

شمع رسالت

صلی اللہ علیہ وسلم



علامہ محمد ساجد فاروقی طاہری

سمورا حق ۽ واسطا محفوظ

ڪتاب جو نالو: شمع رسالت

مرتب: علامہ محمد ساجد فاروقي طاهري

چپرائيندڙ: ميلادِ مصطفيٰ آرگنائيزنگ مورو

اشاعت اول: ذوالحج 1433 هـ بمطابق 20-10-2012

تعداد: 1000

ڪمپوزنگ: وفا نذير طاهري 03223159722

قيمت: 150

ملڻ جو هنڌ

1. درگاه الله آباد شريف ڪنڊيارو

ضلع نوشهروفيروز سنڌ

فون نمبر: 03008925296

03033395022

03333797854

بسم الله الرحمن الرحيم

نعت شريف

سُئي سڏڙا هي سائل جا ڪرم ڪر يار رسول الله ﷺ

گناهن ۾ ته گهايل جا ڪرم ڪر يار رسول الله ﷺ

(1) ڪڏهن ٿي چنڊ چيريو تو ڪڏهن ٿي سج اڀاريو تو،

انهيءَ آڱر اشاري سان مدد ڪر يار رسول الله ﷺ

(2) پڙهيا ٿي ڳوھ ڪڏ ڪلما ڪڏهن تڙ ٿي هلي آيو،

ڪڏهن هرئيءَ ٿي ٻاڏايو اغثي يار رسول الله ﷺ

(3) سڏيو توکي صدا سهڻا آرحمت رب جھانن جي،

انهيءَ رحمت مان ڪو ذرڙو عطا ڪر يار رسول الله ﷺ

(4) ڪنڊياري مان ڪري دانهون ٻڌي ”فاروقي“ تو ٻانهون،

سُئي تو آقا ﷺ سڀ آهون رحم ڪر يار رسول الله ﷺ

شاعر :

مفتي محمد ساجد فاروقي طاهري

(دعائن جو طلبگار)

مقصود احمد نقشبندي طاهري

صفحہ	عنوان	سیریل	صفحہ	عنوان	سیریل
57	کن مبارک	29	1	انتساب	1
58	کنڈ مبارک	30	2	پیش لفظ	2
58	کلہامبارک	31	5	تقریظ	3
60	ہانہون مبارک	32	7	نور محمدی ﷺ	4
60	ہٹ مبارک	33	10	آب زم زم	5
66	آگریون مبارک	34	11	نور مصطفیٰ ﷺ جي ظهور جو وقت	6
68	قلب اطہر	35	14	جیمل جي جھولي ۾	7
70	سینو مبارک	36	15	وفات حضرت عبداللہ رضہ	8
74	بطن اطہر	37	17	جشن ولادت	9
80	قدمین شریفین	38	24	دائي حليمہ	10
82	قدم مبارک	39	26	حضور ﷺ جن جا نعت خوان صحابي	11
84	آقا ﷺ جو پاڻو نہ هو	40	29	حسن مصطفیٰ ﷺ ﷺ سرانور مبارک	12
85	پسینو مبارک	41	30	زلف سرکار ﷺ	13
88	عشق	42	32	زلف مبارک جي ذريعي علاج	14
91	محبت	43	32	زلف مبارک سيف الله جي نظر ۾	15
99	محبت رسول ۽ قرآن کریم	44	35	زلف مبارک مزارات ۾	16
109	واقعو	45	35	پیشانی مبارک	17
113	ملائڪن جو سردار	46	37	چہرو مبارک	18
122	ڪراڙي جي جفا ۽ آقا ﷺ جي وفا	47	42	عاشقن جو سالار	19
126	پیغام محبت	48	43	رخسار مبارک	20
127	بي ادب جي سزا	49	44	چپ مبارک	21
133	عشق صحابہ	50	45	دھن مبارک	22
137	عشق رسول ﷺ ۾	51	48	دند مبارک	23
142	ڪاريهر جو قهر	52	49	زبان مبارک	24
145	مال بہ قربان	53	52	ڏاڙهي مبارک	25
147	جسر جا ڪپڙا بہ قربان	54	54	پرون مبارک	26
149	آقا ﷺ جي مراد	55	54	اکیون مبارک	27
151	رت جا رشتا بہ ختم	56	56	نڪ مبارک	28

184	حسن مصطفيٰ ﷺ جي جهلڪ بڪايلن لاءِ قرار	83	152	صرف توهان جو ديدار ئي ڪافي آهي	57
188	غلام رسول	84	153	حيدر اسود کي چمڻ	58
192	عشق مصطفيٰ ﷺ ۾ بهانو	85	154	محمد ﷺ نالي جو ادب	59
194	آخري خواهش	86	154	موت مديني ۾	60
195	ننڍو شهيد	87	155	پڇا به قربان	61
197	حضرت عبدالله ۽ دشمن پيءُ	88	158	ذوالنورين شام جي سفر ۾	62
199	تنهنجا پير چمان	89	159	قرآن پاڪ جو نزول	63
201	سفير قريش جو عشق	90	160	آهي ڪو عاشق	64
202	تنهنجو حسين چهرو	91	160	آقا ﷺ جي ياد ۾	65
204	ملائڪن جو سردار	92	160	آقا ﷺ کانسواءِ طواف نه ڪندس	66
208	عشق ۾ تڙ جو روئڻ	93	162	يا الله مان حضرت عثمان کان راضي آهيان	67
213	ڪفن به محبوب جي چادر جهڙي	94	163	مظلوم جو رت قرآن تي	68
215	غرم مصطفيٰ ﷺ ۾ نظر ختم	95	165	دشمن کي سزا	69
217	هڪ دردناڪ دل جي تمنا	96	166	هڪ معصوم جي عشق جي جهلڪ	70
219	ديدار مصطفيٰ ﷺ	96	167	تلوار جي ساٿي ۾	71
220	دعاو حاجات	97	168	حيدرڪرار جو ايمان	72
			169	نماز ۽ ناز	73
			171	چٽي ٺهرايو	74
			172	عشق تاندين تي جلائڻ لڳو	75
			174	سيني ۾ تلوارون	76
			176	ماءُ پيءُ پٽ قربان	77
			177	عشق ۾ فقيري	78
			177	عشق ۾ فقيري	79
			179	تنهنجي قدم ۾ قربان	80
			180	جنتي گهوت	81
			182	عشق ۽ وفا جو عجيب منظر	82

انتساب

حضور اڪرم نور مجسم شفيع المذنبين سرڪار دو جهان
محمد مصطفيٰ ﷺ جن جي ذات اقدس ۽ جميع صحابه ڪرام
رضوان الله تعالىٰ عليهم اجمعين جي نالي منسوب ڪريان ٿو. جن
جي خون اقدس ۽ رات دينهن جي اوجاڳن ۽ تڪليفن جي ذريعي دين
اسلام جو پيغام روءِ زمين جي ڪنڊ ڪڙڇ ۾ گونججي رهيو آهي.

پيش لفظ

اَلْحَمْدُ لِلّٰهِ رَبِّ الْعَالَمِينَ. وَالصَّلَاةُ وَالسَّلَامُ عَلَي سَيِّدِنَا الْاَنْبِيَاءِ وَالْمُرْسَلِينَ وَعَلَيَّ اَنَّهُ
واصحابه وازواجه وذريته واهل بيته اجمعين.

سڀ تعريفون الله تعاليٰ جي لاءِ جنهن اسان جهڙن ابوجهن تي مهرباني
فرمائي پنهنجو محبوب ڪريم ﷺ اسان ڏانهن هادي بڻائي موڪليو، انهيءَ
محبوب ڪريم ﷺ جو شان اعليٰ ۽ اتر آهي جنهن جي لاءِ پوري ڪائنات ڪي
پيدا فرمايو ويو، انهيءَ محبوب ﷺ جي ذات اقدس سراپا رحمت آهي. اسان تي
انهيءَ محبوب جا ڪروڙين ڪرم آهن، جنهن اسان جي لاءِ رات ڏينهن ڪريم رب
ڪي پڪاريو ته:

اللَّهُمَّ اغْفِرْ لَأُمَّتِي

اي الله منهنجي امت کي بخش فرما.

انهيءَ محبوب جي عشق محبت جا ذڪر پوري ڪائنات ۾ هلي رهيو
آهي مون به هي چنڊ محبت جون ڳالهيون گڏ ڪري، دنيا وارن تائين محبوب
ﷺ جن جي سيرت و صورت ۽ صحابه ڪرام جي محبت ۽ ادب جا انمول هيرا
پيش ڪري رهيو آهيان، جنهن جو مقصد هيءُ آهي ته آئون به محبوب ﷺ جن
جي دامن سان وابسته آهيان آئون به آقا ﷺ جو ادنيٰ غلام آهيان، انهيءَ آقا ﷺ
جن جي صدقي مون ناچيز کي هي خوبصورت خدائي ڏسڻ نصيب ٿي. مون
جهڙي ڪو جهڙي کان محبوب جن هي قلمي ڪم وٺي رهيا آهن، هي به محبوب
ﷺ جي نگاه رحمت جو ڪمال آهي، ورنه مون جهڙي گنهگار جي ڪهڙي
حيثيت آهي؟ محبوب ﷺ جن جو شان ڪائنات جي وجود کان پهريان به روشن
هو ته قيامت تائين، حشر تائين روشن هوندو، جنهن محبوب ڪريم ﷺ جن جو
شان رب ڪريم بيان ڪري ٿو، انهيءَ کي هي عاجز زبان ڇا بيان ڪندي؟

خدا مدح آفرين مصطفيٰ بس

محمد ﷺ حامد حمد خدا بس

”حضور ﷺ جن جي تعريف لاءِ الله تعاليٰ جي ذات ئي ڪافي آهي ۽ الله تعاليٰ جي حمد لاءِ محبوب ﷺ ئي ڪافي آهن.“ اسين ته صرف هي آرزو ڪري رهيا آهيون.

محمد از توحي خواهر خدا را

خدا يا از تو عشق مصطفيٰ را

”مان ته صرف حضرت محمد ﷺ جي ذريعي الله تعاليٰ کي ڳولڻ جي آرزو ٿو ڪريان، اي مالڪ ڪريم مان توکان محبوب مديني واري گهٽ جي عشق جي اميد ٿو ڪريان.“

حقيقت ۾ جڏهن انسان الله تعاليٰ ۽ محبوب ڪريم ﷺ جي فرمان تي عمل ڪري پنهنجي وجود کي سنت نبوي جو پابند بنائي ٿو ته الله تعاليٰ به انهيءَ کي پنهنجي خاص رحمت ۽ عشق مصطفيٰ ﷺ عطا فرمائي ٿو.

محبت جو اصول به هي آهي ته پنهنجي آقا ﷺ جي هر عمل کي سيني ۾ سانڍيون ۽ ان سان ئي محبت ڪريون اهو ئي محبوب ڪريم ﷺ اسان جو هاڻي آهي انهيءَ جي هر قول فعل تي عمل ڪريون.

صحابه ڪرام جيڪي پنهنجي محبوب جا حقيقي محب هئا انهن صحابه ڪرام جي محبت جا، ادب ۽ عشق جا ڪجهه محبت پريا موتي گڏ ڪري هن ڪتاب ۾ جمع ڪيا آهن. منڙي مصطفيٰ ﷺ جي مختصر طور تي ولادت باسعادت ۽ حسن مصطفيٰ ﷺ جون جهلڪيون به هن ڪتاب ۾ شامل ڪيون ويون آهن ڪوشش ڪئي اٿم ته پهريان آقا ﷺ جي ولادت ۽ محبوب جي جسم اظهر جي لاءِ صحابه ڪرام جو مشاهدو ۽ محبت وادب کي بيان ڪيان.

ان کان بعد ٻئي حصي ۾ قرآن ڪريم ۽ حديث مبارڪ مان محبت مصطفيٰ ﷺ جو ثبوت ۽ صحابه ڪرام جي عشق محبت جا موتي بيان ڪيا اٿم.

اهي عشق و محبت جا انمول موتي اگر دل و دماغ کي حاضر رکي محبت ۽ ادب سان پڙهيا وڃن ته اسان جي عملي زندگي ۾ انقلاب اچي ويندو انهيءَ فڪر کي سامهون رکندي هن ڪتاب جو نالو شمع رسالت رکيو اٿم.

هي عاجز اهل علم جي خدمت ۾ گذارش ڪري ٿو ته اگر ڪا هن ڪتاب ۾ ڪمي ڪوتاهي نظر اچي ته اها صرف منهنجي ڪم علمي، ڪم عقلي تصور ڪئي وڃي باقي آقا ﷺ جي محبت جو ثبوت صحابه ڪرام جي عشق ۽ ادب مان لڳايو وڃي.

هن ڪتاب کي منظر عام تي آڻڻ ۾ پياري دوست محترم جناب فقير رحمان گل طاهري صاحب خصوصي تعاون فرمايو.

دعا آهي ته الله تعاليٰ هن تحفي کي قبول فرمائي ۽ پنهنجي محبوب جي قرب جو ذريعو بنائي حقيقي محبت جي توفيق عطا فرمائي. (آمين)

بنده عشق شدي، ترڪ نسب ڪن جامي
ڪه درين راه فلان ابن فلان چيزي نيست

يعني:

عشق جو غلام ٿي، نسب کي ڇڏي ڏي،
چو ته عشق جي راه ۾، نسب کي ناهي ڏسو.

احقر العباد

محمد ساجد فاروقي طاهري

جامعہ عربیہ غفاریہ

درگاه الله آباد شریف

ڪنڊيارو ضلع نوشهروفيروز

آڪٽوبر 2012ع

تقریظ

شیخ الحدیث والتفسیر استاد العلماء
قبل مولانا حبیب الرحمان گبول طاہری صاحب

حَامِدًا وَ مُصَلِّيًا وَ مُسْلِمًا

اما بعد! عزیز القدر مولانا محمد ساجد صاحب جو عشق ۽ محبت سان معطر
۽ منور ڪتاب شمع رسالت مختلف مقامن کان مطالعو ڪري مسرت
حاصل ٿي.

حضور اڪرم ﷺ جو عشق ساڻن والھانہ محبت ئي ايمان جو اصل
سرمايو آھي، ان بنا دين ۽ ايمان جو وجود ئي باقي نہ ٿو رھي. لايمان لہ
لمن لا محبت لہ.

جيڪي واقعات ڪتاب پڙھندي نظر مان گذريا مفيد ۽ موثر نظر آيا.
دعا آھي تہ اللہ سبحانہ تعاليٰ مولانا موصوف صاحب جي محنت کي مقبول
فرمائي ۽ اھل علم توڙي عوام الناس کي ان مان ماڻڪ موتي ميڙڻ جي
توفيق عطا بخشي

آمِينَ يَا رَبَّ الْعَالَمِينَ بِجَاهِ سَيِّدِ الْمُرْسَلِينَ عَلَيْهِ وَعَلَى آلِهِ مِنَ الصَّلَاةِ أَفْضَلُهَا
وَمِنَ التَّسْلِيمَاتِ أَكْمَلُهَا.

رقم

فقير حبیب الرحمان گبول طاہری حبیب بخشي
درگاہ اللہ آباد شریف کنڊيارو،

بِسْمِ اللَّهِ الرَّحْمَنِ الرَّحِيمِ

الحمد لله رب العلمين والصلاة والسلام علي سيدنا محمد وعلي آل واصحابه وازواجه وذريته واهل بيته اجمعين.

امابعد! فأعوذ بالله مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ. "قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِمَّا يَجْمَعُونَ." صَدَقَ اللَّهُ الْعَلِيُّ الْعَظِيمُ وَصَدَقَ رَسُولُ النَّبِيِّ الْكَرِيمِ وَنَحْنُ عَلِيُّ ذَالِكَ لِمَنِ الشَّهِيدَيْنِ وَالشُّكْرَيْنِ وَالْحَمْدُ لِلَّهِ رَبِّ الْعَالَمِينَ.

هي عظيم الشان ربيع الاول جو مهينو اسان مسلمانن جي لاءِ سڀ کان وڏي عيد جو مهينو آهي، هن مهيني ۾ بنهي جهانن جو سردار حضرت محمد مصطفيٰ ﷺ پوري ڪائنات جي لاءِ رحمت بنجي آيو، انهيءَ محبوب جي رحمت جي صدقي اسان توهان بلڪ پوري ڪائنات کي وجود نصيب ٿيو

نور محمدي ﷺ

ڪائنات جي تخليق کان پهريان حضور ﷺ جن جي نور مبارڪ کي پيدا فرمايو ويو ۽ انهيءَ کان بعد ۾ ئي ڪائنات جو وجود بنيو، هي سسار آقا ﷺ جن جي صدقي پيدا ٿيو، هي دنيا جي خوبصورتِي انهيءَ آقا ﷺ جي زلفن جي صدقي نصيب ٿي. محبوب ﷺ جن جي نور مبارڪ جي اوليت جي لاءِ ڪافي روايتون ملن ٿيون هتي چند بيان ڪجن ٿيون:

حضرت ابو هريره رضي الله تعالى عنه کان روايت آهي ته هڪ دفعي حضور ﷺ جن حضرت جبرائيل عليه السلام کان سوال ڪيو ته توهان جي عمر ڪيتري آهي؟

فقال يا رسول الله ﷺ لست اعلم غير ان في الحجاب الرابع نجما يطلع في كل سبعين الف سنة مرة رائيته اثنين وسبعين الف مرة فقال: يا جبرائيل وعزت ربي جل جلاله انا ذالك كوكب. (سيرت الحلبي ص 30 ج 1)

”حضرت جبرائيل عليه السلام عرض ڪيو يا رسول الله ﷺ مون کي عمر جو ته علم ناهي پر حجاب ربي جي چوٿين پردي ۾ هڪ ستارو 70 هزار سال کان بعد ظاهر ٿيندو هو ان کي مون 72 هزار ڀيرا ڏٺو آهي حضور ﷺ جن فرمايو ته مون کي رب جي عزت جو قسم اهو ستارو مان ئي هئس.“

انهيءَ حديث مان معلوم ٿئي ٿو ته ڪائنات جي وجود کان پهريان به الله تعالى پنهنجي محبوب ﷺ جي نور کي پيدا فرمايو. حضرت امام محدث ابن جوزي رحمته الله عليه فرمائي ٿو ته مون وٽ هڪ حديث پهتي آهي حضور ﷺ جن فرمايو ته:

اول ما خلق الله نوري ومن نوري خلق جميع المخلوقات (ميلاد النبوي ص 22)

”الله تعالى پهرين منهنجو نور پيدا فرمايو پوءِ انهيءَ مان پوري ڪائنات پيدا فرمائي.“

اها حقيقت آهي ته ساري ڪائنات حضور ﷺ جن جي نور مبارڪ مان ئي پيدا ٿي آهي. اهو نور محمدي لوح و قلم و ڪرسي کان پهرين پيدا فرمايو ويو جيئن حضرت عباده بن صامت رضي الله تعالى عنه کان روايت آهي ته حضور ﷺ جن فرمايو ته:

ان اول ما خلق الله القلم فقال اكتب قال ما اكتب فقال اكتب القدر فكتب ما كان وما هو كائن الي الابد (جامع ترمذي 457)

”بيشڪ الله تعالى پهرين قلم کي پيدا فرمايو، پوءِ قلم کي فرمايو ته لک، عرض ڪيائين ته ڇا لکان؟ الله تعالى فرمايو ته جيڪو توکان پهرين ٿيو ۽ جيڪو بعد ۾ ٿيندو اهو لک.“

ان مان معلوم ٿيو ته قلم کي پهرين پيدا فرمايو ويو پر الله تعالى حڪم فرمايو جيڪو توکان پهرين ٿيو آهي، اهو لک. انهيءَ مان مراد نور محمدي ﷺ آهي. معلوم ٿيو ته نور محمدي سڀ کان پهرين آهي. حضرت ابن عباس رضي الله تعالى عنه کان روايت آهي:

قلت يارسول الله ﷺ متي كنت نبيا قال رسول الله كنت نبيا وادم بين الروح والجسد. (مسند احمد بن حنبل 59 ج 5)

”مون عرض ڪيو ته يارسول الله ﷺ توهان ڪڏهن کان نبي آهيو پاڻ ﷺ فرمايائون ته حضرت آدم عليه السلام روح ۽ مٽيءَ جي وچ ۾ هو ته ان وقت به مان نبي هئس.“

احاديث مبارڪ مان ثابت آهي ته حضور ﷺ جن حضرت آدم عليه السلام کان پهرين به نبي هئا پر ظاهري ولادت بعد ۾ ٿي، انهيءَ ۾ هڪ راز هو

ته ڀلي سڀ انبياء ڪرام پهريان اچن ۽ محبوب ﷺ جن جو تذڪرو ڪندا رهن ته جيئن دنيا وارن کي به خبر پئي ته محبوب ﷺ جن جو شان ڪيڏو نه بلند ۽ بالا آهي. هن دنيا جي تختي تي سڀ کان پهريان الله تعاليٰ حضرت آدم عليه السلام کي انساني صورت ۾ پيدا فرمائي جنت ۾ رهايو، جڏهن حضرت آدم عليه السلام کي جنت ۾ رهايو ويو ته ان وقت حضرت آدم عليه السلام جنت ۾ هڪ عجيب منظر ڏٺو، اهو منظر حضرت آدم عليه السلام ٻڌائي ٿو ته ”مون جنت جي ماڙين ۾ عرش جي ٽنڀن تي هر محل جي در وديورائين ۾ سدرۃ المنتهيٰ جي پنن تي، شجر طوبيٰ جي پنن تي، حورن جي گچين تي، ملائڪن جي اکين جي وچ ۾ منڙي محمد مصطفيٰ ﷺ جو نالو پاڪ لکيل ڏٺو.“ پوءِ مون عرض ڪيو ته ”يا الله هي ڪنهن جو نالو مبارڪ توهان جي نالي سان گڏ آهي؟“ ان وقت الله تعاليٰ فرمايو ته اي آدم عليه السلام هي تنهنجي نبي ﷺ جو نور آهي هن جو نالو آسمانن ۾ احمد ﷺ آهي ۽ زمين ۾ محمد ﷺ آهي، اگر هن محبوب ﷺ کي پيدا نه ڪيان ها ته تو کي به پيدا نه ڪيان ها! (سيرت الحلبه ج 1 ص 15)

انهيءَ مان معلوم ٿيو ته حضرت آدم عليه السلام جي پيدائش کان پهريان ئي نور محمد ﷺ پيدا ٿيل هو ۽ انهيءَ نور محمد ﷺ جي صدقي ۾ هيءَ ڪائنات ٺهي آهي.

حضرت آدم عليه السلام کي جڏهن جنت مان ڪڍيو ويو ۽ زمين تي رهايو ويو ته انهيءَ وقت حضرت آدم عليه السلام زاروقطار روئندو رهندو هو. هڪ دفعي حضرت آدم عليه السلام هن طرح دعا گهري ته:

يارب بحرمة هذا الولد ارحم هذا الولد فنودي يا آدم لو تشفعت الينا بمحمد ﷺ في اهل السماء و الارض لشفعناك.

”ياالله حضرت محمد ﷺ جي صدقي هن جي والد حضرت آدم عليه السلام تي رحم فرما، ان وقت الله تعاليٰ جي طرفان فرمايو ويو ته اي آدم عليه السلام اگر مٽري محمد ﷺ جي صدقي زمين ۽ آسمان وارن جي مغفرت گهرين ها ته به انهن سيني کي بخش ڪري ڇڏيان ها.“

معلوم ٿيو ته مٽري محمد ﷺ جي صدقي حضرت آدم عليه السلام کي به معافي ملي ۽ شان مصطفيٰ ﷺ جو مرتبو به ٻڌايو ويو ته پوري ڪائنات کي به انهيءَ محبوب جي صدقي شفا ملندي.

سڀ کان پهريان نور مصطفيٰ ﷺ حضرت آدم عليه السلام جي پيشاني ۾ رکيو ويو ان کان بعد ۾ ان جي اولاد ۾ منتقل ٿيندو آيو ۽ هر نبي پنهنجي دور ۾ حضرت محمد ﷺ جن جي اچڻ جون خبرون انسانن کي ٻڌائيندو آيو هر دور جي ماڻهن کي خبر هئي ته آخر الزمان نبي ﷺ پيدا ٿيندو جنهن جي صدقي هي ڪائنات پيدا ٿي آهي آخر نور محمد ﷺ حضرت عبدالمطلب رضي الله تعاليٰ عنه جي پيشانيءَ ۾ چمڪيو.

آب زم زم:

سر زمين مڪه جتي ڪعبة الله شريف جي ڀرسان حضرت اسماعيل عليه السلام جي ڪري آب زم زم ظاهر ٿيو ۽ اڳتي هلي اهو هڪ کوھ بنجي ويو جنهن ڪري هتي جرهم قبيلي جا ماڻهو رهڻ لڳا جيڪي شروع ۾ تمام سٺا انسان هيا پر اڳتي هلي انهن بدڪرداريون شروع ڪيون. انهن جو سردار عمر بن حارث هڪ تمام سٺو انسان هيو جنهن هنن ماڻهن کي سمجهائڻ جي ڪوشش ڪئي پر ناڪام رهيو، ان ڪري سوچيائين ته شايد هنن جي ڪري ڪو عذاب نازل نه ٿئي، انهيءَ ڪري ڪعبة الله شريف جو سامان به سون جا هرڻ ۽ ٻيون ڪجهه تلوارون هيون جيڪي کڻي آب زم زم واري کوھ ۾ دفن ڪري ڇڏيائين ان وقت آب زم زم ختم ٿي چڪو هو. آخر ڪار جرهم قبيلي تي خزا ٺاهي هڪ

قبيلي جي ماڻهن حملو ڪيو جنهن ڪري جرهم قبيلي جا ڪافي ماڻهو
قتل ٿي ويا باقي يمن جي طرف پهچي ويا.

نور مصطفيٰ ﷺ جي ظهور جو وقت

جڏهن رسول الله ﷺ جي ظهور جو وقت ويجهو آيو ته حضرت
عبدالمطلب رضي الله عنه (رسول الله ﷺ جو ڏاڏو) خواب ڏٺو جنهن ۾
ٻار ٻار حڪم ڪيو ويو ته آب زم زم جو ڪوهه کڻاء، ان جي نشاني هيءُ
آهي ته اتي ڪولين جو سوراخ آهي ۽ هڪ اچي سيني وارو کانو ڇيڻ ۽
خون ۾ چنهب هڻي رهيو هوندو صبح جو حضرت عبدالمطلب رضي الله
عنه آيو ۽ ان سوراخ تي پهتو پر کانو نه هو اچانڪ هڪ ڳئون آئي ۽
سوراخ جي ڀرسان ڪري پئي ۽ ماڻهن ان کي ذبح ڪيو ان ڪري اتي ڇيڻ
۽ خون ٿي ويو هڪ اچي رنگ جو کانو آيو جيڪو ڇيڻ ۾ چنهب هڻڻ
لڳو، ان مان حضرت عبدالمطلب رضي الله تعاليٰ عنه معلوم ڪيو ته هتي
ئي آب زم زم آهي. پاڻ ان وقت کوٽڻ جو ارادو ڪيائون ته قرين
مخالفت ڪري ڏني، ان ڪري شام ۾ هڪ جادوگريائي رهندي هئي ان کان
فيصلو ڪرائڻ ويا، مڪه کان ٻه ٽولا ٿي نڪتا، رستي ۾ حضرت
عبدالمطلب رضي الله تعاليٰ عنه وارن جو پاڻي ختم ٿي ويو، مخالفن کان
پاڻي گهريائون ته انهن به نه ڏنو. جنهن ڪري اُچ ڏاڏو تپايو، جنهن ڪري
کڏا کڻي انهن ۾ ويهي رهيا ته بس هتي ئي موت اچي: حڪم تائيم ويهڻ
کان پوءِ حضرت عبدالمطلب رضي الله تعاليٰ عنه اچانڪ ٻاهر نڪري چيو
ته ”هي بزدلن جو ڪم آهي، اٿو ته اڳتي سفر ڪيون“ جيئن ئي اڳتي هليا
ته پاڻ آواز ڏنائون ته هتي منو پاڻي موجود آهي، پوءِ سيني اهو پاڻي پيتو
۽ حضرت عبدالمطلب رضي الله تعاليٰ عنه مخالفن کي به سڏ ڪيو، ته اچو
اوهان به پاڻي پيو ۽ جانورن کي به پياريو، جڏهن سيني پاڻي پيئي ڏٺو
ڪيو ته ان وقت مخالف چوڻ لڳا ته توهان جي صدقي هن رج، بيابان ۾

پاڻي مليو آهي اها الله جي مهرباني توهان جي ڪري ٿي، ان ڪري هاڻي واپس مڪي هلون ٿا، آب زم زم به توهان جو آهي پوءِ واپس آيا ان وقت حضرت عبدالمطلب رضي الله تعالى عنه کي فقط هڪ پٽ حارث هو. پوءِ صبح جو ڪوه ڪوٽڻ لڳا ته قریشن اعتراض ڪيو ته پاڻ حارث کي چيائون ته ”جيستائين مان ڪوه ڪوٽيان ان وقت تائين هنن کي روڪي رک،“ ان وقت عدي بن نوفل طعنو هڻندي حضرت عبدالمطلب رضي الله تعالى عنه کي چيو ته ”توهان اسان تي رعب ويهارڻ چاهيو ٿا حالانڪ توهان کي اولاد به ناهي، مال به ناهي.“ ڇو ته مڪي ۾ ماڻهو گهڻيون شاديون ڪندا هئا ۽ اولاد گهڻو هوندو هو ته فخر ڪندا هئا. جڏهن حضرت عبدالمطلب رضي الله تعالى عنه کي طعنو لڳو ته دعا گهريائين ته يا الله! اگر 10 پٽ ڄاوا ته هڪ کي ڪعبة الله شريف وٽ ذبح ڪندس آخر ۾ جڏهن ڪوه ڪوٽيائين ته ان مان سون ۽ لوه نڪتو وري به قریشن جڳهڙو شروع ڪيو جنهن ڪري قرع اندازي ڪئي وئي، سون ڪعبة الله شريف جي نالي تي نڪتو ۽ لوه حضرت عبدالمطلب رضي الله تعالى عنه جي نالي ۾ نڪتو، پوءِ لوه مان دروازو ٺهرائي ڪعبة الله شريف ۾ لڳائين ۽ سون کي پگهارِي دروازي مٿان لڳرايائين. (بحواله سيد الوري)

آب زم زم جي ڪوه ڪوٽڻ کان بعد ۾ تقريبا 30 سال جي عرصي ۾ 10 پٽ پيدا ٿيا، ان وقت پٽ نذر پوري ڪرڻ لاءِ گهڻو ذبح ڪيائون، پر وري خواب ۾ آيو ته نذر پوري ڪر، وري حڪم آيو ته ڏاند ڪنائين وري به حڪم آيو، آخر اُت ذبح ڪيائين وري به ساڳيو حڪم آيو پوءِ سڀني پٽن جا نالا وٺي ڪٽو ڪڍيائين ته نالو حضرت عبدالله رضي الله تعالى عنه جو آيو جڏهن ان کي ذبح جو ارادو ڪيائين ته قریشن منع ڪئي آخر هڪ ڪاهن کان فيصلو ڪرائڻ آيا ان ڪٽو وڌو، جن ۾ 10 اٺ ۽ حضرت عبدالله جو نالو هو. اهڙي طرح جڏهن حضرت عبدالله ۽ 100 اٺ جو نالو ڪيائون ته

100 اٺن جو نالو آيو 3 دفعا تصديق ڪيائون، پوءِ اٺ ذبح ڪيائون هاڻي
حضرت عبدالله آزاد هو.

پاڻ ايترا ته حسين و جميل هئا جو سندن جي محبت ۾ مڪي جون
عورتون مست هيون.

حضرت عباس رضي الله تعالى عنه (حضور ﷺ جن جو چاچو) فرمائي ٿو:
لما بني عبدالله بأمنه احصوا مائتي امرأة من بني مخزوم و بني عبد مناف
متن و لم يتزوجن اسفاً علي ما فاتهن من عبدالله (الزرقاني علي المواهب
ج 1 ص 124)

جڏهن حضرت عبدالله رضي الله تعالى عنه جي حضرت بيبي آمنه رضي
الله تعالى عنها سان شادي ٿي ته ان وقت 200 عورتون بني مخزوم ۽ بني
عبد مناف قبيلي جون ساري زندگي شادي کان انڪار ڪري ويهي رهيون
انهيءَ غم ۾ وفات ڪري ويون پر شادي نه ڪيائون. حضرت عبدالله رضي
الله تعالى عنه جي حسن و جمال جو اصل راز حضرت محمد ﷺ جن جو
نور مبارڪ هو جيڪو حضرت عبدالله رضي الله تعالى عنه جي پيشاني ۾
چمڪي رهيو هو. (السيرة الحلبية)

هڪ دفعي حضرت عبدالله رضي الله تعالى عنه شڪارگاه ۾ شڪار ڪري
رهيا هئا ته اچانڪ جهنگل مان 70،80 ماڻهو تلوارون لهرائيندي حضرت
عبدالله رضي الله تعالى عنه کي گهيرو ڪري ڦري آيا ان وقت حضور
ﷺ جن جو نانو وهب به موجود هو، اهو حضرت عبدالله رضي الله تعالى
عنه جي مدد لاءِ ڊوڙيو پر اڪيلو ڇا ٿي ڪري سگهيو ان وقت سفيد
گهوڙن تي مشتمل ماڻهن جو ٿولو آيو جنهن يهودين کي ماري پڇائي
ڇڏيو، هي منظر ڏسي وهب دل ۾ سوچي ڇڏيو ته:

ان يستقير لابنتي آمنة زوج غير هذا (تاريخ الخميس ج 1)

”منهنجي نياڻي حضرت بيبي آمنه رضي الله تعالى عنها جو مڙس هن نوجوان کان سواءِ ٻيو ڪير به نه ٿو ٿي سگهي.“

حضرت عبدالله رضي الله تعالى عنه جي حسن و جمال کي ڏسي مڪي جي مالدارن جي نياڻين شادي جي آڇ ڪئي پر پاڻ انڪار ڪيائون، هڪ دفعي رستي سان وڃي رهيا هئا ته فاطمه نالي عورت سندن کي چيو ته مون کي هڪ گهڙي وصال جي عنايت ڪر ته تو کي 100 اٺ ڏيان پاڻ فرمايائون ”حرام ڪم کان بهتر آهي ته مون کي موت اچي وڃي.“

هي سندن جي پاڪدامنيءَ جو چٽو دليل آهي جو ڪنهن به عورت ڏانهن نظر ڪڍي نه ڏسندا هئا اهو ئي هڪ شريف ۽ معزز انسان جو طريقو آهي انهيءَ ڪري حضور ﷺ جن فرمايو آهي ته ”آئون هميشه پاڪ پشت مان منتقل ڪيل آهيان.“

جيگل جي جهوليءَ ۾....

حضور ﷺ جن جو نور نبوت جيڪو حضرت عبدالله رضي الله عنه جي پيشانيءَ ۾ چمڪي رهيو هو جڏهن حضرت آمنه رضي الله تعالى عنها جي شادي حضرت عبدالله رضي الله تعالى عنه سان ٿي ان وقت نور نبوت حضرت آمنه رضي الله تعالى عنه جي بطن اطهر ۾ منتقل ٿي ويو. جڏهن حضرت بيبي آمنه رضي الله تعالى عنها جي بطن اطهر ۾ نور مصطفيٰ ﷺ قرار ورتو ته ان وقت کان ئي حضرت بيبي آمنه رضي الله تعالى عنها کي بشارتون ملڻ شروع ٿي ويون. حضرت بيبي آمنه رضي الله تعالى عنها فرمائي ٿي ته جڏهن حضور ﷺ منهنجي بطن اطهر ۾ آيا ته منهنجي حالت عام عورتن جهڙي نه هئي نه مون کي ڪا تڪليف هئي نه مون کي ڪا پریشاني هئي نه ڪا ڪمزوري هئي آئون بلڪل تندرست ۽ آرام سڪون سان هوندي هيس پاڻ فرمائي ٿي ته هڪ ڏهاڙي مون کي غيب کان آواز آيو ته ”اي آمنه! تو کي مبارڪ هجي تنهنجي بيت ۾ ٻنهي جهانن جو

سردار حضرت محمد ﷺ تشریف فرما آهن. جڏهن تنهنجي بطن اطهر مان
 ٻنهي جهانن جو سردار حضرت محمد ﷺ دنيا ۾ تشریف فرما ٿئي ته ان
 جو نالو محمد ﷺ رکجان ۽ هيءَ دعا پڙهجان.
 ”اعينه بالواحد من شر كل حاسد.“

حضرت بيبي آمنه رضي الله تعالى عنها فرمائي ٿي ته اسين مڪي پاڪ ۾
 ڪوهن تان پاڻي ڀرڻ وينديون هيوسين پاڻي تمام هيٺ هوندو هو جنهن ۾
 ڪري اسان کي تڪليف ٿيندي هئي پر جڏهن مٿو محمد ﷺ بطن اطهر
 ۾ آيو ته ان وقت کان جڏهن پاڻي ڀرڻ ويندي هيس ته پاڻي ڪوه کان پاڻي
 مٿي چڙهي ايندو هو ۽ آئون پاڻي ڀري وٺندي هيس جڏهن واپس ورندي
 هيس ته پاڻي هيٺ لهي ويندو هو، ٻيون عورتون بيٺل ٿي رهنديون هيون،
 اهي سڌ ڪري چونديون هيون اي آمنه! رضي الله تعالى عنها واپس موٽي
 اڃ يا انتظار ڪر ته پاڻي ٻيهر مٿي اچي، پوءِ آئون واپس ڪوه تي ايندي
 هيس ته پاڻي ٻاهر موٽي ايندو هو ۽ سڀئي عورتون پاڻي ڀري وٺنديون
 هيون. حضرت بيبي آمنه رضي الله تعالى عنها فرمائي ٿي ته مڪي پاڪ
 جي پٿريلي زمين تي هلڻ ۾ پهريان تڪليف محسوس ٿيندي هئي پر
 جڏهن نبي پاڪ ﷺ منهنجي بطن اطهر ۾ آيا ته ان وقت کان زمين
 منهنجي پيرن هيٺيان نرم ٿي ويندي هئي حضور ﷺ جن جيبل آمنه
 رضي الله تعالى عنها جي بطن اطهر ۾ آيا ته ان وقت کان هر طرف
 خوشيون شروع ٿي ويون پهريان مڪي پاڪ ۾ ڏڪار هيو پر هاڻي
 برساتون ٻوڏ شروع ٿي ويون سڄو علائقو سرسبز شاداب ٿي ويو ماڻهو
 خوشحال ٿي ويا.

وفات حضرت عبدالله رضي الله تعالى عنه:

حضرت عبدالله رضي الله تعالى عنه هڪ دفعي قريش جي قافلي سان گڏ
 تجارت جي ارادي سان شام جو سفر شروع ڪيو جڏهن واپس ٿيا ته بيمار

ٿي پيا، مديني پاڪ کان گذرڻ وقت حضرت عبدالله رضي الله تعالى عنه چيو ته آئون هتي ڪجهه ڏينهن مديني پاڪ ۾ رشتہ دارن ۾ رھان ٿو صحتمند ٿي پوءِ ايندس پر پاڻ جيئن ئي هتي رهيا ته طبيعت بهتر نه ٿي بالآخر هي 18 سالن جي ڦوهه جواني جو شهزادو پرديسي حالت ۾ رشتہ دارن، والدين، ڀائرن کان دور هن جهان مان لاڏاڻو ڪري ويا.

ان وقت حضور ﷺ جي بچل امان جي بطن اطهر ۾ تشریف فرما هئا. حضرت عبدالله رضي الله تعالى عنه جي وفات جي خبر ملائڪن کي معلوم ٿي ته ملائڪن شدت غم کان عرض ڪيو ته:

ياالاهنا وسيدنا صار نبیک بلا اب فبقی من غیر حافظ و مرب
 ”اي اسان جا رب اي اسان جا آقا! تنهنجو محبوب نبي ﷺ یتيم ٿي ويو
 ان جي حفاظت ڪندڙ ۽ تربيت ڪندڙ ته ڪير به نه رهيو.“ ان وقت دربار
 خداونديءَ مان آواز آيو ته:

فقال الله تعالى انا وليه وحافظه وحاميه وربہ وعونه ورازقه فصلوا عليه
 وتبرکوا باسمہ. (سيدي الوري ج 1)

”الله تعالى فرمايو ته مان ان جو دوست آهيان، مان ان جي حفاظت ڪندڙ
 آهيان، مان ان جو مددگار آهيان مان ان جو حامي آهيان مان ان کي رزق
 ڏيندڙ آهيان اي ملائڪو! توهان انهيءَ محبوب ﷺ تي درود پاڪ پڙهو ۽
 ان جي پاڪ نالي جي ذريعي برڪت حاصل ڪريو.“

جنهن محبوب ڪريم ﷺ جي ذات اقدس جو حامي و ناصر و رازق
 ڪريم رب پاڻ آهي ته ان جو شان ڪير گهٽائي سگهندو، اهو ئي سبب
 آهي جو ڪائنات جي پيدائش کان وٺي قيامت تائين ان جو شان بلند و بالا
 آهي. ڪروڙين سلام ان ڪريم نبي ﷺ جن تي...

جشن ولادت:

آيا آس ٿيا، منهنجا ٻاروچل پٺپور ۾ ،
پسي پهر پنهل جي، منهنجا ننهن سين نيٺ ٺريام
گوندر وسريام، سکن شاخون ڪڍيون. (شاه)

جنهن گهڙي، جو ڪائنات جي ذري ذري کي انتظار هو انهيءَ جو وقت قريب ٿي چڪو هو رب ڪائنات ملائڪن کي حڪم فرمايو ته جنت کي سينگاريو وڃي، حورن کي حڪم ٿيو ته هار سينگار ڪري منهنجي محبوب جي استقبال جي تياري ڪن، ملائڪن کي حڪم صادر ٿيو ته محبوب ﷺ تي درود پاڪ پڙهو ۽ ان جي ديدار جو انتظار ڪريو، پوري ڪائنات کي نور مصطفيٰ ﷺ جي صدقي روشن ڪيو ويو، شياطين کي قيد ڪيو ويو، هر طرف بهار جهڙي پياري موسم شروع ٿي وئي، هر طرف انتظار جو عالم هو، آخر اها پياري ۽ خوش نصيب ساعت سومر جي رات جو باڪ ڦٽل مهل شروع ٿي وئي، 22 اپريل 571 ع 12 ربيع الاول جي سهڻي صبح جو حضرت محمد مصطفيٰ ﷺ جن جيوجل امڙ آمنه رضي الله تعاليٰ عنها جي بطن اطهر مان دنيا ۾ رونق افروز ٿيا.

حضرت آمنه رضي الله تعاليٰ عنه فرمائي ٿي ته مون حضور ﷺ جن کي جنهن وقت جنم ڏنو ته ان وقت عام عورتن واري حالت ۽ عام ٻارن واري حالت نه هئي بلڪه حضرت محمد ﷺ پاڪ صاف ۽ غسل ڪيل، سيند نڪتل، سرمو پاتل، طهر ٿيل، ناڙو وڍيل، پيدا ٿيا.

فولدت نظيفا ما به قذر.

”مون حضور ﷺ جن کي پاڪ صاف جنم ڏنو ڪا به اهڙي شيءِ وغيره ظاهر نه ٿي جيڪا عام ٻارن تي هوندي آهي.“

حضرت بيبي آمنه رضي الله تعاليٰ عنها فرمائي ٿي ته:

فلما فصل مني خرج مع نور اضاء به ما بين المشرق والمغرب

”جنهن وقت حضور ﷺ جن منهنجي بطن ۾ اظهر مان ٺاهڻ لڳا ته ان وقت مون کان هڪ نور نڪتو جنهن جي ڪري مشرق کان مغرب تائين هر شيءِ روشن ٿي وئي.“

حضرت آمنه رضي الله تعالى عنها فرمائي ٿي ته انهيءَ نور جي ڪري مون مٿي کان سارو جو ماڙيون ڏٺيون اتي جيڪي اڻ هيا انهن جو ڳچيون به مون کي ڏسڻ ۾ آيون حضرت آمنه رضي الله تعالى عنها فرمائي ٿي ته رايٽ ٿله اعلام مضروبات، علما بالمشرق وعلما بالمغرب وعلما علي ظهر الكعبة (سيرت الحلبه ج 1)

”مون تي جهنڊا ڪوڙيل ڏٺا هڪ اوڀر طرف، هڪ اولهه طرف ۽ هڪ ضعبة الله شريف جي ڇت تي ڏٺم.“

حضرت بيبي آمنه رضي الله تعالى عنها فرمائي ٿي ته انءِ لاءِ اهو علي الارض رفع راسه وقال بلسان فصيح لاله الا الله واني رسول الله ﷺ.

”جڏهن حضور ﷺ ولادت کان بعد زمين تي آيا ته پنهنجو مٿر مبارڪ مٿي کڻي فصيح زبان سان ”ناهي ڪو معبود مگر الله ۽ مان الله جو رسول آهيان“ فرمايائون. حضرت ام عثمان فاطمه بنت عبدالله الثقفي ولادت جي وقت بيبي آمنه رضي الله تعالى عنها سانئڻ وٽ موجود هئي ام عثمان رضي الله تعالى عنها فرمائي ٿي ته واني لانظر الي النجوم تدنو حتي اني لا اقول ليقعن علي فلما وضعت خرج منها نور.... (خصائص ڪبري ج 1)

”جنهن وقت حضور ﷺ جن جي ولادت ٿي ته سارو ڪهڙ نور ٿي ويو ۽ مون ڏٺو ته ستارا منهنجي مٿان ڪرڻ جي قريب هئا ۽ هر طرف نور ٿي نور هو.“

ڪيائون ائمه، ڪا زمين مون انور نه
 پر گل برشجر هيڙي آقا ڪا نور نه
 حضرت جبي آمنه رضي الله تعالى عنها فرمائي ٿي ته سمنجني پهرين ننگه
 جڏهن محبوب تي پئي ته:
 نظرت اليه فاذا هو كالقمر ليلة البدر يسطع كالشمسك الازفر (المواهب اللدنيه
 ج 1)

”مون ڏٺو ته حضور ﷺ جن چوڏهين جا چنڊ جهڙا حسين وجميل هئا ۽
 سندن جي جسم اطهر مان ڪٿوري جي خوشبو اچي رهي هئي“
 چنڊ چوانءِ سج، جي مٺيان مور م پائين،
 ڪڏهن اڀرين سنهڙو ڪڏهن اڀرين گچ

جيڪو منهن ۾ ٻري ٿو سج، سو پلور پريان جي پير ۾ (شاه صاحب)
 حضرت عمرو بن قتيبه رضي الله تعالى عنه کان روايت آهي ته جڏهن
 حضرت حضور ﷺ جن جي ولادت جو وقت قريب آيو ته انهيءَ وقت الله
 تعاليٰ ملائڪن کي حڪم فرمايو ته سڀني آسمانن ۽ جتنن جا دروازا کولي
 ڇڏيو ۽ سڀني کي آقا ﷺ جي اسقبال جو حڪم ڏنو ويو، اهي سڀ زمين
 تي لهي آيا، دنيا جا جبل فخر مان بلند ٿي ويا، سمنڊن ۾ موجون اچي
 ويون، اهل زمين ۾ مبارڪن ۽ بشارتن جو اڻ ڪٽ سلسلو شروع ٿي ويو،
 هر ملائڪ حاضر ٿي هڪ ٻئي کي مبارڪون ڏيڻ لڳا، شيطان کي 70
 زنجيرن ۾ قيد ڪري بحر خضراءَ ۾ اونڌو لٽڪايو ويو ۽ ٻين شياطين
 کي به زنجيرن ۾ جڪڙيو ويو. سج کي نوراني چادر پهرائي وئي، 70 هزار
 حورن کي هوام ۾ بيهاريو ويو، جشن ولادت جي خوشيءَ ۾ دنيا جي
 سڀني عورتن کي حڪم ڏنو ويو ته سڀ حامله عورتون پٽ ڄڻين. جڏهن
 حضور ﷺ جن جي ولادت باسعادت ٿي ته پوري دنيا نور سان ڀرجي وئي،
 آسمانن ۾ زبرجد ۽ ياقوت جا وڻ لڳايا ويا، جيڪي آسمانن ۾ مشهور آهن.
 شب معراج جي موقعي تي حضور ﷺ جن انهن کي ڏٺو هو. سندن کي

ٻڌايو ويو ته توهان جي ولادت جي خوشيءَ ۾ هي وڻ لڳايا ويا هئا. شب ولادت حوض ڪوثر جي ڪناري 70 هزار ڪسٽوريءَ جي خوشبو جا وڻ لڳايا ويا جيڪي جنت وارن کي خوشبو ڏيندا رهندا، انهيءَ رات آسمان وارا سلامتيءَ جون دعائون گهري رهيا هئا بُت اونڌا ٿي ڪري رهيا هئا ۽ چئي رهيا هئا ته قرينشن کي خبر ئي ناهي ته اڄ صديق وامين اچي ويو آهي بيت الله شريف ۾ ڪيترن ئي ڏهاڙن تائين آواز اچي رهيو ته مون کي نور واپس ڏنو ويندو ۽ جاهليت جي نجاستن کان پاڪ ڪيو ويندو... (خصائص ڪبري ج 1)

ساري جڳ ۾ جانب لاءِ جنسار ٿي ويا محمد ﷺ اچي ويو ٻيڙا پار ٿي ويا. حضرت ابن عباس رضي الله تعالى عنه کان هڪ روايت ٿيل آهي ان جو ڪجهه حصو هن طرح آهي ته حضرت بيبي آمنه رضي الله تعالى عنها فرمايو ته حضور ﷺ جن ولادت وقت اشهد آگر مٿي ڪٿي خشوع و خضوع سان دعا گهري رهيا هئا مون ان وقت ڪنهن جو آواز ٻڌو، جيڪو چئي رهيو هو ته حضرت محمد ﷺ جن کي مشرق و مغرب جو سير ڪرايو، سمنڊن جو به سير ڪرايو ته جيئن سڀ انهيءَ ذات اقدس جي شان کي سڃاڻين ته هن جو نالو مٿائيندڙ آهي جيڪو شرڪ جي سڀني نشانين کي ختم ڪري ڇڏيندو، امان سانئڻ فرمائي ٿي ته ان وقت مون هڪ سفيد ڪڪر ڏٺو جنهن مان گهوڙن جي هٿڪڻ جو آواز اچي رهيو هو ان وقت ڪوئي چئي رهيو هو ته حضرت محمد ﷺ کي مشرق کان مغرب تائين سير ڪرايو، انبياءَ ڪرام جي جڳهن جو سير ڪرايو، جن، انسان، پکي پرند، جيت، جانور هر مخلوق جو تعارف ڪرايو تمام انبياءَ ڪرام واريون سڀ صفتون وصفون عطا ڪريوس ان کان بعد ۾ پاڻ گر ٿي ويا جڏهن واپس حضور ﷺ ظاهر ٿيا ته سندن جي هٿ مبارڪ ۾ هڪ سائو ڍڪپڙو هو ۽ ڪوئي چئي رهيو هو ته حضرت محمد ﷺ جن پوري دنيا تي،

قبضو ڪري ورتو آهي، ساري دنيا سندن جي غلامي ۾ آهي. (خصائص
ڪبري ج 1)

غلام ٻين غلام رسول ڪس غلام ٻين
غلامي رسول مين موت بهي قبول به
نه بو عشق مصطفيٰ تو زندگي فضول به

مذڪوره روايات مان معلوم ڪري سگهجي ٿو ته جشن عيد ميلاد النبي
ﷺ جي خوشيءَ ۾ پوري ڪائنات مسرور ومعمور هئي هر طرف پڪي
پڪڻ، جن ملائڪه، انسان، حورون، برو بحر، حجر وشجر، هر مخلوق جي
خوشي جو انداز منفرد هو پر شيطانن جي لاءِ بُت پرستن جي لاءِ تباهي
وبربادي هئي، ايران جا بادشاهه وڏا وڏا محل نهرائيندا هئا جيڪي پٿر جي
مضبوطيءَ جا بي مثال، شاندار ڪفر جا اڏا هئا، باهه جا پوڄاري هزارين
سالن کان باهه نه وسائيندا هئا. پر آقا ﷺ جي اچڻ جي صدقي آتش ڪده
اجهامي ويا، محلن جا ڪنگرا ڪري پيا، ڪعبه الله شريف ۾ بُت رکيل هيا
اهي اونڌي منهن ڪري رهيا هئا، جيڪي ڪافر بار بار ڪڍي سڏا ڪري
رهيا هئا ته انهن بتن مان آواز آيو:

تردي بمولود اضاعت بنوره

جميع فجاج الارض بالشرق والغراب. (سیرت الحلبیہ)

انهيءَ محبوب جي ولادت جي ڪري اونڌي منهن ڪري رهيا آهيون جنهن
جي نور سان مشرق ومغرب روشن ٿي ويا آهن. حضور ﷺ جن جي
ولادت کان پهريان عورتن کي نياڻين جو اولاد ٿيندو هو ته ڪافر انهن کي
زنده دفن ڪري ڇڏيندا هئا پر انهيءَ سال ڪنهن به عورت کي نياڻي نه
جائي ته متان ڪنهن جي دل ڏکونجي مڪي ۾ ڏڪار هو آقا ﷺ جي
صدقي هر طرف سر سبز شادابي ٿي وئي هر طرف نور ئي نور هو،
جانورن پکين به هڪ ٻئي کي مبارڪون ڏنيون، انهيءَ آقا ﷺ جي صدقي
هر طرف سڪار و بهار ٿي وئي. حضور اڪرم ﷺ جن جي اچڻ جي

خوشي ۾ الله تعالى پوري ڪائنات جي عورتن ۾ پٽن جي ونڊ ورهائي خوشي جو اظهار ڪيو مشرق و مغرب ۽ ڪعبه الله شريف تي جهنڊا لڳايا ويا ڪائنات کي روشن ڪيو ويو، اهڙي محبوب ﷺ جي ولادت جي خوشي ۾ جيتري خوشي ڪجي اها گهٽ آهي ڇو ته الله تعالى فرمايو آهي:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا“ (پ 4 سورة آل عمران)
 ”تحقيق الله تعالى مومنن تي احسان ڪيو آهي جو انهن ۾ رسول الله ﷺ موڪليائين.“

دنيا ۾ الله تعالى جا لاتعداد احسان آهن انسانن ۽ جنن، ملائڪن پوري ڪائنات جي مٿان جيئن الله فرمايو آهي ته.

”وَأَنْ تَعُدُّوا نِعْمَةَ اللَّهِ لَا تُحْصُوهَا.“ (سوره النحل پ 14)

”اگر توهان الله تعالى جي نعمتن کي ڳڻڻ چاهيو ته نه ڳڻي سگهندو“
 بي شمار احسان ڪريم رب جا آهن پر سڀ کان وڏو احساس الله تعالى مومن کي ياد ڏياريو آهي ته مون توهان ۾ رسول الله جي ذات کي رحمت بنائي موڪليو آهي اهو سڀ کان وڏو احسان آهي اهائي سڀ کان وڏي نعمت آهي.

”لَئِنْ شُكِرْتُمْ لَأَزِيدَنَّكُمْ وَلَئِنْ كَفَرْتُمْ إِنَّ عَذَابِي لَشَدِيدٌ“ (سورة ابراهيم پ 13)
 ”اگر توهان شڪر ادا ڪندو ته (نعمتن ۾) اضافو ڪندس اگر ناشڪري ڪندو ته منهنجو عذاب سخت آهي.“

الله تعالى جي ڏنل نعمتن جو شڪر ادا ڪرڻ سان نعمتن ۾ اضافو ٿئي ٿو. اگر ناشڪري ڪبي، بي قدري ڪبي ته الله تعالى ان جي لاءِ سخت عذاب کان ڊيڄاريو آهي. دنيا ۾ جيڪي به نعمتون آهن اهي سڀ حضور ﷺ جن جي صدي عطا ٿيون آهن يقيناً حضور ﷺ جن جي ذات بابرڪات سڀ کان عظيم نعمت آهي انهيءَ کان وڏي نعمت ڪهڙي ٿي

سگهي ٿي جڏهن آقا ﷺ جي ذات بابرڪات جي ولادت سڀ کان عظيم نعمت آهي ته انهيءَ نعمت جو شڪر ڪرڻ لازم آهي، ان جي لاءِ جيتري خوشي جو اظهار ڪائنات جي ذري ذري شب ولادت ڪيو ان جو مختصر ذڪر مذڪوره روايتن ۾ ٿي آيو آهي

الله تعاليٰ فرمايو ته:

”قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ“ (سورت يونس پ 11)

”فرما! الله جي فضل ۽ ان جي رحمت تي ڀلي ته خوشي ڪن اهو ان کان ڀلو آهي جيڪو گڏ ڪري رکن ٿا.“

الله تعاليٰ هن آيت ڪريمه ۾ بن ڳالهين جو ذڪر فرمائي انهن تي خوشيءَ جي اظهار ڪرڻ جو حڪم فرمايو آهي (1) فضل ۽ (2) رحمت. حضرت ابن عباس رضي الله تعاليٰ عنه فرمايو آهي ته فضل مان مراد علم آهي ۽ رحمت مان مراد حضور ﷺ جن جي ذات مبارڪ آهي يعني آيت ڪريمه مان معلوم ٿيو ته حضور ﷺ جن جي ذات رحمت آهي ٻيءَ انهي رحمت جي خوشي ۾ خرچ ڪرڻ، گڏ ڪري رکڻ کان بهتر آهي. خرچ ڪرڻ جون مختلف صورتون آهن. ميلاد ملهائڻ ۾ قرآن ڪريم جي تلاوت ڪرائڻ، نعت خواني ڪرائڻ، لنگر پهچائڻ، لائيننگ ڪرڻ وغيره وغيره. انهيءَ ۾ جيڪو خرچ ڪجي ٿو اهو بلڪل جائز آهي. حضور ﷺ جن جي ولادت جي وقت ابو لهب (حضور ﷺ جن جو چاچو هو) کي سندس ٻانهي ثوبيه ٻڌايو ته تنهنجي پيءُ عبدالله رضي الله تعاليٰ عنه جي گهر ۾ هڪ معصوم پيدا ٿيو آهي. ابو لهب کي ڏاڍي خوشي ٿي انهيءَ ڪري ثوبيه کي آزاد ڪري ڇڏيائين، ابو لهب ڪافر هو، جڏهن مري ويو ته حضرت عباس رضي الله تعاليٰ عنه ان کي خواب ۾ ڏٺو ته ان پڇا ڪيس ته ڪهڙا حال آهن؟، ابو لهب چيو ته سڄو هفتو عذاب ۾ گذري ٿو پر سومر جي ڏينهن منهنجي

اگر مان پاڻي نڪري ٿو، جنهن آگر جي اشاري سان رسول الله ﷺ جي خوشي ۾ ٻانهي ٿوبه کي آزاد ڪيو هيم انهي پاڻي کي چوسيندو رهندو آهيان. (طبقات ابن سعد)

الله اڪبر ڪبيراً اگر هڪ ڪافر کي رسول الله ﷺ جي خوشي ڪرڻ جو به فائدو پهچي ٿو ته پوءِ هي غلام جيڪي پنهنجي آقا ﷺ جي ميلاد جي خوشي ۾ ڏينهن رات مست آهن انهن جو ڇا عالم هوندو؟! ”ذَلِكَ فَضْلُ اللَّهِ يُؤْتِيهِ مَنْ يَشَاءُ.“

”هي الله جو فضل آهي جنهن کي چاهي ان کي عطا فرمائي.“
هي ڪنهن جي وس جي ڳالهه ناهي جنهن تي محبوب نظر ڪرم فرمائي ته انهن خوشنصيبن کي جشن عيد ميلاد النبي ملهائڻ جي ۽ ان ۾ شامل ٿيڻ جي توفيق نصيب ٿيندي آهي.

دائي حليم:

جڏهن حضور ﷺ دائي حليم جي هنج ۾ آيا ته هي خاندان خوشحال بنجي ويو دائي حليم فرمائي ٿي ته جنهن ڏاچي تي چڙهي اسين آيا هئاسين اها تمام گهڻي ڪمزور هئي، ليڪن جڏهن حضور ﷺ جن کي سيني سان لڳايم ۽ ڏاچيءَ تي سوار ٿيس ته اها ٻين پلين ڏاچين کي به پوئتي ڇڏي وئي، حليم سائنڻ فرمائي ٿي ته جڏهن محبوب اسان وٽ آيو ته ان وقت پوري علائقي ۾ ڏڪار چانيل هو پر تنهن جي باوجود اسان جون ٻڪريون ايترو ڪير ڏينديون هيون جو پاڙي وارا حيران ٿي ويندا هئا ۽ پنهنجي ٻارن کي چوندا هئا ته توهان به حليم سان گڏ ٻڪريون چاريو ۽ پوءِ اهي منهنجين ٻڪرين سان پنهنجيون ٻڪريون ملائي ڇڏيندا هئا حضرت حليم رضي الله تعالى عنها جي نياڻي شيما فرمائي ٿي ته رسول الله ﷺ جڏهن ٻاهر اُس تي نڪرندا هئا ته سندن جي مٿان ڪڪر چانو ڪري هلندا هئا ۽ سندن کي جانور جهڪي جهڪي سلام ڪندا هئا

هڪ دفعي پاڻ ڪريم ﷺ جي بچين جي زماني ۾ ڏڪار پيو، ماڻهو ابو طالب وٽ آيا، حضور ﷺ جن ڪعبه الله شريف کي ٽيڪ لڳائي هٿا ڪنيا ته برسات شروع ٿي وئي جنهن ڪري سڄي مڪي پاڪ ۾ باغ بهار ٿي ويو، ماڻهن خوشيون ملهائون، اهڙو منڙو ڪريم ﷺ جنهن کي جهنگل جا جانور به پڪاريندا هئا ته يار رسول الله ﷺ اسين به تنهنجا غلام آهيون اسان جي مدد فرما.

هرڻي جو مشهور واقعو آهي ته هرڻي کي هڪ شڪاري ڦاسائي ٻڏي ڇڏيو. اڃانڪ حضور ﷺ اتان گذريا ته هرڻي ادرڪني واغڻي يار رسول الله ﷺ چئي پڪاريو، پاڻ ان وٽ ويا ۽ ان کي آزاد ڪرايائون. هڪ دفعي ڪنهن جهرڪي جا ٻچا ڪو اصحابي کڻي آيو ته جهرڪي حضور ﷺ جن جي محفل ۾ دانهن کڻي آئي ۽ آواز ڪرڻ لڳي، پاڻ ڪريم ﷺ صحابه ڪرام کي فرمايو ته هي جهرڪي دانهن کڻي آئي آهي ته هڪ صحابي عرض ڪيو ته يار رسول الله هن جا ٻچا مون وٽ آهن، پاڻ فرمايائون ته انهن کي آزاد ڪريو هڪ دفعي هڪ اُٺ دانهن کڻي آيو ته يار رسول الله مالڪ گاه ٿورو ٿو ڏئي ۽ ڪم گهڻو ٿو وٺي، پاڻ ڪريم ﷺ جن مالڪ کي نصيحت فرمائي. ته اُٺ کي گاه صحيح نموني ڪاراءِ. محبوب ڪريم ﷺ جي رحمت ته پوري ڪائنات لاءِ آهي انهيءَ رحمت مان ڪو بدنصيب رهجي وڃي ته ان جو نصيب! جنهن محبوب ڪريم ﷺ جي عشق ۾ سڪل تڙ ڪجي جو به دانھون ڪري روئندو هو، انهيءَ ڪريم جو هي قلم ڇا شان بيان ڪري سگهندو، ڪروڙين صلوات وسلام انهيءَ محبوب ﷺ تي جنهن اسان جهڙن گنهگارن کي پنهنجو امتي بنايو.

موجوده دور ۾ جيڪو ميلاد جو طريقو آهي ان جو آغاز اربل جي حڪمران سلطان مظفر جي دور ۾ ٿيو. (630 هجري ۾ ان جي وفات ٿي) هي حڪمران نيڪ بااخلاق، عادل حڪمران هو جنهن ميلاد النبي ﷺ جي

خوشيء ۾ بادشاهي دسترخوان ۽ سڄي سڄي جنهن ۾ پنج هزار سڪرا، دس هزار مرغ، هڪ لک برتن ۽ سي هزار ٻاهه مٿي طعام جا تيار ڪرائي اهي عوام الناس ۾ تقسيم ڪرائيندو هو ۽ اڪثر ڪري پاڻ مهمانن کي هٿ ڏورائيندو هو ۽ آخر ۾ سڀني ۾ ڏهره به تقسيم ڪندو هو ان محفل ۾ تلاوت ڪلام پاڪ، محفل نعت، تحريرون، به ٿينديون هيون جنهن ۾ عيد ميلاد النبي ﷺ جن جو بيان شامل هوندو هو.

حضور اڪرم ﷺ جا نعت خوان صحابي:

حضرت عائشه صديقہ رضي الله تعالى عنها فرمائي ٿي ته حضور ﷺ جن حضرت حسان بن ثابت رضي الله عنه جي لاءِ ممبر رکرائيندا هئا ۽ حضرت حسان رضي الله عنه ان تي بيهي رسول الله ﷺ جن جي نعت پڙهندا هئا ۽ ڪفارن جي شعرن جا جواب ڏيندا هئا حضور ﷺ جن فرمائيندا هئا ته بي شڪ الله تعالى حضرت جبرائيل عليه السلام جي ذريعي حضرت حسان رضي الله عنه جي مدد ڪري ٿو حضور ﷺ جن جي بارگاهه ۾ تقريباً صحابه ڪرام نعت شريف پيش ڪندا هئا.

معلوم ٿيو ته محفل ميلاد ۾ نعت خواني ڪرائڻ خود سنت مصطفيٰ آهي صحابه ڪرام جي دور ۾ ميلاد هن صورت ۾ نه ٿيندو هو ڇو ته صحابه ڪرام جي طبيعت ۾ نيڪي، ڀلائي، اهڙي طرح سمائل هئي جو انهن کي ڪنهن جلوسي وغيره جي موجوده دور مطابق ضرورت نه پوندي هئي پر اڄ جي صورتحال مختلف آهي، ڪو نماز تي اچڻ لاءِ ايترو جلدي تيار گهٽ محسوس ٿيندو جيترو ٻين ڪمن ڪارن ۾ هوندو انهيءَ ڪري اهڙا پروگرام ڪرائڻ جنهن جي ذريعي دين اسلام جي طرف ماڻهن راغب ٿين اهو بهتر آهي.

حضرت ابوبڪر رضي الله تعالى عنه جي دور ۾ قرآن ڪريم کي گڏ ڪيو ويو، حضرت عمر فاروق رضي الله عنه جي دور ۾ تراويح نماز باجماعت

ادا ڪئي وئي حضرت عثمان غني رضي الله تعالى عنه جي دور ۾ جمع جي خطبي کان پهريان اذان ڏني وئي، حضرت علي المرتضيٰ رضي الله تعالى عنه جي دور ۾ نحو جا اصول لکيا ويا جيڪا مدارس ۾ نحو پڙهائي وڃي ٿي موجوده دور جي مدارس ۾ جيڪي ڪتاب پڙهايا وڃن ٿا اهي سڀ رسول الله ﷺ جن جي دور ۾ نه هئا، ڇا پوءِ مدرسا بند ڪري ڇڏجن؟؟! مذڪوره شيون ڪڍي ڇڏجن خود نبي ڪريم ﷺ جن ڪڏهن شهداءِ احد تي ويندا هئا اتي خطبو ڏيندا هئا، ڪڏهن ڪفار جي نازيبا ڪلمات جا ممبر تي چڙهي جواب ڏيندا هئا، ڪڏهن پنهنجي ولادت جي خوشي ۾ سومر تي روزو رکندا هئا، پاڻ پنهنجو 40 سالن کان بعد ۾ عقيقو به ڪيائون اهڙي طرح محفل ميلاد ۾ به تلاوت ڪلام ٿئي ٿي مخفل نعت به ٿئي ٿي سيرت مصطفيٰ بيان ٿئي ٿي، غريبن، مسڪينن ۽ يتيمن ۾ لنگر تقسيم ٿئي ٿو مهمانن جي ميزباني ڪئي وڃي ٿي اهي سڀ شيون جائز آهن حضور ﷺ جن مڪي کان مديني پاڪ آيا ته انصارن جلوس جي صورت ۾ روزانو انتظار ڪيو، جڏهن پاڻ ڪريم ﷺ مديني پاڪ ۾ رونق افروز ٿيا ته انصار جي ٻارن، چوڪرين دف تي مشهور نعت ۾ انصار جيءَ جيءَ جي تاريخ جو حيدر بندي ويا پاڻ ڪريم ﷺ جن انهن تي منع نه فرمايو ۽ نه وري دعوت ڏني، ڪنهن آيو ته اها شيءِ حرام آهي ته نه ڪئي وڃي. اهي اشعار هي آهن:

طَلَعَ الْبَدْرُ عَلَيْنَا مِنْ تُنَيَّاتِ الْوُدَاعِ، وَجَبَ الشُّكْرُ عَلَيْنَا مَا دَعَا لِلَّهِ دَاعِ
أَيُّهَا الْمَبْعُوثُ فِينَا جِئْتُ بِالْأَمْرِ الْمَطَاعِ

ترجمو: وداع جي رستي کان اسان تي چوڏهين جو چنڊ روشن ٿيو آهي اسان تي شڪر ڪرڻ واجب آهي جيستائين الله جي طرف سڏي اِي اسان جي طرف ايندڙ محبوب نبي ﷺ جنهن امر سان توهان اسان وٽ آيا آهيو ان جي تابعداري ڪئي ويندي.

مفسرين ڪرام، سيرت نگارن ۽ علماء ڪرام تمام مستند دليلن سان ميلاد
مصطفيٰ ﷺ ملهائڻ کي ثابت ڪيو آهي جنهن کي اوهان سيرت جي
ڪتابن ۾ پڙهي سگهو ٿا.

حسن مصطفيٰ ﷺ سر انور مبارڪ

حضور ﷺ جن جو مٿو مبارڪ وڇترو هو، صفا ننڍو به نه هو، پر خوبصورت درميانه حسين و جميل ۽ بي مثال هو،
حضرت علي المرتضيٰ رضي الله تعالى عنه فرمائي ٿو:
كان رسول الله ضخم الرأس ادب المفرد ص (445)
”حضور ﷺ جن جو مٿو مبارڪ وڏو هو درميانه طور هو“
جنهن محبوب ﷺ جي صدقي ڪائنات کي وجود مليو، ان جو سر اقدس دنيا ۾ ئي حسين و جميل هو .
حضرت هند بن ابی هاله رضي الله تعالى عنه فرمائي ٿو:
كان رسول الله ﷺ عظيم الهامة (شمائل المحمديه ص 35 ج 1)
”حضور ﷺ جن جو مٿو مبارڪ وڏو هو.“
حقيقت ۾ وڏو مٿو هجڻ به سردار قوم هجڻ جي نشاني آهي جيئن شيخ ابراهيم بييجوري رحمته الله عليه فرمائي ٿو:
عظيم الرأس دليل علي القوي الدماغية وهو آية النجابة.
(مواهب اللدنيه علي شمائل المحمديه ص 13)
”مٿو مبارڪ وڏو هجڻ هن ڳالهه جو دليل آهي ته دماغي قوت ۾ ڪامل آهي ۽
قوم جي سردار ٿيڻ جو دليل آهي.“
حضور ﷺ جن جي سيرت مبارڪ کي جنهن ادب و محبت و شوق سان صحابه ڪرام بيان فرمايو آهي انهيءَ جو مثال تاريخ ۾ ملڻ محال آهي، هي صحابه ڪرام جي محبت جو دليل آهي جو آقا ﷺ جن جي جسم اظهر کي ڪمال ادب سان ڏٺائون، ان کي ياد ڪري تاقيامت ايندڙ نسل جي لاءِ پنهنجي محبت جو ثبوت ڇڏي ويا.

حضور اڪرم ﷺ جن جي ظاهري جسم اطهر جو صحابه ڪرام پنهنجي اڪثرين سان ديدار ڪيو انهن محبوب جي پيارن حضور اڪرم ﷺ جن جي سيرت و صورت جو تذڪرو فرمايو آهي جنهن انداز سان صحابه ڪرام پنهنجي دل و دماغ سان ديدار ڪري وري ان کي اسان تائين پهچايو آهي اهڙو مثال دنيا جي تاريخ ۾ ملڻ مشڪل آهي.

زلف سرڪار ﷺ

حضور اڪرم ﷺ جن کي الله تعاليٰ پنهنجو محبوب بنايو، دنيا جو دستور آهي ته جڏهن ڪاريگر هونسيار هوندو آهي ته جڳهه وغيره به ڀلي ٺاهيندو آهي بلا تشبيه جڏهن ٺاهڻ وارو پاڻ ڪريم رب آهي ۽ ٺاهي به پنهنجي محبوب کي ٿو ته پوءِ انهيءَ محبوب ۾ ڪهڙي گهٽائي هوندي، ڪهڙي شيءِ نه هوندي عاشقن ته هن طرح فرمايو آهي ته ”منهنجا محبوب جيئن توهان چاهيو آهي ڪريم رب توهان کي ايئن ئي ٺاهيو آهي انهي محبوب ڪريم ﷺ جن جي حسن کي صحابه ڪرام پنهنجي ظاهري و باطني اکين سان ڏٺو جيڪي محبوب ﷺ جن جا پتنگ ۽ پروانا هئا اهي هر وقت محبوب ﷺ جن جي ديدار ۾ مستغرق هوندا هئا جن اڪثرين سان ڏٺو محبوب ﷺ جي جلون کي انهن صحابه ڪرام ته محبوب ﷺ جن جي لاءِ عرض ڪيو ته

واحسن منك لم تر قط عيني

واجمل منك لم تلد النساء

مطلب ته ”منهنجا آقا ﷺ توهان جهڙو حسين ته اسان جي اڪثرين ڏٺو ئي ناهي ڇو ته دنيا ۾ ڪنهن ماءُ اهڙو ٻچو جڙيو ئي ناهي.“
جڏهن ڄائو ئي ناهي ته پوءِ اک ڪٿان ڏسندي؟

محبوب ڪريم ﷺ جن جي صحابه ڪرام پنهنجي محبوب ﷺ جن جي زلفن مبارڪ جي متعلق جيڪي روايتون بيان فرمايون آهن ۽ جيڪو عقيدو بڻايو آهي آقا ﷺ جي زلفن مبارڪ جي ادب جو، شفا حاصل ڪرڻ جو ۽ فتح حاصل ڪرڻ جو اهو اسان جهڙن گنهگارن جي ايمان کي تازو ڪري ڇڏي ٿو.

هتي صحابه ڪرام جون ڪجهه محبت، عشق ۽ ادب جون روايتون بيان ڪجن ٿيون.

1: حضور ﷺ جن جي زلف مبارڪ جي لاءِ حضرت علي ڪرم الله وجهه فرمائن ٿا:

ولم يكن با الجعد القلط ولا بالسبط كان جعدا رجلا.

(جمع الوسائل في شرح الشمائل بحواله ذكر جميل)

”حضور ﷺ جن جا زلف مبارڪ نه بلڪل گهنڊيرا هئا ۽ نه بلڪل سڌا پر ٿورا ٿورا وريل هئا.“

2: حضرت انس رضي الله تعالى عنه فرمايو ته

كان شعر رسول الله ﷺ الي نصف اذنيه

”حضرت انس رضي الله تعالى عنه فرمائي ٿو ته مٿڙي محمد ﷺ جا وار مبارڪ ڪنن جي اڌ تائين هوندا هئا.“

3: حضرت براء بن عازب رضي الله تعالى عنه فرمائي ٿو ته:

له شعر يضرب منكبيه

”حضور جن ﷺ جا وار مبارڪ ڪنڌ تائين هوندا هئا.“ (جمع الوسائل ص 20)

مٿئين روايتن مان معلوم ٿئي ٿو ته صحابه ڪرام ڪهڙي طرح پنهنجي محبوب ﷺ جي زلفن مبارڪ کي ڏسندا رهندا هئا، ياد ڪندا رهندا هئا حضرت انس رضي الله تعالى عنه فرمايو ته:

يكثر دهن راسه وتسريح لحيته.

”پنهنجي مٿي مبارڪ ۾ گهڻو تيل لڳائيندا هئا ۽ پنهنجي ڏاڙهي مبارڪ ۾ ڪنگي ڏيندا هئا.“

حضور ﷺ جن جي وار مبارڪ جو ڪڏهن ننڍو ڪڏهن وڏو هجڻ انهيءَ جو مطلب ته پاڻ ڪڏهن ڪٿائيندا هئا ته ننڍا ٿي ويندا هئا ۽ نه ڪٿائيندا هئا ته وڏا ٿي ويندا هئا.

4: حضرت انس رضي الله تعالى عنه فرمائن ٿا ته:

رأيت رسول الله ﷺ والحلاق يحلقه وطاف به اصحابه فما يريدون ان تقع شعرت الا في يدرجل.

(مسلم كتاب الفضائل ج 2)

”مون حضور ﷺ جن کي ڏٺو ته حجر سندن مٿي جا وار لاهي رهيو هو ۽ سندن جا اصحاب سڳورا حضور ﷺ جن جي چوڌاري گول دائرو ٺاهيون بيٺا هئا ۽ چاهين پيا ته جيڪو به وار ڪري ته اهو ڪنهن نه ڪنهن صحابي جي هٿ مبارڪ ۾ ڪري.“

زلف مبارڪ جي ذريعي علاج

حضرت عثمان بن عبدالله رضي الله تعالى عنه فرمائن ٿا ته منهنجي گهرواريءَ جي عادت هوندي هئي ته اگر ڪنهن کي به نظر لڳندي هئي يا بيماري ٿيندي هئي ته پاڻي ڪنهن ٿانوم وجهي مون کي ڏيندي هئي ته اهو پاڻي حضرت ام سلمه رضي الله تعالى عنها وٽ ڪڍي وڃ، ڇو ته ان وٽ حضور ﷺ جن جو وار مبارڪ هوندو هو.

فاخرجت من شعر رسول الله ﷺ وكانت تمسك في جلجل من فضة ففضخضته له من مريض.

پوءِ انهيءَ وار مبارڪ کي ڪڍندي هئي جيڪو هڪ چاندي جي نلي ۾ رکيل هوندو هو پوءِ انهيءَ وار کي پاڻي ۾ هلائيندي هئي پوءِ اهو پاڻي مريض پيئندو هو ته ان کي شفا نصيب ٿيندي هئي.

معلوم ٿيو ته صحابه ڪرام جو عقيدو هو ته حضور ﷺ جن جي وار مبارڪ جي ذريعي برڪت ملي ٿي ۽ شفا به ملي ٿي.

زلف مبارڪ سيف الله جي ۾

حضرت خالد بن وليد رضي الله تعالى عنه فرمايو ته مون وٽ حضور ﷺ جن جا ڪجهه وار مبارڪ پيشانيءَ جا هيا، مون انهن کي پنهنجي ٽوپي جي اڳئين حصي ۾ سبي ڇڏيو، انهن وارن مبارڪ جي برڪت سان مون سڄي زندگي فتح حاصل ڪئي حضرت خالد بن وليد رضي الله تعالى عنه جو جنگ ڀرمار جو هڪ مشهور واقعو آهي جنگ جي ميدان ۾ پاڻ اڳتي وڌي رهيا هئا

تہ سامهون ڪافرن جو ”نسطور“ پهلوان مقابلي لاءِ نڪتو، تمام سخت مقابلو ٿيو ايتري قدر ۾ حضرت خالد رضي الله تعالى عنه جي گهوڙي ٽاپو کاڌو ۽ هو گهوڙي جي ڪنڌ تي ڪريو، اهو ڪافر ايئن ڏسي پويان اچي ويو ۽ ان وقت حضرت خالد رضي الله تعالى عنه پهلوانن کي سڏي چئي رهيو هو ته ”مون کي ٽوپي ڪڍي ڏيو، مون کي ٽوپي ڪڍي ڏيو الله تعالى توهان تي رحم ڪري.“

ان وقت مسلمانن مان هڪ شخص خالد بن وليد رضي الله تعالى عنه جي ٽوپي ڪڍي آيو، پاڻ ٽوپي پائي ايترو تيز حملو ڪيائون جو ان ڪافر جو ڪنڌ اڏائي ڇڏيائون.

جڏهن پاڻ فارغ ٿيا ته خالد بن وليد رضي الله تعالى عنه کان پڇيو ويو ته توهان اهو جنگ ۾ ڇا ڪري رهيا هئا جو دشمن توهان جي پٺيان پئجي ويا ۽ توهان ٽوپي لاءِ پريشان هئا؟ ان وقت خالد رضي الله تعالى عنه جواب ڏنو ته ”اها عام ٽوپي نه هئي پر انهيءَ ٽوپي ۾ حضور ﷺ جن جا وار مبارڪ هئا، جيڪي مون کي پنهنجي جان کان وڌيڪ پيارا آهن، انهيءَ جي صدي مون کي هر ميدان ۾ فتح ملندي آهي، انهيءَ ڪري مان بي قرار هئس ته اها ٽوپي ڪافرن جي هٿ ۾ نه اچي وڃي!“

سبحان الله! هي عقيدو ڪنهن عام انسان جو نه هو پر حضرت خالد بن وليد رضي الله تعالى عنه جو هو. جنهن جو نالو ٻڌي ڪافرن جون دليون ڏهلجي وينديون هيون، جنهن پوري زندگي ۾ شڪست جو تصور به نه ڪيو هو، هي اهو محبوب صحابي آهي جنهن کي حضور ﷺ جن سيف الله جو لقب عطا فرمايو.

حضرت ثابت رضي الله تعالى عنه فرمايو ته مون کي انس بن مالڪ رضي الله تعالى عنه جيڪو حضور ﷺ جن جو خادم هو ان وصيت ڪئي هئي ته جڏهن مان وفات ڪري وڃان ته مون وٽ حضور ﷺ جن جو وار مبارڪ آهي اهو منهنجي زبان جي هيٺان رکي ڇڏجانءِ پوءِ جڏهن هن وفات ڪئي ته مون اهو وار مبارڪ حضرت انس رضي الله تعالى عنه جي هيٺان رکي ڇڏيو.

حضرت علي المرتضي رضي الله تعالى عنه فرمايو ته رسول الله ﷺ جن کان ٻڌو، پاڻ پنهنجو هڪ وار مبارڪ هٿ ۾ کڻي فرمائي رهيا هئا ته جن ۱۰ منهنجي هڪ وار کي تڪليف پهچائي ته انهيءَ تي جنت حرام آهي

(کنز العمال ج 2 ص 276)

صحابه ڪرام پنهنجي محبوب ﷺ جي زلف مبارڪ جا قيدي هئا محبت ۾ هر وقت آقا ﷺ جي وارن مبارڪ جي زيارت ڪندا هئا
آقا ﷺ جي زلفن جي هر ادا حسين هوندي هئي ڪڏهن وار بارڪ ڪنڌ تائين ڪڏهن ڪلهن تائين لٽڪيل هوندا هئا، صحابه ڪرام به پنهنجي محبوب ﷺ جي وارن جي تعريف ڪندا هئا.

حضرت علي ڪرم الله وجهه فرمايو ته ”حضور ﷺ جن جا وار مبارڪ حسين وجميل هئا.“

(ڪان رسول الله حسن الشعر)

سيدنا فاروق اعظم رضي الله تعالى عنه فرمايو ته:

ڪان رسول ذو وفرت.

”حضور ﷺ جن جا وار مبارڪ لٽڪيل هوندا هئا.“

مفسرين ڪرام فرمائن ٿا ته قرآن پاڪ ۾ الله تعالىٰ محبوب جي وارن جو قسم ڪيو آهي.

”وَاللَّيْلُ إِذَا سَجَى“

”رات جو قسم جڏهن ڇانئجي وڃي ٿي.“

”اي حبيب تنهنجي زلفن جو قسم! جڏهن توهان جي چهري مبارڪ يا ڪلهن تي لڙڪن ٿا.“

تنهنجي زلف جي بند ڪمند وڌا،

انسان هزارين مان نه رڳو .

تنهنجي شاهي دسترخوان مٿان ،

مهمان هزارين مان نه رڳو

زلف مبارڪ مزارات ۾

حضرت عمر بن عبدالعزيز رضي الله تعالى عنه وصيت ڪئي ته مان جڏهن وفات ڪري وڃان ته حضور ﷺ جن جا وار مبارڪ منهنجي ڪفن ۾ رکي ڇڏجو، جڏهن فوت ٿيو ته وار مبارڪ سندس ڪفن ۾ رکيا ويا.

هي محبوب جي زلفن جون ڪجهه جهلڪيون بيان ڪيون ويون، محبوب جي هڪ زلف جي تعريف لکڻ جي به هن قلم کي طاقت ناهي جو لکي سگهي، صرف عشق مصطفيٰ ﷺ جا اسير پنهنجي محبت جي اظهار جي ڪوشش ڪندا آهن ته شال آقا ﷺ جن جو قرب نصيب ٿي وڃي!

پيشاني مبارڪ

نبي ڪريم ﷺ جن جي پيشاني مبارڪ ڪشادي، چمڪندڙ، روشن هئي، هر وقت آقا ﷺ جن جي پيشاني تي خوشي، اطمينان جي ڪيفيت رهندي هئي، صحابہ آقا ﷺ جي پاڪ پيشاني کي ڏسي پنهنجي اکين جي آڇ اجهائيندا هئا، جڏهن محبوب ﷺ جي پيشاني مبارڪ جو ديدار ڪندا هئا ته خوشي ۽ سرور جي ڪيفيت ۾ محو ٿي ويندا هئا.

1: حافظ ابن ابي خثيمه رضي الله تعالى عنه فرمائن ٿا ته.

”ڪان رسول الله ﷺ اجلي الجبين اذا طلع جبينه من بين الشعر او طلع من فلق الشعر او عند الليل او طلع بوجه علي الناس تراي جبينه ڪانه السراج المتوقد يتللا ڪانوا يقولون هو ﷺ“

”حضور ﷺ جن جي پيشاني مبارڪ روڱن هئي جڏهن وارن مبارڪن کان پيشاني مبارڪ ظاهر ٿيندي هئي يا رات جي وقت ظاهر ٿيندي هئي يا پاڻ ڪريم ﷺ صحابہ جي سامهون ايندا هئا ته ان وقت پيشاني مبارڪ ايئن ڏسڻ ۾ ايندي هئي جيئن روشن ڏيئو چمڪندڙ هجي“

اهو حسين منظر ڏسي صحابه خوشي مان پڪاريندا هئا ته اهو منهنجو محبوب ﷺ آهي.

2. امر المومنين حضرت عائشه رضي الله تعالى عنها فرمائي ٿي ته هڪ ڏينهن حضور ﷺ جن پنهنجي پاپوش مبارڪ کي چتيون لڳائي رهيا هئا. فجعل جبينه يعرق، عرقه يتولد نورا، فبهت فنظر الي رسول الله ﷺ فقال مالڪ يا عائشه بهت ؟ قلت: جعل جبين يعرق و جعل عرقك يتولد نورا، ولوراك ابو كبيراً لهذلي لعل انك احق بشعر. (السيرة النبوية ج 3 ص 174)

پوءِ حضور ﷺ جن پيشاني مبارڪ تي پسينو اچي ويو، انهيءَ پگهر مبارڪ جي قطرن مان نور جون لاتون نڪري رهيون هيون ۽ مان انهيءَ منظر ۾ گر ٿي ويس، پوءِ مون کي حضور ﷺ جن ڏٺو پاڻ فرمايو ته ”اي عائشه توکي ڇا ٿي ويو؟“

مون عرض ڪيو ته ”توهان جي پيشاني مبارڪ جي پسيني جي قطرن مان توهان جون نور جون لاتون نڪري رهيون آهن، اگر ابوبڪير هذلي شاعر توهان جي ان نوراني ڪيفيت کي ڏسي ها ته يقيناً سمجهي ها ته جيڪو ان شعر چيو هو اهو توهان جي لاءِ آهي.“

حضور ﷺ جن پنهنجي محبوب ڪنوار حضرت عائشه رضي الله تعالى عنها جي گفتگو ٻڌي فرمايائون ته ”ڪهڙو شعر چيو هو ابو كبير هذلي؟“ حضرت عائشه رضي الله تعالى عنها فرمايو.

فاذا نظرت الي اسرته وجهه برق كبرق العارض المتهل.

”جڏهن مون ان جي روشن چهري کي ڏٺو ته ان جي ڳلڙن جي روشني ايئن ڄمڪي جيئن ڪڪرن ۾ کنوڻ ڄمڪندي آهي.“

3. هي محبوب ڪريم ﷺ جي هڪ اصحابي ابو خذيمه رضي الله تعالى عنه جي عشق و محبت جي جهلڪي ايمان کي تازو ڪرڻ لاءِ پيش ڪجي ٿي.

عن ابي خزيمه بن ثابت عن عمه ابي خزيمه انه رى فيما يري النائم انه سجد علي جبينه النبي ﷺ فاخبره فاضطجع له و قال صدق رثويك فسجد علي جبه.

(مشڪواة شريف ص 396)

”خزيم بن ثابت رضي الله تعالى عنه پنهنجي چاچي کان روايت ڪري ٿو ته منهنجي پيءُ حضرت ابو خزيمه خواب ڏٺو ته حضور ﷺ جن جي پيشانيءَ تي سجدو ڪري رهيو آهي، پوءِ اهو خواب حضور ﷺ جن کي ٻڌايائين ان وقت حضور ﷺ جن لپتي پيا ۽ فرمايائون ته پنهنجو خواب سچو ڪر، پوءِ حضرت ابو خزيمه رضي الله تعالى عنه حضور ﷺ جن جي پيشاني تي سجدو ڪيو.“
 ڇا مقام هوندو ان صحابي جو جنهن اهو سجدو ادا ڪيو.

چهره مبارڪ

پوري مخلوقات ۾ جيڪي به جاندار شيون آهن انهن کي الله تعالى چهره عطا ڪيو آهي پر هي اهو چهره مبارڪ آهي جنهن جي هڪ جهلڪ ڏسڻ جي لاءِ ملڪ، فلڪ، عرش، زمين، پوري مخلوقات دٻائون گهرندي هئي ته ”اي موليٰ، آقا ﷺ جن جي چهري مبارڪ جي زيارت ڪراءِ“
 جنهن چهري پاڪ جي زيارت لاءِ صحابه ڪرام ڪسندا هئا انهيءَ چهري پاڪ جو قسم خود ڪائنات جي رب ڪريم به ڪنڀو آهي.

”وَالضُّحَىٰ“ محبوب جي چهري پاڪ جو قسم! انهيءَ محبوب ﷺ جي چهري پاڪ جو به صحابه ڪرام ديدار ڪيو ۽ ان کان بعد ۾ قيامت تائين ايندڙ مخلوقات جي لاءِ پنهنجي محبت، ادب و عشق وارو عقيدو به بيان فرمائي ويا ته اے انسانو! هن محبوب ﷺ جي چهري پاڪ جي زيارت لاءِ ته آسمان جا ملائڪ، حورون، به لهي اچي آقا ﷺ جي بارگاه ۾ حاضري ڏيندا هئا انهيءَ چهري مبارڪ کي صحابه ڪرام جي فرمودات ۾ مختصر طور پيش ڪجي ٿو
 ۱ حضرت ابو هريره رضي الله تعالى عنه فرمائي ٿو ته حضور رضي الله تعالى عنه جن جي چهري پاڪ جهڙو حسن مون ڪنهن ۾ به نه ڏٺو آقا ﷺ جن جو چهره ايئن لڳندو هو جڏهن سج حضور ﷺ جن جي چهري ۾ گهمي رهيو هجي
 (مشکوٰة شريف)

حضور ﷺ جن جو چهرو مبارڪ نوراني هو، اصحاب سڳورا جڏهن چهرو ڏسندا هئا ته انهن جي دلين کي سڪون اچي ويندو هو محبوب جي چهري مبارڪ کي ڏسي صحابه جي ڪيفيت تبديل ٿي ويندي هئي حضور براءِ فرمايو ته:

2: کان رسول الله ﷺ احسن الناس وجهها واحسنهم خلقا. (بخاري شريف)
 ”رسول الله ﷺ جن جو چهرو مبارڪ تمام گهڻو حسين هو، ماڻهن ۾ سندن جو اخلاق به تمام سهڻو هو.“

3 حضرت جابر بن سمره رضي الله تعالى عنه فرمايو ته ”مون چاندوڪيءَ رات ۾ حضور ﷺ کي ڏٺو، پوءِ مان ڪڏهن حضور ﷺ جن کي ڏسان پيو ڪڏهن چنڊ کي ڏسان پيو، ان وقت حضور ﷺ جن کي ڳاڙهو پهراڻ پهريل هو“
 فاذا هو احسن عندي من القمر.

”ان وقت حضور ﷺ چنڊ کان زياده حسين هئا“
 هي هڪ صحابيءَ جو عقيدو آهي ته چنڊ به منهنجي محبوب جي چهري سان مقابلو نه ٿو ڪري سگهي.

حاجي غلام نبي مهيسر رح انهيءَ عشق جي ڳالهه کي هن طرح بيان ڪيو آهي

چوڏهين رات جا چنڊ پيارا تنهنجو اُڀري اچڻ ٻي طرح آ

منهنجي محبوب ۾ هر نموني هر ادا جو هجڻ ٻي طرح آ.

ڪڏ ته سنهڙو صفا ليڪ آهين، ڪڏ ته اصلي اڀرندي به ناهين

تون ليڪين ٿو ته اونڌاه ليڪن، منهنجو سهڻو سڄڻ ٻي طرح آ.

هي حقيقت آهي ته عقل سوچڻ تي مجبور ڪندو آهي پر عشق حضرت جابر بن سمره رضي الله عنه وارو عقيدو ٻڌائڻ تي مجبور ڪندو آهي ۽ چوندو آهي ته هاڻي چڏ مقابلو ڪرڻ. صرف هي چئي ڏيکار ته منهنجي محبوب ﷺ سان مقابلو ڪرڻ وارو الله تعالى پيدا ئي ناهي ڪيو، سڀ حسين به انهيءَ آقا ﷺ کان حسن جي خيرات وٺندا آهن سج، چنڊ، تارا به محبوب جي چهري پاڪ کان روشني وٺندا آهن.

3: حضرت انس رضي الله تعالى عنه فرمايو:

ڪان رسول الله ازهو اللون ڪان عرقه اللولو (مشڪوات شريف 516)
 ”حضور ﷺ جن جو رنگ روشن هو ۽ سندن جي جھري مبارڪ تي پسينو ايئن محسوس ٿيندو هو جيئن موتي.“

4. حضرت عائشه رضي الله تعالى عنها فرمائي ٿي ته
 ڪنت اخيط فسقطت مني الابرة فلم اقدر عليها فدخل رسول الله ﷺ فتبينت
 الابرة بشعاع نور وجهه فاخبرته. (خصائص ڪبريٰ ص 62)

”مان اندر گهر مبارڪ ۾ ڪجهه سبي رهي هيس ته مون کان سئي ڪري پئي پوءِ مون ان کي ڳوليو پر نه لڌي ان وقت حضور ﷺ جن آيا ته سندن جي جھري مبارڪ جي روشني سان حجرو مبارڪ روشن ٿي ويو ۽ مون کي سئي ملي وئي“

محبوب جي مرڪڻ تان مان صدقي
 امان عائشه صديقه جي سئي لهڻ تان صدقي

5 حضرت ڪعب بن مالڪ رضي الله تعالى عنه فرمائي ٿو
 ڪان رسول الله اذا سر استنار وجهه حتي ڪانه قطعة من القمر.

(بخاري شريف ج 1 ص 502)
 ”جڏهن حضور ﷺ جن خوش ٿيندا هئا ته سندن جو چهرو مبارڪ چنڊ جو ٺڪرو لڳندو هو.“

6 حضرت حسان بن ثابت رضي الله تعالى عنه فرمائي ٿو
 متي يبدو في الليل البهيم جبينه بلج مثل مصباح الدجي المتوقد
 ”جڏهن انڌيري رات ۾ حضور ﷺ جن جي پيشاني مبارڪ ظاهر ٿيندي آهي ته ايئن لڳندو هو جيئن اونڌاهي رات ۾ چراغ روشن هجي“

حقيقت هيءُ آهي ته حضور ﷺ جن جو جنهن به ديدار ڪيو انهي پنهنجي سوچ ۽ فڪر سان تشبيهه ڏئي پر شاھ ولي الله محدث دهلوي رحمته الله عليه جن فرمايو ته منهنجي والد شاه عبدالرحيم هڪ دفعي حضور ﷺ کي خواب ۾ ڏٺو عرض ڪيائين ته ”يار رسول الله! جڏهن مصر جي عورتن حضرت

يوسف رضي الله تعالى عنه كي ڏٺو ته پنهنجا هٿ ڪٽي ڇڏيائون پر توهان کي ڏسڻ سان اهڙي حالت نه ٿي ٿئي؟“

7 فقال النبي ﷺ جمالي مستور عن اعين الناس غير من الله عزوجل ولو ظهر لفعل الناس اكثر مما فعلوا حين رءو يوسف. (در ثمين ص 7)

حضور اڪرم ﷺ جن فرمايو ته منهنجي حسن کي الله تعاليٰ غيرت جي ڪري لڪائي ڇڏيو آهي جيڪڏهن ظاهر ٿي وڃي ته ماڻهو انهيءَ کان به وڌيڪ ڪندا جيڪو مصر جي عورتن يوسف عليه السلام کي ڏسڻ وقت ڪيو. 8 ابن اثير فرمايو ته الله تعاليٰ پنهنجي محبوب کي نوراني پرن ۾ ڇپائي رکيو هو. اڳ اڃا ﷺ جو حسن جمال ظاهر ٿئي ها ته ان کي ڏسڻ جي ڪنهن کي طاقت ئي نه هجي ها.

9 حضرت محبوب ﷺ جن جو چهرو مبارڪ آئيني وانگر چمڪندو هو جنهن وقت پاڻ ﷺ مرڪندا هئا ته بين شين جو عڪس سندن جي چهرې ۾ نظر ايندو هو ۽ ديوارون به سندن جي چهرې ۾ نظر اينديون هيون.

10 حضرت معاذبن جبل رضي الله تعالى عنه فرمايو ته اسان حضور ﷺ جن سان غزوه تبوك جي لاءِ نڪتاسين حضور ﷺ جن فرمايو ته سڀاڻي انشاء الله توهان تبوك جي چشمي تي انهيءَ وقت پهچندو، جڏهن ڏينهن گرم هوندو ان وقت جيڪي صحابه اني پهچي وڃن اهي چشمي جي پاڻي کي هٿ نه لڳائين جڏهن حضور ﷺ جن اتي پهتا ته انهي چشمي ۾ تمام ٿورو پاڻي هو، حضور ﷺ جن ٿورو پاڻي کڻي هڪ ٿانوَ ۾ گڏ ڪيو.

ٿر غسل وجهه ويدي ٿر اعاده فيها فجرت العين بماء كثير فاستسقي الناس ٿر قال رسول الله يوشك يامعاذ ان طالت بك حياة ان تري ما ههنا قد ملا جنانا. (خصائص كبيره)

”پوءِ پاڻ ڪريم ﷺ جن پنهنجو چهرو مبارڪ ۽ هٿ ڏوتا اهو پاڻي چشمي ۾ وڌائون پوءِ چشمي مان پاڻي جوتس سان وهڻ لڳو پوءِ صحابه ڪرام جن پاڻي پيتو، پوءِ پاڻ فرمائيون ته ”اڳي معاذ اڳر تنهنجي عمر وڌي ٿي نه تون ڏسجان هي جاءِ باغ سان سرشار هوندي.“

حضور ﷺ جن جي ڇهري مبارڪ سان لڳل پاڻي جڏهن حشمي سان مليو ته اهو نهر وانگر وهڻ لڳو هي ڇهري مصطفيٰ ﷺ جي برڪت هئي
 11 حضرت حسان بن ثابت رضي الله تعالى عنه جو مشهور معروف عقيدو

وَأَحْسَنُ مِنْكَ لَمْ تَرْقُطْ عَيْنِي

وَأَجْمَلُ مِنْكَ لَمْ تُلِدِ النِّسَاءَ

خُلِقْتَ مُبْرَأً مِنْ كُلِّ عَيْبٍ

كَأَنَّكَ خُلِقْتَ كَمَا تَشَاءُ (حسان بن ثابت ديوان 21)

فرمائي ٿو ته ”منهنجا محبوب! توکان زياده حسين منهنجي اکين ڏٺو ئي ناهي،
 منهنجا محبوب توهان کان زياده حسين وجميل ڪنهن ماءُ ڄميو ئي ناهي،
 منهنجا محبوب توهان هر عيب کان پاڪ پيدا ڪيا ويا آهيو،
 جيئن توهان چاهيو آهي ايئن ئي الله تعالى توهان کي پيدا فرمايو آهي“
 شاعر رسول ﷺ حضرت حسان بن ثابت رضي الله تعالى عنه فرمائي
 ٿو جڏهن بارگاه رسالت م حاضري ڏيندو هئس ته انهيءَ وقت اقا ﷺ جو ديدار
 ڪندو هئس.

12: لما نظرت الي انواره وضعت كفي علي عيني خوفا من ذهاب بصري .
 ”جڏهن حضور ﷺ جن جي انوار تجليات جو ديدار ڪيو انهيءَ وقت مون
 پنهنجي اکين تي هٿ رکي ڇڏيا ته متان منهنجي نظر ختم ٿي وڃي“
 صحابه ڪرام جي عشق و محبت کي پڙهي ايمان تازو ٿي وڃي ٿو
 ملا علي قاري قصيده برده شريف جي شرح ۾ لکيو آهي .

13: انه اذا ذكر علي ميت حقيقي صار حيا حاضرا، واذا ذكر علي كافر و غافل
 جعل مومنا وهول ذاكرا، لكن الله ستر جمال هذا الدر المكنون وكمال هذا
 الجواهر المصون لحكمة بالغة (زبدة شرح البردة)

اگر الله تعالى حضور ﷺ جن جي حقيقي برڪت کي اڄ به ظاهر ڪري ته ان
 جي ڪري مرده زنده ٿي وڃن ۽ ڪافر مسلمان ٿي وڃن ۽ ذکر کان غافل ذکر
 ۾ محو ٿي وڃن. پر الله تعالى پنهنجي حڪمت ڪامل سان هن احوال جوهر کي
 پردي ۾ ڇپائي ڇڏيو آهي

عاشقن جو سالار

عاشقن جي سالار حضرت اويس قرني رضي الله تعالى عنه جي باري ۾ روايت آهي ته پنهنجي والده جي خدمت جي ڪري حضور ﷺ جن سان ظاهري حالت ۾ ملاقات نه ڪري سگهيا، پر حضور ﷺ جن هن عاشق صادق جي لاءِ وصيت فرمائي هئي ته هي منهنجو جيو مبارڪ آهي، حضرت اويس قرني رضي الله تعالى عنه کي ڏجو ۽ امت لاءِ مغفرت جي دعا گهرائجو.

حضور نبي ڪريم ﷺ جن جي ظاهري وصال کان بعد ۾ حضرت عمر فاروق رضي الله تعالى عنه ۽ حضرت علي رضي الله تعالى عنه ملاقات ڪرڻ جي لاءِ حضرت اويس قربي جي وطن قرن ۾ آيا ان سان ملاقات ڪئي ۽ حضور اڪرم ﷺ جو فرمان ٻڌائو، گفتگو جي وچ ۾ حضرت اويس رضي الله تعالى عنه سوال ڪيو ته توهان رسول الله ﷺ جو ديدار ڪيو آهي؟ حضرت عمر رضي الله تعالى عنه ۽ حضرت علي رضي الله تعالى عنه فرمايو ”هاڻو“ ان وقت حضرت اويس قرني رضي الله عنه مرڪڻ لڳا ۽ فرمايائون:

لر تريا من رسول الله ﷺ الاظلم.

”توهان صرف رسول الله جو ساڻو ڏٺو آهي“.

قربان وٺان انهيءَ حقيقت تان جنهن لاءِ اويس قرني رضي الله عنه فرمايو ته منهنجي محبوب جي حقيقت کي ته توهان ڏٺو ئي ناهي هي ته صرف آفا ﷺ جو ساڻو آهي، جنهن لاءِ دنيا ديواني آهي اگر آفا ﷺ جي حقيقت ظاهر ٿئي ها ته پوءِ پوري ڪائنات ئي سڙي ختم ٿي وڃي ها انهيءَ حسن مصطفيٰ جي صدقي، هي ته الله تعاليٰ جو احسان آهي جو محبوب ڀرڻ ۾ آيو.

شيخ عبدالعزيز دباغ رحمته الله عليه فرمايو ته:

وان مجموع نوره ﷺ لو وضع علي العرش لذاب ولو جمعت المخلوقات كلها ووضع عليها ذالك النور العظيم لتهافت وتساقط.

”اگر حضور ﷺ جن جي نور ڪامل کي عرش عظيم تي ظاهر ڪيو وڃي ها ته عرش به پگهرجي وڃي ها اهڙي طرح اگر پوري مخلوقات کي ڪڏ ڪري حضور ﷺ جي نور مقدس کي ظاهر ڪيو وڃي ها ته پوري مخلوقات ختم ٿي وڃي ها“
 آقا ﷺ جي حسين و جميل چهري پاڪ جو ذڪر حصرت پير مهر علي شاه گولڙي شريف واري هن طرح ڪيو آهي

مڪ چند بدر شمعاني اي
 مٽي چمڪي لات نوراني اي

ڪالي زلف تي اکهه مستاني اي
 مخمور اکهين هن مد پهريان.

رخسار مبارڪ

حضور ﷺ جن جا گل مبارڪ زياده ٻاهر نڪتل نه هئا ۽ نه زياده اندر هئا بلڪ درميان هئا، گلاب جي گل وانگر ڳاڙها سفيدي جي طرف مائل هئا اهڙي ڪشش جو ڏسندڙ جي دل کي سڪون ۽ سرور محسوس ٿئي
 حضرت ابوبڪر صديق رضي الله تعالى عنه فرمايو ته:
 ڪان رسول الله ابيض الخد. (سبل الهدى والرشاد ج 2 ص 29)
 ”حضور ﷺ جن جا گل مبارڪ چمڪدار هئا.“
 حضرت هند بن ابي هاله رضي الله تعالى عنه فرمايو ته:
 ڪان رسول الله سهل الخدين. (شمائل المحمديه ج 1 ص 36)
 ”حضور ﷺ جن جا گل مبارڪ هموارا برابر هئا.“

چَپَ مبارڪ

حضور ﷺ جن جا چَپَ مبارڪ ڳاڙهان جي طرف مانل هئا
کان رسول الله ﷺ احسن عباد الله شفتين والطفهم ختم فر.

(السیرت النبویہ ص 203 ج 3)

”حضور ﷺ جن جا چَپَ مبارڪ سڀني ماڻهن کان زياده حسين هئا ۽ خاموش
رهڻ وقت تمام نرم لطيف محسوس ٿيندا هئا.“

حضرت عائشه صديقہ رضي الله تعالى عنها فرمائي ٿي:

ان النبي كان يحدث حديثا لوعدة العاد لحصاه (بخاري شريف)

”حضور ﷺ جن اهڙي طرح ڳالهائيندا هئا اڳر ڪو شخص ڳڻڻ چاهي ها ته ڳڻي
سگهي ها.“

حضرت فضل بن عباس رضي الله تعالى عنه فرمائن ٿا ته:

جڏهن حضور ﷺ جن کي قبر مبارڪ ۾ لاڻو ويو ته مون سندن جو آخري ديدار
ڪيو.

اذا رايت شفتيه يتحرك فادنيت اذني عندها فسمعت وهو يقول اللهم اغفر
لامتي فاخبرتهم بهذا فتعجبوا بشفتته علي امتي. (مدارج النبوة 2 ص 442)

”جڏهن مون ڏٺو ته حضور ﷺ جن جا چَپَ مبارڪ چُرِي رهيا هئا پوءِ مون
پنهنجو ڪن حضور ﷺ جن جي چَپَن مبارڪن جي ويجهو ڪيو مون ٻڌو ته پاڻ
ڪريم ﷺ پنهنجي امت لاءِ دعا گهري رهيا هئا ته:

”اي الله منهنجي امت کي بخش فرما“ پوءِ اها خبر مون ٻين صحابه کي به ٻڌائي
ته اهي سڀئي انهيءَ شفقت تي عجب ۾ پئجي ويا.“

اهڙي مقام تي به حضور ﷺ جن پنهنجي امت کي نه وساريو، قربان
ڪيان پنهنجا ٻچا ٻار، دنيا ڪائنات، پنهنجي محبوب ڪريم ﷺ جن جي ذات
تان جنهن اسان جهڙن کي پنهنجي نگاه ڪرم سان پنهنجو بنايو.

دَهَن مَبَارَك

حضور ﷺ جن جو وات مبارڪ سندن جي چھري مبارڪ جي حسن وجمال کي خوبصورت بڻائي رھيو ھو.

حضرت جابر رضي الله تعالى عنه فرمايو:

كان رسول الله ضليع الفم. (جامع ترمذي)

”رسول الله ﷺ جن جو وات مبارڪ ڪشادو، حسين وجميل هو“

آواز مبارڪ دلين کي سرور ڏيندڙ هو، پاڻ فصيح ۽ بليغ ڳالهائيندا هئا جنهن جي گواهي قرآن مجيد ڏئي رھيو آھي:

”وَمَا يَطْلُقُ عَنِ الْهَوَىٰ ۝ إِنَّ هُوَ إِلَّا وَحْيٌ يُوحَىٰ.“ (پ سورة النجم)

”منهنجو محبوب پنهنجي مرضيءَ سان نه ڳالهائيندو آھي پر جڏهن خدا تعاليٰ وحي فرمائيندو آھي ته پوءِ ڳالهائيندا آهن.“

حضرت براء بن عازب رضي الله تعالى عنه فرمائي ٿو ته يوم خديبه ۾ حضور ﷺ جن خديبه جي ڪوھ تي سڪون فرمايو، سندن سان گڏ 1400 صحابي هئا. لشڪر اسلام وارن ڪوھ جو پاڻي ختم ڪري ڇڏيو، پاڻي جو قطرو به نه بچيو.

اها خبر حضور ﷺ جن کي پهتي ته پاڻي ختم ٿي ويو آھي پوءِ پاڻ انهيءَ ڪوھ جي ڪناري تي آيا ۽ پاڻي جو ٿانو گھرايائون، پوءِ وضو ڪيائون پوءِ ان مان گرڙي ڪيائون ڪوھ ۾ پوءِ دعا فرمايائون ۽ ان کي ڪوھ ۾ اڇلايائون، پوءِ پاڻ فرمايائون ته ڪجهه دير انهيءَ کي ڇڏيو پوءِ انهي ڪوھ ۾ ايترو پاڻي گڏ ٿي ويو جو تقريباً 20 ڏينهن سمورو لشڪر اتان پاڻي پيئندو رھيو (مشڪوات ص 532)

حضرت وائل بن حجر رضي الله تعالى عنه فرمائي ٿو:

”حضور ﷺ جن وٽ هڪ ڏول آندو ويو پاڻ انهي ڏول مان پاڻي پيئائون انهي مان گرڙي ڪري هڪ ڪوھ ۾ اڇلايائون ته انهيءَ مان ڪسٽوري جي خوشبو اچڻ لڳي.“ (زرقاني 4، ص 94 خصائص ڪبري ص 61)

حضرت انس رضي الله تعالى عنه جي گهر ۾ کوھ هو پاڻ ڪريم ﷺ پنهنجو لعاب مبارڪ ان ۾ وڌو ته انهي کوھ جو پاڻي اهڙو ته منو ٿي ويو جو پوري مديني ۾ اهڙو منو پاڻي بٽي کوھ جو نه هو (خصائص ڪبري 41)

حضرت عتبہ بن فرقد رضي الله عنه (موصل جو شهر فتح ڪيو هو) حضرت عمر فاروق رضي الله تعالى عنه جي دور خلافت ۾) جي گهرواري حضرت ام عاصم رضي الله تعالى عنها فرمائي ٿي ته اسان سڀئي تمام سٺي خوشبو استعمال ڪنديون هيوسين پر جيڪا خوشبو حضرت عتبہ رضي الله تعالى عنه جي وجود مان ايندي هئي اها اسان جي خوشبو کان تمام سٺي ۽ زياده هوندي هئي.

هڪ ڏهاڙي اسان انهيءَ خوشبو جي باري ۾ معلوم ڪيو ته ”اها خوشبو ڪٿان جي آهي؟“

حضرت عتبہ رضي الله تعالى عنه فرمايو ته ”منهنجي پٺيءَ تي ڦرڙيون نڪتيون هيون، مون حضور ﷺ جن جي خدمت ۾ عرض ڪيو بيماري جي متعلق، پاڻ فرمايائون اگهڙ ڍڪي باقي ڪپڙا لاه پوءِ پاڻ پنهنجي ڏهن مبارڪ جو پاڻي پنهنجي هٿ مبارڪ سان منهنجي پٺيءَ ۽ پيٽ تي لڳايائون ان ڏينهن کان منهنجي بيماري ختم ٿي وئي ۽ منهنجي بدن ۾ خوشبو پيدا ٿي وئي. (خصائص الڪبري ج 2 ص 84)

هي لعاب ڏهن جو ڪمال هو جو بيماري ختم ٿي وئي پر جسم مان سالن جا سال خوشبو ختم نه ٿي.

حضرت جابر رضي الله تعالى عنه غزوه خندق جي ڏينهن ڪجهه کاڌي پيتي جو گهر ۾ انتظام ڪيو پوءِ حضور ﷺ جن کي عرض ڪيائين ته يارسول الله ﷺ ڪجهه کاڌو تيار آهي پاڻ سان گڏ ڪجهه صحابه صرام ساڻ وٺي هلو، پاڻ ڪريم ﷺ فرمايو ته ”وڃ گهرواريءَ کي چئو ته جيستائين اسان نه اچون تيستائين ديڳڙيءَ جو ڍڪ نه لاهي ۽ ماني به نه پچائي.“

پوءِ پاڻ ﷺ اعلان فرمايائون ته سڀ اصحابي حضرت جابر رضي الله تعالى عنه جي دعوت تي هلو، توهان کي دعوت آهي حضرت جابر رضي الله

تعالیٰ عنہ اهو ٻڌي جلدي گهر ۾ آيو ۽ گهرواريءَ کي ٻڌايائين ته حضور ﷺ جن تمام اصحابه ڪرام سان هتي تشریف وٺي اچي رهيا آهن گهرواريءَ چيو ته ڇا توهان اهو عرض ڪيو هو ته طعام بلڪل ٿورو آهي؟

حضرت جابر رضي الله تعالى عنه فرمايو ته ”هاڻو“ گهرواريءَ چيو ته پوءِ فڪر جي ڳالهه ڪونهي.“

حضور ﷺ جن جيئن آيا ته حضرت جابر رضي الله تعالى عنه فرمايو ته ”مان اٿو ڳوهيل ڪٽي آيس پوءِ پاڻ انهيءَ ۾ لعاب ذهن وڌائون ۽ برڪت جي دعا گهريائون پوءِ ڊيگڙيءَ ۾ به لعاب وڌائون. ۽ برڪت جي دعا گهريائون جڏهن طعام تيار ٿيو ته تقسيم شروع ڪيائون.“

حضرت جابر رضي الله تعالى عنه قسم ڪئي ٻڌائي ٿو ته اسان هزار صحابه هئاسين سڀني طعام کاڌو ڏو ڪري مگر پوءِ به طعام اوترو ئي بچي پيو ڄڻ ڪنهن کاڌو ئي نه هو.

سوچڻ جو مقام آهي ته دعوت چند صحابه ڪرام کي هئي پر جڏهن پاڻ ڪريم ﷺ جن تمام صحابه ڪرام کي گهرايو ته حضرت جابر رضي الله تعالى عنه جي گهر ۾ ٿورڙو طعام لعاب مصطفيٰ ﷺ جي برڪت سان هزار صحابي کائي ويا پر طعام ختم نه ٿيو هي محبوب ﷺ جي لعاب جو ڪمال آهي.

حضرت عبدالله بن عباس رضي الله تعالى عنه فرمائي ٿو محمد بن حاطب جيڪو ننڍڙو ٻار هو، ان جي هٿ تي گرم تيار ٿيل ڊيگڙي ڪري جنهن جي ڪري ان جو هٿ سڙي پيو حضور ﷺ جن دعا فرمائي ۽ ان تي لعاب ذهن لڳايو ته هن جو هٿ ان وقت ئي نيڪ ٿي ويو (شفا شريف)

حضرت علي المرتضيٰ رضي الله تعالى عنه جون اکيون خيبر جي ميدان تي خراب ٿي ويون، پاڻ ڪريم ﷺ جن ان تي لعاب ذهن لڳايو ته ان وقت ئي نيڪ ٿي ويون، ڄڻ سور هيو ئي نه (بخاري شريف ص 606 ج 1)

حضرت قاضي عياض رحمته الله عليه فرمائي ٿو ته

غزوه خندق جي ڏينهن حضرت علي بن حڪم رضي الله تعالى عنه جي پني ڪٽجي پئي حضور ﷺ جن انهيءَ تي دهن مبارڪ جو پاڻي لڳايو ته ان وقت ئي نيڪ ٿي ويو ۽ حالانڪ اهو صحابي پنهنجي گهوڙي تان به نه لٿو هو (شفا شريف ج ص 213)

سبحان الله ! محبوب ﷺ جي لعاب جا ڪمال گڏ ڪري نه ٿا سگهجن، جنهن دلبر جي صدقي ڪائنات پيدا ٿي آهي انهيءَ جي لعاب دهن ۾ هر درد جي دوا، هر مرض جي شفا آهي قيامت تائين بلڪه حشر ۾ به موجود رهندي.

ڏند مبارڪ

حضور ﷺ جن جا ڏند مبارڪ نهايت ئي سهڻا، سنهڙا ۽ چمڪدار هوندا هئا سامهون ڏندن جي درميان ڪجهه فاصلو هو. جڏهن پاڻ مسڪرائيندا هئا ته ائين لڳندو هو گويا نور جون شعائون نڪري رهيون آهن.

حضرت ابن عباس رضي الله تعالى عنه کان روايت آهي ته:

كان رسول الله افلج الثنتين اذا تكلم رئي كالنور يخرج من بين ثناياه.

(سنن الكبرى ص 415 ج 1)

”حضور ﷺ جن جي سامهون ڏندن جي درميان ٿورو مفاصلو هو پاڻ ﷺ جڏهن گفتگو فرمائيندا هئا ته انهي فاصلي مان نور جون لائون نڪرنديون هيون“

صحابه ڪرام پنهنجي محبوب ﷺ جي ڏندن مبارڪ جي چمڪدار ڪيفيت کي بيان فرمايو آهي پاڻ ڪريم ﷺ جن جڏهن مسڪرائيندا هئا ته موتين جي ملها فضا ۾ پکڙجي ويندي هئي جهرو مبارڪ گلاب جي گل کان به زياده بهڪندو هو ۽ حسين و جميل لڳندو هو.

اذا افتر ضاحكا افتر عن مثل سنا البرق وعن مثل الغمام، اذا تكلم رئي كالنور يخرج من ثناياه.

”پاڻ ڪريم ﷺ جڏهن مرڪندا هئا ته ڏند مبارڪ ڪنوڻ ۽ بارش جي ڳڙي (برف) وانگر ڄمڪندا هئا، جڏهن ڳالهائيندا هئا ته ايئن ڏسڻ ۾ ايندو هو جيئن نور جون لاتون نڪرنديون هجن“ (شف شريف ص 39 ج 1)

حضرت علي المرتضيٰ رضي الله تعالى عنه فرمايو
”مبلغ الثنايا وفي روايه عنه براق الثنايا (انوار المحمديه ص 199)
”حضور ﷺ جن جا ڏند مبارڪ ڄمڪدار هئا“

حضرت ابو هريره رضي الله تعالى عنه فرمايو ته
ان النبي اذا ضحك يتلألؤ في الجدر (خصائص الكبرى ص 84 ج 1)
”حضور ﷺ جن جڏهن مرڪندا هئا ته پٽيون (ديوارون) روشن ٿي وينديون هيون.“

پاڻ ڪريم ﷺ جن ڏندن مبارڪ تي مساڪ گهڻو استعمال ڪندا هئا
۽ دند مبارڪ هميشه صاف ۽ ڄمڪدار هوندا هئا

زبان مبارڪ

حضور اڪرم ﷺ جن جي پاڪ زبان لاءِ الله تعالى قرآن پاڪ ۾ ارشاد فرمايو آهي:

”لَا تُحَرِّكْ بِهِ لِسَانَكَ لِتُجَازِلَ بِهِ“ (پ 29 سورة القيمه)

”اي محبوب توهان نه حرڪت ڏيو (قرآن پاڪ ياد ڪرڻ لاءِ)، پنهنجي زبان کي تان ته تڪڙ ڪيو توهان.“

جڏهن حضور ﷺ جن ڏانهن وحى نازل ٿيندي هئي ته پاڻ ان کي ياد ڪرڻ لاءِ زبان مبارڪ کي هلائيندا هئا يعني پڙهندا هئا ته الله تعالى فرمايو محبوب توهان تڪڙ نه ڪريو باد ڪرڻ ۾، پنهنجي زبان کي تڪڙو نه هلايو، يعني انهيءَ قرآن پاڪ کي توهان جي سڻي ۾ محفوظ ڪرڻ اسان جو ڪم آهي

حضور ﷺ جن جي زبان مبارڪ تمام پاڪيزه، با ادب، بلاغت، فصاحت، حق و صداقت جو مظهر هئي سندن جو ڪلام مبارڪ منڙو سڄو، نرم، واضح هر قسم جي عيب ڪلا، ڪوڙ وغيره کان پاڪ هو. محدثين دڪرام فرمايو آهي ته جڏهن به ڪو شخص ڪنهن به ٻولي ۾ ڳالهائيندو هو ته پاڻ ڪريم ﷺ انهيءَ ئي ٻولي ۾ ان شخص سان ڳالهائيندا هئا. جانورن جي ٻولي به سمجهندا هئا.

حضرت زبد ۽ حضرت انس رضي الله تعالى عنهما فرمائن ٿا ته اسان هڪ دفعي مديني پاڪ جي هڪ رستي مان حضور ﷺ جن سان گڏ وڃي رهيا هئاسين ته اتي هڪ اعرابي جو خيمو لڳل هو، ٻاهران هرڻي ٻڌل هئي، اعرابي اُس ۾ ستل هو، ان هرڻي تي دفعا يارسول الله ﷺ ڪري پڪاريو، حضور جن ﷺ فرمايو ته ”توڪي ڪهڙي مشڪلات آهي؟“

هرڻي عرض ڪيو، ”مون کي گرفتار ڪري هتي ٻڌو ويو آهي منهنجا به ٻچڙا جهنگل ۾ آهن، توهان مون کي آزاد ڪيو ته انهن کي ڪير پياري اڃان“ پاڻ ڪريم ﷺ فرمايو ته ”تون واپس ايندين؟“ عرض ڪيائين ته ”واپس نه اچان ته مون کي دردناڪ عذاب ٿئي“ پاڻ ڪريم ﷺ ان کي آزاد ڪيو ۽ اها هرڻي هلي وئي ڪجهه دير کان پوءِ واپس آئي ته پاڻ ڪريم ﷺ ان کي ٻڌي ڇڏيو، ايتري ۾ اهو اعرابي به اچي بيٺو، جيئن ئي حضور ﷺ جن کي ڏٺائين ته عرض ڪيائين ته ”يارسول الله ﷺ، توهان ڪيئن تشریف وٺي آهيو هتي؟“

قل تطلق هذه الظبية فاطلقها فخرجت تعدو في الصحرا تجري جريا شديدا فرحا وهي تضرب برجليتها الارض وتقول اشهد ان لا اله الا الله وانك لرسول الله ﷺ (زرقاني علي المواهب ص 150 ج 5)

”پاڻ ڪريم ﷺ جن فرمايو ”هن هرڻي کي ڇڏ“ پوءِ ان وقت ئي هرڻي کي اعرابي ڇڏيو پوءِ ميدان ۾ ڊوڙندي خوشيءَ مان تيز ڀڄڻ لڳي ۽ اشهد ڪلمو به نڙهندي رهي، حضور ﷺ جن جي پاڪ زبان هرڻ سان به ان جي ٻوليءَ ۾

ڳالهائون پڻ ڪريم ﷺ انسانن جنن ملائڪن، جانورن، پٿرن وغيره جون بوليون به ڄاڻندا هئا، اهڙا بي شمار واقعا حديث جي ڪتابن ۾ موجود آهن جيئن پاڻ اٺ سان ڳالهائون، پٿرن سان ڳالهائون، وڻن کي سڏ ڪيائون، جانورن جي فريد رسي ڪيائون، پاڻ ڪريم ﷺ جن جي پاڪ زبان مبارڪ مان جيڪي الفاظ پاڪ نڪرندا هئا اهو ئي ويندو هو پاڻ ﷺ دشمنن ڪافرن کي به پنهنجي پاڪ زبان سان گارگند نه ڏنائون، ڪنهن جي ڳلا نه ڪيائون، ڪنهن جي دل نه ڏڪيائون پر پاڻ ﷺ فرمائيندا هئا ته جنهن جي هٿ ۽ زبان کان مسلمان محفوظ هجن اهو ئي حقيقي مومن آهي.“

هي اها ئي زبان آهي جنهن مان نڪتل الفاظ روءِ زمين جي لاءِ قانون ۽ حديث بنجي ويا ڇو ته هن پاڪ زبان مان هميشه حق صداقت جو آواز نڪتو آهي حضرت زبير بن بڪادي رضي الله تعالى عنه روايت ڪري ٿو ته حضور اڪرم ﷺ جن غزوہ ذي قرو 7 سن هجري تي رکيا، صحابه ڪرام عرض ڪيو ته حضور ﷺ هن چشمي جو پاڻي ڇهرو آهي پاڻ فرمايائون ته:

بل هو نعمان وماء طيب فطاب (شفا شريف ص 218)

”انهيءَ جو نالو نعمان آهي ۽ انهي جو پاڻي منو آهي.“

پوءِ ان وقت کان ئي انهي جو پاڻ منو ٿي ويو.

هي زبان مصطفيٰ ﷺ جو ڪمال آهي.

ڏاڙهي مبارڪ

حضور اڪرم ﷺ جن جي ڏاڙهي مبارڪ گهاني، خوبصورت ۽ وڏي هوندي هئي، پاڻ ڪريم ﷺ جن جي ڏاڙهي مبارڪ جا وار ڪارا هئا پاڻ ﷺ ان ۾ تيل لڳائيندا هئا ۽ پاسن جي طرف کان وارن کي برابر ڪرڻ جي لاءِ

ڪئيندا هئا ته ڏاڙهي مبارڪ حسين وڃي پيا ڪريم ﷺ جن مڃون
مبارڪ ڪٿائيندا هئا

سندن جي ڏاڙهي مبارڪ ۾ ڪل 17 يا 20 وار اڇا (سفيد) هئا

حضرت انس رضي الله تعالى عنه فرمائي ٿو

ليس في راسه ولحيتة عشرون شعرة بيضاء (شمائل ترمذي حديث 1)

”حضور جن ﷺ جي مٿي مبارڪ ۽ ڏاڙهي مبارڪ ۾ 20 وار به اڇا نه هئا“

حضرت ابوهريره رضي الله تعالى عنه جن فرمايو

كان رسول الله اسود اللحية (خصائص الكبرى ص 125)

”حضور ﷺ جن جي ڏاڙهي مبارڪ ڪاري هئي“

حضرت انس بن رضي الله تعالى عنه مالڪ فرمائي ٿو

ولم يختضب رسول الله انما كان البياض في عنفته

وفي الصدين وفي الراس نبذ. (مسلم شريف حديث 1821)

”حضور جن ﷺ خضاب (رنگ) نه لڳايو ڇو ته سندن جي هيٺين چپ مبارڪ جي

هيٺان ڪنن جي ڀرسان ۽ مٿي مبارڪ ۾ چند وار اڇا هئا“

كان النبي ياخذ من لحيت من عرضها وطولها. (جامع ترمذي 100)

”حضور جن ﷺ پنهنجي ڏاڙهي مبارڪ کي ڊيگهه ۽ ويڪر ۾ وٺندا هئا“

يعني حضور ﷺ جن پنهنجي ڏاڙهي مبارڪ جي وارن کي هر پاسي

کان حسين وڃي رکندا هئا ۽ ان کي پاسن کان ۽ هيٺان ڪٽائيندا هئا

حضرت ابوهريره رضي الله تعالى عنه فرمايو ته حضور ﷺ جن فرمايو

ته

جزو الشوارب وارخوا للحى خالفوا المجوس. (بخاري شريف ج 2 ص 875)

”مڃون ڪرايو ۽ ڏاڙهي وڌايو مجوسين جي مخالفت ڪريو“

حضور ﷺ جن ڏاڙهي رکڻ ۽ مڃون ڪرائڻ جو حڪم فرمايو آهي

ڏاڙهي مبارڪ هڪ مٺ جي برابر رکڻ سنت آهي انهيءَ کان ننڍي ڪرڻ سنت

جي خلاف، ناجائز آهي.

بخاري شريف ۾ حضرت عبدالله بن عمر رضي الله تعالى عنه جي روايت آهي ته پاڻ ﷺ جڏهن حج تي ويندا هئا ته پاڻ هڪ مٺ کان زياده کي ڪٽرائيندا هئا.

تمام صحابه ڪرام، ائم عظام، تابعين، تبع تابعين انهيءَ حد کي سنت قرار ڏنو آهي، انهيءَ کان ننڍي ڪرڻ ناجائز آهي.

حضور ﷺ جن فرمايو ته ”جنهن منهنجي هڪ سنت کي زنده ڪيو الله تعالى ان کي 100 شهيدن جو اجر عطا فرمائيندو.“

محبت جي تقاضا اها ئي آهي ته جيئن محبوب فرمائي ٿو انهيءَ تي عمل ڪجي انهيءَ ۾ ئي دنيا ۽ آخرت جي پلائي آهي حضرت انس رضي الله تعالى عنه فرمائي ٿو ته هڪ يهودي حضور ﷺ جن جي ڏاڙهي مبارڪ جي ننڍن وڏن وارن مبارڪ جي اصلاح ڪئي، پاڻ ڪريو ﷺ ان جي حق ۾ دعا فرمائي.

اللهم جملہ فاسودت لحيتہ بعد ماكانت بيضاء (خصائص الكبرى ج 2 ص 23)
”اي الله انهيءَ کي زينت عطا ڪر پوءِ ان جي ڏاڙهي جا وار ڪارا ٿي ويا، حالانڪ پھريان سفيد هئا.“

انهيءَ حديث مان معلوم ٿئي ٿو ته حضور ﷺ جن پنهنجي ڏاڙهي مبارڪ جي وارن کي ٺهرائيندا هئا ۽ محبوب جي پاڪ زبان مان نڪتل الفاظ تصوير ٿي بدلائي ڇڏيندا هئا.

پرون مبارڪ

حضور ﷺ جن جون پرون مبارڪ تمام سنهيون هيون، حضرت هند بن ابو هاله رضي الله تعالى عنه فرمائن ٿا:

كان رسول الله ازج الحواجب سوابغ في غير قرن، بينهما عرق يدره الغضب.

”حضور اڪرم ﷺ جن جا پرون مبارڪ ڪمان وانگر وريل هئا ۽ سنهڙا ۽ گهاٽا هئا ۽ جدا جدا هئا ٻنهي جي وچ ۾ هڪ رڳ هئي جيڪا ڪاوڙ جي حالت ۾ اڀريل ڏسڻ ۾ ايندي هئي.“

اڪيون مبارڪ

الله تعالى پنهنجي محبوب جي هر هڪ شيءِ کي حسن و جميل بنايو هو

حضور ﷺ جن جون اڪيون ڪاريون حسين روشن هونديون هيون

حضرت علي رضي الله تعالى عنه فرمايو ته:

كان ادجع العينين.

”حضور اڪرم ﷺ جون اڪيون ڪشاديون ۽ ڪاريون هيون“

كان اهدب الشفار العينين

”سندن جي اکين جون پنبڙيون مبارڪ ڊگهيون هيون“ (طبقات الكبرى)

حضرت جابر بن سمره رضي الله تعالى عنه فرمايو ته

كان رسول الله اشكل العينين (الطبقات الكبرى ص 231 ج 1)

”حضور اڪرم ﷺ جن جي اکين جي اڇي حصي ۾ ڳاڙها رنگ جا ليڪا ڏسڻ ۾ ايندا هئا.“

حضور اڪرم ﷺ جن بچپن ۾ جڏهن به ننڊ مان اٿندا هئا ته سندن جون اڪيون مبارڪ سرمو پاتل هونديون هيون ۽ وارن ۾ به تيل لڳل هوندو هو

حضرت جابر بن سمره رضي الله تعالى عنه فرمائن ٿا

كنت اذا نظرت اليه ، قلت اكحل العينين وليس باكمل (ترمذي)

”جڏهن به حضور ﷺ جن کي اکرڙين مبارڪ ڏانهن نظر ڪندو هئس ته ايئن لڳندو هو جڻ پاڻ سرمو پاتو اٿن حالانڪ ان وقت سرمو نه پاتل هوندو هين حضور ﷺ جن جي اکرڙين مبارڪ جو اهو مقام هو جو الله تعاليٰ پنهنجي محبوب ﷺ کي پنهنجو ديدار ڪرايو ۽ فرمايو

”مَا زَاَعَ الْبَصَرُ وَمَا طَعِيَ“

”نه نگاهه مصطفيٰ چيني ۽ نه حد کان وڌي“

حضور ﷺ جن فرمايو ته:

رايت ربي في احسن صورة.

”مون پنهنجي رب ڪريم کي سهڻي صورت ۾ ڏٺو“

پوءِ الله تعاليٰ پنهنجي دست قدرت کي منهنجي ٻنهي ڪلهن جي وچ ۾ رکيو پوءِ مون الله تعاليٰ جي دست قدرت جو فيض ٿڌي شي جي صورت ۾ محسوس ڪيو پنهنجي سيني ۾ ان کان بعد ۾ مون تي هر شي ظاهر ٿي وئي حضرت ابن عباس رضي الله تعاليٰ عنه فرمايو

فعلمت ما في السموات وما في الارض. (جامع ترمذي ص 366)

حضرت ابن عباس رضي الله تعاليٰ عنه کان روايت آهي ته حضور اڪرم ﷺ جن فرمايو ته پوءِ مون زمين و آسمان جي هر شيء کي سڃاتو حضرت عمر رضي الله تعاليٰ عنه کان روايت آهي ته حضور ﷺ جن فرمايو ته.

ان الله قد رفع لي الدنيا، فانا انظر اليها والي ما هو كائن فيها الي يوم القيامة

ڪانما انظر الي كفّي هذه.

”بيشڪ الله تعاليٰ منهنجي سامهون دنيا رکي پوءِ مان دنيا ۾ جيڪو ٿي رهيو ۽ جيڪو ٿيندو قيامت تائين ان کي ايئن ڏسي رهيو آهيان، جيئن ان کي مان پنهنجي هٿ جي تري تي ڏسي رهيو آهيان.“

10 حضرت ابوهريره رضي الله تعاليٰ عنه فرمايو ته

”رسول الله ﷺ جن فرمايو ته توهان منهنجو چهرو قبله جي طرف ڏسو ٿا پر توهان جو خشوع ۽ رڪوع مون کان ڇپيل ناهن مان توهان کي پنهنجي پويان ڏسي رهيو آهيان.“

۱۱ حضرت اسما رضي الله تعالى عنها بيان ڪري ٿي ته رسول الله ﷺ جن ارشاد فرمايو ته:

ما من شي كنت لمراره الا قد رثيته في مقامي هذا حتي الجنة والنار.
(المعجم الكبير)

”ڪابه اهڙي شيءِ ناهي جيڪا مون نه ڏني مگر انهيءَ جڳهه تي تان جو مون جنت ۽ جهنم به ڏٺو.“

اگر سوچيو وڃي ته پوري ڪائنات حضور ﷺ جن جي نگاهن جي سامهون آهي ڇو ته جڏهن شب معراج حضور ﷺ جن الله تعالى جو ديدار فرمايو ته باقي ڪهڙي شيءِ لکي سگهي ٿي؟ هي نگاهه مصطفيٰ ﷺ جو ڪمال آهي جنهن لاءِ خود الله تعالى فرمايو:

”مَا زَاغَ الْبَصَرُ وَمَا طَغَىٰ“

جڏهن نگاهه مصطفيٰ جي ڪمال کي الله تعالى بيان فرمائي رهيو آهي ان جي سامهون ڪهڙي شيءِ لکيل هوندي

نڪ مبارڪ

حضور ﷺ جن جو نڪ مبارڪ وڇڙو هوندو هو، نه زياده بلند نه زياده ٿلهو بلڪ سنهڙو هو ايئن محسوس ٿيندو هو ڇڻ ته نڪ مبارڪ بلند آهي پر درميانه هو.

حضرت هند بن ابی هاله رضي الله تعالى عنه فرمائن ٿا.

كان رسول الله اقنني العرنين له نور يعلوه يحسبه من لم يتامله الشر.

(سبل الهدى والرشاد ج 2 ص 29)

”حضور ﷺ جن جو نڪ مبارڪ مٿي هو جنهن مان نور جون لاتون نڪرنديون هيون جيڪو شخص غور سان نڪ کي نه ڏسندو هو اهو سمجهندو هو ته نڪ مبارڪ بلند آهي حالانڪ درميانه هو.“

ڪن مبارڪ

حضور ﷺ جن جا ڪن مبارڪ ڪامل، خوبصورت ۽ دلڪش هئا سندن جي ٻڌڻ جي قوت کي به الله تعاليٰ ڪامل اڪمل عطا فرمايو هو

حضرت اذر غفاري رضي الله تعاليٰ عنه فرمايو
 قال رسول الله اني اري مالا ترون واسمع ما لاتسمعون. (مشڪوات شريف ص 457)
 ”حضور ﷺ جن فرمايو جيڪي مان ڏسان ٿو اهو توهان نه ٿا ڏسو جيڪي مان ٻڌان ٿو اهو توهان نه ٿا ٻڌو.“

حضرت انس رضي الله تعاليٰ عنه فرمايو ته حضور ﷺ جن حضرت بلال رضی اللہ تعالیٰ عنہ کي فرمايو:

يا بلال هل ما اسمع قال لا والله يا رسول الله ﷺ ما اسمع قال الا تسمع اهل القبور يعذبون. (المستدرک ص 40)

”اي بلال! ڇا نون اهو ٻڌين ٿو جيڪو مان ٻڌان ٿو عرض ڪيائين يا رسول الله ﷺ مان نه ٿو ٻڌان، پاڻ ﷺ فرمايائون ته ڇا تون نه ٿو ٻڌين قبرن وارن (آواز ڪري رهيا آهن يهودي) کي عذاب ڪيو ٿو وڃي“

حضرت عائشه صديقہ رضي الله تعاليٰ عنها فرمائي ٿي:

تخرج الاذان بيضهما من تحت تلك الغدائر، كانما توقد الكواكب الدرية بين ذالك السواد. (تاريخ دمشق كبير ص 335 ج 1)

”حضور ﷺ جن جي ڪارن زلفن جي وچ ۾ سفيد ڪن ايئن لڳندا هئا جيئن اونڌاهي، ۾ به ستارا ڇمڪي رهيا هئا هجن.“

(گردن مبارک)

حضور ﷺ جن جو ڪنڌ مبارڪ خوبصورت، درميانه، صاف ۽ چاندي وانگر چمڪدار ۽ ڪجهه قدر ڊگهو هو

حضرت هند بن ابی هله رضي الله تعالى عنه کان روایت آهي
 ”کان عنقه جيد رمية في صفاء الفضة (الشمال المحدث ص 36 ج 1)
 ”حضور ﷺ جن جو ڪنڌ مبارڪ ڪنهن مورتی وانگر نهيل ۽ چاندي وانگر صاف هو.“

حضرت عائشه رضي الله تعالى عنها فرمائي ٿي ته
 وكان احسن عباد الله عنقا لا ينسب اليه الطول ولا الي القمر
 (دلائل النبوة ص 304 ج 1)

”حضور ﷺ جن جو ڪنڌ مبارڪ سڀني ماڻهن کان زياده حسين هو نه زياده ڊگهو هو ۽ نه زياده ننڍو هو.“

حضرت حافظ ابو بڪر بن ابو خثيمه رضي الله تعالى عنه فرمايو ته
 حضور ﷺ جن جو ڪنڌ مبارڪ سڀني شخصن کان حسين هو اس يا هوا جي ڪري جيڪو حصو ڏسڻ ۾ ايندو هو ته اهو چاندي جي صراحي وانگر ڏسڻ ۾ ايندو هو جنهن ۾ سون جو رنگ اهڙي طرح ڀريل هجي جو چاندي جي چمڪ ۽ سون جو رنگ نظر ايندو هجي ۽ ڪنڌ مبارڪ جو حصو جيڪو ڪپڙن ۾ چپيل هوندو هو اهو چوڏينهن جي چنڊ وانگر چمڪندڙ نظر ايندو هو.

ڪلها مبارڪ

حضور ﷺ جن جا ڪلها مبارڪ مضبوط ۽ ڪجهه ٿلها هوندا هئا
 گولائيءَ ۾ حسين هئا.

حضرت ابو هريره رضي الله تعالى عنه فرمايو ته
 كان رسول الله عظيم مشاش المنكين. (البدایه والنهایه ص 19 ج 6)
 ”حضور ﷺ جن جا ڪلها مبارڪ جا جوڙ طاقتور ۽ وڏا هئا“

حضرت انس رضي الله تعالى عنه فرمايو ته ڪڏهن ڪو پهراڙي جو شخص حضور ﷺ جن جي قميص مبارڪه کي چڪيندو هو ته اسان ڏسندا هئا سين سندن جا ڪجهه ڪلها مبارڪه سفيد ۽ چمڪندڙ هئا ايئن محسوس ٿيندو هو ته چنڊ جو ٽڪرو هجي.

صحابه ڪرام محبوب جن هر شيء کي غور سان ڏسندا هئا ۽ انهيءَ جي ديدار سان مسرور ٿيندا هئا.

حضور جن ﷺ جا پاسا مبارڪه سفيد، شفاف، خوشبودار هئا هڪ دفعي حضرت ابو موسيٰ رضي الله تعالى عنه جن حضور ﷺ جن لاءِ پاڻي آندو، پاڻ ڪريم ﷺ جن هٿ مٿي کڻي ان کي دعا فرمائي حضرت ابو موسيٰ رضي الله تعالى عنه فرمايو:

ورایت بياض ابطیه.

”مون حضور ﷺ جن جي پاسن جي سفيدي ڏني“

حضور ﷺ جن جي پاسن جي خوشبودار هجڻ لاءِ بني حريش جو هڪ شخص پنهنجي بچين جو واقعو ٻڌائي ٿو ته مان پنهنجي والد سان گڏ بارگاه رسالت ﷺ ۾ حاضر ٿيس اتي حضرت ماعز بن مالڪ رضي الله تعالى عنه کي جرم جي سزا ملي رهئي هئي، انهيءَ جو مون تي خوف ٿيو ممڪن هو ته مان ڪري پوان ها پوءِ پاڻ ڪريم ﷺ جن مون کي پاڻ سان لڳايو ان وقت سندن جي پاسي مبارڪه مان پسينو مون تي ڪريو، جنهن جي خوشبو ڪستوري کان به زياده هئي هي حضور ﷺ جن جي حسن جو ڪمال عڪس هو. صحابه ڪرام هر طرح محسوس ڪندا هئا، ان کي ياد ڪندا هئا اها ئي صحابه ڪرام جي زندگي هئي، اهو ئي محبت جو ثبوت هو جو محبوب جي هر ادا کي ياد ڪندا هئا حضرت جابر رضي الله تعالى عنه فرمايو ته:

كان النبي ﷺ اذا سجد يري بياض ابطیه. (خصائص ڪبريٰ ص 63)

”حضور ﷺ جن سجدو ڪندا هئا ته سندن جي پاسن جي سفيدي نظر ايندي هئي.“

حضور ﷺ جن ڪڏهن ڪڏهن هڪ ڪپڙي ۾ يا چادر ويڙهي نماز ادا ڪندا هئا انهيءَ ڪري سندن جا پاسا مبارڪ ڏسڻ ۾ ايندا هئا پاسن ۾ عام ماڻهو وانگر بديءَ نه هوندي هئي، نه وري رنگ متغير هوندو هو پر خوشبو ۽ چمڪ هوندي هئي

ٻانهون مبارڪ

حضور ﷺ جن جون ٻانهون مبارڪ خوبصورت ڏيکڻ ۾ درميانه ۽ ڪارائين تي وار مبارڪ هئا ٻانهون مبارڪ چمڪدار هيون ڪان رسول الله عظيم الساعدين. (البدايه والنهايه ص 19 ج 6)
 ”حضور ﷺ جن جون ٻانهون مبارڪ درميانه وڏيون هيون“
 ڪان رسول الله اشعر النراعين. (البدايه والنهايه ص 32 ج 6)
 ”حضور ﷺ جن جي ڪارائين تي وار مبارڪ هئا“

هٿ مبارڪ

حضور ﷺ جن جا هٿ مبارڪ نرم، نازڪ، خوشبودار هئا اڱريون مبارڪ ڊگهيون سندن سان مصافحو ڪندڙ ايئن محسوس ڪندا هئا ته ريشم کان زياده نرم آهن.

حضرت انس رضي الله تعالى عنه فرمائي ٿو
 ما مست حريرا ولا ديباجا ائين من ڪف النبي. (بخاري شريف)
 ”مون حضور ﷺ جن جي هٿن مبارڪ کان زياده نرم ڪنهن ريشم ۽ پٺ ڪي نه ڇهيو“

محبوب ڪريم ﷺ جي هٿن مبارڪ جو ذڪر الله تعالى قرآن مجيد ۾ فرمايو ته:

”يَدُ اللَّهِ فَوْقَ أَيْدِيهِمْ“

صلح حديبيه جي موقعي تي حضور اڪرم ﷺ جن پنهنجي صحابه ڪرام کان بيعت وٺي رهيا هئا ان وقت الله تعالى فرمايو ته اي محبوب جنهن

توهان جي هٿ ۾ هٿ ڏنو ان الله جي دست قدرت ۾ هٿ ڏنو ٻي جاءِ تي ارشاد آهي.

”وَمَا زَمَيْتُ إِذْ زَمَيْتَ وَلَكِنَّ اللَّهَ رَمَى“ (پ 9 سورة الانفال)

”اي محبوب توهان پٿر نه چٽيا بلڪه الله تعاليٰ هنيا“

حضور ﷺ جن كفارن کي پنهنجي دست مبارڪ سان پٿريون هنيون ته الله تعاليٰ ان جو ذڪر فرمايو ته اي محبوب توهان جي هٿن مبارڪ کي مان پنهنجو هٿ مبارڪ چوان ٿو.

حضرت وائل بن حجر رضي الله تعالى عنه فرمائي ٿو.

كنت اصافح رسول الله اويمس جلدي جلده فتعرف بعد في يدي وانه لا طيب رائحة من المسك. (زرقاني علي المواهب ج 4 ص 183)

”مان حضور ﷺ جن سان مصافحو ڪندو هئس يا ڪڏهن منهنجو هٿ حضور ﷺ جن جي جسر کي چهندو هو ته منهنجي هٿ ۾ ڪستوري کان زياده خوشبو هوندي هئي.“

حضرت عباد بن عبدالصمد رضي الله تعالى عنه فرمائي ٿو ته

اسان هڪ ڏينهن حضرت انس بن مالڪ رضي الله تعالى عنه جي گهر ۾ وياسين حضرت انس رضي الله تعالى عنه پنهنجي ٻانهي کي فرمايو ته ”دسترخوان کڻي اچ، اسان کاڌو کائينداسين.“ ٻانهي دسترخوان کڻي آئي ۽ انهيءَ ٻانهي دسترخوان وڇايو، حضرت انس رضي الله تعالى عنه فرمايو ته رومال به کڻي اچ، اها هڪ رومال کڻي آيو جيڪو ميرو هو، حضرت انس رضي الله تعالى عنه فرمايو ته هن رومال کي باهه جي تنور ۾ وجهه ڪجهه دير کان بعد جڏهن ان کي ڪڍيو ويو فخرج ابيض كأنه اللبن فقلنا ما هذا فقال هذا متدليل كان رسول الله ﷺ يمسح به وجهه فاذا انسخ صنعابه هكذا لان النار لا تاكل شيئا من علي وجوه الانبياء.

(خصائص الكبرى ص 80)

”پوءِ اهو رومال کير وانگر سفيد چمڪي رهيو هو، اسان پڇيو ته هي ڇا آهي حضرت انس رضي الله تعالى عنه فرمايو ته هي رومال آهي، هن سان حضور ﷺ جن پنهنجو چهرو مبارڪ صاف ڪندا هئا پوءِ جڏهن رومال ميرو ٿي ويندو آهي

تہ اسان ان کي باهه ۾ وجهندا آهيون ڇو تہ باهه انبياء جي چھري سان لڳل شيءِ کي نہ کائيندي آهي.“

سبحان الله! ڪهڙو نہ پاڪ عقيدو هو صحابہ ڪرام جو حضور ﷺ جن جي جسم مبارڪ سان لڳل شيءِ جي حفاظت ڪندا هئا جڏهن حضور ﷺ جن جي ذات سان مليل رومال کي باهه نہ ٿي ساڙي تہ جنهن والدين ڪريمن جي خون سان جسم اطهر ملايو ويو انهن کي جهنم جي باهه ڪيئن ويجهو ايندي، ڪيئن ساڙيندي؟ جن صحابہ ڪرام آقا ﷺ جن سان هٿ ملايو، جهوليءَ ۾ سمهاريو، يا روضي مبارڪ ۾ گڏ آهن، انهن کي جهنم جي باهه ڪيئن ويجهو ايندي؟ جيئن ڪجهه ماڻهو صحابہ ڪرام جي خلاف ڳالهائيندا آهن انهن کي هن حديث مبارڪ مان سبق حاصل ڪرڻ گهرجي.

حضور ﷺ جن جي هٿن مبارڪ جا ڪمال ڪهڙا بيان ڪري سگهبا، جنهن آقا ﷺ جي هٿن جي لڳڻ سان حضرت اسيد بن ياس رضي الله تعالى عنه جي چھري ۽ سيني کي اهڙي روشني عطا ٿي جو جڏهن حضرت اسيد رضي الله تعالى عنه ڪنهن اونداهي ڪوٺي ۾ ويندو هو تہ اها روشن ٿي ويندي هئي

(خصائص ڪبري ص 85 ج 2)

حضرت براء بن عازب رضي الله تعالى عنه فرمائي ٿو تہ حضرت عبدالله بن عتيڪ رضي الله تعالى عنه هڪ دفعي حضور ﷺ جن وڏي دشمن ابو رافع يهودي کي قتل ڪري انهيءَ جي گهر جي مٿان لهڻ لڳا تہ ڪري پيا جنهن ڪري ان جي تنگ پڇي پئي، ان صحابيءَ ان کي پنهنجي پڪي مبارڪ سان ٻڌي حضور ﷺ جن جي خدمت ۾ پيش ٿيو ۽ عرض ڪيائين تہ يارسول الله ﷺ تنگ پڇي پئي آهي، حضور ﷺ جن فرمايو تہ ”پنهنجو پير سڌو ڪر.“ انهيءَ پير سڌو ڪيو.

فمسحها فکانما لم اشتكها قط. (بخاري شريف ج 2 ص 577)

”پوءِ حضور ﷺ جن پنهنجي هٿ مبارڪ کي انهي تي گهمايو، پوءِ ان جي پني مبارڪ ايئن نيڪ ٿي وئي جيئن ڪڏهن پڳي ئي نہ هئي.“
هي آقا ﷺ جي هٿ مبارڪ جو ڪمال آهي.

حضرت ابو العلاء رضي الله تعالى عنه فرمائي ٿو ته هڪ دفعي حضور ﷺ جن حضرت قتاده بن ملحان رضي الله تعالى عنه جي چهري تي هٿ مبارڪ گهمايو.

فكان لوجهه بريق حتي كان ينظر في وجهه كما ينظر في المرأة.

(شفا شريف ج 1 ص 220)

”ته انهي جي چهري مبارڪ ۾ ايتري ته چمڪ پيدا ٿي وئي جو ان جي چهري ۾ هر شي جو عڪس ڏسڻ ۾ ايندو هو، جيئن آئيني ۾ ڏسڻ ۾ ايندو آهي“
حضرت ابو زيد عمر بن اخطلب رضي الله تعالى عنه فرمائي ٿو ته حضور ﷺ منهنجي مٿي ۽ ڏاڙهي تي پنهنجو هٿ مبارڪ ڦيريو ۽ دعا فرمايو ته ”اي الله هن کي زينت بخش.“

اهو صحابي رسول 100 سال زنده رهيو پر ان جي مٿي ۽ ڏاڙهي ۾ هڪ وار به اچو نه هو ۽ چهري تي هڪ به گهنج نه ٿيو اهڙو جهرو هيس جيئن نوجوان جو جهرو هوندو آهي (خصائص كبير ج 2 ص 83)

حقيقت ۾ پوڙهائپ ۾ وارن جو اچو ٿيڻ فطري اصول آهي پر محبوب ﷺ جي هٿن مبارڪ جي لڳڻ سان اهو اصول ئي الله تعالى ختم ڪري ڇڏيو
حضرت ذبال بن عبيد رضي الله تعالى عنه فرمائي ٿو ته هڪ دفعي حضرت حنظل جي والد حضور ﷺ جن کي حضرت حنظل رضي الله تعالى عنه جي لاءِ دعا فرمائڻ جو عرض ڪيو:

فقال ادن يا غلام فدنا منه فوضع يده علي راسه وقال بارك الله فيك.

(تاريخ كبير ج 3 ص 37)

”حضور ﷺ جن فرمايو ته قريب ٿي ٻچا پوءِ حضرت حنظل رضي الله تعالى عنه حضور ﷺ جن جي ويجهو آيا ۽ پاڻ ڪريم ﷺ جن پنهنجو هٿ مبارڪ ان جي مٿي تي رکيائون، ۽ دعا فرمائڻون ته الله توکي برڪت عطا فرمائي
حضرت ذبال رضي الله تعالى عنه فرمائي ٿو مون ڏٺو ته جڏهن ڪنهن شخص جي چهري يا پڪري جي ٿڌن تي سوچ ٿي ويندي هئي ته ماڻهو ان کي

حضرت حنظلہ رضی اللہ تعالیٰ عنہ وٽ وٺي ايندا هئا ۽ اهو پنهنجو لعاب هٿ تي رکي پنهنجي مٿي تي گهمائيندو هو ۽ فرمائيندو هو ته
 بسم الله علي اثر يد رسول الله ﷺ.

”بسم الله رسول الله جي هٿ جي اثر جي صدقي“

۽ اهو هٿ انهيءَ سوچ جي جاءِ تي گهمائيندو هو ته ان وقت ئي سوچ ختم ٿي ويندي هئي يعني منڙي مصطفيٰ ﷺ جي هٿ مبارڪ جي برڪت حضرت حنظلہ رضی اللہ تعالیٰ عنہ مرساري زندگي ظاهر هئي ڪو شخص يا ٻڪري جي ٿڌن تي سوچ ٿيندي هئي ته هي صحابي پنهنجو هٿ مٿي تي گهمائيندو هو ڇو ته ان کي خبر هئي ته منڙي مصطفيٰ ﷺ جي هٿ مبارڪ جي برڪت منهنجي مٿي ۾ موجود آهي ۽ انهيءَ اثر سان هيءَ بيماري ختم ٿي ويندي.

غزوه بدر ۾ حضرت عڪاشه بن محصن رضی اللہ تعالیٰ عنہ جي تلوار ڀڄي پئي ته حضور ﷺ جن پنهنجي هٿ مبارڪ سان ان کي هڪ سڪل کائي عطا فرمائي. جيڪا حضرت عڪاشه رضی اللہ تعالیٰ عنہ جي هٿ ۾ اچي تلوار بنجي وئي.

فعدا سيف في يده طويل القامة شديد المتن ابيض الحديد فقاتل به حتي فتح الله تعالى علي المسلمين وكان ذالك السيف يسمى العون.

(فتح الباري ص 11 ۽ 12)

”جڏهن اها ڪاٺي حضرت عڪاشه رضی اللہ تعالیٰ عنہ جي هٿ ۾ آئي ته اها هڪ نهايت ڊگهي ڄمڪدار، مضبوط تلوار ٿي پئي پوءِ ان صحابي انهيءَ تلوار سان جهاد ڪيو تان جو الله تعالیٰ مسلمانن کي فتح عطا فرمائي ۽ اها تلوار عون (مددگار) جي نالي سان مشهور ٿي وئي.“

جنگ احد ۾ حضرت عبدالله بن جحش رضی اللہ تعالیٰ عنہ جي تلوار ڀڄي پئي ته پاڻ ڪريم ﷺ جن ان کي هڪ لٽ ڏني جيڪا تلوار بنجي پئي
 فرجع في يد عبدالله سيفاً (خصائص ڪبريٰ ص 359)

مٽي ذڪر ڪيل احاديث مان معلوم ٿيو ته حضور ﷺ جن جنهن ڪاٺي
 ڪي هٿ لڳائي ان کي تلوار جو حڪم فرمايو ته اها تلوار بنجي وئي، مٺڙي
 مصطفيٰ ﷺ جي هٿن مبارڪ جا ڪمال ڪهڙا بيان ڪجن ٿا.

حضرت ابوسعيد خدري رضي الله تعالى عنه فرمائي ٿو ته هڪ دفعي
 سخت بارش هجي ان ڪري حضرت نعمان بن قتاده رضي الله تعالى عنه حضور
 ﷺ جن جي صحبت ۾ ويٺا رهيا جڏهن ويڃڻ لڳا ته حضور ﷺ جن ان کي هڪ
 سڪل ڪڍي جي ڪاٺي ڏني ۽ فرمايائون ته:

انطلق به فانه سيضي لك من بين يديك عشرا ومن خلفك عشرا فاذا دخلت
 بيتك فستري سوارا فاضربه حتي يخرج فانه الشيطان.

(خصائص الكبرى ص 359)

”هن کي ڪٿي وڃ هي لٺ تنهنجي اڳيان 10 هٿ ۽ تنهنجي پويان 10 هٿ روشني
 ڪندي ۽ جڏهن تون پنهنجي گهر ۾ ويندي ته اتي هڪ ڪاري شيءِ ڏسڻ ۾
 ايندي ان کي ايترو مارجانءِ جو اها نڪري وڃي ڇو ته اهو شيطان آهي“
 پوءِ حضرت قتاده رضي الله تعالى عنه اتان هليا ۽ اها لٺ روشن ٿي وئي
 جڏهن گهر ۾ پهتا ته اتي ڪاري شيءِ ڏٺائون پوءِ ان کي ايترو ماريائون جو اها
 ڪاري شيءِ نڪري هلي وئي.

حضور ﷺ جن جي هٿن مبارڪن جو شان ته اعليٰ اتر آهي، جنهن هٿن
 مبارڪن دنيا ۾ اچڻ سان پنهنجي امت لاءِ دعا گهري. هي اهي هٿ مبارڪ آهن
 جنهن جي اشاري چنڊ ٽڪرا ٿي پيو، لٿل سج واپس آيو، جنهن هٿن مبارڪن جي
 برڪت سان بيمارن کي شفا نصيب ٿي، انهيءَ دلبر جي هٿن جي چمڻ سان
 بيمار، ننڍين بڪرين کير ڏنو، هي اهي دست مبارڪ آهن جيڪي قيامت جي
 ڏهاڙي عرش عظيم کي به لوڏي ڇڏيندا انهيءَ محبوب ﷺ جن جي هٿن
 مبارڪن ۾ تمام انبياءَ و ساري مخلوقات جون اميدون هونديون ته اڄ انهيءَ دلبر
 محبوب ﷺ جي هٿن جي صدقي ئي واحد القهار کي رحم ايندو انهيءَ هٿن
 مبارڪن جي صدقي الله تعالى مون مسڪين تي به ڪرم فرمائيندو
 ڪڏهن ٿي چنڊ ڇيريو تو، ڪڏهن ٿي سج اپاريو تو

انهيءَ اڳر اڃا ئي سان، مدد ڪر يار رسول الله ﷺ

اڱريون مبارڪ

حضور اڪرم ﷺ جون اڱريون مبارڪ خوبصورت ۽ ڏکيهون هونديون هيون، سندن جون اڱريون مبارڪ حانديءَ وانگر چمڪندڙ هيون
کان اصابعه قضيان فضته
(دلائل النبوت ص 305 ج 1)
”حضور ﷺ جن جي اڱر جو ڪمال هو جو چنڊ به آقا ﷺ جي اشاري تي هلندو هو.“

حضور ﷺ جن جو ڇاڇو حضرت عباس بن عبدالمطلب رضي الله تعالى عنه فرمائي ٿو ته مون حضور ﷺ جن جي خدمت ۾ عرض ڪيو ته مون بچين ۾ توهان جي هڪ ڳالهه حيرت واري ڏٺي هئي جيڪا توهان جي نبوت تي دلالت ڪري ٿي ۽ منهنجي اسلام قبول ڪرڻ جو هڪ سبب اهو به آهي، اها ڳالهه هي آهي ته مون هڪ دفعي توهان کي پينگهي ۾ چنڊ سان ڳالهين ڪندي ڏٺو هو ۽ جنهن طرف توهان اڱر جو اشارو ڪيو پيا چنڊ به انهيءَ طرف هلي رهيو هو.
قال اني كنت احدث ويحدثني ويلهيني عن البكاء واسمع وجبت حين يسجد تحت العرش
(خصائص ڪبريٰ 53)

”ڀاڻ ڪريم ﷺ جن فرمايو ته مان انهيءَ سان ڳالهين ڪري رهيو هئس ۽ اهو مون سان ڳالهين ڪري رهيو هو مون کي روئڻ کان وندرائي رهيو هو ۽ مان ان جي ڪرڻ جو آواز به ٻڌندو هئس، جڏهن عرش الاهيءَ جي سامهون سجد ۾ ڪرندو هو.“

ڪيڏو نه شان بلند وبالا آهي منهنجي آقا جو ڀاڻ ڪريم ﷺ پينگهي واري بچين جي زندگي ۾ پنهنجي اڱر جي اشاري سان چنڊ سان راند ڪندا هئا جنهن طرف اشارو ڪندا هئا ان طرف چنڊ ويندو هو.

ڪهيلتي ٿي چاند سي بچين ۾ آقا اس لي
يه سراپا نور ٿي وو ٿا ڪهلونا نور ڪا.

چاند جهڪ جاتا جدھر انگلي اٿا تي مھد ۾
 ڪيا هي چلتا ٿا اشارون پر ڪهلونا نور ڪا

سبحان الله!

محبوب ڪريم ﷺ جن جي لاءِ الله تعاليٰ چنڊ کي به تابع بنائي ڇڏيو
 هو، اگر بچپن ۾ ئي آقا ﷺ جو اهو شان هو ته جڏهن رخ انور جي جهلڪ
 صحابه ڪرام ڏٺي هوندي ته ان وقت ڪهڙو حال هوندو؟

حضور ﷺ جن کي ڪافرن چيو ته اگر توهان نبي آهيو ته چنڊ کي
 چيري ڏيکاريو، پاڻ ڪريم ﷺ جن جڏهن جبل ابو قبيس تي بيهي اگر جو
 اشارو فرمايو ته چنڊ 2 ٽڪر ٿي پيو، ڪافرن چيو ته حضور ﷺ جن نظر بندي
 ڪئي آهي، اسان تي جادو ڪيو آهي.

هي ته ڪافرن جو قول هو پر صحابه ڪرام، تابعين، عظام فقهاء ڪرام
 پنهنجي محبوب جي اگر سان اشاري ڪرڻ تي چنڊ کي ٽڪرا ٿيندي ڏٺو ۽ ٻين
 ٻڌو بعد ۾ صحابه ڪرام کان تابعين وغيره کان انهن سڀني مڃيو پر ڪافرن پوءِ
 به نه مڃيو.

حضرت انس رضي الله تعاليٰ عنه فرمايو ته حضور ﷺ جن وٽ هڪ
 ٿانو ۾ پاڻي آندو ويو.

فوضع يده في الاناء فجعل الماء ينبع من بين اصابعه فتوضا القوم.
 ”پوءِ پاڻ ڪريم ﷺ جن پنهنجو هٿ مبارڪ ٿانو ۾ وڌو ته سندن جي آڱرين مان
 پاڻي جا چشما جاري ٿي ويا، پوءِ ان مان صحابه ڪرام وضو ڪيو جيڪي 300
 هئا.“

نور ۾ ڪي چشمي لهرائين دريا بهين
 انگليون ڪي ڪرامت پڻ لاکون سلام

حضور ﷺ جن جي هٿن مبارڪ جا لاتعداد ڪمال آهن ڪهڙا بيان ڪري ڪهڙا بيان ڪجن، بس انهيءَ تي اڪتفا ڪريان ٿو ته محبوب ﷺ جن جا هي پيارا هٿ مبارڪ اسان جهڙن گنهگارن امت لاءِ بارگاہِ الاهيءَ ۾ ڪڍندا هئا ته:

”يا الله! منهنجي گنهگار امت کي بخش فرما“

قيامت جي دردناڪ ڏهاڙي جڏهن دلبر محبوب ﷺ الله تعاليٰ جي عرشِ عظيم جي ٿنڀن ۾ پنهنجا رحمت وارا هٿ وجهندو ته الله تعاليٰ فرمائيندو ته منهنجا محبوب جيئن توهان چاهيو مان ايئن ڪندو ٿو وڃان

قلب اطهر

حضور ﷺ جن جي دل مبارڪ انوارِ تجليات جو مرڪز هئي. هي قلب مصطفيٰ ﷺ هئي جنهن جي ذريعي تا قیامت علم و عرفان جو سلسلو هلندڙ رهندو انهيءَ ڪري محبوب جي دل مبارڪ ۾ پوري ڪائنات جو علم رکيو ويو اڳر لوح محفوظ ۾ سڀ علم آهي ته اهو لوح محفوظ ته قلب مصطفيٰ ﷺ جي حصي جي برابر آهي جڏهن حصي ۾ ايترو علم آهي ته قلب مصطفيٰ ۾ ڪيترو علم هوندو ان جو تصور به نه ٿو ڪري سگهجي.

مفسرين ڪرام فرمائن ٿا ته:

”وَالْبَحْرِ إِذَا هَوِيَ“

”قسم آهي ستاري جو جڏهن لٿو.“

حضرت امام قاضي عياض رضي الله تعاليٰ عنه فرمائي ٿو ته:

بي جڳهه تي الله تعاليٰ فرمايو:

”مَا كَذَبَ الْفُؤَادُ مَا رَأَى“

”نه ڪوڙو سمجهيو دل جيڪو حضور ﷺ جن ڏٺو“

يعني سمجهيو ته اهو حق آهي جيڪو سب معراجِ محبوب جن ديدار ڪري آيا، اهو سڀ حقيقت آهي ان ۾ ڪوڙ جو تصور به ناهي

انهيءَ والنجر مان مراد ”قلب مصطفيٰ“ آهي
حضور ﷺ جن جي قلب اطهر ياد الاهي م مستغرق هئي پاڻ ڪريم
ﷺ جن فرمايو ته:

ان عيني تنا مان ولا ينار قلبي. (بخاري شريف 385)
”بيشڪ منهنجون اکيون ته سمهنديون آهن پر دل سجاڳ هوندي آهي دل ناهي
سمهندي.“

محبوب ﷺ جن پوري مخلوقات کان زياده رحمدل هئا، انسان ته ڇا پر
جانورن تي به رحم ڪندا هئا الله تعاليٰ پنهنجي محبوب ﷺ جي دل جو ذڪر
قرآن پاڪ ۾ فرمايو آهي.
فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ لَانفَضُّوا مِنْ حَوْلِكَ.
(سوره آل عمران پ 4)

”پوءِ ڪهڙي نه الله جي مهرباني آهي جو اي محبوب ﷺ توهان انهن
تي نرم دل ٿيو ۽ اگر توهان انهن تي سخت دل هجو ها ته توهان کان ٽڙي پڪڙي
ويجن ها.“

هي حضور احرم ﷺ جي دل مبارڪ جو ڪمال آهي جو قيامت تائين
ايندڙ نسل م جيڪي صالح ٻانهاءِ ولي، قطب، ابدال وغيره ٿيندا انهن سڀني جي
دل کي فيض حضور اڪرم ﷺ جن جي قلب مطهر مان ملندو، انهيءَ دل مبارڪ
۾ پوري جهان جي روشن ڪرڻ جي قوت الله تعاليٰ رکي آهي، ڇو ته هي دل آقا
ﷺ جي آهي.

سينو مبارڪ

حضور ﷺ جن جو سينو مبارڪ ڪشادو ۽ هموار هو، هي اهو سينو مبارڪ آهي جنهن لاءِ الله تعاليٰ فرمايو آهي
“الْمَرْ شَرَحَ لَكَ صَدْرُكَ.”

”اي محبوب ڇا اسان توهان جو سينو نه کوليو.“

حضور ﷺ جن جو سينو مبارڪ برابر هو سندن جي سيني مبارڪ کان ڏن مبارڪ تائين وارن جي سنهي لکير هوندي هئي سيني مبارڪ جي مٿان ٻنهي طرف وار نه هئا.

ليس في بطنه ولا صدره شعر غيره.

حضور ﷺ جن جي سيني مبارڪ ۾ الله تعاليٰ ڪائنات جو علم رکيو هو جنهن ڪري سندن کي تمام مخلوقات جي ابتدا کان انتها تائين جي خبر هئي شب معراج جڏهن الله تعاليٰ جو ديدار به محبوب ڪري آيو ته پوءِ باقي ڪهڙي شيءِ رهي ٿي جيڪا محبوب کان ڇپيل هجي.

اور ڪوئي ڇيز تر سي نهان هو ڪيون پلا

جب خدا هي نه ڇپا تر به لاکهون سلام

هي سينو مبارڪ تجليات الاهي جو مرڪز هو جتي هر گهڙي نور الاهي جي برسات وسندي هئي قيامت تائين وسندي رهندي اهو سينو مبارڪ ڪروڙين دليين کي روشن ڪندو رهندو.

مفسرين ڪرام هن آيت جي باري ۾ فرمائن ٿا

“اللَّهُ نُورُ السَّمَوَاتِ وَالْأَرْضِ ط هَلْ نُورُهُ كَمِشْكُوتَةٍ فِيهَا مِصْبَاحٌ” (نور 35)

”الله تعاليٰ آسمان ۽ زمين جو نور آهي ۽ ان جي نور جو مثال ايئن آهي جيئن هڪ قنديل جو ان ڏيئو هجي.“

هن آيت ڪريمه ۾ حضرت ڪعب احبار رضي الله تعاليٰ عنه فرمائي ٿو ته مشڪوات مان مراد حضور ﷺ جن جو سينو مبارڪ آهي

(تفسير خازن ج 3 ص 332)

حضرت عبدالله بن عمر رضي الله تعالى عنه فرمائي ٿو ته

المشكواته جوف محمد (تفسير خازن ص 332)

”مشكوات مان مراد حضور ﷺ جن جو سڀنيو مبارڪ آهي“

هي اهو سڀنيو مبارڪ آهي جيڪو تجليات الهي جي رڪڻ جي لاءِ ڇاڪ

ڪيو ويو هو محبوب جن جي سڀني مبارڪ کي حڪمت و دانائي سان ڀريو ويو

هو. اهو ئي سبب آهي جو پاڻ ڪريم ﷺ جن جي سامهون دنيا جي حقيقت

مچرجي پر جي برابر به نه هئي ڇو جو حقيقي زندگي آخرت جي زندگي آهي

حضرت عمر فاروق رضي الله تعالى عنه فرمائي ٿو ته

قار فينا رسول الله مقاما فاخبرنا عن بدء الخلق حتي دخل اهل الجنة منازلهم

واهل النار منازلهم حفظ ذلك من حفظه ونسيه من نسيه. (مشكوة شريف ص 506)

”حضور ﷺ جن اسان ۾ قيام فرمايو ۽ پوءِ اسان کي مخلوقات جي ابتدا کان

انتهائين جي خبر ٻڌايائون، جنتي جنت وڃي ۽ جهنمي جهنم ۾ ويندا انهن

جون به خبرون ٻڌايائون پوءِ جنهن ياد رکيو ان کي ياد رهيو جنهن وساري ڇڏيو

ان کان وسري ويو.“

يعني محبوب ڪريم ﷺ جن کي پوري مخلوقات جي جنت واري ۽

جهنم واري جي به خبر آهي جيڪو احوال آقا ﷺ جن صحابه ڪرام کي ٻڌايو.

جيڪي پنج علم، قيامت، مينهن، ماءُ جي پيٽ ۾ ڇاهي، سڀاڻي ڄاڻيندو؟ فلاڻو

ڪڏهن مرنندو؟

هنن علمن جي باري ۾ حضرت احمد بن محمد صاوي رحمه الله تعالى فرمائي

ٿو:

الحق انه لم يخرج نبيا ﷺ من الدنيا حتي اطلع علي تلك الخمس ولكنه امر

بكتماها.

(تفسير خازن ص 244 ج 3)

”حق هي آهي ته حضور ﷺ جن کي هن دنيا ۾ انهن سڀني شين جو علم عطا

ڪيو ويو هو، پر سندن کي ڇپائڻ جو حڪم ڏنو ويو“

امام شرف الدين بوضيري رحمه الله عليه قصيده شريف ۾ فرمائي ٿو

فَأَنْ مِنْ جُودِكَ الدُّنْيَا وَضَرَّتْهَا

وَمِنْ عُلُومِكَ عِلْمَ اللُّوحِ وَالْقَلَمِ (قصيد شريف)

”يا رسول الله بيشڪ دنيا ۽ آخرت توهان جي بخشش جي ڪري آهي ۽ لوح محفوظ ۽ قلم جو علم توهان جي ڪل علم جو هڪ حصو آهي“
انهيءَ شعر جي شرح ۾ ملا علي قاري فرمائي ٿو ته حضور ﷺ جن جو علم دريا مثل آهي لوح و قلم جو علم انهيءَ درياءَ مان ڪنهن نهر جي مثل آهي امام ابن حجر مڪي رحمته الله عليه فرمائي ٿو:
لان الله تعالى اطلع علي العالم فعلم علم الاولين والآخرين وماكان ومايكون (شرح امر القري)

”الله تعاليٰ حضور ﷺ جن کي جهان جي علم جي خبر ڏني هئي، پاڻ ڪريم ﷺ جن کي جيڪو ڪجهه پهريان ٿيو يا بعد ۾ ٿيندو ان سڀ جي خبر ڏني“
عشق وارن لاءِ اهو ئي عقيدو آهي ته پوري ڪائنات جو علم محبوب جي علم سمنڊ دريا جي مثل آهي انهيءَ کي فقط رب ڪريم ڄاڻي ٿو
اگر سوچيو وڃي ته دنيا جو هڪ اصول آهي ته جڏهن دنيا ۾ ڪنهن به ملڪ ۾ آدمشماري ڪئي ويندي آهي ته ان جي لاءِ لکين ملازم هوندا آهن يعني هڪ ئي ماڻهو سڀ ماڻهن کي ڳڻي نه ٿو سگهي

هاڻي جڏهن هن دنيا ۾ ڪو هڪ ماڻهو هن دنيا جي عوام کي ڳڻي نه ٿو سگهي ته پوءِ اسان ڪير ٿيندا آهيون جو حضور ﷺ جن جي علم کي معلوم ڪرڻ لاءِ پنهنجا اصول ٺاهيندا رهون ته حضور ﷺ جن کي هن شيءِ جو علم آهي هن شيءِ جو علم ناهي غيب جو علم نه هو، حالانڪ جڏهن استاد ڪنهن شاگرد کي پڙهائيندو آهي ته شاگرد اهو ئي ياد ڪندو آهي جيڪو استاد پڙهايو يا سمجهايو، شاگرد کي جنهن شيءِ جي خبر نه هوندي ته اهو استاد کي ڪوڙو ڪيئن چوندو؟

هاڻي جڏهن الله تعاليٰ پاڻ فرمايو ته مون پاڻ پنهنجي محبوب کي پڙهايو آهي ته پوءِ ڇا اسان جو علم الله کان به زياده ٿي ويو جو (معاذ الله) اسان

جي رهيا آهيون نه حضور ﷺ جن کي غيب جي خبر ناهي الله تعاليٰ سمجھ
ادب نصيب فرمائي

حضور ﷺ جن جو پيٽ ڀري ماني نه کائڻ ڪو غربت جي ڪري نه هو
پر هي اختياري عمل هو اگر پاڻ چاهين ها ته هي جبل به سونا ٿي وڃن ها حضور
ﷺ جن بغير کائڻ پيئڻ جي روزا رکندا هئا جڏهن صحابه ڪرام هن عمل کي
ڏٺو ته اهي به روزا رکڻ شروع ٿي ويا جڏهن صحابه ڪرام تي ڪمزوري جو اثر
ظاهر ٿيو ته پاڻ ڪريم ﷺ جن فرمايو ته توهان روزا نه رکو صحابه عرض
ڪيو:

قالو انڪ تواصل قال لست ڪاحد منڪر اني اطعم واسقي. (بخاري شريف 351)
يارسول الله ﷺ توهان پاڻ ته رکو ٿا پاڻ ڪريم ﷺ جن فرمايو ته مان توهان
جهڙو ناهيان بيشڪ مان ته کارايو پياريو ويندو آهيان مون کي ته منهنجو رب
باطني طور ڪارائيندو آهي توهان منهنجي مثل نه ٿا ٿي سگهو، جڏهن صحابه
ڪرام محبوب جي برابر نه ٿا سگهن ته پوءِ اڄ ڪلهه جا ماڻهو ڪيئن ٿا محبوب
جن کي پاڻ جهڙو انسان سمجهن، الله تعاليٰ ادب جي توفيق عطا فرمائي

ٿرا مسند ناز هي عرش برين
ٿرا محرم راز هي روح امين

توهي سرور هر دوجهان هي شها
تيري مثل نهين هي خدا کي قسم

مولانا رومي رحمت الله عليه فرمائي ٿو:

همسره بر انبيا برداشتد
اوليا را همچ خود پنداشتند

يعني پنهنجي غلط قياس جي ذريعي چون ٿا ته اسان به بشر آهيون ۽ اهي انبياء
و اولياء به بشر آهن، اهي ۽ اسان کائڻ سمهڻ جا پابند آهيون
انبياء مطلب ته اسان ۾ ۽ انهن ۾ فرق ناهي جهڙا انبياء انسان آهن اهڙا اسان به
انسان آهيون.

اين نداستند ايشان عمي،
هست فرقي بي منتهي

گفته اينڪ ما بشر ايشان بشر
ماوايشان بسته خوابير و خور.
”مگر انڌا هي نه ٿا ڏسن ته انهن ۾ ۽ انبيائن ۾ بي انتها فرق آهي“

بطن اطهر (پيٽ مبارڪ)

حضور ﷺ جن جو پيٽ مبارڪ سيني جي برابر هو سيني کان ڏن
تائين وارن جي سنهي لڪير هئي. سندن جو پيٽ مبارڪ چانديءَ وانگر
چمڪندڙ هئي سندن جو پيٽ مبارڪ وڏو نه هو پر سيني جي برابر هو
حضرت هند بن ابي هاله رضي الله تعالى عنه فرمايو ته:
”کان رسول الله ﷺ سواءِ بطن والصدر. (شمائل المحمديه ص 36)
”حضور ﷺ جن جو پيٽ مبارڪ سيني جي برابر هو“

حضرت ام هلال رضي الله تعالى عنه فرمائي ٿي ته مون حضور ﷺ
جن جي پيٽ مبارڪ کي هميشه انهيءَ حالت ۾ ڏٺو جيئن ڪاغذ جا ته هجن
(طبقات الكبرى ص 419)

حضرت اسيد بن حضير رضي الله تعالى عنه ڪڏهن اهڙي مزاحيه گفتگو
ڪندا هئا جو محفل ۾ رونق پکڙجي ويندي هئي. هڪ دفعي حضور ﷺ جن جي
محفل ۾ خوش طبعي ڪري رهيو ته پاڻ ڪريم ﷺ جن ان کي پاسي ۾ هٿ
لڳايو، حضرت اسيد رضي الله تعالى عنه عرض ڪيو ته مون کي تڪليف پهتي
آهي انهيءَ ڪري مون کي بدلو ڏيو، پاڻ ڪريم ﷺ فرمايو ته ”يلي بدلو وٺ“
پوءِ حضرت اسيد رضي الله تعالى عنه، رسول الله ﷺ کي عرض ڪيو ته
قميص مبارڪ مٿي ڪيو ڇو ته منهنجي به پني اڳهاڙي هئي، پاڻ ڪريم ﷺ

قبیص مٿي ڪئي ته حضرت اسيد رضي الله تعالى عنه حضور ﷺ جن جي پاسي مبارڪ کي ڄمڻ لڳو ۽ عرض ڪيائين ته ”يارسول الله ﷺ منهنجو مقصد صرف اهو ئي هو انهيءَ ڪري اهو بدلو وٺڻ جو بهانو ٺاهير يارسول الله منهنجا پيءُ ماءُ توهان تان قربان“ (ابو دائود ج ۳ ص 328)

معلوم ٿيو ته صحابه ڪرام پنهنجي محبوب ﷺ جي پيٽ مبارڪ کي به چمندا هئا

غزوه احزاب جي موقعي تي خندق کوٽڻ وقت ڪنهن صحابي بک جي شڪايت ڪئي ته پاڻ ان کي ڏيکاريائون ته سندن جي پيٽ مبارڪ تي به پٿر ٻڌل هئا. (ترمذي شريف ص 580)

حضرت عبدالله بن عباس رضي الله تعالى عنه فرمائي ٿو
وكان اكثر خبز لهم خبزهم شعير. (ترمذي شريف ج 4 ص 580)
”پاڻ ڪريم ﷺ جن اڪثر جون جي ماني کائڻ پسند ڪندا هئا“
حضرت عائشه رضي الله تعالى عنها فرمائي ٿي ته

ما شبع رسول الله من خبز شعير يومين متابعين حتي قبض

(جامع ترمذي ص 581 ج 4)

”حضور ﷺ جن ڪڏهن به ٻه ڏينهن لڳاتار جون جي ماني پيٽ ڀري نه کائي انهيءَ حالت ۾ پردو فرمائي ويا.“

حضرت ام الايمن رضي الله تعالى عنها فرمائي ٿي ته هڪ رات حضور ﷺ جن هڪ ٿانوَ ۾ پيشاب فرمايو مون رات جو ان کي پاڻي سمجهي پي ڇڏيو، مون کي اُڃ لڳي هئي، صبح جو پاڻ ڪريم ﷺ جن پڇا ڪئي، مون عرض ڪيو ته ”يارسول الله ﷺ ان کي مون پاڻي سمجهي پي ڇڏيو آهي“ اهو ٻڌي پاڻ مسڪرائڻ لڳا ۽ فرمايائون:

لن تشتكي وجع بطنك بعد يومك هذا ابدا. (خصائص ڪبريٰ ص 71)
”تو کي هرگز ڪڏهن به پيٽ جي بيماري نه ٿيندي.“

حضرت امام قاضي عياض رحمته الله عليه فرمائي ٿو.

هڪ ٻانهي برڪت نالي آئي هئي حضرت ام المومنين ام حبيب رضي الله تعالى عنها سان انهيءَ به حضور ﷺ جن جو پيشاب مبارڪ پيتو هو پاڻ ڪريم ﷺ جن ان کي فرمايو ته توکي جهنم جي باهه اثر نه ڪندي امام قاضي عياض رحمته الله عليه فرمائي ٿو:

ولم يامر واحدا منهم بغسل فر ولا نهاهم عن عودة (شفارشريف ص 41)
”حضور ﷺ جن ٻنهي عورتن کي منع به نه ڪئي ۽ انهن کي وات ڏوڻ جو به نه فرمايو.“

انهيءَ مان معلوم ٿيو ته حضور ﷺ جن جا فضلات مبارڪ پاڪ آهن حضرت ابن عباس رضي الله تعالى عنه فرمايو ته حضور ﷺ جن سير چوڙائي يعني رت ڪڍرائيون ته اها رت مبارڪ هڪ غلام پي ڇڏيو پاڻ فرمايائون ته:

فقال اذهب فقد احدثت نفسك من النار.

”تون وج، تو پاڻ کي جهنم جي باهه کان بچائي ورتو“ (خصائص ڪبري)
حضرت سلمي امراة ابي رافع رضي الله تعالى عنها فرمائي ٿي ته حضور ﷺ جن غسل ڪرڻ فرمايو ته مون سندن جي غسل جو پاڻي پي

ڇڏيو حضور ﷺ جن کي اطلاع ڏنم نه پاڻ فرمايائون ته
فقال اذهبي فقد حرمك الله بدنك علي النار (خصائص ڪبري)
تون وج، توتي جهنم جي باهه حرام آهي.

حضرت عبدالله بن زبير رضي الله تعالى عنه جن حضور ﷺ جن جو خون مبارڪ پيتو پاڻ ڪريم ﷺ جن فرمايو ته جنهن منهنجو خون پيتو ان تي جهنم جي باهه حرام آهي. حضرت عبدالله بن زبير رضي الله تعالى عنه کان ڪنهن پڇا ڪئي ته حضور ﷺ جن جي خون جو ڇا ڪهڙو هو؟ فرمايائين ته ماڪي وانگر مٺو هو، ڪستوري جهڙي خوشبو هئس. (شفاء شريف)

حضرت ابو سعيد خدي رضي الله تعالى عنه جي والد حضرت مالڪ بن سنان جنگ احد ۾ ڏٺو ته حضور ﷺ جن جا ڏند مبارڪ شهيد ٿيا آهن ۽ ڇٻ مبارڪ به زخمي ٿيو آهي ته پاڻ اڳتي ٿي حضور ﷺ جن جي ڇٻ مبارڪ جو

خون چوسڻ لڳا تان جو اها جاءِ سفيد ٿي وئي، جڏهن خون چوسي رهيو هو ته حضور ﷺ جن فرمايو ته انهيءَ کي اڇلائي ڇڏ عرض ڪيائين ته واللہ آءُ خون مبارڪ زمين تي نه اڇلائيندس بلڪه پيئندو ويس

فقال رسول الله ﷺ من اراد ان ينظر الي رجل من اهل الجنة فلينظر الي هذا.

(زرقاني علي المواهب اللدنيه ص 230 ج 4)

پوءِ حضور ﷺ جن فرمايو ته جنهن کي جنتي شخص ڏسڻو هجي ته اهو هن شخص حضرت مالڪ بن سنان رضي الله تعالى عنه کي ڏسي ته جنهن منهنجو خون پيتو آهي.

معلوم ٿيو ته صحابه ڪرام جو عقيدو هو ته حضور ﷺ جن جي ظاهر به ۽ باطن ۾ به هر شيءِ پاڪ آهي پر حقيقت محبوب جي رب ڪريم ڄاڻي ٿو صحابه جي نظر ۾ اهو محبت رسول ﷺ جو ثبوت هو انهن جي نگاهه ۾ خون وٺول مبارڪ پاڪ هو، انهيءَ ۾ ذري برابر به شڪ نه هو، اهي جڏهن خون مبارڪ کي عام ماڻهن جي رت جهڙو نه پيا سمجهن ته پوءِ حضور ﷺ جن کي پاڻ جهڙو ڪيئن سمجهندا هوندا صحابه ڪرام ته محبوب ﷺ جن تان هزار ڀيرا قربان ٿيندا هئا.

حضرت عائشه رضي الله تعالى عنها فرمائي ٿي ته:

قلت يا رسول الله انك تدخل الخلاء فاذا خرجت دخلت اثرک فما ارا شيئا الا اني اجد رائحته المسك قال انا معاشرنا النبياء تنبت اجسادنا علي ارواح الجنة فما خرج منها من شيء الا ابتلعت الارض. (خصائص ڪبريٰ ص 70)

”مون عرض ڪيو ته يا رسول الله جڏهن توهان بيت الخلا ۾ داخل ٿيندا آهيو بعد ۾ جڏهن توهان واپس نڪرندا آهيو ته مان ڏسندي آهيان ته بيت الخلا ۾ مشڪ جي خوشبو هوندي آهي ڀيو ڪجهه به نه هوندو آهي“ پاڻ ڪريم ﷺ فرمايو ته اسان پيغمبرن جو وجود بهشتي روحن جي صفت تي پيدا ٿيندو آهي پوءِ انهن روحن مان جيڪا به شيءِ نڪرندي آهي ان کي زمين گهي ويندي آهي“ حضرت امام قاضي عياض رح فرمائي ٿو ته:

انه کان اذا اراد ان يتغوط انشقت الارض فابتلعت غائطه وبوله وفاحت لذالك رائحت طيبة. (شفا شريف)

”حضور ﷺ جن جڏهن پيشاب وغيره جو ارادو ڪندا هئا ته زمين ڦاٽي پوندي هئي ۽ سندن جي پيشاب وپانخانه کي گهي ويندي هئي اتان پاڪيزه خوشبوءِ ايندي هئي.“

امام قسطلاني شارح بخاري رحمة الله عليه فرمائي ٿو ته وروي انه کان يتبرک ببوله ودمه ﷺ (مواهب اللدين ص 284) روايت آهي ته حضور ﷺ جن جي خون مبارڪ ۽ پيشاب مان برڪت حاصل ڪئي ويندي هئي.“

مذڪوره روايات مان معلوم ٿيو ته محبوب ڪريم ﷺ جو بول وبرز مبارڪ پاڪ هو ۽ زمين مان انهيءَ جڳهه تان خوشبو ايندي هئي صحابه ڪرام محبوب ﷺ جي خون مبارڪ کي ماکيءَ وانگر پيئندا هئا، پيشاب مبارڪ پيئندا هئا اگر پاڻ جهڙو سمجهن ها ته پوءِ اهو ڪم ڪيئن ڪن ها؟ هي ته پنهنجي محبوب جي جلون م مست هئا، صحابه ڪرام اهو نه سوچيندا هئا ته ايندڙ نسل ڪا فتويٰ لڳائيندا پر شاعر جي قول مطابق

مون کان منهنجو پرين موليٰ نه ڪسي

لڪ پيرا لوڪ رُسي ته رُسي

حضور ﷺ جي لاءِ دنيا کي وجود نصيب ٿيو، جنهن محبوب ﷺ جي ڪري جنت پيدا ڪئي وئي جنهن سرڪار جي ڪري پوري خدائي ظهور ۾ آئي ان جي هر شيءِ پاڪ هئي ۽ قيامت تائين آهي احاديث مبارڪ مان ثابت آهي ته جڏهن جنتي جنت ۾ ويندا ته اتي جيڪي به شيءِ چاهيندا اها انهن کي ڏني ويندي، مثال طور انگور، ڪير، ماکي وغيره پر اهو سڀ ڪجهه کائڻ جي باوجود انهن کي هي انساني پيشاب موجوده

صورت ۾ نه ايندو پر هاضمي جو نظام ئي تبديل ٿي ويندو صرف اوگرائي ڏيندا ته هر شيءِ هضم ٿي ويندي.

پيشاب جو تصور ئي نه ايندو. جنت ۾ جنتين کي پيشاب وغيره جي ضرورت نه پوندي حالانڪ اها جنت به محبوب جي ڪري عطا ڪئي ويندي. جڏهن جنت ۾ رهڻ وارن جو ايڏو اعزاز آهي ته جيڪو ساري ڪائنات کي سينگارڻ جي لاءِ الله تعاليٰ احسان ڪري اسان ڏانهن موڪليو آهي ته ان جو پيشاب و پاڻخانه خون خوشبودار نه هوندو ته باقي ڇا هوندو؟

حضرت ابن عباس رضي الله تعاليٰ عنه فرمائي ٿو ته هڪ رات حضور ﷺ جن نماز کان بعد هيءُ دعا فرمائي:

اللهم اجعل لي نورا في قلبي ونورا في قبري ونورا من بين يدي ونورا من خلفي و نورا عن يميني ونورا عن شمالي، ونورا من فوقي، و نورا من تحتي، و نورا في سمعي و نورا في بصري، ونورا في شعري ونورا في بشرا ونورا في دمي ونورا في عظامي ونورا في لحمي اللهم اعظم لي نورا واعطني نورا واجعل لي نورا.

(ترمذي شريف ج 2 ص 489)

”اي الله منهنجي دل ۾ نور ڪر، قبر ۾ نور، منهنجي سامهون ۽ منهنجي پويان نور ڪر، منهنجي ساڄي نور، منهنجي کاٻي نور، منهنجي مٿان نور، منهنجي هيٺيان نور، منهنجي ڪنن ۾ نور، منهنجي اکين ۾ نور، منهنجي وارن ۾ نور، گل ۾ نور، گوشت ۾ نور، خون ۾ نور، هڏن ۾ نور فرماءِ اي منهنجا الله مون کي زياده نور عطا فرماءِ مون کي نور فرماءِ.“

هي محبوب جي دعا مبارڪ آهي جنهن مان ثابت آهي ته الله تعاليٰ پنهنجي محبوب جي هر شيءِ کي بي مثل پيدا فرمايو ان جي هڪ هڪ ادا تي پوري ڪائنات قربان ڪجي ته به گهٽ آهي. هي ساري دنيا جي روشنائي به محبوب جي جهلڪ جي برابر به ناهي.

قدمين شريقين (پير مبارڪ)

حضرت علي المرتضيٰ رضي الله تعالى عنه فرمائي ٿو ته:

كان رسول الله ضخر الكرايس (شمائل المحمديه ج 1 ص 31)
”حضور ﷺ جن جا گوڏا مبارڪ گوشت سان ڀريل هئا.“

حضرت جابر بن سمره رضي الله تعالى عنه فرمائي ٿو ته:

كان في ساقى رسول الله حموشة (المشكوة ص 518)

”حضور ﷺ جن جون پٺيون مبارڪ نازڪ لطيف هيون.“

حضرت عبدالله بن بريده رضي الله تعالى عنه فرمائي ٿو:

كان ﷺ احسن البشر قلما. (زرقاني المواهب ص 198)

”حضور ﷺ جن جا پير مبارڪ زياده حسين وجميل هئا.“

حضور ﷺ جن جڏهن پٿرن تي پير مبارڪ رکندا هئا ته پٿر نرم ٿي

ويندا هئا ۽ انهن تي قدمن جا نشان بيهي ويندا هئا. (زرقاني 197 ج 2)

حضرت انس رضي الله تعالى عنه فرمايو:

كان النبي ﷺ ضخر القدمين. (بخاري شريف)

”حضور ﷺ جن جا قدم مبارڪ درميانه هئا.“

حضور ﷺ جن جي قدمين مبارڪ جون تريون ڪجهه گهريون هيون

زمين تي به نه لڳنديون هيون. حضرت جابر بن سمره رضي الله تعالى عنه بيان

ڪري ٿو:

كان رسول الله... منهوس العقبين. (صحيح مسلم 1820 ج 4)

”حضور ﷺ جن جي پٺين مبارڪ تي گوشت گهٽ هو.“

حضرت علي رضي الله تعالى عنه فرمائي ٿو ته هڪ دفعي آءٌ بيمار ٿي

پيس، حضور ﷺ جن طبيعت پڇڻ آيا. پاڻ ﷺ قدم مبارڪ سان مون کي

نوڪر هنيائون ته منهنجون تڪليفون دور ٿي ويون.

فضربني برجله وقال اللهم اشف اللهم عافه فما اشتكيت وجعي ذالك بعد.

(جامع ترمذي ص 560 ج 5)

هڪ دفعي حضور ﷺ جن ۽ حضرت ابو بصر رضي الله تعالى عنه حضرت عمر رضي الله تعالى عنه ۽ حضرت عثمان رضي الله تعالى عنه جبل احد تي بيٺا هئا ته جبل چرڻ لڳو يعني ڏکڻ لڳو، حضور ﷺ جن پنهنجو قدم مبارڪ ان کي لڳايو ۽ فرمايو:

فضربه النبي فقال اثبت احد فانما عليك نبى وصديق وشهيدان. (بخاري 521 ج 1)
 ”حضور ﷺ جن فرمايو ته بيهه ره پوءِ بيشڪ تو تي نبى ۽ صديق ۽ ٻه شهيد بيٺا آهن.“ پاڻ ڪريم ﷺ جن فرمايو: هذا جبل يحبنا ونحبه. (بخاري 585 ج 2)
 ”هي جبل احد اسان سان محبت ڪري ٿو، اسان به انهيءَ سان محبت ڪريون ٿا.“
 حضرت ابو هريره رضي الله تعالى عنه فرمائي ٿو ته هڪ شخص چيو منهنجي ڏاڇي هلڻ کان سست ٿي وئي آهي ۽ رفتار به ٿوري ٿي وئي اٿس
 فضربها برجله قال ابو هريرة والذي نفسي بيده لقد رايتها تسبق القائد.

(المستدرک 193 ج 2)

پوءِ پاڻ ڪريم ﷺ ان کي پير مبارڪ جي نوڪر هنئي حضرت ابو هريره رضي الله تعالى عنه فرمائي ٿو ته قسم آهي ان ذات جو جنهن جي قبضي ۾ منهنجي جان آهي ان کان بعد ۾ مون ان کي ايترو تيز هلندي ڏٺو جو ان کان اڳيان ڪابه شيءِ نه پئي هلي سگهي.

نبى ڪريم ﷺ جي قدمين شريفين جا ڪمال اهڙا آهن جو ست زمينون ۽ آسمان هيٺ آهن پر قدمين شريفين عرش کان به مٿي آهن، حضرت موسيٰ عليه السلام جبل طور تي اچي ٿو ته الله تعالىٰ فرمائي ٿو.
”فَاخْلَعْ نَعْلَيْكَ.“

”اي موسيٰ جبل طور تي اچڻ وقت جتي لاه“
 پر جڏهن محبوب ﷺ شب معراج ۾ عرش جو سير ڪيو ته نعلين مبارڪ پاتل هئي، حضور ﷺ جن جي نعلين مبارڪ آسمانن جا سير جنت جو سير ڪيو ته هي نعلين جو ڪمال هو ته محبوب ڪريم ﷺ جو شان ڪيڏو نه هوندو.

لايمکن الثناء كما كان حق

بعد از خدا بزرگ تو هي قصه مختصر.

قد مبارڪ

حضور ﷺ جن جو قد مبارڪ درميانه هو، اگر اڪيلائيءَ ۾ ڪوشخص سندن کي ڏسندو هو ته درميانه محسوس ٿيندا هئا، پر صحابه ڪرام جي وچ ۾ هوندا هئا ته سڀني کان بلند قد ۾ محسوس ٿيندا هئا هي به شان مصطفيٰ ﷺ آهي جو سندن کان ظاهر ۾ به ڪو بلند نه هو جنهن محبوب ڪريم ﷺ جو باطن نورُ عليٰ نور هو ته ظاهر به نورُ عليٰ نور هو.

حضرت نراءُ رضي الله تعالى عنه فرمائي ٿو
 مارءيت من ذي لمة في حلة حمراء احسن من رسول الله له شعر يضرب منكبيه بعيد ما بين المنكبين لم يكن بالقصير ولا بالطويل. (مشڪوة شريف ص 516)
 ”مون حضور ﷺ جن کان زياده حسين نه ڏٺو، ڳاڙهي جبي ۽ وڏن وارن ۾ سندن جا وار مبارڪ ڪلهن جي قريب هئا پاڻ نه ننڍي قد جا هئا ۽ نه وڏي قد جا هئا.“
 يعني محبوب ﷺ جن ڳاڙهي جبه ۾ ۽ وڏن وارن ۾ اهڙا ته حسين وڃي لڳندا هئا جو اهڙو ڪو پيدا ئي ناهي ٿيو ۽ سندن جو قد مبارڪ به وڇڙو هو.
 حضرت انس رضي الله تعالى عنه فرمائي ٿو:
 كان رسول الله ليس بالذاهب طولا وفوق الربعة اذا جامع القوم غمرهم.

(خصائص ڪبريٰ ص 198)

”حضور ﷺ جن جو قد مبارڪ زياده ڊگهو نه هو پاڻ جڏهن ماڻهن جي درميان ويهندا هئا ته سڀني کان قد مبارڪ زياده وڏو لڳندو هو.“
 حضرت بريده رضي الله تعالى عنه فرمائي ٿو ته هڪ انصاري حضور ﷺ جن جي خدمت ۾ حاضر ٿيو ۽ عرض ڪيائين ته يارسول الله ﷺ اسان جو هڪ اٺ سخت حملو ڪري ٿو وڙهي ٿو ان کي ڪير به ناڪيلي نه ٿو وجهي سگهي پاڻ ڪريم ﷺ ان انصاري سان گڏ اٿي ويا، پاڻ ڪريم ﷺ اتي پهچي جيئن ئي دروازو کوليو، اهو اٺ حضور ﷺ جن ڏانهن آيو ۽ اچي سجدو ڪيو ۽ پنهنجو مٿو زمين تي رکي ڇڏيائين حضور ﷺ جن اٺ جي مٿي کي پڪڙي ان

تي پنهنجو هٿ مبارڪ ڦيرايو پوءِ رسي ڳهرائون ۽ اٺ کي ناڪيلي وڌائون ۽ اهو اٺ انصاري جي حوالي ڪيائون، حضرت ابوبڪر و عمر رضي الله تعالى عنهما عرض ڪيو ته يار رسول الله بيشڪ هن اٺ توهان کي سڃاتو آهي پاڻ ﷺ فرمايائون ته ڪابه اهڙي شيءِ ناهي جيڪا مون کي نه سڃاڻي ته مان الله جو رسول آهيان. (خصائص الكبرى 58 ج 2)

بي روايت ۾ حضرت انس رضي الله تعالى عنه فرمائي ٿو ته اٺ روئي رهيو هو حضور ﷺ جن ان جي مٿي تي هٿ مبارڪ ڦيرايو ۽ ان کي ناڪيلي وڌي ۽ انصاري کي فرمايائون ته هي اٺ تنهنجي شڪايت ڪري رهيو آهي تون هن سان سٺو سلوڪ ڪر. (خصائص الكبرى 58 ج 2)

قربان وڃان محبوب جي ذات تان جنهن کي جانور به سڃاڻيندا هئا. پاڻ ڪريم ﷺ جن کي روئي شڪايت به عرض رکندا هئا پاڻ ڪريم ﷺ جو ادب به ڪندا هئا جڏهن جانورن کي خبر آهي ته هي رحمت وارو نبي ﷺ آهي تڏهن ڳوڙها ڳاڙهي ڪنڌ جهڪائي محبوب جي قدامت تي سر رکي ڇڏيندا هئا.

مشهور نعت خوان مرحوم حاجي غلام نبي مهيسر تڏهن چيو ته:

محبوب جي حڪم سان وڻ به هليا ٿئي آيا
سمجهي سڄو رسول ٿي اُٿڻ به سر جهڪايا
هڪ ڏينهن هاشمي کي ابو جهل پيو الاتي
مٿ ۾ ڇا شيءِ آمدني سا، روبرو ڳالهائي
هڪدم هزارين ڪلما پٿرن پڙهي ٻڌايا.

حضرت انس رضي الله تعالى عنه فرمائي ٿو.

ڪان رسول الله احسن الناس قواما واحسن الناس وجها (سيرت النبويه 157 ج 3)
”حضور ﷺ جن قد مبارڪ جي لحاظ کان به تمام ماڻهن کان حسين هئا ته ڇهري مبارڪ جي لحاظ کان به سڀني کان زياده حسين هئا.“

آقا ﷺ جو پاڇو نه هو

قاضي عياض شفا شريف ۾ فرمايو آهي ته:
 ڪان لازل شخصه في شمس ولا قمر لانه ڪان نورا.
 ”حضور اڪرم ﷺ جن جو سج ۽ چنڊ جي روشني ۾ پاڇو نه هوندو هو ڇو ته پاڻ ﷺ سراپا نور آهن.“

حضور ﷺ جن جي جسم مبارڪ جو پاڇو نه هو ڇو ته منهنجي محبوب ڪريم ﷺ کي الله تعاليٰ هر عيب ظاهري و باطني کان پاڪ بنايو آهي اگر آقا ﷺ جو پاڇو مبارڪ هجي ها ته سڀ ڪو چئي ها اسان جهڙو آهي ڇو ته اسان جي جسم جو پاڇو آهي ته آقا ﷺ جو به پاڇو آهي پر محبوب رب ڪريم پنهنجي محبوب کي نورِ عليٰ نور ڪري پيدا فرمايو
 امام سنفي رحمته الله عليه فرمائي ٿو:

قال عثمان رضي الله تعالى عنه ان الله ماوقع ظلك علي الارض لئلا يضع انسان قدمه علي ذلك النمل. (تفسير مدارڪ ص 321)
 ”حضرت عثمان غني رضي الله تعالى عنه بارگاه رسالت ۾ عرض ڪيو ته الله تعاليٰ توهان جو پاڇو زمين تي نه وڌو ته مٿان ڪو شخص انهي تي پير رکي“
 حضرت ذڪوان تابعي رضي الله تعالى عنه فرمائي ٿو
 ان رسول الله ﷺ لم يكن يري له ظل في شمس ولا قمر.
 (زرقاني علي الواهب ص 240 ج 4)

”حضور اڪرم ﷺ جن جو پاڇو نه هو اس ۾ به ۽ جانڊوڪي ۾ به ڏسڻ ۾ نه ايندو هو ڇو ته پاڻ ڪريم ﷺ نور آهن.“
 حضرت امام رباني فرمائي ٿو:

اورا ﷺ سايه نبود. (مكتوبات شريف)
 ”حضور اڪرم ﷺ جو سايه نه هو.“

تو هي سايه نور ڪا، هر عضو ڏيکڙا نور ڪا
 سايه ڪا سايه نه هوتا هي نه سايه نور ڪا

پسينو مبارڪ

حضور ﷺ جن جو پسينو مبارڪ عطر، ڪستوري کان زياده خوشبودار هو محبوب ﷺ جي پسيني جي خوشبو مڪي پاڪ ۽ مدينه طيبه جي گلن کي معطر ڪري ڇڏيو هو.

حضرت انس رضي الله تعالى عنه فرمائي ٿو

1: ولا شمت مشكا قط ولا عطرًا كان اطيب من عرق النبي ﷺ (شمائل ترمذي)

”مون ڪابه خوشبو اهڙي نه سڳهي جيڪا محبوب ﷺ جن جي پسينه مبارڪ کان زياده خوشبودار هجي.“

2: كان رسول الله ﷺ اذا مر في طريق من طرق المدينة وجدو من رائحته

وقالوا مر رسول الله ﷺ من هذا الطريق. (خصائص ڪبريٰ 67 ج 1)

”حضور اڪرم ﷺ جن جڏهن مديني پاڪ جي گلن مان گذرندا هئا ته ماڻهو انهيءَ گلن مان خوشبو جي ذريعي سڃاڻيندا هئا ته آقا ﷺ جن هن گلي مان گذري ويا آهن.“

3: حضرت ابو هريره رضي الله تعالى عنه فرمائي ٿو:

هڪ شخص دربار نبوي ﷺ ۾ حاضر ٿي عرض ڪيو ته مون کي پنهنجي نياڻي جو نڪاح ڪرڻو آهي پر مون وٽ خوشبو ناهي، توهان مون کي خوشبو عطا فرمايو، پاڻ ڪريم ﷺ جن فرمايو ته هڪ ڪليل منهن واري شيشي کڻي اڇيان سڀائي.

ٻئي ڏينهن اهو شخص آيو ۽ شيشي به کڻي آيو پاڻ ڪريم ﷺ پنهنجي پنهني ٻانهن مبارڪ جو پسينو مبارڪ ان ۾ وجهڻ شروع ڪيو جڏهن شيشي ڀرجي وئي ته پاڻ ﷺ فرمايائون ته هي کڻي وڃ ۽ پنهنجي نياڻي کي چڻجان ته هي خوشبو لڳائي.

فكانت اذا تطيبت به يشر اهل المدينة رائحة ذالك الطيب فسموا بيت المطيبين. (خصائص الكبرى 67 ج 1)

”پوء جڏهن اها عورت آقا ﷺ جو پسينو مبارڪ لڳائيندي هئي ته سڄو مدينو پاڪ خوشبو سان معطر بڻجي ويندو هو پوءِ انهيءَ گهر جو نالو ئي خوشبو وارو گهر رکي ڇڏيائون.“

منهنجي مديني واري آقا ﷺ جو شان ئي نرالو آهي، عشق وارا ته اڄ به مديني پاڪ جي گلن ۾ آقا ﷺ جي خوشبو محسوس ڪن ٿا.

عرصه هوا طيبه ڪي گليون سي وه گذري ٿي

اب تڪ ان گليون مين خوشبو هي پسيني ڪي

راتين بهي مديني ڪي، باتين بهي مديني ڪي.

جنهن سردار ﷺ جي صدقي سنسار بنيو، انهيءَ محبوب جو شان ئي نرالو آهي هر شيءِ محبوب جي شان کي سڃاڻي رهي آهي انهيءَ آقا ﷺ جي خوشبو جهڙي خوشبو ته جنت ۾ به ناهي.

عطر جنت مين بهي ايسي خوشبو نهين

جيوسي خوشبو نبي ڪي پسيني مين هي.

حضرت علي المرتضيٰ رضي الله تعالى عنه فرمائي ٿو ته محبوب ﷺ

جن جي وصال کان بعد مون سندن کي غسل ڏنو ته ان وقت اهڙي خوشبو جسم

اطهر مان اچي رهي هئي جو اهڙي خوشبو مون ڪڏهن به نه ڏٺي.

هڪ روايت ۾ هي الفاظ به آهن ته:

انتشر في المدينة.

”انهي خوشبو اطهر سان پورو مدينو خوشبو سان معطر بڻجي ويو.“

(شفا شريف 79)

حضرت ام المومنين ام سلمه رضي الله تعالى عنها فرمائي ٿي:

وضعت يدي علي صدر رسول الله يوم مات فمر بي جمع اكل واتوضا ما يذهب

ريح المسك من يدي. (خصائص الكبرى 274 ج 2)

”مون حضور ﷺ جن جي سينه مبارڪ تي وصال کان بعد هٿ رکيو ان کان بعد
 ڪافي عرصو گذري ويو آهي جو مان وضو به ڪندي آهيان، کاڌو به کائيندي
 آهيان، پر اڄ تائين منهنجي هٿ مان خوشبو ناهي ختم ٿي.“
 منهنجي آقا ﷺ جي خوشبو جي صدقي ساري خدائي ۾ هزارين قسم
 خوشبوئن جا وجود ۾ آيل آهن. الله تعاليٰ اسان کي حضور اڪرم ﷺ جن جي
 ذات سان سڄي محبت نصيب فرمائي. (آمين)

عشق

عشق جي لغوي معنيٰ آهي بيحد پيار، سک، محبت، محبت جي انتها، پيچ، هڪ ٻي جيڪا رنگين گل جهليندي آهي ۽ ڪنهن وٽ تي چڙهي ويندي آهي ته ان جا پن ڇاڻي ڇڏيندي آهي، جنهن ڪري هو اڪثر سُڪي ويندو آهي. (بحواله: سنڌ لغت، ڊاڪٽر نبي بخش خان بلوچ)

عشق جي تعريف:

العشق تجاوز عن الحد في المحبة، قيل العشق عن افراط المحبت وشذتها قيل المحبت اذا اشتدت وقويت سميت عشقا.

معنيٰ ”محبت ۾ تجاوز ڪرڻ کي عشق چئبو آهي، يا محبت جي شدت کي عشق چئبو آهي، يا جڏهن محبت گهڻي ۽ مضبوط ٿي ويندي آهي ته ان کي عشق چئبو آهي.“

(صوفين جا قول)

♦ حضرت عبد القادر جيلاني رحمته الله عليه جن فرمايو ته

العشق نار في القلوب يحرق ماسوي المحبوب.

يعني ”عشق اهڙي باهه کي چئبو آهي جيڪا دل ۾ الله تعاليٰ جي ذات کان سواءِ هر شيءِ کي ساڙي ڇڏيندي آهي.“

حضرت بابا فريد گنج شڪر رحمته الله عليه فرمايو ته

جڏهن عشق پيدا ڪيو ويو ته ان کي چيو ويو ته وڃ تنهنجي رهڻ جي جاءِ صرف غمگين ماڻهن جون دليون آهن، اتي ئي تون رهي سگهندين حضرت بابا فريد رحمته الله عليه فرمايو ته:

اي آتش فراق دل ها ڪباب ڪرده،

سيلاب اشتياقت جان ها خراب ڪرده.

”تنهنجي جدائيءَ جي باهه دليون کي ساڙي ڪباب بنائي ڇڏيو آهي، تنهنجي شوق جي سيلاب جانين کي برباد ڪري ڇڏيو آهي.“ (اسرار اولياءِ)

♦ حضرت لعل شهباز قلندر رحمۃ اللہ علیہ فرمایو آهي ته:

ز عشق دوست هر ساعت دورن نار مي رقصم،

گهي در خاک مي غلطم گهي برخار مي رقصم.

مطلب ته دوست جي عشق ۾ هر وقت باء ۾ نچندو آهيان، ڪڏهن مٽي

تي ڪڏهن ڪنڊن تي نچندو آهيان.

بي جاءِ تي قلندر شهباز رحمۃ اللہ علیہ فرمايو ته:

تنش بيمار، بايد از غم عشق،

دلش از تيغ افگار بايد

مطلب ته انهيءَ عاشق جو جسم عشق جي غم جي ڪري بيمار ٿيو،

انهيءَ جي دل جي عشق جي تلوار جي ڪري ڦٽجي پئي.

حضرت شمس تبريز رحمۃ اللہ علیہ فرمايو ته:

عشق را از کس مپرس از عشق پرس،

عشق او پس خوش بيان است اي پسر.

مطلب ته ”عشق جو مقام هر ڪنهن کان نه پڇ، عشق جو مقام عشق وارن کي

پڇ، ڇو ته انهن جو بيان تمام پيارو آهي.“

♦ مولانا جلال الدين رومي رحمۃ اللہ علیہ فرمايو آهي ته:

عشق عقل در شرحش چو خر در گل به خفت

شرح عشق و عاشقي خود گفت،

گرچه تفسير زبان روشن گريست،

لينکن عشق بي زبان روشن ترست.

مطلب ته ”عشق جي شرح لکڻ شروع ڪئي هئي پر گڏھ وانگر مٽي ۾

لپي پئي، جيڪڏهن تفسير کي زبان روشن ڪندي آهي پر عشق بغير زبان جي

تمام زياده روشن هوندو آهي.“

♦ مولانا رومي رحمۃ اللہ علیہ جو قول:

اگر عالم هم پر خار باشد،

دل عاشق گل و گلزار باشد

مطلب ته پوري دنيا ڪنڊن سان پرڃي وڃي پر عاشق گل وگلزار مثل
 بهار جي هوندو آهي، چوٽه دنيا فاني آهي، ان سان دل لڳائڻ به فنا آهي ۽ الله
 تعاليٰ جي ذات باقي آهي، ان سان دل لڳائڻ مثل بهار جي آهي.
 شاهه عبداللطيف ڀٽائي رحمة الله عليه فرمايو ته:

عاشق زهر پياڪ، وه ڏسي وسڪن گهڻو،

ڪڙي ۽ قاتل جا هميشه حيراک

توڻي چڪن چاڪ، ته به اڳ نه ڏين عامر کي.

يعني عاشق هميشه اڳرائي ڪندا آهن، ڏکڻ ڏولون کي ناهن ڏسندا، صرف
 محبوب کي راضي رکڻ جي ڪوشش ڪندا آهن.

♦ حضرت بابا بُهلي شاهه رحمة الله عليه فرمايو ته:

ڪسي عاشق ناسڪ سوڻا اي،

اسان روروڪي مک ڏوڻا هي،

اي جادو هي ڪي توڻان هي،

اس روڳ ڪا پوڳ بنائوگي،

ڪڍي اپڻي اک بلائوگي.

♦ حضرت شبلي رحمة الله عليه فرمايو ته:

عاشق اهو آهي جيڪو هر شي محبوب جي نالي تي قربان ڪري ڇڏي.

♦ حضرت سچل سرمست رحمة الله عليه فرمايو ته:

جنهن دل پيتا عشق دا جام،

سا دل مست ومست مدام،

حق موجود سدا موجود.

محبت

1: لفظ محبت ”حبي“ مان ورتل آهي جنهن جي معنيٰ آهي ”اهڙو (گهڙو) دلو جنهن ۾ تمام گهڻو پاڻي هجي جو ان جو ترو ڏسي نه سگهجي.“ اهڙي طرح محبت جنهن دل ۾ گهر ڪندي آهي ته محبوب کانسواءِ ٻيو ڪجهه به ڏسڻ ۾ نه ايندو آهي.

2 لفظ محبت: الحب يا والحبۃ مان ورتل آهي، جنهن جي معنيٰ آهي ڪڻڪ جو داڻو يا بيج، انهيءَ لغوي اعتبار سان محبت جو مطلب آهي ته محبت انساني سيرت ۽ ڪردار جي پاڙ آهي انساني جسم ۾ دل اهم شيءِ آهي ۽ محبت جو بيج دل ۾ جنم وٺندو آهي.

3 لفظ محبت: ابو القاسم قشيري رحمۃ الله عليه لکيو آهي ته حُب مان مراد آهي ”گهڻا منجي“ يعني جيڪا ڪاٺين جي ٺهيل هوندي آهي جنهن تي دلو رکيو ويندو آهي، جهڙيءَ طرح اهي ڪاٺيون به سردي توڙي گرمي ۾ دلي جو هر طرح جو وزن کڻنديون آهن، محب به اهڙي طرح محبوب جا هر انگل کڻندو آهي ۽ مڃيندو آهي ۽ ناز نخرا به سهندو آهي.

4: حضور ﷺ جن فرمايو ته ”اي الله تون مون کي پنهنجي محبت، جان، مال، اهل، عيال، ٻڌڻ، ڏسڻ جي طاقت ۽ ٿڌي پاڻي کان به وڌيڪ عطا فرماء.“
(مکاشفته القلوب 1، 786)

5: حضرت سيدنا ابو بڪر صديق رضي الله عنه فرمايو ته:
من ذاق من خالص محبة الله تعالى شغل ذلك عن طلب الدنيا وحشا عن جميع البشر. (احياء العلوم)

يعني ”جنهن الله تعاليٰ جي خالص محبت جو مزو چڪيو اهو دنيا جي طلب نه ڪندو ۽ سڀني انسانن کان وحشت ڪرڻ لڳندو.“

6: حضرت عثمان غني رضي الله تعاليٰ عنه فرمايو:
”جيڪو الله تعاليٰ سان محبت ڪندو آهي ان کي تنهائيءَ ۾ مزو ايندو آهي.“

7: حضرت علي ڪرم الله وجهه فرمايو ته:

”جڏهن الله تعاليٰ ڪنهن ٻنڌي سان محبت ڪندو آهي ته ان کي اها توفيق بخشيندو آهي جو حيرت انگيز واقعات مان عبرت حاصل ڪري.“

8. حضرت ابن عباس رضي الله تعاليٰ عنه فرمايو:

”هڪ شخص عرض ڪيو ته يارسول الله ﷺ مان توهان سان محبت ڪريان ٿو، حضور ﷺ جن فرمايو ته ”پوءِ درويشيءَ لاءِ تيار ٿي وڃ“ وري عرض ڪيائين ته مان الله تعاليٰ سان به محبت ڪريان ٿو، حضور ﷺ جن فرمايو ته بلاءِ مُصِيبَت برداشت ڪرڻ لاءِ تيار ٿي وڃ.“

9. دليل العارفين ۾ لکيل آهي ته محبت اهڙو مقام آهي جنهن جي لکين عالمن وضاحت ڪئي آهي ۽ ان کي سمجهڻ جي ڪوشش ڪئي آهي، پر ڪير به سمجهي نه سگهيا آهن، ڇو ته محبت جو تعلق علم سان ناهي پر ذوق ۽ حال سان آهي.

10: خواجه يحيٰ معاذ رحمته الله عليه فرمايو آهي

المحبة لايعبر عنها مقالة.

يعني ”محبت اهڙي ڪيفيت جو نالو آهي، جنهن کي لفظن ۾ بيان نه ٿو ڪري سگهجي“

11: حضرت جنيد رحمته الله عليه فرمايو:

”محبت اڪڙين جي ڳوڙهن، جنوني ڪيفيت ۽ دل جي ڌڙڪن جو نالو آهي.“

12: ابن دباغ رحمته الله عليه فرمايو ته:

محبت جي حقيقي تعريف، اهو ڪري سگهجي ٿو، جنهن انهيءَ جو مرو چڪبو هجي ۽ جنهن محبت جو مزو چڪيو هوندو ان کي هوش نه رهندو آهي، جيئن هن شعر ۾ بيان ڪيو ويو آهي:

يصحوا من الخمر شاربوها

والعشق مكر علي الحرام.

مطلب ته شراب پيئڻ وارو ته هوش ۾ اچي ويندو آهي پر عشق جي نشي وارو هميشه مدهوش رهندو آهي.

13: حضرت بايزيد بسطامي رحمته الله عليه فرمايو ته

”محبت ۾ محبوب جي ٿورڙي شيءِ کي به گهڻو سمجهبو آهي ۽ پنهنجي گهڻي شيءِ کي به ٿورو سمجهبو آهي.“

14: حضرت فضيل بن عياض رحمته الله عليه فرمايو آهي ته :
”اگر توهان کان الله تعاليٰ جي محبت بابت پڇيو وڃي ته خاموش رهو، ڇو ته اگر انڪار ڪندؤ ته ڪافر ٿي ويندؤ، اگر اقرار ڪندؤ ته توهان جي اندر مجنون واري تڙپ ناهي، انهيءَ ڪري ڪوڙي ڳالهه نه ڪيو ۽ خدا کان ڊڄو.“

15: حضرت سيدنا عبدالقادر جيلاني رحمته الله عليه فرمايو ته :
محبت جا ٽي اصول آهن:

(1) وفا (2) ادب (3) مروت.

1: وفا:

وفا هيءُ آهي ته الله تعاليٰ جي وحدانيت ۾ مشغول رهي ۽ پنهنجي دل کي هر شيءِ کان جدا ڪري.

2: ادب:

ادب هيءُ آهي ته وقت کي ياد نه ڪري ۽ غير الله کي ڀلائي ڇڏي.

3: مروت:

مروت هي آهي ته قول ۽ فعل ذڪر الله تي قائم هجي، ظاهر ۽ باطن ۾ غير کان منهن موڙي.

16: حضرت ابوبڪر ڪتائي رحمة الله تعاليٰ عليه فرمايو:

المحبة ايشار المحبوب علي جميع المصحب.

مطلب ته ”محبت محبوب کي اختيار ڪرڻ جو نالو آهي باقي سڀ ڇڏي ڏئي.“

17: حضرت جنيد بغدادی رحمته الله عليه جو قول:

”محبت موافقت کي چئبو آهي يعني جن ڪمن جو الله تعاليٰ حڪم ڪيو آهي انهن تي عمل ڪرڻ ۽ جن ڪمن کان الله تعاليٰ منع فرمائي آهي انهن کان رڪجي وڃڻ ۽ الله تعاليٰ جي رضا تي راضي رهڻ کي محبت چئبو آهي.“

18: مولانا رومي رحمته الله عليه جو قول:

گر به بيني ڪر و فر و قرب را، جيفه بيني بعد ازين اين شرب را.

مطلب ته ”اگر تون الله تعاليٰ جي قرب جو مشاهدو ڪرين ته دنيا کي مردار سمجهي ڇڏي ڏيندي.“

19: حضرت نصير الدين چراغ دهلوي رحمته الله عليه فرمايو ته :

”محبت سڄي هيءُ آهي جو پنهنجي پياري شيءِ کي محبوب جي، خاطر قربان ڪري ڇڏجي.“ جيئن حضرت ابراهيم عليه السلام جي جان کي آڙاه جي حوالي ڪيو ويو، پر اُف به نه چيائين ۽ پنهنجي پياري پٽ حضرت اسماعيل عليه السلام کي ڪُهڻ (قربان ڪرڻ) لاءِ تيار ٿي ويو پر شڪايت به نه ڪيائين.

هڪ دفعي حضرت نصيرالدين چراغ دهلوي رحمته الله عليه زارو قطار روئي رهيا هئا ۽ بيهوش ٿي ويا، جڏهن هوش ۾ آيا ته فرمايائون ته ”سڄي محبت هيءُ آهي جو محب کي ذرا ذرا ڪيو وڃي يا باهه ۾ جلايو وڃي ته به ثابت قدم رهي، جيڪڏهن ثابت قدم نه رهيو ته محبت ۾ به ثابت قدم نه رهيو.“

♦ شيخ ابو زيد رحمته الله عليه فرمايو ته:

”جنهن کي ڪنهن جي محبت قتل ڪري، ان جو بدلو آهي ته محبوب ان کي پنهنجو جلوه ڏيکاري،“

يعني الله تعاليٰ جي ذات پنهنجي محبوب جو دیدار ڪراءِ

♦ حضرت بيبي رابعه بصري رحمته الله عليه فرمايو ته ”الله تعاليٰ جي

عاشق کي ان وقت تائين سڪون نه ٿو ملي جيستائين موٽي محبوب وٽ نه ٿو پهچي.“

♦ حضرت جنيد بغدادی رحمته الله عليه فرمائي ٿو ته: ”محب پنهنجون

صفتون ختم ڪري محبوب جون صفتون پاڻ ۾ پيدا ڪري.“

♦ حضرت ابراهيم خواص رحمته الله عليه فرمائي ٿو ته: ”محبت هي آهي

ته محب جا سڀ ارادا متجي وڃن، تمام صفتون سڙي وڃن ۽ بحر اشارات ۾ پاڻ کي ٻوڙي ڇڏين.“

♦ صوفياءَ ڪرام فرمايو آهي ته جيڪو شخص چئن ڳالهين کانسواءِ چئن

ڳالهين جي دعويٰ ڪري اهو ڪوڙو آهي:

1. جيڪو جنت جي طلب جي دعويٰ ڪري، پر عبادت نه ڪري، اهو ڪوڙو آهي.

2 جيڪو حضور ﷺ جن جي محبت جي دعويٰ ڪري پر ڪامل اطاعت نه ڪري اهو ڪوڙو آهي.

3 جيڪو جهنر جي خوف جي دعويٰ ڪري پر گناهه نه ڇڏي اهو ڪوڙو آهي.

4 جيڪو الله تعاليٰ سان محبت جي دعويٰ ڪري پر آزمائش ۾ شڪايت ڪري ته ڪوڙو آهي.

صوفياءَ ڪرام فرمايو آهي ته سڄي محبت جون 3 نشانيون آهن:

- ♦ ٻين جي بجاءِ پنهنجي محبوب جي زبان استعمال ڪري.
- ♦ ٻين سان گڏ ويهڻ جي بدران پنهنجي محبوب سان گڏ ويهي.
- ♦ ٻين جي راضي جي بدران پنهنجي محبوب کي راضي رکي

حڪايت 1:

حضرت شبلي رحمته الله عليه وٽ ڪجهه ماڻهو آيا پاڻ فرمايائون ته ”توهان ڪير آهيو؟“ چوڻ لڳا ته اسين توهان سان محبت ڪرڻ وارا آهيون، پاڻ اڳتي وڌي انهن شخصن کي پٿر هنڀائون ته اهي ڀڄڻ لڳا، پاڻ فرمايائون ته ”ڇو ٿا ڀڄو؟ اگر واقعي توهان مون سان محبت رکو ٿا ته آزمائش ۾ ڇو نه ٿا اچو؟“ ان کان بعد ۾ فرمايائون ته اهل محبت محبت جي چسڪي پيئي آهي، هاڻي انهن تي زمين ۽ شهر تنگ ٿي ويا آهن انهن الله تعاليٰ جي معرفت حاصل ڪئي آهي، الله تعاليٰ جي عظمت ۽ جلال ۾ گر ٿي ويا آهن، انهن ماڻهن عشق جو جام پيتو آهي ۽ بحر عشق ۾ غرق ٿي ويا آهن.

حڪايت 2:

منصور حلاج رحمته الله عليه جي باري ۾ منقول آهي ته ان کي ارڙهن ڏينهن قيد ۾ رکيو ويو هو، حضرت شبلي رحمته الله عليه وٽس آيا ۽ پڇڻ لڳا ته ”منصور محبت ڇا آهي؟“ فرمايائون ته ”اڄ نه سڀاڻي پڇا ڪجان،“ ٻئي ڏينهن ماڻهن ان کي قيد مان ڪڍيو، قاسي گهاٽ ڏانهن وٺيون پئي ويا، ان وقت حضرت شبلي رحمته الله عليه جن اتان گذريا ته پاڻ فرمايائون ته ”شبلي، محبت جو آغاز جلڻ ۽ انجام قتل آهي.“

حكايت 3:

حضرت عيسيٰ عليه السلام هڪ جڳهه تان گذريا ته هڪ نوجوان زمين جو ڪم ڪري رهيو هو، ان نوجوان حضرت عيسيٰ عليه السلام کي چيو ته الله تعاليٰ کان دعا گهرو ته مون کي محبت جو ذرڙو عطا فرمائي، حضرت عيسيٰ عليه السلام چيو ته ”تو ڀر ذرڙي جي طاقت ناهي،“ ان نوجوان چيو ڀلا اڌ ذرڙي ئي عطا فرمائي، پوءِ حضرت عيسيٰ عليه السلام ان لاءِ دعا گهري پوءِ هليو ويو، جڏهن ٻئي دفعي اتان لنگهيو ته ڏٺائين ته اهو چوڪرو آهي ئي ڪونه، ماڻهن کان پڇا ڪيائين، جن ٻڌايو ته اهو ديوانو ئي ويو آهي، جبلن ڏانهن هليو ويو آهي، حضرت عيسيٰ عليه السلام دعا گهري ان کان بعد ڀر ڏنائين ته اهو نوجوان جبلن جي وچ ۾ بيٺو آهي ۽ آسمانن ڏانهن ڏسي رهيو آهي، حضرت عيسيٰ عليه السلام ان کي سلام ڪيو، پر ان سلام جو جواب نه ڏنو، وري چيائين ”مان عيسيٰ آهيان،“ ته به جواب نه مليو، حضرت عيسيٰ ڏانهن الله تعاليٰ وحي نازل ڪئي ته جنهن دل ۾ محبت جو ذرڙو به هوندو ته اهو انسان جو ڪلام ڪيئن ٻڌي سگهندو، مون کي منهنجي عزت ۽ جلال جو قسم، جيڪڏهن ان کي ڪرت سان چيريو وڃي ته به ان کي ڪا به خبر نه پوندي.

انهيءَ محبت کي پٽائي صاحب رحمۃ الله عليه هن طرح بيان فرمايو آهي ته:

حقيقت هن حال جي، جي ظاهر ڪيان ڌري،

لڳي ماڻ مرن کي ڏونگر پون ڌري،

وڃن وڻ ٻري، اوڀر اڀري ڪين ڪي.

حديث پاڪ:

حضور ﷺ فرمايو ته:

”سياتي“ زمان علي امتي يحبون خمساً وينسون خمساً.

”منهنجي امت تي جلد ئي اهڙو زمانو ايندو، جو پنجن شين سان محبت ڪندا ۽ پنجن کي وساري ڇڏيندا.“

يحبون الدنيا وينسون الآخرة
يحبون المال وينسون الحساب
يحبون الخلق وينسون الخالق
يحبون الذنوب وينسون التوبة
يحبون القصور وينسون المقبرة

حكايت 4:

دنيا سان محبت ڪندا ۽ آخرت کي وساريندا.
دنيا سان محبت ڪندا ۽ حساب کي وساريندا
مخلوق سان محبت ڪندا ۽ رب کي وساريندا.
گناهين سان محبت ڪندا ۽ توبه کي به وساريندا
محلاتن کي پسند ڪندا ۽ قبرن کي وساريندا.

حضرت منصور بن عماره رحمته الله عليه هڪ نوجوان کي نصيحت ڪئي ته ”اي نوجوان توکي جواني دوکي ۾ نه وجهي، ڪيترن ئي نوجوانن توبه ۾ به دير ڪئي، وڏي اميد رکي، ته اڄ نه سڀاڻي توبه ڪنداسين. تان جو وڃي قبرن جي حوالي ٿيا، انهيءَ ڪري جيڪو ڪم نيڪي جو ڪرڻو ائين اهو اڄ ئي ڪري وٺ، ڇو ته آخرت ۾ ٻي ڪابه شيءِ نفعو نه ڏيندي، مگر قلب سليم نفعو ڏيندي، انهيءَ ڪري اڄ کان ئي دل کي محبت الاهي ۾ غرق ڪر.“

حكايت 4:

حضرت بيبي آسيه رضي الله عنها کي فرعون اسلام کان ڦيرائڻ لاءِ تمام گهڻيون تڪليفون ڏنيون هيون پر پاڻ ڪنهن به صورت ۾ اسلام ڇڏڻ لاءِ تيار نه هئي، آخر ان ظالم بيبي آسيه کي چار لوه جا ڪل هڻايا ۽ چيائين ته اسلام ڇڏي ڏي پاڻ بيبي آسيه فرمايو ته ”جيڪڏهن توهان منهنجي هر عضوي کي وڍي جدا ڪري ڇڏيندو ته به منهنجو ايمان ڪمزور نه ٿيندو، بلڪه اڃان مضبوط ٿيندو.“

هڪ دفعي حضرت موسيٰ عليه السلام بيبي آسيه جي پراسان گذريو، بيبي آسيه عرض ڪيو ڇا الله تعاليٰ مون تي ناراض آهي، حضرت موسيٰ عليه السلام فرمايو ته ”اي بيبي آسيه، آسمانن جا سڀ ملائڪ تنهنجي انتظار ۾ آهن ۽ الله تعاليٰ تو تي ملائڪن جي سامهون فخر ڪري ٿو، هاڻي جيڪا دعا گهرينديءَ اها قبول ٿيندي.“

بيبي صاحبہ دعا گھري تہ :

رَبِّ ابْنِ لِيْ عِنْدَكَ بَيْتًا فِي الْبَحَّةِ وَنَجِّنِيْ مِنْ فِرْعَوْنَ وَعَمَلِهِ وَنَجِّنِيْ مِنَ الْقَوْمِ الظَّالِمِيْنَ. (سورہ التحریم پ 28)

”اي الله مون لاءِ جنت ۾ گھر بناء، مون کي فرعون ۽ ان جي عمل ۽ ظالم قوم کان نجات ڏيار.“

حضرت سلمان فارسي رحمۃ الله عليه کان روايت آهي تہ ”فرعون بيبي آسيہ کي اُس ۾ سزا ڏيندو هو، جڏهن سزا ڏيڻ وارا هليا ويندا هئا تہ ملائڪ ان تي پرن سان چانو ڪندا هئا.“ حضرت ابوهريره رضي الله عنه فرمايو تہ ”فرعون بيبي آسيہ کي چار ڪلا هڻايا، سيني تي جند رکي ڇڏيو ۽ منهن سج ڏي رکيو، بيبي آسيہ ان وقت دعا گھري تہ اي الله جنت ۾ گھر بناء، اها محبت جي انتها هئي، ايتريون تڪليفون سهڻ جي باوجود بہ ايمان تي قائم رهي، ڪڏهن بہ شڪايت نہ ڪيائين.

محبت رسول ﷺ ۽ قرآن ڪريم

الله تعاليٰ جي ذات بابرڪات پنهنجي محبوب نبي ڪريم ﷺ جن کي نيا جي تختي تي رحمت بنائي موڪليو، حضور نبي ڪريم ﷺ جن ان وقت دنيا جي تختي تي آيا جڏهن پوري روءِ زمين بُت پرستي، قتل و غارت، بي حياتي، بچڙائي جهڙن ڪڏن ڪمن ۾ غرق هئي، اهڙي دور ۾ رب ڪائنات حضور ﷺ جن کي مبعوث فرمايو ۽ اهو اعلان فرمايو ته ”اي انسان، مهنجا پوري ڪائنات تي ڪروڙين احسان آهن پر سڀني کان وڌيڪ توهان انسانن تي آهن، جو توهان انسانن کي اشرف المخلوقات ڪري پيدا ڪيم، توهان کي هٿڙا، اکڙيون، چهرو، اولاد، حسن، دنيا، دولت، مال، ملڪيت جهڙين عظيم نعمتن سان نوازيم، جيڪڏهن تون اهي احسان گڻڻ چاهين ته هرگز نه گڻي سگهندين.“

جيئن قرآن پاڪ ۾ ارشاد آهي:

”وَإِنْ تُعْذِرُوا نِعْمَةُ اللَّهِ لَا تُحْصَوْنَهَا. (پ 14 سورة نحل)

”۽ اڳر توهان الله تعاليٰ جي نعمتن کي گڻڻ چاهيو ته توهان ڪڏهن به گڻي نه سگهندو“

اهي مالڪ ڪريم جا احسان آهن جو اسين انسان آهيون ۽ وري مسلمان آهيون، وري منڙي محمد ﷺ جا امتي آهيون، اهڙي محبوب جا امتي جنهن لاءِ الله تعاليٰ قرآن پاڪ ۾ شان بيان فرمايو ته:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا“ (سوره آل عمران پ 4)

”رب ڪريم ڪروڙين احسان ڪيا پر انهن احسانن ۾ سڀ کان وڏو احسان آهي پاڻ ڪريم ﷺ جن جي ذات جو موڪلڻ،“

چو ته حضور ﷺ جن کي رب ڪريم رحمت بڻائي موڪليو ۽ پاڻ ڪريم ﷺ رب جا محبوب آهن ۽ الله رب العالمين پنهنجي محبوب کي اسان جهڙن بدڪارن ڏانهن رحمت بڻائي موڪليو، انهيءَ کان وڌيڪ پوري ڪائنات ۾ ٻيو ڪو به احسان ڪونهي، هي خدا تعاليٰ جي پيار ۽ محبت جي بارش آهي انسانن لاءِ، هي رحم و ڪرم جي برسات آهي مخلوق لاءِ، جو هيءُ عظيم قائد،

عظيم سڀه سالار، عظيم محبوب، عظيم پيغمبر، رحمة للعالمين ﷺ جن جو
 ساڻو اسان جهڙن کي پنهنجي آغوش محبت ۾ ڇپائي رهيو آهي.
 پاڻ ڪريم ﷺ جن کي الله تعاليٰ هنن الفاظن سان ياد فرمايو ته:
 ”وَمَا أَرْسَلْنَاكَ إِلَّا رَحْمَةً لِّلْعَالَمِينَ.“ (سوره انبياء پ 17)
 ”اي محبوب اسان توکي ٻنهي جهانن لاءِ رحمت بنائي موڪليو آهي.“
 هي رحمت وارو محبوب ﷺ هو جنهن دنيا ۾ اچڻ سان پنهنجي امت لاءِ دعا
 گهري هئي ته:

”مولا منهنجي امت کي بخش فرما.“

عقل انهيءَ جڳهه تي دنگ رهجي وڃي ٿو ته اهڙو محبوب ﷺ جنهن جي بچل امڙ
 جي نوراني وجود مان جدا ٿيڻ سان پنهنجي گنهگار امت کي ياد فرمايو ڇو ته
 آهي ئي رحمت وارو نبي.

ٻنهي جهانن جي سالار جي دنيا ۾ اچڻ کان پهريان هر طرف ڏڪار،
 تڪليفون، ويراني، جڳهڙا، پریشانين، عورتون مصيبت ۾، بيروزگاري، ظلم
 جي انتها، وحشانيت ڦهليل هئي، پر جنهن رات حضور ﷺ جن دنيا جي تختي
 تي رهڻ وارن کي پنهنجي نوراني چهری جو ديدار ڪرايو ته پوري دنيا ۾ سڪار
 ٿي ويو، هپڪار ٿي ويو، سرور ٿي ويو، خوشيون ٿي ويون، روشني ٿي وئي،
 ڪفر جا قلعا پرزا پرزا ٿي ويا، آتش ڪڏه نري پيا، جانورن ۾ جان اچي وئي،
 ظلم جي پاڙ پئجي وئي، پکي پڪڻ، وڻ ٽڻ گل ٻوٽا ٻهڪي اٿيا.

ساري جڳهه ۾ جانب لاءِ جنسار ٿي ويا،
 محمد ﷺ اچي ويو پيڙا پار ٿي ويا.

جنت سينگارجي وئي، حورون سهرا ڳائي رهيون هيون، ملائڪه جلوس
 جي شڪل ۾ چهری انور جو ديدار ڪرڻ لاءِ جهنڊا لهرائي صلوات وسلام جا
 نذرانا پيش ڪري رهيا هئا، جيئن حضرت جبرائيل عليه السلام ملائڪن جي
 ٽولن سان ديدار لاءِ اچي رهيو هيو ته اهڙي طرح حورون به قطارن ۾ محبوب ﷺ

جي ديدار لاءِ هار کڻي امڙ آمنه رضه کي مبارڪون ڏئي رهيون هيون، محبوب جي حسن جي جهلڪيءَ جو ڪمال هو، جو مڪي کان شام جون ماڙيون ڏسڻ ۾ اچي رهيون هيون، اهڙو محبوب جنهن کي پوري ڪائنات جو محبوب ڪري سڏيو آهي انهيءَ محبوب لاءِ رب ڪريم فرمايو ته:

”مون توهان تي وڏو احسان ڪيو آهي جو توهان ۾ پنهنجو محبوب نبي ڪريم ﷺ موڪليو آهي.“ (آيت)

هاڻي اسان تي لازم آهي ته انهيءَ محبوب جي شان کي سڃاڻون ۽ جهرجھنگ کي جهرجھنگ، واهڻ وستي، ڳوٺن، شهرن، جبلن، ڀٽن، ڌڙن، ملڪن، ٻيٽن، سمنڊن ۽ دريائن جي ڪنڊ ڪڙڇ ۾ محبوب ﷺ جو ذڪر ڪندا رهون، چوڻهه الله تعاليٰ پاڻ قرآن ڪريم ۾ فرمايو آهي

”فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ أُولَٰئِكَ هُمُ الْمُفْلِحُونَ.“ (سوره اعراف پ 9)

يعني ”جن شخصن ايمان آندو رسول ڪريم ﷺ جن تي ۽ سندن جي عزت ڪئي ۽ قرآن ڪريم جي حڪمن جي تابعداري ڪئي اهي ئي ڪامياب آهن.“

مذڪوره آيت ۾ ٻڌايو ويو آهي ته پهريان ايمان آڻيو، پوءِ ادب، عزت ڪيو، پوءِ ظاهري مدد، پوءِ عمل ڪريو ته پوءِ اهي ئي شخص ڪامياب آهن اگر ڪنهن به هڪ شيءِ کي ڇڏي ڏجي ته ڪاميابي اسان کان دور پڄندي انهيءَ ڪري علامه اقبال رحمته الله عليه فرمايو:

خودي ڪو ڪر بلند اتنا ڪه هر تقدير سي پهلي

خدا بندي سي خود پوچي بتا تيري رضا ڪيا هي

يعني محبوب ڪريم ﷺ جي هر حڪم تي لبيڪ چوڻ تي انسان جي ڪاميابي آهي. ٻي جاءِ تي الله تعاليٰ فرمايو:

”إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِّتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ ۝ ط وَتُسَبِّحُوهُ بُكْرَةً وَأَصِيلًا.“ (سوره فتح پ 26)

”بيشڪ اسان تو محبوب ﷺ جن کي شاهد، بشارت ڏيندڙ، ديڄاريندڙ ڪري موڪليو آهي ته جيئن توهان انسان الله تعاليٰ تي ايمان آڻيو ۽ رسول الله ﷺ

جن تي ايمان آڻيو ۽ ان جي عزت ڪريو ۽ توقيير ڪريو، صبح شام الله تعاليٰ جي پاڪائي ڪريو.“

سوچڻ جو اهو مقام آهي ته ايمان کانپوءِ محبوب ڪريم ﷺ جن جي عزت جو حڪم آهي ۽ ان کان بعد ۾ الله تعاليٰ جي پاڪائي آهي چوڻ جيڪو محبوب جو ئي ادب نه ڪندو ته ان کي خالق جو ادب ڪٿان ايندو؟ جڏهن پيغمبر جي شان جي خبر ناهي ته رب ڪريم جي شان جي خبر ڪٿان پوندي، انهيءَ ڪري الله تعاليٰ فرمايو:

”مَنْ يَطْعِ الرُّسُولَ فَقَدْ اطَاعَ اللَّهَ.“ (پ 5 سورة النساء)

”جنهن رسول ڪريم ﷺ جي اطاعت ڪئي ان جن ته الله جي فرمانبرداري ڪئي.“

يعني محبوب ﷺ جي اطاعت غير ناهي پر اها ئي الله جي اطاعت آهي، محبوب سان محبت ڪرڻ الله تعاليٰ سان ئي محبت ڪرڻ آهي، محبوب سان گڏ رهڻ الله سان گڏ رهڻ جي مثل آهي، محبوب جي قول ۽ فعل تي عمل ڪرڻ الله تعاليٰ جي قول فعل تي عمل ڪرڻ آهي

نگاهه عشق و مستي مي وهي اول وهي آخر

وهي قرآن وهي فرقان، وهي يسين، وهي طه

حضور اڪرم ﷺ جن جو شان پوري ڪائنات جي انبياء ڪرام کان به بلند آهي، ملائڪن ۽ انبياء ڪرام کان به بلند آهي، اصحابن، اوليائن، ابرارن، اخيارن، عالمن، فاضلن کان به بلند آهي ته اهڙي محبوب جن سان محبت ڪرڻ جو طريقو، اٿڻ، ويهڻ، ڳالهائڻ، ادب جو طريقو، حڪم ميچڻ جو طريقو، گڏ رهڻ جو طريقو ڪٿان سکڻ گهرجي، انهيءَ محبوب ﷺ جن جي شان تان ٻار ٻچا، والدين، گهر مال، مالڪيت قربان ڪرڻ لاءِ پوري ڪائنات قربان ڪجي، سندن جي هر ادا هر هڪ طريقي کي قرآن ڪريم پاڻ بيان فرمايو آهي الله تعاليٰ پنهنجي ڪلام پاڪ ۾ ارشاد فرمايو ته:

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ.“ (پ 3 سورة آل عمران)

”اي محبوب ﷺ ماڻهن کي ٻڌايو ته اگر توهان الله تعاليٰ جي محبت گهرو ٿا ته صرف منهنجي تابعداري ڪريو، الله تعاليٰ توهان سان محبت ڪندو، توهان جا گناهه به بخشيندو ۽ الله غفور رحيم آهي.“

هن آيت ڪريمه ۾ حضور ﷺ جن جي پاڪ زبان مان هي اعلان ڪرايو ويو ته اگر الله تعاليٰ جو قرب، رضامنڊو، فضل، ٻانهپ جو حق ادا ڪرڻ چاهيو ٿا ته مون محبوب ﷺ جن جي دروازي تي اچو، منهنجي تابعداري ڪريو، منهنجي قول ۽ فعل تي عمل ڪريو، مون وٽ اچي زندگي گذارڻ جا اصول سکو، مون وٽ اچي عبادت جو طريقو سکو، پوءِ الله تعاليٰ توهان سان محبت ۽ پيار ڪندو. اگر توهان انهيءَ طريقي کان هٽي ويندو ۽ انهيءَ طريقي کي نه سمجهندو ۽ انهيءَ طريقي تي نه هلندو ته پوءِ بي ڪابه دنيا جي طاقت توهان کي نه سمجهائي نه سگهندي محبت جي ونڊ محبوب ڪريم ﷺ جن ونڊي رهيا آهن، پر ڪير به وڻ وارو هجي، ڪير جهولي جهلڻ وارو هجي، ڪير اکرڙن مان نير وهائڻ وارو هجي، ڪير محبوب کي پنهنجو سمجهي ته ڏسي خالي جهولي ڦهلائي ته ڏسي ته ڪيئن ٿا رحم ڪرم ۽ فضل جي محبت جا ان ميا ڏاج ملن شاعر مشرق علامه اقبال رحمته الله عليه فرمايو:

ڪي محمد سي وفا توني تو هر تيري هين

بي جهان چيز هي ڪيا لوح و قلم پي تيري هين.

حضور ﷺ جن جي فرمانبرداري ئي دنيا ۾ زندگي گذارڻ جو نالو آهي آقا عليه السلام جن جي عزت و احترام ئي دنيا ۾ مقصود آهي، اهو ئي سبب آهي جو رب تعاليٰ پنهنجي محبوب ﷺ جن جي فرمانبرداري، عزت، احترام جو بار بار حڪم فرمايو آهي، اهي ارشادات رباني صحابه ڪرام جي نظرن ۾ سمايل هئا، جنهن ڪري اهي هر وقت پنهنجي آقا ﷺ کي راضي ڪرڻ لاءِ دنيا جو هر ادب وارو طريقو اپنائيندا هئا.

جڏهن صلح حديبيه جو موقعو هو، ان وقت حضرت عروه بن مسعود رضي الله عنه جيڪو ان وقت تائين مسلمان نه ٿيو هو ان پنهنجي قبيلي وارن

کي هن طرح ٻڌايو هو حضور ﷺ جن جي صحابه جي باري ۾ هنن لفظن ۾ گواهي ڏني ته:

”اي انسانو، خدا جي ذات جو قسم، جنهن جي قبضي قدرت ۾ منهنجي جان آهي، مون بادشاهن جون درٻارون به ڏٺيون آهن، دنيا جي طاقتور حڪمرانن قيصر وڪسري ۽ نجاشي جهڙن بادشاهن جي درٻارن تي به ويو آهيان، پر خدا جي ذات جو قسم، جيتري تعظيم منڙي محمد مصطفيٰ ﷺ جن جي، ان جا ديوانا، شيدائي اصحاب سڳورا ڪن ٿا، اهڙي تعظيم جو ڪنهن بادشاهه لاءِ تصور به نه ٿو ڪري سگهجي، خدا جي ذات جو قسم، جڏهن حضور اڪرم ﷺ جن وضو ڪن ٿا ته اهو پاڻي جيڪو پاڻ استعمال ڪيائون ان کي حاصل ڪرڻ لاءِ صحابه ڊوڙن ٿا ۽ اهو پاڻي منهن ۽ جسم کي ملين ٿا، اگر ڪنهن کي اهو پاڻي نه ٿو ملي ته ٻين صحابه ڪرام جي هٿن سان هٿ ملائي اهو ته منهن کي لڳائين ٿا، جڏهن نبي ڪريم ﷺ جن ڳالهائين ٿا ته صحابه ڪرام خاموش ٿي وڃن ٿا، اهڙي ادب سان ويهن ٿا جو اگر انهن جي مٿن تي پکي به ويهي وڃن ته به انهن کي خبر نه پوندي، ايتري قدر تعظيم ڪن ٿا جو سندن جي طرف اک کڻي به نه ٿا ڏسن. (بخاري شريف ڪتاب الشروط)

حضرت ابن عباس رضي الله عنه کان روايت آهي ته هڪ دفعي مڪي جا ڪافر بتن کي ٺاهي سينگاري انهن جي عبادت ڪري رهيا هئا ته پاڻ ڪريم ﷺ جن انهن وٽ آيا ۽ فرمايائون ته توهان دين ابراهيم عليه السلام کي ڇڏي ڏنو آهي ۽ هاڻي بتن جي عبادت شروع ڪري ڏني اٿو، اهو ٻڌي ڪافرن چيو ته انهن جي ذريعي الله تعاليٰ جي محبت حاصل ٿيندي، انهي وقت الله تعاليٰ مذڪوره آيت نازل فرمائي هئي ته اگر الله تعاليٰ جي محبت چاهيو ٿا ته رسول الله ﷺ جن جي اطاعت ڪريو، انهيءَ محبوب جي سهڻي سيرت ۽ ڪردار کي اپنائيو، ته پوءِ الله تعاليٰ توهان سان محبت ڪندو، انهي کانسواءِ باقي سڀ طريقا قابل قبول ناهن. (تفسير احسن البيان)

ڪيڏو نه عجيب طريقو هو صحابه جي ادب جو، جنهن جي سيرت ۽ ڪردار ۽ محبت رسول ﷺ ڏسي ايمان تازو ٿي وڃي ٿو

حضرت عمرو بن العاص رضي الله عنه فرمايو آهي ته مون کي پوري
 ڪائنات ۾ ڪوئي زياده محبوب نه هو حضور ﷺ جن کان، پوري ڪائنات ۾
 ڪوبه زياده عزت وارو نه هو، پر پوءِ به مون ڪڏهن به سندن کي عزت جي ڪري
 جي پري نه ڏٺو هو، چوٽه منهنجي نظر ۾ ايتري قوت ٿي نه هئي جو محبوب نبي
 ڪريم ﷺ جن جي جمال کي ڏسي سگهان، اگر مون کان ڪو سندن جي جمال
 بابت پڇي ته مان نه ٻڌائي سگهندس هي ڪهڙي تعظيم هئي جو اڪيون ڪٿي
 ڏسڻ ۾ به صحابه ڪرام کي ڏکيائي محسوس ٿي رهي هئي هي ادب جو اعليٰ
 مقام هو، انهي ادب جي لاءِ ته آقا ﷺ اصحاب سڳورا اهڙي طرح ڳالهائيندا هئا
 جو دنيا وارن کي خبر پئي ته هي عام جڳهه ناهي هي عام درٻار ناهي، هي
 محبوب رب ڪائنات جي درٻار آهي، انهيءَ درٻار ۾ اچڻ لاءِ ملائڪ به اجازت
 وٺندا آهن انهن درٻار جو شان نرالو آهي، انهي محبوب ڪريم ﷺ جن جي
 بارگاهه ۾ حاضر ٿيڻ ڪا مذاق ناهي، هي محبت جو مقام آهي، جتي عقل ڪم نه
 ڪندو آهي هتي عشق وارن جي ضرورت هوندي آهي

حضور ﷺ جن جي ادب ۾ صحابه ڪرام اهڙي طرح ويهندا هئا جو چڻ
 ته سندن جي مٿي تي پکي ويٺا آهن جڏهن صحابه ڪرام عرض ڪندا هئا ته
 ”فداڪ ابي وامي“

”منهنجا ماءُ، پيءُ توهان تان قربان ٿين“ جا پيارا الفاظ استعمال ڪندا هئا، صحابه
 ڪرام کي هي ادب ۽ تعظيم جو مقام خود رب ڪريم ظاهر ڪري ٻڌايو، الله
 تعاليٰ جي ذات بابرڪات پنهنجي لڄپال محبوب ﷺ جي هر هڪ ادا جو قرآن
 پاڪ ۾ ذڪر فرمايو آهي. محبوب جي بارگاهه ۾ اٿڻ ويهڻ، ڳالهائڻ وغيره جو به
 ذڪر فرمايو آهي، سورت حجرات انهيءَ ادب جو عظيم الشان مثال آهي، هن
 سورت شريف کان سواءِ ٻين سورتن ۾ به محبوب ڪريم ﷺ جن جي شان کي
 بيان فرمايو ويو آهي، پر هتي مختصر آيات ڪريم مان محبوب ڪريم ﷺ جو
 ادب ۽ تعظيم جو ذڪر ڪيو وڃي ٿو

”يَا أَيُّهَا الَّذِينَ آمَنُوا لَا تَقْصُرُوا بَيْنَ اللَّهِ وَرَسُولِهِ وَانْتَقُوا اللَّهَ ط إِنَّ اللَّهَ سَمِيعٌ عَلِيمٌ“
 (پ 26 سورة حجرات)

”اي ايمان وارو، نه اڳرائي ڪريو الله ۽ اڻ جي رسول ﷺ جي اڳيان ۽ الله کان ڊڄو، بيشڪ الله ٻڌندڙ ۽ ڄاڻندڙ آهي.“

مذڪوره آيت جو شان نزول هيءُ آهي ته عيد الاضحى جي موقعي تي ڪجهه شخص حضور ﷺ جن جي قربان ڪرڻ کان پهريان قرباني ڪئي، انهيءَ ڪري هيءُ آيت نازل ٿي، انهيءَ مان مراد آهي ته منهنجي محبوب ڪريم ﷺ جن ايمان آڻڻ کان بعد ۾ انهن جي غلاميءَ ۾ اچڻ کان بعد ۾ ڪنهن به شخص کي اهو لائق ناهي ته اهڙو ڪم ڪري جيڪو محبوب کي نا پسند هجي، يا ڪو به اهڙو ڪم ڪري جيڪو آقا ﷺ جي ڪم جي مخالف هجي، اگر ڪنهن ائين ڀل وغيره ۾ ڪيو ته انهن کي سختيءَ سان روڪيو ويو ته اها به محبوب ﷺ جي شان جي خلاف آهي، انهيءَ ڪري دنيا ۾ ڪنهن کي به محبوب جو سڏائڻ کان بعد ۾ ڪنهن اهڙي ڪم ڪرڻ جي اجازت ناهي، جنهن کي محبوب سڏو ته سمجهي، ڇو ته جنهن کي محبوب ناپسند ڪيو ته ان کي الله تعاليٰ به ناپسند ڪندو اگر ڪنهن محبوب ﷺ جن جي بارگاهه ۾ وڏي آواز سان ڳالهائڻ جي ڪوشش ڪئي ته انهيءَ کي به سختيءَ سان روڪيو ويندو هو، چوڻ اهو به محبوب ﷺ جن جي ادب جي خلاف آهي.

”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ“ (سورة حجرات پ 26)

”اي ايمان وارو، پنهنجا آواز محبوب ڪريم ﷺ جن جي آوازن کان مٿي نه ڪريو، انهيءَ محبوب ﷺ سان وڏي آواز سان نه ڳالهايو، جيئن پاڻ ۾ ڳالهائيندا آهيو (اگر ائين ڪيو) ته توهان جا عمل چٽ ٿي ويندا ۽ توهان کي خبر به نه پوندي.

ابو محمد مڪي رح فرمايو آهي ته:

اي لاتسابقوه بالڪرم ولا تضعوه بالخطاب ولا تنابوه باسم نداء بعضكم لبعض ولكن عظموه ووقروه ونابوه بأشرف ما يحب ان ينادي به رسول الله يا نبي الله.

يعني ڪلام ڪرڻ وقت حضور ﷺ جن کان اڳرائي نه ڪريو، جڏهن محبوب ﷺ جن سان ڳالهايو ته سختيءَ سان نه ڳالهايو ۽ سندن جو صرف نالو وٺي نه

سڏيو، جيئن پاڻ ۾ هڪ ٻئي کي سڏيندا آهيو، پر اهڙي تعظيم ۽ ادب واري طريقي سان سڏيو جيئن پاڻ هڪ ٻئي کي سڏيندا آهيو، جنهن کي پاڻ پسند فرمائين ٿا يا رسول الله، يا حبيب الله، يا نبي الله

مذڪوره آيت ۾ محبوبِ كريم ﷺ جن جي سامهون ڳالهائڻ جو طريقو سيکاريو ويو آهي ته آهستي ڳالهائيندا ڪريو، منڙي آواز ۽ نرميءَ سان ڳالهائيندا ڪريو، تڪڙ نه ڪندا ڪريو جيئن پاڻ ۾ ڳالهائيندا آهيو، ايئن نه ڳالهائيندا ڪريو، اهڙا سڏڙا ڪريو جيئن پاڻ راضي ٿين.

اگر اهڙي طرح عمل نه ڪيو جيئن مون ربِ ڪريم توهان کي بدابو آهي ته پوءِ هڪ دردناڪ خبر ٻڌي ڇڏيو، توهان جي پوري زندگي جا عمل چٽ ٿي ويندا ۽ توهان کي خبر به نه پوندي، توهان جا حج، زڪوات، روزا، تلاوت، چڱايون ۽ سڀ سٺا عمل انهيءَ محبوب جي گستاخيءَ جي ڪري تباهه ۽ برباد ٿي ويندا، خبردار! سوچي سمجهي محبوب ﷺ جي درٻار ۾ اچو، بهريان اصول سکو پوءِ ڪجهه عرض ڪيو، ورنه توهان جا عمل توهان کي ڪو نفعو نه پهچائيندا ڇو جو ساري ڪائنات انهيءَ جي ڪري پيدا ڪئي اٿس، اگر انهيءَ جو ادب نه ڪيو ته پوءِ منهنجا به نه سڏايو، اگر انهيءَ محبوب ﷺ سان محبت نه ڪيو پوءِ منهنجي محبت جي دعويٰ به ڪوڙي آهي، اگر انهيءَ محبوب ﷺ جا نه ٿا سڏايو ته پوءِ منهنجا به ناهيو، اگر انهيءَ محبوب ﷺ جي غلامي قبول نه ڪندو ته مون کي به قبول ناهيو، انهيءَ ڪري ته حضرت عثمان غني رضي الله عنه فرمايو هو ته ”جيستائين منهنجو محبوب ڪريم ﷺ طواف نه ڪندو تيستائين آئون به هرگز طواف نه ڪندس.“ چو ته هن عاشق صادق کي قرآن ڪريم جي اصولن جي خبر هئي ته جتي محبوب راضي آهي اتي الله به راضي آهي، پر جنهن طواف ۾ محبوب نه هجي ته پوءِ اهو طواف مان ڪيئن ڪريان.

مذڪوره آيت جي نزول کان بعد ۾ محبوب ﷺ جو هڪ صحابي حضرت ثابت بن قيس رضي الله عنه جيڪي وڏي آواز سان ڳالهائيندا هئا. (ڇو ته پاڻ ڪجهه گهٽ ٻڌندا هئا)، انهيءَ مجبوريءَ جي ڪري وڏي آواز سان ڳالهائيندا هئا پر جڏهن انهيءَ آيت جي خبر معلوم ٿي ته بارگاهِ نبوي ۾ اچڻ ئي ڇڏي

ڏٺائون، انتهائي خوف والو ۾ روئندا رهندا هئا، پاڻ کي گهر ۾ بند رکيائون، ٻاهر نه نڪرندا هئا ته شايد هيءُ آيت منهنجي حق ۾ نازل ٿي آهي، جڏهن ڪجهه ڏينهن هي محبوب ﷺ جو صحابي بارگاهه نبوي ۾ نه آيو ته حضور ﷺ جن حضرت سعد رضي الله عنه کان معلوم ڪيو، جيڪو حضرت ثابت بن قيس رضي الله عنه جو پاڙيسري هو، اهو جڏهن واپس گهر آيو ۽ حضرت ثابت بن قيس کان معلوم ڪيو ته ”تون ڇو نه ٿو اچين بارگاهه نبوي ۾؟“ عرض ڪيائين ته ”ڪهڙو ڪنڌ ڪٿي اچان؟ مان ته وڏي آواز سان ڳالهائيندو آهيان، اها آيت شايد منهنجي باري ۾ نازل ٿي آهي، هاڻي ته منهنجا ٻئي جهان ختم ٿي ويا، هيءُ زندگي ڪهڙي ڪم جي؟“ اهي درد ڀريون دانهون ڪرڻ لڳو، جيڪي اچي حضرت سعد رضي الله عنه حضرت محمد ﷺ جن کي ٻڌايون

اهو ٻڌي ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ واري سهڻي محبوب ﷺ جن حضرت ثابت بن قيس رضي الله عنه کي گهرائي محبت ۽ پيار سان سمجهايو ته ”تون ڏک نه ڪر، تون ته جنتي آهين ۽ تون شهيد ٿيندين“

اها خوشخبري ٻڌندي ئي حضرت ثابت بن قيس رضي الله عنه جي دل، رڳ رڳ نري پئي، ڏاڍو خوش ٿيڻ لڳو پوءِ منهنجي ڪريم ﷺ جن جي زبان سجي ٿي پئي ۽ حضرت ثابت بن قيس جنگ يمامه ۾ شهيد ٿي ويو. (الدر المثور) مذڪوره آيت جي نزول کان بعد ۾ صحابه ڪرام آهستي ڳالهائيندا هئا حضرت عمر فاروق رضي الله عنه ۽ ٻيا صحابه ڪرام ايترو آهستي ڳالهائيندا هئا جو حضور ﷺ جن کي ٻيو دفعو ساڳي ڳالهه لاءِ پڇڻو پوندو هو، ايتري قدر صحابه ڪرام ۾ تبديلي اچي وئي جو آواز بلڪل به آهستي ڪيندا هئا، حضرت ابوبڪر صديق رضي الله عنه ته قسم کڻي ڇڏيو هو ته ”خدا جو قسم رسول اڪرم ﷺ جن سان هاڻي نه ڳالهائيندس صرف ائين ڳالهائيندس جيئن ڪن ۾ ڳالهيون ڪيون آهن.“ جڏهن صحابه ڪرام انهيءَ روش کي اختيار ڪيو ته الله تعاليٰ مقام ادب کي هن طرح بيان فرمايو:

”إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ فُلُوبَهُمْ
لِلنُّفُورِ ط لَهُمْ مَغْفِرَةٌ وَأَجْرٌ عَظِيمٌ.“ (پ 26 سورت حجرات)

”بيشڪ اهي شخص جيڪي پنهنجي آوازن کي حضور ﷺ جن وٽ هيٺ ٿا ڪن، هي اهي ئي آهن جن جون دليون الله تعاليٰ تقويٰ لاءِ آزمائي ڇڏيون آهن، انهن جي لاءِ بخشش ۽ وڏو اجر آهي.“

هن آيت ۾ خوشخبري ٻڌائي وئي آهي ته جنهن شخص عزت ۽ توقير جي ڪري پنهنجي اندر اخلاق حسنہ پيدا ڪيا، دربار نبوي ﷺ ۾ ڳالهائڻ جا اصول سکي مڪمل ڪيا، انهيءَ لاءِ هڪ وڏو اجر آهي، جنهن کي الله تعاليٰ پاڻ ئي ڄاڻي ٿو، باقي صرف دنيا ۾ انهن جو اجر ئي ايڏو وڏو آهي جو اڄ 14 سو سال ٿيڻ باوجود صحابه ڪرام جي محبت هر شخص سڄي عاشق جي دل ۾ اڪريل آهي تا قيامت صحابه جي عظمت ۽ شان بلند وبالا تر هوندو

واقعو

هڪ دفعي حضرت امام مالڪ رضي الله عنه جن مسجد نبوي ۾ درس ڏئي رهيا هئا ته ان وقت بادشاهه ابو جعفر منصور به اتي آيو، ڪجهه وقت بعد حضرت امام مالڪ سان بحث ڪرڻ لڳو، حضرت امام مالڪ جيڪو محبوب ﷺ جن جي مسجد نبويءَ ۾ درس حديث ڏيندو هو، ان ابو جعفر کي فرمايو ته ”اي مسلمانن جا امير، هن مسجد نبوي ۾ ادب سان ڳالهائڻ، ڇو جو رب ڪريم هن جاءِ تي صحابه ڪرام کي به ادب جو حڪم فرمايو آهي، اگر ادب سان نه ڳالهائيندين ته تنهنجا عمل ختم ٿي ويندا، توکي خبر نه پوندي، هي آيت تا قيامت محبوب ڪريم ﷺ جن جي بارگاهه نبوي جا ادب سيکاريندي رهندي، انهيءَ ڪري وڏي آواز سان نه ڳالهائڻ،“ وقت جي بادشاهه کي ڳالهه نه وڻي، چوڻ لڳو ته ”اي مالڪ، ڪعبه الله جي طرف منهن ڪري دعا گهران يا، رسول الله ﷺ جي روضي مبارڪ جي طرف.“

حضرت امام مالڪ جواب ۾ فرمايو:

فقال ولم يصرف وجهك عنه وهو وسيلتك ووسيلته ايڪ آدم يوم القيامت بل استقبل واستشفع به فيشفك الله عز وجل.

حضرت امام مالڪ فرمايو ته ”حضور ﷺ جن کان منهن نه ڦيراءِ، اهو ئي ته تنهنجو ۽ تنهنجي بابي حضرت آدم عليه السلام جو وسيلو آهي، قيامت ۾ به،

انهيءَ ڪري محبوب جن جي روضي مبارڪ جي طرف منهن ڪر ۽ شفاعت جي درخواست ڪر ته الله تعاليٰ قبول فرمائيندو.

حضرت امام مالڪ رضي الله عنه جو جواب عشق مصطفيٰ ﷺ سان سرشار آهي، هي جواب اڄ جو ناهي پر اڄ کان ساڍا تيرنهن سئو سال پهريان مسجد نبوي ۾ هڪ تابعي مرد مجاهد، هڪ ڪامل ولي هڪ محدث، هڪ عاشق رسول ﷺ جو آهي، جنهن ظالم جي هر ظلم کي برداشت ڪيو، پر ادب ۽ عشق جي مقام کي مضبوطيءَ سان پڪڙيو، ايڏو تصور يار ۾ غرق جو مديني پاڪ جي گهٽين ۾ گهمندو هو ته پير اگهاڙا ڪري گهمندو هو ۽ فرمائيندو هو ته جنهن گهٽين ۾ منهنجو محبوب هوندو انهن گهٽين ۾ جتيون پائي هلڻ منهنجي دل جي ڳالهه ناهي، منهنجي عشق جي اجازت ناهي، اهڙي پاڪ شهر ۾ گهوڙي تي چڙهي گهمڻ اصطلاح عشق ۾ بي ادبي آهي، هي حضرت امام مالڪ رح هو جنهن وقت جي بادشاهه کي نصيحت ڪندي فرمايو ته رسول الله ﷺ کي پني نه ڏئي.

حضرت امام مالڪ رح جو عقيدو ڪيڏو نه پيارو هو، عشق سان معمور هو، چوڻهه امام مالڪ کي محبوب ﷺ جن سان ادب ۽ تعظيم جو مقام معلوم ٿي چڪو هو.

حضرت زيد بن ارقم رضي الله عنه کان روايت آهي ته هڪ دفعي عرب جا ڪجهه ماڻهو هڪ جاءِ تي گڏ ٿيا ۽ پاڻ ۾ چوڻ لڳا ته حضور ڪريم ﷺ جن ڏانهن گڏجي هلون، اگر اهو شخص نبي هوندو ته اسان وڏا پاڳ وارا هونداسيون اگر بادشاهه هوندو ته به ان وٽ سٺي زندگي گذاريندا سين، حضرت زيد بن ارقم رضي الله عنه فرمايو ته مون انهن ماڻهن جي اها گفتگو ٻڌي اچي حضور اڪرم ﷺ جن کي سموري ڳالهه ڪري ٻڌائي، ڪجهه دير کانپوءِ حضور ﷺ جن جي پاڪ دروازي کان ٻاهر بيهي يامحمد، يامحمد ﷺ سان سڌ ڪرڻ لڳا، انهن کان بعد الله تعاليٰ قرآن پاڪ جي هيءَ آيت نازل فرمائي هئي:

”إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۝ وَلَوْ أَنَّهُمْ صَبَرُوا حَتَّىٰ تَخْرُجَ إِلَيْهِمْ لَكَانَ خَيْرًا لَّهُمْ ۖ وَاللَّهُ غَفُورٌ رَّحِيمٌ“ پ 26 (سورت حجرات)

”بي شڪ آهي شخص جيڪي تو حضور ﷺ جن کي اچي دروازي جي ٻاهران سڏ ڪن ٿا انهن مان اڪثر بي عقل آهن اگر اهي ماڻهو صبر ڪن ها ۽ توهان پاڻ انهن ڏانهن اچو ها ته اهو انهن سڀن لاءِ ڀلو هو ۽ الله تعاليٰ بخشيندڙ آهي“
جڏهن هيءُ آيت مبارڪ نازل ٿي ته حضور ﷺ جن حضرت زيد بن ارقم رضي الله عنه کي ڪن کان وٺي پيار مان فرمايو ته ”اي زيد، الله تعاليٰ تنهنجي ڳالهه جي تصديق ڪئي آهي.“

حضرت مجاهد رحمته الله عليه فرمايو ته هيءُ آيت بني تميم قبيلي جي وفد جي باري ۾ نازل ٿي، جن اچي منجهند جو حضور ﷺ جن کي حجري پاڪ جي ٻاهران اچي سڏ ڪيا، ان وقت پاڻ ڪريم ﷺ جن آرامي هئا، حضور ﷺ جن کان انهن جي باري ۾ پڇيو ويو ته اهي ڪير هئا ته پاڻ ڪريم ﷺ جن فرمايو ته ”اهي بنو تميم قبيلي جا تڪليف ڏيندڙ ماڻهو هئا اگر ائين نه هجي ها ته جو اهي شخص دجال ڪاڻي سان ايندڙ وقت ۾ جنگ ڪندا ته اڄ مان انهن لاءِ الله تعاليٰ کان هلاڪ ٿيڻ جي دعا گهران ها“ (تفسير احسن البيان ج 8 ص 306)

مذڪوره آيات مان ادب جو مقام معلوم ٿئي ٿو ته اگر توهان حضور ﷺ جن سان ملڻ چاهيو ٿا ته ائين سڏ نه ڪندا ڪريو، جيئن عام ماڻهن کي جنهن وقت مرضي پئي ته سڏ ڪندا آهيو پر جڏهن محبوب سان ملڻ اچو ته حضور ڪريم ﷺ جن جي دروازي ٻاهران بيهي انتظار ڪندا ڪريو، اهو بيهڻ عام ناهي، پر انهيءَ بيهڻ انتظار ڪرڻ ۾ توهان لاءِ ڀلائي آهي، انهيءَ انتظار جي ڪري الله تعاليٰ توهان جا گناهه بخشي ڇڏيندو، الله تعاليٰ فرمايو توهان کي حضور ﷺ جن جي درٻار جا اصول مان پاڻ ٻڌائي رهيو آهيان، ڇو ته هي ڪو عام شخص ناهي، هي ڪو دنيا جي ليڊر يا بادشاهه وانگر ڪونهي پر هي پوري ڪائنات جو محبوب آهي، هي ته مون الله تعاليٰ جو محبوب آهي، ان جي شان کي سڃاڻو، توهان اگر انتظار ۾ ڏينهن رات گذاري ڇڏيو ته به اهو توهان لاءِ ڀلو آهي پر منهنجي محبوب کي تڪليف نه ڏيندا ڪريو، سهڻي جي صدقي ته توهان کي اٿڻ ويهڻ هلڻ گهمڻ ڦرڻ جي طاقت ڏني اٿم اگر هي دلبر پيدا نه ڪيان ها ته پوءِ توهان جي ڪهڙي ضرورت هئي هي سڀ آقا ﷺ جن جو صدقو آهي

”لَوْ لَا لِمَا خَلَقْتُ الْإِنْسَانَ“

”محبوب اگر توهان نه هجو ها ته هي دنيا به نه هجي ها“

حضرت ابو سعيد بن معلي رضي الله تعالى عنه کان روایت آهي ته هڪ دفعي نماز پڙهي رهيو هئس ته اڃانڪ حضور ﷺ جن سڏ ڪرڻ فرمايو جيئن ته مان نماز ۾ هئس ان ڪري جواب نه ڏنم، پر تڪڙ ۾ نماز پوري ڪري پاڻ ڪريم ﷺ جن بارگاه اقدس ۾ حاضر ٿيس ۽ عرض ڪيم ته ”آئون نماز پڙهي رهيو هئس ان ڪري جواب نه ڏنم“ پاڻ ڪريم ﷺ جن فرمايو ته ”ڇا تو هي آيت قرآن پاڪ جي نه ٻڌي آهي؟“

”يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ“ (سوره انفال پ

(9)

”اي ايمان وارو، جڏهن توهان کي الله ۽ نبي ڪريم ﷺ جن سڏ ڪن ته هليا اچو، انهي ڪري سڏين ٿا ته جيئن توهان کي زندگي بخشين“

حضرت ابو هريره رضي الله عنه کان روایت آهي ته حضور ﷺ جن پنهنجي صحابي ابي ابن ڪعب رضي الله تعالى عنه کان گذريا ته ان وقت حضرت ابن ڪعب نماز پڙهي رهيو هو، حضور جن ﷺ حضرت ابن ڪعب کي سڏ ڪيو، انهيءَ تڪڙ ۾ نماز پوري ڪئي ۽ خدمت ۾ آيو، حضور ﷺ جن پڇا ڪئي ته ”ڏير ڇو ڪيئي؟“ عرض ڪيائين ”نماز ۾ هئس،“ حضور ﷺ جن فرمايو ته ”توهان هيءَ آيت نه ٻڌي آهي ته جڏهن الله ۽ ان جو رسول ﷺ توهان کي سڏ ڪري ته هليا اچو.“ حضرت ابي ابن ڪعب رضي الله عنه عرض ڪيو ته ”يار رسول الله، هاڻي ڪهڙي به ڪم ۾ هوندم ته مليو ايندس، توڙي نماز ۾ هجان“ (ترمذي شريف احسن البيان ج 4)

مذڪوره آيت ۾ حڪم آهي ته محبوب جو سڏ به الله جي سڏ مثل آهي، اگر توهان نماز ۾ آهيو ته به نماز توڙي توهان کي حضور ﷺ جن جو سڏ قبول ڪرڻو آهي. پاڻ ﷺ جيڪو جيڪو حڪم فرمائين ته اهو پورو ڪري وري رهيل نماز پوري ڪيو، ته توهان جي نماز ٿي ويندي، هي شان مصطفيٰ ﷺ جو مقام آهي، الله تعالى جي ذات پنهنجي محبوب جي پيروي جو حڪم پاڻ ڪري

رهيو آهي، درحقيقت نماز به منهنجي محبوب جو سڏ آهي، جڏهن انهيءَ سڏ تي ليڪ چئي حاضر ٿيو ٿا ته اگر ان نماز ۾ ٻيو سڏ اچي ته وري به حاضر ٿيڻو آهي، هيءُ ڪهڙو مرتبو آهي، ڪهڙو شان آهي، اهو ڄاڻي ته رب تعاليٰ ۽ ٻيو مٿو مصطفيٰ ڄاڻي.

لايمکن الثناء كما كان حقہ
بعد از خدا بزرگ تہي قصہ مختصر

ملائڪن جو سردار

حضرت جبرائيل عليه السلام جي ملاقات حضور ﷺ جن سان ٿيندي رهندي هئي، هڪ دفعي ملائڪن جي سردار عرض ڪيو ته ”اي محبوب، مون پوري ڪائنات ڏني آهي، ملڪ، فلڪ، عرش، به ڏنا اٿم، زمين، آسمان به ڏنا اٿم، وڏا محبوب به ڏنا اٿم ۽ ملائڪن جو سردار آهيان، پر منهنجا محبوب لاءِ سوچيندو آهيان ته اهو پوري ڪائنات ۾ ڪنهن جي مثل ناهي، اهي وصفون ڪنهن ٻئي ۾ ناهن، اهو حسن ڪنهن ٻئي ۾ ناهي، اها سيرت ڪنهن ٻئي ۾ ناهي، اهو عشق ٻئي ڪنهن ۾ ناهي، صرف ئي صرف محبوب جي ذات آهي توهان جي هڪڙي، ٻي هستي رب ڪريم پيدا ڪئي ئي ناهي، جنهن ۾ اهي وصفون هجن!“

حضرت ابو هريره رضي الله تعالى عنه جن فرمايو ته:
مارءيت شيئاً احسن من رسول الله ﷺ كان الشمس تجري في وجهه
(مشڪوٰۃ شريف ص 517)

”مون پوري زندگي رسول الله ﷺ جن کان زياده حسين ڪوبه ناهي ڏٺو، ايڏا حسين هئا جو سج سندن جي پيشانيءَ ۾ گهمندو رهندو هو.“
هي ڪهڙو حسن هو، هيءُ ڪهڙو محبوب هو، جنهن لاءِ فرمايو ويو آهي ته
لر اقبله ولا بعده مثله.
”اهڙو حسين نه مون پهريان ڏٺو نه بعد ۾.“

عاشقان رسول ﷺ جي ايمان جي تازي ڪرڻ لاءِ حضرت حسان بن ثابت رضي الله تعالى عنه جو هي شعر ڪافي آهي:

واحسن منك لم تر قط عيني
واجمل منك لم تلد النساء

خُلقت مبراء من كل عيب
كانك قد خُلقت كما تشاء

”اي منهنجا محبوب نو ڪان وڌيڪ حسين منهنجي اک ڏٺو ئي ناهي، اي محبوب توکان زياده حسين وڃميل ڪنهن ماءُ جڻيو ئي ناهي، اي منهنجا محبوب توهان هر عيب کان پاڪ آهيو، توهان کي ته الله تعاليٰ ايئن پيدا فرمايو آهي جيئن توهان چاهيو آهي.“

هي الفاظ ڪنهن عام انسان جا نه پر عاشقن جي سردار حضرت حسان بن ثابت رضي الله تعالى عنه جا آهن، جڏهن صحابه ڪرام جي نظر ۾ دنيا جي تختي تي اهڙو ٻچو پيدا ٿي ناهي ٿيو بوءِ وري ڪير ڏسي ڪيئن سگهندو، اها حقيقت آهي ته عشق ڪڏهن به عقل جو محتاج ناهي ٿيندو، صحابه ڪرام پنهنجو ايمان ڪليل الفاظن ۾ ظاهر ڪري ٻڌائي ويا آهن ته اي دنيا وارو اسان جو عقيدو هيءُ آهي توهان جو ڇا خيال آهي ته محبوب جي مثل ڪير ٿي سگهندو؟ حضرت جابر بن سمرت رضي الله تعالى عنه فرمائي ٿو ته آئون هڪ دفعي رات جي ٽائيم تي حضور ﷺ جن جي سامهون ويٺو هئس، آقا ﷺ جن کي ڳڙهي لڪيون وارو ڪرتو پهريل هو، پاڻ منهنجي بلڪل قريب هئا ۽ انهيءَ رات جند به چمڪي رهيو هو ايئن لڳي رهيو هو جن اڄ چنڊ به پاڻ کي سينگاري سامهون آيو هجي، تمام خوبصورت لڳي رهيو هو، ان وقت آئون ڪڏهن محبوب ﷺ کي ڏسي رهيو هئس ته ڪڏهن چنڊ کي ڏسي رهيو هئس، اڄ ڏسان ته ڪير زياده حسين آهي، ايئن ڪيترائي دفعا ڏسندو رهيس ۽ فيصلو ڪري هئس ته اڄ ڪير زياده

حسين آهي، پر آخر م مون هيءَ فيصلو ڪيو جيڪو اڄ به چوڏنهن سال گذرڻ جي باوجود حديث پاڪ جي ڪتابن جي ورقن تي لکيل آهي
 فاذا هو احسن عندي من القمر (مشڪوات ص 517)،
 ”منهنجو محبوب چنڊ کان زياده حسين آهي.“

حند محبوب کان حسن جي خيرات گهري رهيو آهي، نڏهن ته ساعرن جي سرتاج
 سونهاري سنڌ جي ڪهوت ساهه عبداللطيف ڀٽائي رحمه الله عنه جن هيئن فرمايو ته

چنڊ چوانءِ سچ جي مٿيان مور م پائين

ڪڏهن اڀرين سنهڙو، ڪڏهن اڀرين گچ،

جيڪو منهن م ٻڙئي ٿو مڃ، سو پدم پريان جي پير ۾

هي هڪ ڪامل ولي جو عفيديو آهي ته چنڊ ته منهنجي محبوب جي قدم جي برابر به ناهي ڇو ته منهنجي محبوب جو حسن نه پوري ڪائنات م ورهايل آهي، هي ڪائنات محبوب جي حسن جو به ڏرڙو آهي، جڏهن محبوب جي حسن جو ڌرو ڪائنات ته پوءِ مقابلو ڪٿان ٿيندو آهي، هي ته صرف رب ڪريم احسان صبو جو ظاهري طور تي محبوب اسان توهان لاءِ انساني صورت م آيا ورنه ته اقا جي جهلڪ ڏسڻ لاءِ پوري ڪائنات م ڪنهن کي طاقت ئي نه هجي ها، هي احسان عظيم آهي جو هن ظاهري اکين سان صحابه ڪرام پنهنجي محبوب جو ديدار ڪيو اڄ دينهن نائن اوليا ڪرام ۽ عاشق رسول ﷺ پنهنجي محبوب جو ديدار ڪندا رهن نا پاڻ اکر جلوو حقيقي ظاهر ڪن ته سحي دنيا خاڪ ٿي وڃي ها.

حضرت شيخ محدث دهلوي رحمه الله عليه فرمايو ته هڪ دفعي حضور ﷺ جن جي ذات بابرڪاب خواب م ديدار ڪرايو، مون عرض ڪيو ته يارسول الله، ڪهڙو راز آهي جو اوهان جي حسن تي ڪير به اگريون نه ٿو ڪئي، جڏهن حضرت يوسف رضي الله تعالى عنه جي حسن تي مصر جي عورتن پنهنجون اگريون ڪٽرائي ڇڏيون هيون پر اوهان کي ڏسي ڪنهن جي به اهڙي حالت نه ٿي ٿئي ته پاڻ ﷺ فرمايائون ته:

فقال النبي ﷺ جمالي مستور عن اعين الناس غيرت من الله تعالى ولو ظهر
لفعل الناس اكثر مما فعلو حين را يوسف (الدر ثمين ص 5)

حضور ﷺ جن فرمايو ته ”منهنجي حسن و جمال کي الله تعالى غيرت جي
ڪري ماڻهن جي نظرن کان ڇپائي رکيو آهي اڳر منهنجو حسن ظاهر ٿي پئي ته
ماڻهن جي ڪيفيت مصر جي عورتن ۽ مردن کان به وڌيڪ ٿي ويندي“

جڏهن منهنجي محبوب جي جمال کي الله تعالى ڇپائي رکيو آهي ته
تڏهن به اهو عالم آهي جو 1400 سال گذرڻ باوجود عاشق پنهنجا ٻار بچا مال
ملڪيت، هر شيءِ قربان ڪرڻ لاءِ تيار آهن، ته پوءِ اڳر حسن و جمال ڏسڻ ها ته
ڪهڙو عالم هجي ها!

حضرت انس رضي الله تعالى عنه فرمايو آهي:

كان رسول الله ﷺ ازهر اللون كان عرقه اللؤلؤ (مسلم ج 2 ص 257)

يعني ”رسول الله ﷺ جن جو رنگ تمام سفيد ۽ روشن هو، سندن جي چهري
تي پسينو مبارڪ ايئن محسوس ٿيندو هو ته ڇڻ ته موتي ڄمڪي رهيا هجن“
حضرت ام سليم رضي الله تعالى عنها جيڪا حضرت انس رضي الله
تعالى عنه جي والده هئي، پاڻ نهايت خوش اخلاق خاتون هئي، حضور ﷺ جن
ڪڏهن ڪڏهن پنهنجي بيماري صاحبي انس رضي الله تعالى عنه جي گهر ۾ آرام
ڪرڻ ايندا هئا، هڪ دفعي حضور ﷺ جن حضرت انس رضي الله تعالى عنه جي
گهر ۾ ڄمڙي جي بستري تي آرام ڪري رهيا هئا، سندن جي جسم مبارڪ کان
زياده پسينو وهي رهيو هو، اهو ڏسي حضرت ام سليم رضي الله تعالى عنها
انتهاڻي ادب سان سندن جي پسيني مبارڪ جي قطرن کي هڪ شيشي ۾ بند
ڪري رهيو هيون، اهو ڏسي پاڻ ڪريمن ﷺ فرمايو ته ”اي ام سليم، انهي،
پسيني کي ڇاڪندين؟“

عرقك نجعله في طيبنا ومو من اطيب الطيب. (مشڪواة 517)

عرض ڪيائين ”توهان جو پسينو مبارڪ آهي انهي، کي خوشبو ۾ ملائينديس،
اها سيني عطرن کان وڌيڪ خوشبو واري ٿي ويندي“
انهي، حقيقت کي ڏسي ڪنهن عاشق رسول هيءُ شعر چيو

عطر جنت مين پي ايسي خوشبو نھين

جيوسي خوشبو نبي کي پسيني ۾ هي

حضرت عتبہ رضي الله تعالى عنه جي گھرواري حضرت ام عاصم رضي الله تعالى عنه فرمائي ٿي ته حضرت عتبہ رضي الله تعالى عنه کي 4 گھرواريون هيون سين، اسان تمام سني خوشبو هڻڻ جي ڪوشش ڪنديون هيون سين پر جيڪا خوشبو حضرت عتبہ رضي الله تعالى عنه جي جسم مان ايندي هئي اهڙي خوشبو ڪنهن ۾ به نه هوندي هئي، جڏهن پاڻ ماڻهن ۾ ويهندا هئا ته سڀني کي انهن مان راحت ايندي هئي، هڪ دفعي خوشبو جي متعلق سندن کان سوال ڪيو ويو ته حضرت عتبہ رضي الله تعالى عنه جواب ڏنو ته منهنجي بدن تي ننڍڙيون ڳوڙهيون نڪرنديون هيون، مون حضور ﷺ جن کي عرض ڪيو پاڻ پنهنجو لعاب مبارڪ منهنجي بدن تي لڳايائون، ان وقت کان اڄ تائين اها خوشبو آهي هي ڪهڙي خوشبو هئي انهي جو جواب صرف عشق عشق آهي عقل ۾ ناهي انسان کي اڪيون ته ڏسڻ لاءِ عطا ڪيون ويون آهن، پر ڪڏهن هي اڪيون بيوس ٿي وينديون آهن، هنن اکين ۾ ايتري قوت ناهي هوندي جو ڏسي سگهن، ڪڏهن ڏسڻ جي طاقت هوندي به نه ڏسي سگهنديون آهن، هي ته هڪ عام اصول آهي، پر جنهن خوشنصيب کي محبوب جي زيارت نصيب ٿي انهن خوش نصيب به انهي حقيقت کي ظاهر ڪري ٻڌايو، ته ڪڏهن محبوب ڪريم ﷺ جن کي ڏسندا هئا سين ته اڪڙين تي هٿ ڏئي ڇڏيندا هئاسين ته متان اڪيون ئي ختم ٿي وڃن جيئن حضرت حسان بن ثابت رضي الله تعالى عنه فرمايو آهي.

لما نظرت الي انواره وضعت كفي علي عيني خوفا من ذهاب بصري
”جڏهن حضور ﷺ جن جي رخ انور جو ديدار ڪندو هيم ته ان وقت اکين تي هٿ رکي ڇڏيندو هيم، ته متان آقا جي تجلي جي ڪري اڪيون ئي ختم ٿي وڃن“
هي صحابي جو عقيدو آهي ٻئي ڪنهن جو ناهي، جڏهن صحابه آقا ﷺ جي حسن کي انهي طرح بيان ڪري رهيا آهن، جو پوري روءِ زمين تي اهڙو ڪو حسين ناهي ٿو ته پوءِ اهڙي حسين جو مقام به ته اهڙو ئي بلند هوندو انهي ڪري سنڌ ڌرتي جي عظيم صوفي شاعر پٽائي رحمته الله عليه فرمايو ته:

صورت ساهڙ ڄام جي ڏٺي جن هيڪار، سڪ ٿئي ستيون ڪينڪي پري ساڻ پٿار،
گهڻيون گهڻا ڌار ڪاهي پيون ڪنن ۾.

محبوب ﷺ جن جي حسن جي تجلي جي باري ۾ ملا علي قاري
قصيده برده شريف جي هڪ شعر جي تشريح ڪندي هيئن فرمايو آهي
انه اڌا ڌڪر علي ميت حقيقي صار حيا حاضرا واذا ڌڪر علي ڪافر و غافل جعل
مومنا وهو ڌاڪرا لڪن الله تعاليٰ ستر جمال هڏا الدر المڪنون و ڪمال هڏا
الجوهر المصون لحڪمة بالغة ونڪتة سابقة ولعلها ليڪون الايمان غيبيا والامور
تڪليفيا لا لشهود عينيا والعيان بديها او لثلا يصير مزلفة لاقدام العوام ومزلة
لنصتر الجمل بمعرفة الملك الكلام. (الزبدة شرح قصيدة ص 60)

”اگر الله تعاليٰ جي ذات مبارڪ حضور ﷺ جي اسم مبارڪ جا حقيقي راز
ظاهر ٿين ته انهيءَ جي برڪت سان مرده به زنده ٿي ويندا ڪافرن جون دليون به
مومن ٿي وينديون ۽ ڌاڪر بنجي وينديون، پر الله تعاليٰ جي ذات انهي محبوب
ﷺ جي گوهر جمال کي پردي ۾ رکيو آهي، ڪنهن حمڪن جي ڪري ته جيئن
ايمان بالغيب آندو وڃي ۽ مشاهده حقيقي جي نفي آهي ته متان بي سمجهه ماڻهو
معرفت الاهي جي مذاق ڪن ان کان غافل ٿي وڃن“

هي آهي وقت جي محدثن، جو عقيدو حضور جن جي باري ۾ چند مذڪوره
آيات مان حضور ﷺ جن جي اطاعت، تعظيم، ادب، محبت، حسن اخلاق،
حڪمن کي مڃڻ جي باري ۾ هر شيءِ ظاهر ڪري ٻڌائي انهي عظيم الشان
محبوب جي پيروي ۾ صحابه ڪرام هميشه جان جي بازي لڳائڻ لاءِ تيار هوندا
هئا ۽ پنهنجي اولاد، والدين دوستن، احباب، رشتہ دارن کان به وڌيڪ سمجهندا
هئا، انهيءَ ڪري ته اها ئي توحيد جي متشا هئي اها ئي رب ڪريم جي حڪمت
هئي، اهو ئي راز هو ته هر حڪم منهنجي محبوب ﷺ جون اکين تي رکي
چمي قبول ڪيو، انهيءَ ۾ ئي دنيا آخرت جي ڪاميابي آهي، اها ئي حقيقي
زندگي آهي، انهي ڪري ئي صحابه ڪرام پنهنجي محبوب ﷺ جي محبت ۾
محو هوندا هئا هر وقت محبوب جي جلوو جي سامهون رهڻ جي ڪوشش ڪندا
هئا، هر ادا محبوب جي پسند ڪندا هئا محبوب جي هر وصف کي پنهنجي

زندگي، جو عظيم سرمايو سمجھندا هئا ڇو ته صحابه ڪرام محبوب ﷺ جي محبت جو مزو چڪي ورتو هو. ان جي عشق ۾ پجي ڏبو هو. آقا ﷺ جي هر حڪم کي محي انهيءَ تي عمل شروع ڪري ڇڏيو هو. آقا جن سان محبت جو پيچ پائي ڏنو هو.

انهيءَ حقيقت کي ڪنهن شاعر هن طرح بيان فرمايو آهي

بي حب مصطفیٰ تو عبادت حرام هي
زاهد تيري نماز ڪو تيرا سلام هي

تيري آرزو ۾ جيٺا تيري جستجو ۾ مرنا

يهي ميري زندگي هي يهي بندگي هي

انهيءَ محبوب ڪريم ﷺ جن جي محبت جو حڪم بار بار ڪيو ويو آهي سندن جي تعظيم جو حڪم بار بار ڪيو ويو آهي. سندن جي ادب جو حڪم فرمايو ويو آهي سندن جي بارگاه ۾ اچڻ جو طريقو مختلف طريقن سان بيان فرمايو ويو آهي، صرف انهيءَ ڪري ته هي محبوب ڪريم ﷺ جن آهي الله تعاليٰ فرمايو ته:

”يَا أَيُّهَا الَّذِينَ آمَنُوا إِذَا تَجَاسَّعُوا الرَّسُولَ فَقُولُوا بَيْنَ يَدَيْ نَجْوَاكُمْ صَدَقَةٌ ذَٰلِكَ خَيْرٌ لَّكُمْ وَأَظْهَرُ ط فَإِنْ لَمْ تَجِدُوا فَإِنَّ اللَّهَ غَفُورٌ رَّحِيمٌ.“ (پاره 28 سوره مجادلہ)

”اي ايمان وارو، اگر توهان رسول اڪرم ﷺ جن سان اڪيلائيءَ ۾ ڳالهائڻ چاهيو ٿا ته پهريان ڪجهه صدقو ڪريو، اهو توهان لاءِ ڀلو آهي، اگر توهان ۾ اها طاقت ناهي ته پوءِ الله تعاليٰ بخشڻ وارو مهربان آهي“

هن آيت ۾ آقا ﷺ جن سان ڪلام ڪرڻ کان پهريان صدق ڪرڻ جو حڪم ڏنو ويو آهي دنيا ۾ اصول آهي ته محب ڪڏهن به پنهنجي محبوب کي تڪليف ناهي پهچائيندو، ڪنهن به صورت ۾ ظاهر ظهور، لڪ چپ، اساري ۾ بلڪه ڪنهن به صورت ۾ محبوب کي تڪليف ڏيڻ اصول عشق ۾ بي ادبي آهي. انهيءَ اصول کي ڏسون ٿا ته پوءِ هي سمجه ۾ اچي ٿو ته اسان جو محبوب ﷺ ته ڪروڙين، اربين دفعا وڌيڪ انهيءَ جي لائق آهي ته سندن جي شان ۾ ڪابه

گستاخي نه ٿئي، انهيءَ ڪري ته الله تعاليٰ پنهنجي ڪائنات کي هر شيءِ جي وضاحت ڪري ٻڌائي ته خبردار! ڪنهن به صورت ۾ ذري برابر به محبوب ﷺ جن جي بي ادبي نه ڪجو، اگر انهيءَ بي ادبي ۾ ملوث ٿي ويو ته پوءِ توهان تي ٻنهي جهانن ۾ لعنت جو وسڪارو هوندو.

”إِنَّ الدِّينَ يُؤَدُّوْنَ اللّٰهَ وَرَسُوْلَهُ لَعْنَهُمُ اللّٰهُ فِي الدُّنْيَا وَالْآٰخِرَةِ وَأَعَدَّ لَهُمْ عَذَابًا مُّهِينًا.“ (پاره 22 سورة احزاب)

”بيشڪ اهي شخص جيڪي الله ۽ ان جي محبوب ﷺ جن کي تڪليف ڏين ٿا ته انهن تي الله تعاليٰ لعنت ڪري ٿو ۽ دنيا آخرت ۾ انهن لاءِ دردناڪ عذاب تيار آهي.“

الله تعاليٰ بي ادبي کان بچائي، سچو عاشق رسول ﷺ بنائي، صحابه ڪرام جن جي طريقي تي هلائي، اهو عشق و سوز دلين ۾ پيدا فرمائي، آقا ﷺ جو فرمان کي لبيڪ چئي فضا کي چيريندي آقا ﷺ جي حڪم تي هر وقت پهچي وڃون، چوٽه انهي محبوب ﷺ لاءِ هيءَ ڪائنات پيدا فرمائي وئي آهي عشق رسول ﷺ جو مقام ئي اعليٰ اتم آهي، دنيا ۾ ته هر ڪو دعويٰ ڪندو آهي، منهنجي فلاڻي سان محبت آهي، پر محبوب جو شان جنهن طرح قرآن پاڪ ۾ بيان ٿيل آهي، انهيءَ کي سمجهڻ لاءِ اها دل هجي، جنهن ۾ سوز صديق اڪبر رضي الله تعاليٰ عنه هجي، اها دل جنهن ۾ عشق عمر رضي الله تعاليٰ عنه هجي، اها سوح هجي جنهن ۾ ادب عثمان غني رضي الله تعاليٰ عنه هجي، اهو علم هجي جنهن ۾ حيدر ڪرار رضي الله تعاليٰ عنه جهڙو عقل موجود هجي، صحابه ڪرام جي رڳ رڳ ۾، وار وار ۾ عشق مصطفيٰ ﷺ دل دماغ ۾، تصور خيالات ۾ آقا ﷺ جي محبت سمايل آهي، انهيءَ محبت کي حاصل ڪرڻ لاءِ صحابه ڪرام پنهنجي جان مال، اولاد عمر وقف ڪري ڇڏي هئي، هي صرف صحابه ڪرام جي محبت نه هئي، پر آقا عليه السلام به پنهنجي امت سان اهڙو پيار ڪندا هئا، اهڙي محبت ڪندا هئا، جنهن جو مثال ڪائنات جي پيدا ٿيڻ کان وٺي قيامت تائين نه ملي سگهندو، منهنجي محبوب جي پيار ۽ شفقت، محبت جو ذڪر قرآن پاڪ ۾ موجود آهي.

”لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ.“ (سورة توبه پ 11)

”تحقيق توهان وٽ اهڙو پاڪ رسول ڪريم ﷺ آيو آهي جو توهان کي جيڪا به تڪليف پهچي ٿي اها محبوب ڪريم ﷺ کي تمام ڏکي لڳي ٿي، انهي ڪري جو پاڻ مومنين تي رحيم وڪريم آهن.“

مذڪوره آيت مان محبوب جي شفقت، پيار ۽ محبت ثابت آهي، يعني توهان کي جيڪا به تڪليف، ڏک ۽ پریشاني پهچي ٿي، انهيءَ ڪري منهنجي محبوب کي به ڏک پهچي ٿو. چو ته هي محبوب ته اوهان تي رؤف رحيم آهي، محبوب ڪريم ﷺ پوري ڪائنات لاءِ رحمت بنجي آيا جيئن الله تعاليٰ فرمايو ته ”توهان ٻنهي جهانن لاءِ رحمت بنجي آيا آهيو.“

جڏهن به ڪنهن شخص کي تڪليف پهچندي هئي ته ٻنهي جهانن جو سردار انهيءَ شخص وٽ پهچي ويندو هو. دوست ته دوست ۽ دشمن سان به محبوب ﷺ جن حسن اخلاف سان پيش ايندا هئا پاڻ ڪريم ﷺ جڏهن مڪي جي سرزمين تي اعلان نبوت فرمايو ته مڪي جا ڪافر سندن جي جان جا دشمن بنجي ويا پر پاڻ ڪڏهن به انهن کي بددعا نه ڏنائون. پاڻ ڪريم ﷺ جن جڏهن طائف جي ميدان ۾ آيا ۽ انهن جي ڳوٺ وارن پاڻ ڪريم ﷺ جن تي پٿر وسائڻ شروع ڪيا ۽ سندن کي زخمي ڪري وڌائون، ايستائين جو سندن جي جسر مان خون وهڻ شروع ٿي ويو، پاڻ واپس آيا هڪ باغ ۾ تڪليف جي ڪري ويهي رهيا، اتي موجود شخص به ڪافر هو ان کي ترس اچي ويو، انهيءَ وقت پاڻ زخمن جا سور سهي رهيا هئا پر پاڻ ڪافرن کي بددعا نه ڪندا هئا، ملائڪن عرض ڪيو ته يارسول الله ﷺ اگر توهان حڪم فرمايو ته جبلن کي ملائي طائف وارن کي پهچائڻ جي وچ ۾ غرق ڪريون، پر پاڻ فرمايائون ته مان رحمت وارو نبي آهيان، مان زحمت ڏيڻ ناهيان آيو.

هي محبت جو اعليٰ مثال هو، پاڻ ڪريم ﷺ جڏهن ڪافرن لاءِ به بددعا نه ڪندا هئا، اهڙي مهرباني ڪندا هئا ته پوءِ صحابه ڪرام ۽ امت جو چا شان هوندو، هڪ دفعي پاڻ ڪريم ﷺ جن نماز پڙهي رهيا هئا ته ڪافرن سندن جي پاڪ جسر

تي اٺ جي اوجھري کٽي ڦٽي ڪئي، ختون جنت اڃان ننڍڙي هئي انهيءَ عرض ڪيو ته ”يار رسول الله ﷺ نوهان هنن ظالمن کي بددعا چو نه ٿا ڏبو“ پاڻ دعا گھريائون ته ”يا الله! هنن کي هدايت ڏي، هي مون کي نه ناسحتن،“ هي محبوب ته ڪافرن کي به نه رنجائيندو هو، جانورن کي به نه تڪليف ڏيندو هو، پکين کي به قيد نه ڪندو هو.

ڪراڙيءَ جي جفاءِ آقا ﷺ جي وفا

هڪ دفعي پاڻ ڪريم ﷺ وڃي رهيا هئا ته رستي ۾ ڪندا ڏٺائون پر پاڻ ڪنهن کي به ڪجهه نه چيائون، آرام سان هلندا، پوءِ روزانو ان جاءِ تان گذرندا هئا ته ڪندا يا تڪليف واريون شون رستي تي پيل هوندون هيون پاڻ انهن کي بري ڪري اتان گذري ويندا هئا پاڻ ﷺ ڪڏهن به ڪنهن سان شڪايت نه ڪيائون، پاڻ ڪريم ﷺ جن هڪ دفعي انهيءَ رستي تان وڃي رهيا هئا ته انهيءَ جاءِ تي ڪندا نه هئا ساڻ ﷺ رجا ڪيائون ته اڄ ڪندا ناهن، سندن کي بداديو ويو ته هي ڪندا هڪ ڪراڙي عورت اوهان کي تڪليف ڏيڻ لاءِ اجلائي ڇڏندي هئي، پر هاڻ اها بيمار آهي، انهيءَ ڪري رستي تي ڪندا ناهن، پاڻ صحابه کي فرمايائون ته ”انهيءَ عورت کان طبيعت بچڻ هلون،“ پاڻ ﷺ جڏهن انهيءَ عورت وٽ آيا ته انهيءَ کان بيماريءَ جي متعلق سڃاڻيون ته انهيءَ عورت سندن کي ڏسي روئڻ شروع ڪيو ۽ پنهنجي ڪيل غلطي تي افسوس ڪرڻ لڳي، ٻنهي جهانن جي سردار کان معافي وٺڻ لڳي ۽ ڪلمو پڙهي مسلمان ٿي وئي اهو محبوب ﷺ جو حسن اخلاق هو، جو ڪافرن کي به پاڻ تڪليف نه پهچائيندا هئا، اگر ڪافر تڪليف پهچائيندا هئا ته پاڻ ﷺ وري به انهن جي تڪليفن تي صبر ڪندا هئا.

هڪ دفعي پاڻ ﷺ جن مڪي جي گھنڀين مان گذري رهيا هئا ته ڏٺائون ته هڪ ڪراڙي عورت جيڪا ڪجهه سامان بدبو پيئي آهي، پاڻ ﷺ ان عورت وٽ آيا ته انهيءَ کان سڃاڻيون ته ”امان ڪڏي وڃي رهين آهين؟“ ڪراڙي جون

لڳي ته ”ابا هن شهر ۾ جادوگر پيدا ٿيو آهي جيڪو پنهنجي ابن ڏاڏن جي دس کي ڇڏي هاڻي ڦري ويو آهي، انهيءَ ڪري دج آهي ته مٿان منهنجو به دين ڦيرائي ڇڏي انهيءَ ڪري مڪو پاڪ ڇڏي وڃان ٿي.“ پاڻ ﷺ فرمايائون ته توکي هي سامان اسين ڪٿائي ٿا هلون. پوءِ پاڻ ﷺ اها سامان واري ڪنڊ ڪنڀائون ۽ ڪراڙيءَ سان گڏ هلڻ لڳا. اها ڪراڙي عورت سڄي واٽ ۾ حضور ﷺ جن جي خلاف گهٽ وڌ ڳالهائڻ لڳي، پر پاڻ ﷺ ڪجهه به نه چيائون، خاموش ٿي پڌندا رهيا، انهيءَ ڪراڙي کي ٽيڪ به ڏئي رهيا هئا نيٺ اها ڪراڙي منزل تي پهچي وئي ته چيائين ”ابا! توهان ته ڏاڏا سنا آهيو، ڀلا ٻڌايو ته اوهان جو نالو ڇا آهي؟“ پاڻ فرمايائون ته ”محمد (ﷺ)“ اهو ڏسي عورت ڪلمو پڙهي مسلمان ٿي وئي ۽ چوڻ لڳي ”يارسول الله ﷺ مون کي معاف ڪريو“ پاڻ فرمايائون ته ”توهان جي اسلام آڻڻ جي ڪري تمام خوشي ٿي آهي.“

حضور ﷺ جن جي تعظيم، ادب، احترام، اخلاق، عبادات واعدات، حسن، سيرت، وغيره کي ڪهڙي طرح بيان ڪجي، اهڙي زبان ئي ڪنهن وٽ ناهي جو ڪما حق ان جو شان بيان ڪري سگهي، آقا ﷺ جي پوري زندگي جي ڪنهن به پهلو کي دسو توهان لکين اديب به گڏ ڪيو، پر آقا ﷺ جي ڪنهن به پهلو تي نه لکي سگهندا، خود ڪائنات جي مالڪ جنهن طرح آقا ﷺ جن سان محبت جو، خلق عظيم جو بيان فرمايو آهي، انهيءَ جون چند جهلڪيون هن طرح بيان ڪجن ٿيون:

1: ”إِنَّكَ لَعَلَّيْ خُلِقَ عَظِيمٌ“ (پ، ۱۰۰، قلم)

”آي محبوب بيشڪ توهان جو خلق عظيم آهي.“

حضرت عائشه رضي الله تعالى عنها کان پڇيو ويو ته ”حضور اڪرم ﷺ جن جو خلق ڪيئن هو؟“ پاڻ ﷺ فرمايائون ته ”پورو قرآن محبوب جو خلق آهي“ مفسرين قرآن لکن ٿا ته جيڪڏهن خلق عظيم الله تعاليٰ پنهنجي محبوب کي عطا فرمايو اهڙو ٻيو ڪنهن کي به عطا نه فرمايو آهي

2: ”لَقَدْ مَنَّ اللَّهُ عَلَى النَّبِيِّ إِذْ يُرِيدُ أَنْ يُصَلِّيَ فَبَدَّلَ طَرَفَهُ لِيَسْبِيحَ اللَّهَ“ (پ، ۱۴، سورت الحجر 72)

”اي محبوب ﷺ تنهنجي حياتيءَ جو قسم بيشڪ اهي پنهنجي نشي ۾ ڀڙڪندا رهن ٿا.“

مفسرين ڪرام لکن ٿا ته لعمر مان مراد آقا ﷺ جي حياتي مبارڪ آهي يا بقا مبارڪ آهي، يا زندگي مبارڪ آهي، هن آيت ۾ انتهائي پياري انداز سان الله تعاليٰ پنهنجي محبوب جو قسم کنيو آهي.

حضرت ابن عباس رضي الله تعالى عنه فرمايو ته:

ماخلق الله تعالى وما ذرا وما برا نفسا اكرم عليه من محمد ﷺ وما سمعت الله تعالى اقسم بحيات احد غيره. (الشفاء شريف ص 45)

”الله تعاليٰ ڪنهن به مخلوق کي پنهنجي بارگاه ۾ حضور ﷺ جن کان زياده عزت وارو نه ڪيو، نه وري مون ٻڌي آهي، الله تعاليٰ ڪنهن جو قسم کنيو هجي حضور ﷺ جن کان سواءِ.“

3: ”يَسِينُ O وَالْقُرْآنِ الْحَكِيمِ“

”يسين، حڪمت واري قرآن جو قسم.“

حضرت ابو محمد رحمة الله عليه مڪي کان روايت اهي ته حضور ﷺ جن فرمايو ته ”الله تعاليٰ جي بارگاه اقدس ۾ منهنجا 10 نالا آهن، انهن مان يسين، ط، ۽ منهنجو نالو آهي.“ (دلائل النبوة)

حضرت امام جعفر صادق رضي الله تعالى عنه فرمايو ته يسين مان مراد يا سيد آهي.

زجاج ۽ ابن الحنيفه فرمايو ته:

يسين مان مراد يامحمد مراد آهي. (الشفاء شريف)

4: ”لَا قِسْمَ بِهَذَا الْبَلَدِ O وَأَنْتَ حِلٌّ بِهَذَا الْبَلَدِ.“ (پ 30 سورت البلد)

”مون کي انهيءَ شهر جو قسم، جو توهان انهيءَ شهر ۾ رهندڙ آهيو مان قسم ڪٿان ٿو.“

يعني اي محبوب جنهن شهر ۾ اوهان رهو ٿا انهيءَ شهر جو به مان قسم ڪٿان ٿو، ڇو ته منهنجا محبوب ﷺ، توهان پاڻ انهيءَ پاڪ شهر ۾ هلندڙ آهيو، رهندڙ آهيو ۽ گهمندڙ ڦرندڙ آهيو.

5: ”وَالِدِ وَمَا وَلَدَ“ (پ 30 بلد)

”اي محبوب تنهنجي بابي حضرت ابراهيم جو قسم ۽ ان جي اولاد جو قسم، اهو توهان آهيو.“

هن آيت مان بعض آدم عليه السلام ۽ حضرت ابراهيم عليه السلام مراد ورتو آهي.

6: ”وَالنَّجْمُ إِذَا هَوَىٰ“ (پ 27 النجم)

”چمڪندڙ ستاري محمد ﷺ جو قسم، جڏهن معراج معراج کان لٿو.“
هن آيت جي تفسير ۾ حضرت جعفر بن محمد رحمته الله عليه فرمايو ته والنجم مان مراد حضور ﷺ جن آهن، وڌيڪ فرمائين ٿا ته النجم انوار الهي آهي يعني محمد ﷺ جن جي دل غير الله کان جدا ٿي وئي.

7: ”وَالْفَجْرُ وَلَيَالٍ عَشْرٌ“ (پ 30 فجر)

”فجر جو قسم ۽ 10 راتين جو قسم.“

مفسرين ڪرام لکيو آهي ته فجر مان مراد حضور ﷺ جن آهن جنهن جي ڪري ايمان جو نور پيدا ٿيو.

8: ”وَالضُّحَىٰ“

”قسم آهي چهري پاڪ جو.“

9: ”وَاللَّيْلُ إِذَا سَجَىٰ“

”قسم آهي زلف عنبرين جو.“

10: ”وَالسَّمَاءِ وَالطَّارِقِ وَمَا أَدْرَاكَ مَا الطَّارِقُ النَّجْمُ الثَّاقِبُ“ (پ 30 الطارق)

”آسمان جو قسم ۽ رات ايندڙن جو قسم، جيڪو توهان معلوم ڪيو ۽ ان جو رات جو ايندڙ ڪير آهي؟ زياده چمڪندڙ ستارو.“ (الشفاء شريف)

مذڪوره آيات ۾ الله تعاليٰ جي ذات پنهنجي محبوب جو قسم ڪيو آهي سوال اهو آهي ته الله تعاليٰ کي قسم ڪٿڻ جي ڪهڙي ضرورت هئي ان جو جواب هي آهي ته الله تعاليٰ صرف پنهنجي محبوب جو شان ٻڌائڻ ٿو چاهي ته اي دنيا وارو، جنهن محبوب جو مان رب ڪريم پاڻ قسم کڻي رهيو آهيان انهيءَ

جي شان کي توهان ڪٿي پهچي سگهندو؟ جنهن جي لاءِ مان رب تُو اعلان ڪريان ته:

”وَرَفَعْنَا لَكَ ذِكْرَكَ“

”اي محبوب تنهنجو شان مون پاڻ بلند ڪيو آهي“

جنهن جو شان رب بلند ڪري انهي کي ڪيئن بيان ڪجي، هي آسمان، هي زمين، هي فلڪ، هي ملڪ انهيءَ کي ڪيئن بيان ڪري سگهندا؟! جڏهن اهڙو محبوب اسان جي نصيب ۾ آيو آهي ته انهيءَ محبوب سان محبت ڪرڻ اسان تي فرض آهي، انهيءَ محبوب جو غلام سڏائڻ اسان توهان سڀني جو فرض آهي انهيءَ محبوب تي جان نچاور ڪرڻ اسان جو حق آهي انهيءَ محبوب جي ذڪر جون لوليون ٻڌائڻ امت تي لازم آهي انهيءَ ڪري اسان توهان سڀني کي انهيءَ محبوب سان سچائي سان، پيار، ادب سان اقرار ڪرڻو آهي ته يار رسول الله اسان توهان جا آهيون، توهان جي عظمت تي قربان آهيون

پيغام محبت

هاڻي اگر عشق رسول ﷺ جي دعوت ڪريو ٿا ته اي خطيبو! اي امامو! اي مبلغو! اي هاريو! اي مزدورو! اي حڪمرانو! اي شاگردو! اي واپاريو! اي دڪاندارو! اي غريبو! اي حافظو! اي مصنفو! اي اديبو! اي دانشورو! اي ايمان وارو! محبوب جي عشق جي تقاضا اها آهي ته سچائي اختيار ڪريو، محنت ڪريو، پنهنجي عمل کي بهتر بڻايو، ڪوڙا قسم نه کڻو، عهدي جي، حق کي سڃاڻو، خيانت نه ڪريو، ڪنهن جو حق نه کائو، ڪنهن جي دل آڙاري نه ڪريو، مسڪينن، بيواهن، محتاجن جو خيال رکو، ظلم نه ڪريو، چوري نه ڪريو، نشو نه ڪريو، بي حياتي نه ڪريو، قتل نه ڪريو، يتيمن جو مال نه کائو، ڪنهن کي خراب نه سمجهو، بي ادبي نه ڪريو، عشق مصطفيٰ ﷺ ۾ جهومڻ وارو، عشق مصطفيٰ ﷺ ۾ ڪسجڻ وارو، عشق مصطفيٰ ﷺ ۾ اطاعت ڪرڻ وارو، عبادت ڪرڻ وارو، عشق مصطفيٰ ﷺ ۾ تهجد پڙهڻ وارو، صلح ڪرڻ وارو، قرآن ڪريم سمجهڻ وارو، عشق مصطفيٰ ﷺ ۾ جهنڊا لهرائڻ وارو، عشق مصطفيٰ ﷺ ۾ پهاڙن تي دين اسلام جو پيغام پهچائڻ وارو!

اڄ هڪ عزم ڪيو، هڪ وچن ڪيو، هڪ ارادو ڪيو، هڪ عهد ڪريو ته هن ڪتاب کي پڙهي عشق رسول ﷺ جي امن وارو پيغام، محبت وارو پيغام، ادب وارو پيغام، پيار ۽ محبت وارو پيغام، وفا وارو پيغام، سچائي وارو پيغام، صحابه ڪرام وارو پيغام، صديقن وارو پيغام، شهيدن وارو پيغام، عادلن وارو پيغام، صوفياءَ ڪرام وارو پيغام، محدثين وارو پيغام، امامن وارو پيغام، بهادري وارو ۽ اولياءَ ڪرام وارو پيغام دنيا جي ڳلي ڳلي ۾، شهر شهر ۾، ڳوٺ ڳوٺ ۾، جهرجھنگ ۾، بحر وهر ۾، ڪاڇي لاڙ ٿر ۾، ڪارونجهر کان ڪشمير تائين، ڪراچي کان ڪيٽي بندر تائين، ڪشمور کان ڪينجهر تائين، ڪنڊيارو کان ڪائنات جي هر خطي تائين پهچائڻ جي ڪوشش ڪنداسين پر خبردار...!! هڪ ڳالهه ياد رکو، عبادتن تي، روزن تي، نيڪ عملن تي، حج زڪوات تي، صدقي خيرات تي، نيڪين تي ڪڏهن به تڪبر نه ڪجو، انهن ڳالهين تي ناز ڪري ڪائنات جي لڄپال نبي ڪريم ﷺ جي بي ادبي نه ڪجو، گستاخي نه ڪجو، پاڻ جهڙو نه سمجهجو، عيب نه ڪڍجو، آقا ﷺ جي سيرت تي گهٽ وڌ نه ڳالهائڻو، محبوب ﷺ جي شان ۾ بي ادبي جي زبان نه کولڻو، انهيءَ کي توحيد نه سمجهجو، انهيءَ کي دين نه سمجهجو، انهيءَ کي حق نه سمجهجو، ياد رکو اها بي حياتي آهي، اها بي ادبي آهي، اها بي غيرتي آهي، اها غداري آهي، اها خواري آهي، اها رسوائي آهي، اها ذلت آهي، اها دين جي دشمني آهي، اها منافقي آهي، اها جهنمي ٿيڻ جي پڪي نشاني آهي. خبردار! آقا ﷺ جي شان ۾ جنهن گستاخي ڪئي ته واحد القهار پنهنجي قهر الاهي سان انهن کي دنيا ۾ ئي ذليل خوار ڪندو آخرت ۾ انهن لاءِ دردناڪ عذاب آهي.

بي ادب جي سزا

گستاخي ۽ بي ادبي جا چند عبرتناڪ واقعا هتي بيان ڪجن ٿا ته جيئن اسين سڀ انهن واقعات کي پڙهون.

پاڻ کي انهيءَ جهالت کان بچائي ۽ واحد القهار جي قهر کان بچي وڃون. جن ظالمن، بي ادبن، دشمنن منهنجي محبوب ﷺ جي شان ۾ گهٽ وڌ ڳالهايو، گستاخي ڪئي ته الله تعاليٰ پنهنجي محبوب ﷺ جي دشمنن کي پنهنجي پاڪ ڪلام مجيد ۾ هن طرح ذليل خوار ڪيو.

۱: حضرت ابن عباس کان روايت آهي ته جڏهن رسول خدا ﷺ جن تي هيءَ آيت نازل ٿي:

”وَأَنْزَلَ عَشِيرَتَكَ الْأَقْرَبِينَ.“ (پ 19 سورة الشعراء)

”اي محبوب پنهنجي قريبي رشتہ دارن کي الله تعاليٰ کان ڊيڄاريو.“ انهيءَ کان بعد ۾ حضور ﷺ جن مڪي جي تمام قبيلن کي هڪ جبل تي گڏ ٿيڻ جو حڪم فرمايو جنهن ۾ تقريباً هر قبيلي مان ماڻهو آيا، پاڻ انهن کي فرمايائون ته:

”اگر مان توهان کي ٻڌايان ته هن جبل جي پويان گهوڙي سوار آهن ته توهان يقين ڪندؤ؟“ انهن چيو ته ”ضرور يقين ڪنداسين، ڇو جو اوهان ڪڏهن به سچ ڪانسواءِ ٻي ڪابه ڳالهه نه ڪئي آهي.“

پاڻ ﷺ فرمايائون ته ”مان الله جو رسول آهيان، ان ڪري توهان کي هڪ الله جي طرف سڏيان ٿو، ان جي عبادت ڪريو، ان جي اڳيان جهڪو، اگر توهان انهيءَ ڳالهه تي عمل نه ڪندؤ ته پوءِ هڪ دردناڪ عذاب اچڻ وارو آهي.“ اها ڳالهه جڏهن ابو لهب ٻڌي ته ان وقت حضور ﷺ جن کي گهٽ وڌ (هلاڪ ٿيڻ) ڳالهائين، اهي لفظ الله تعاليٰ کي ان دشمن جا الفاظ پنهنجي محبوب جي لاءِ خراب لڳا، ان ڪري سورة لهب نازل فرمايائين.

يعني ”هلاڪ ٿيڻ تنهنجا ٻئي هٿ. ابو لهب ۽ هلاڪ ٿيو، نه هن کي مال نفعو ڏيندو ۽ نه جيڪو ڪمايائين، جلدي پڙڪڻ واري باهه ۾ داخل ٿيندو ۽ انجي زال ڪانيون ڪٽندڙ اءِ ان جي ڳچي ۾ ڪاٻاڙ جو رسو هوندو آهي.“ (سورة لهب پ 30)

هن ظالم جو نالو عبدالعزي هو ابو لهب سندس ڪنيت هئي، لهب ڳاڙهي رنگ کي چئبو آهي، انهيءَ ڪري ابو لهب سڏيو ويندو هو باهه جو رنگ به اهڙو ئي هوندو آهي رشتي ۾ ابو لهب حضور ﷺ جن جو چاچو هئو ۽

حضرت عبدال مطلب جو پٽ هو، هن جي گهرواريءَ جو نالو عوراءُ هو، ام جميل ڪنيت هئس، هي ٻئي حضور ﷺ جن جا دشمن هئا، انهيءَ ڪري الله تعاليٰ ٻنهن کي ذليل وڌاري وارو موت ڏنو، ابو لهب بدر جي جنگ ۾ شامل نه ٿيو هو، ان جنگ بدر کان بعد ۾ هن کي هڪ بيماري ٿي پئي، جنهن ڪري سڄي بدن ۾ ڳوڙها ٿي پيس، ان مان بدبو اچڻ لڳي، گوشت سڙڻ لڳو، انهيءَ خوف کان پٽن هن کي گهران ڪڍي ڇڏيو ته بيماري اسان کي نه لڳي وڃي! پوءِ تڙپي تڙپي ساهه ڏنائين، ٽي ڏينهن لاش به ڪنهن دفن نه ڪيس، پوءِ ماڻهن هن جي پٽن تي لعنت ڪئي، ان ڪري تن حبشين کي جيڪي غلام هئا لاش پورڻ لاءِ مقرر ڪيائون، انهن کڏ ڪوتي ان ۾ پوري ڪاٺيون مٿان وجهي ڇڏيون، هي ان وقت مڪي جو سردار هو، جيڪو آقا ﷺ جو دشمن هو، اهڙي طرح گهر واري به آقا ﷺ جي رستي ۾ ڪنڊا اڇلائيندي هئي اها به ڪاٺيون گڏ ڪرڻ لاءِ جهنگل ۾ ويندي هئي، رسو ڳچيءَ ۾ پيل هيس ته الله تعاليٰ هڪ ملائڪ کي موڪليو، جنهن وقت هو، هڪ پٿر تي ويٺل هئي ته ملائڪ اهڙي طرح چڪيس جو گهٽو اچي ويس ۽ هو، مري وئي.

(هي آهي گستاخ رسول جي دنيا ۾ سزا) (نعوذ بالله منها)

2 هڪ دفعي پاڻ ڪريم ﷺ بيت الله واري مسجد شريف کان ٻاهر نڪتا ته رستي ۾ هڪ ڪافر عاص بن وائل سهمي مليو، ان ڪافر ڪجهه وقت حضور ﷺ سان ڳالهايو اهو سڀ قريشي ڏسي رهيا هئا، جڏهن عاص بن وائل آيو ته ڪافرن پڇا ڪئي ته ڪنهن سان ٿئي ڳالهائي، هن ظالم چيو ته ان ابتر بي بنياد سان جنهن جي پيڙهي ئي ڪونه آهي، ڇو ته ان وقت حضور ﷺ جن جو فرزند حضرت ابراهيم بچين ۾ ئي وفات ڪري ويو هو، ان ڪري اهي ڪافر بغض ۽ حسد ڪري اهو طعنو ڏئي رهيا هئا ته الله ان جي جواب ۾ سورت ڪوثر نازل فرمائي

”اي محبوب اسان توکي ڪوثر. عطا ڪيو آهي، حوض عطا ڪيو، علم عطا ڪيو، اولاد مان قيامت تائين هلندو رهندو، روحاني اولاد هلندو رهندو، پر تنهنجو دشمن نه رهندو ان جو اولاد به نه رهندو اهي لعنتي هوندا.“ (تفسير احسن البيان ج 9) ڪيڏو نه آقا ﷺ جو شان آهي جو رب ڪريم پاڻ ظالمن، بي ادبن جي سزا ٻڌائي.

3: هڪ دفعي ڪافرن نبي ڪريم ﷺ جن کي مجنون سڏيو ته الله تعاليٰ ان جي جواب ۾ سورت قلم جون هي آيتون نازل فرمايون، جنهن ۾ وليد به مغيره يا اسود بن يغوث يا احسن بن شريق اڪث علماء و وليد بن مغيره آهي، جنهن آقا ﷺ جي شان ۾ گستاخي ڪئي ۽ مجنون سڏيو ته الله تعاليٰ فرمايو ته: ”قسم آهي قلم جو ۽ جيڪي لکن ٿا، توهان پنهنجي رب جي رحمت جي ڪري مجنون ناهيو، توهان لاءِ اڻ ڪٽ اجر آهي، توهان جو خلق عظيم آهي ۽ جلد توهان ۽ اهي ڪافر ڏسندس ته ڪير چريو آهي.“

انهيءَ آيات کان بعد ۾ الله تعاليٰ انهن ڪافرن جا عيب به ظاهر ڪيا ته اهو ڪوڙو، قسم ڪندڙ طعنا هڻندڙ سخت طبيعت ۽ بد نسل آهي، چغلخوري، حد کان تجاوز ڪندڙ گناه ڪندڙ آهي، يعني جيڪو گستاخي ڪري ٿو اهو خود حرامي آهي. مفسرن لکيو آهي ته هي آيتون نازل ٿيون ته وليد بن مغيره تلوار کڻي پنهنجي ماءُ کان پڇڻ آيو ته مان ڪنهن جو پٽ آهيان؟ سچ ٻڌاءِ نه ٻڌائيندي ته مان قتل ڪري ڇڏيندو سانءُ، ماءُ چيس ته تون پنهنجي پيءُ جو پٽ ناهين، ڇو ته ان کي مردانه طاقت نه هئي ان ڪري مون هڪ ٻڪرار کان زنا ڪرائي ان ڪري تون ان مان پيدا ٿئين.

گستاخ رسول ﷺ جي سزا ته ڏسو ته الله تعاليٰ ستار العيوب آهي پر پنهنجي محبوب ﷺ جي دشمنن جا سڀ عيب ظاهر ڪري ان کي دنيا ۾ ئي ذليل ڪري ٿو. (نَعُوذُ بِاللّٰهِ)

4: هڪ نصراني حضور ﷺ جن وٽ آيو ۽ مسلمان ٿيو، حضور ﷺ جن وٽ قرآن ڪريم پڙهڻ لڳو، جڏهن بقره ۽ آل عمران سورتون پڙهيائين ته پاڻ حضور

ﷺ جن ان کي وحي لکڻ تي مقرر ڪيائون يعني قرآن لکڻ تي، بدقسمت نصراني وري نصراني ٿي ويو، اسلام کان ڦري ويو، پوءِ ماڻهن کي ٻڌائيندو هو ته مون جيڪو قرآن پاڪ حضور ﷺ جن کي لکي ڏنو آهي اهو ئي ڄاڻي ٿو ٻيو ڪجهه به نه ٿو اچي، جڏهن بدبخت مري ويو ته ان کي دفن ڪيائون ته صبح جو ڏٺائون ته ان جو لاش قبر مان ٻاهر پيو هو، انهن نصرانين سوچيو ته هن کي اصحابه ڪرام ٻاهر ڪڍيو آهي، وري هن کي دفن ڪيائون، پر ٻئي ڏينهن به لاش ٻاهر پيو هو، ٽئين ڏينهن به ايئن ئي ٿيو، لاش ٻاهر پيو آهي، پوءِ نصرانين کي يقين ٿي ويو ته هن تي خدا جو غضب نازل ٿيو آهي پوءِ ان کي ايئن ڇڏي ڏنائون.

ته اها آهي گستاخ رسول جي سزا (نعوذ بالله)

5. ”إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ“ (پ 22 احزاب)
 ”جيڪي شخص الله ۽ ان جي رسول کي تڪليف پهچائين ٿا الله تعاليٰ دنيا ۽ آخرت ۾ انهن تي لعنت ڪئي آهي.“

6. ”مَلْعُونَيْنِ أَيْنَمَا تَقِفُوا أُخِذُوا وَقُتِلُوا ثَفْتِيلًا“ (پ 22 احزاب)
 ”اهي لعنتي جتي به ملن انهن کي پڪڙي قتل ڪيو وڃي“

7. ”حضرت علي المرتضيٰ ڪرم الله وجهه کان روايت آهي ته جيڪو شخص ڪنهن نبي کي گار ڏئي ته ان کي قتل ڪري ڇڏيو.“

8. هڪ شخص حضور ﷺ جن کي گار ڏني ته حضرت خالد بن وليد ان کي قتل ڪري ڇڏيو.

9: حضرت ابن عباس رضي الله تعالى عنه کان روایت آهي ته هڪ نابین شخص جي هڪ ٻانهي هئي جيڪا حضور ﷺ جن کي گار ڏيندي هئي اهو نابینا شخص ان کي منع ڪندو هو آخر اها عورت نه مڙي ته ان نابین ان کي قتل ڪري ڇڏيو.

10: هڪ شخص حضور ﷺ جن جي تڪذيب ڪئي ته پاڻ حضرت زبير ۽ حضرت علي کي موڪليائون ته ان کي قتل ڪري ڇڏيو.

امام مالڪ، امام ابو حنيفه، امام شافعي امام احمد بن حنبل، امام محمد، عبدالله حڪيم وغيره رحمهم الله تمام علماء و فقهاء و محدثين اڪرام جي فتويٰ آهي ته اهڙي شخص کي قتل ڪيو وڃي.

مذڪوره آيات ۽ روايات مان معلوم ٿئي ٿو ته گستاخ رسول لعنت جو حقدار آهي بي ادب، گار ڏيندڙ، واجب القتل آهي جهنم ۾ جلندو رهندو

الله تعالىٰ جمیع مسلمانن کي آقا ﷺ جو سچو عاشق بنائي، سڀني کي آقا جي طريقي تي هلڻ جي توفيق عطا فرمائي، بي ادبي کان بچائي، محبوب جو ادب نصیب فرمائي، محبوب جي صحابہ کرام جو، اهل بیت جو، ازواج مطہرات جو، اولیاء کرام جو ادب نصیب فرمائي، اسان جي دین کي انهن جي فیض سان منور فرمائي، محبت، پیار ۽ ادب واري رستي تي هلڻ جي توفيق عطا فرمائي، قرآن کریم کي سمجھڻ جي توفيق عطا فرمائي، احادیث شریف تي عمل ڪرڻ جي توفيق عطا فرمائي.

عشق صحابه

حضور اڪرم ﷺ جن جي ذات سان جيڪو انس، پيار، محبت، خلوص ۽ عشق صحابه ڪرام کي نصيب هو، اگر سڄي دل سان حسد، بغض، عداوت کي ڇڏي پڙهيو وڃي ته هر انسان ته ڇا پر ڪائنات جو ذرو ذرو اقرار ڪندو ته هي محبوب ﷺ اسان توهان جهڙو ناهي ۽ نه وري صحابه ڪرام اهو سبق سيکاريو آهي ته محبوب ڪريم ﷺ جن جي ذات بابرڪات تي اعتراض ڪيو؟ بلڪه صحابه ڪرام ته پنهنجي محبوب جي هڪ جهلڪ ڏسڻ لاءِ تڙپندا رهندا هئا.

شفهه به صلي الله عليه وسلم وتعشقه اياه فلا صبر لهم اذا لم يشهدوا محياه فاذا شاهدوا رسول الله صلي الله عليه وسلم قرت اعينهم طابت نفوسهم وانشرت صدورهم (سيرت الرسول ج 1 ص 72)

”صحابه ڪرام کي حضور اڪرم ﷺ جن سان ايتري محبت ۽ عشق هو، جو حضور اڪرم ﷺ جن کي ڏسڻ کانسواءِ سڪون ۽ چين نه ايندو هئڻ، جڏهن ديدار ڪندا هئا ته صحابه ڪرام جون اکيون نري پونديون هيون، دل باغ بهار ٿي ويندي هئي ۽ سينا کلي ويندا هئا.“

هر وقت محبوب ﷺ جي ديدار جي جهلڪ ۾ محو هوندا هئا، امام طبراني رحمته الله عليه، ام المومنين بيبي عائشه صديقہ رضي الله تعالى عنها کان روايت ڪئي آهي ته:

كان عن النبي ﷺ فينظر اليه لايطرف.

”حضور اڪرم ﷺ جن کي هڪ شخص گهوري گهوري ڏسندو رهندو هو، نظر ٿي پري نه ڪندو هو، اک به نه ڇيندو هيو.“

اڪين ۾ ٿي ويهه ته واري چپر ڍڪيان،

توڪي مَر ڏسي ڏيهه آئون نه پسان ڪي پيو

حضور اڪرم ﷺ جن فرمايو ته ”ما بالك“

”توهان ڪهڙي سبب جي ڪري اهڙي طرح مون کي ڏسي رهيا آهيو؟“

ان صحابي عرض ڪيو ته:

بابي انت وامي اني اتمتع بك بالنظر اليك (ترجمان السنة ج 1 ص 365)

ان صحابه عرض ڪيو ته ”يارسول الله ﷺ توهان تان منهنجو ابو امان قربان ! توهان جي چهري مبارڪ جي زيارت ڪري لطف وٺي رهيو آهيان، سڪون وٺي رهيو آهيان.“ صحابه ڪرام جي عشق کي ڪروڙين سلام، ڪاش ! انهيءَ عشق جي ذري نصيب ٿي پوي، هر وقت محبوب جي تصور ۾ رهجي، محبوب جي محبت جون ٻوليون جهڙ جهنگ ٻڌائيندا رهون، اهو ئي زندگيءَ جو منشور آهي، اهو ئي وفا جو دستور آهي، اهو ئي ملائڪن جو سرور آهي، زندگيءَ ۾ صرف توهان جو ديدار گهرجي.

امام شعبي رحمۃ الله عليه جن حضرت عبدالله بن زيد رضي الله تعالى عنه کان روايت ڪئي آهي ته هڪ ڏينهن حضور اڪرم ﷺ جن جي خدمت ۾ عرض ڪيم:

والله يارسول الله ﷺ لانت احب الي من نفسي ومالي وولدي واهلي ولولا اني آتيتك فاراك لرايت ان اموت. (المواهب اللدنيه ج 2 ص 94)
 ”خدا جو قسم! يارسول الله ﷺ توهان مون کي جان، مال، اولاد، اهل کان زياده محبوب آهيو، اگر مان توهان وٽ نه اچان، توهان جي زيارت نه ڪريان، ته مون کي موت اچي ويندو.“

هي عرض ڪري اهو انصاري صحابي روئڻ لڳو، رسول خدا ﷺ فرمايو ”چا جي ڪري روئي رهيو آهين؟“ اهو اصحابي عرض ڪرڻ لڳو ته:
 بڪيت ان ذڪرت انڪ ستموت ونموت فترفع مع النبيين ونكون نحن ان دخلنا الجنة دونك فلر يحر النبي ﷺ اليه فانزل الله الايته ومن يطع الله والرسول فاولئك مع الذين انعم الله عليهم.....

”يارسول الله ﷺ! مان ان جي ڪري روئي رهيو آهيان جو سوچان ٿو ته جڏهن توهان ظاهري دنيا کي ڇڏي ويندو ته اسان به دنيا ڇڏي وينداسين، توهان انبياء ڪرام سان گڏ جنت ۾ هوندا ۽ اسين خبر ناهي ڪهڙي دوزخ ۾ هلنداسين، (توهان کان پري) پوءِ حضور اڪرم ﷺ جن ڪو به جواب نه ڏنو ته الله تعاليٰ قرآن پاڪ جي هيءَ آيت نازل فرمائي ته:

”جنهن الله ۽ ان جي رسول ﷺ جي اطاعت ڪئي ته اهي انهيءَ سان گڏ هوندا، جن تي الله تعاليٰ انعام ڪيو.“ (پ 5 سورة النساء آيت 69)

مذڪوره روايت اگر عشق سان پڙهي وڃي ته دنيا جي هر مخلوق اهو سوچڻ تي مجبور ٿي ويندي ته هي ڪهڙي محبت آهي، جو حضور اڪرم ﷺ صحابه ڪرام جي سامهون جلوه افروز آهن ۽ صحابه ديدار به ڪري رهيا آهن، پر پوءِ به صحابه ڪرام پنهنجي محبوب جي جدائيءَ جو تصور اچي ٿو ته زاروقطار روئندا رهن ٿا، حالانڪ ان وقت پاڻ ڪريم ﷺ ظاهر ۾ به صحابه ڪرام سان هئا ۽ جدائي اڃان نه ٿي هئي، قيات نه آئي هئي، جنت جو فيصلو ٿيو ئي نه هو، پوءِ به هي عاشق اڳواٽ ئي روئي رهيو هو، يار رسول الله ﷺ مون کي اهڙي جنت ۾ به سڪون نه ايندو، جنهن ۾ توهان کان پري هجان، توهان جي جدائي مون کي هن دنيا ۾ ئي برداشت نه ٿي ٿئي ته قيامت ۾ ڪيئن برداشت ڪندس، يار رسول الله ﷺ مون کي ان گهڻي روتاري ڇڏيو آهي، اها محبت عشق ڏسي الله تعاليٰ پاڻ دلجاءِ ڏني ته ”اي عاشقو! اي محبوب جي حڪم کي جيءُ چوڻ وارو، پريشان نه ٿيو، مان الله تعاليٰ هي قانون قيامت تائين ٺاهي ٿو ڇڏيان ته جيڪو به جنهن سان محبت ڪندو اهو انهيءَ سان گڏ هوندو، ان محبت واري کي اها ئي هستي ملندي، جنهن سان محبت ڪندو هوندو.

هاڻي صرف اهو سوچڻ گهرجي ته اسان پنهنجي محبوب ﷺ سان محبت ڪريون ٿا يا نه؟ اسان صديقن سان محبت ڪريون ٿا يا نه؟ اسين شهيدن سان محبت ڪريون ٿا يا نه؟ اسين اولياءِ ڪرام سان محبت ڪريون ٿا يا نه؟ اسين صحابه ڪرام سان محبت ڪريون ٿا يا نه؟ اسين شهداءِ احد، شهداءِ بدر، شهداءِ حنين، شهداءِ ڪربلا سان محبت ڪريون ٿا يا نه؟ اسان امامن سڳورن، عالمن سڳورن سان محبت ڪريون ٿا يا نه؟ جيڪڏهن هن دور ۾ ڪو محبت ڪري ٿو ته انهيءَ کي ڪٿي ڳوليون؟ ان کي ڪهڙيءَ طرح سڃاڻيون؟ ان جي نشاني ڪهڙي آهي؟

ان جو جواب صرف هي آهي ته سچا، پڪا ۽ ڪٽر سني بنجي وڃون،
 اهائي واحد جماعت آهي جيڪا پنهنجي محبوب ﷺ جي حڪم تي جان، مال،
 اولاد، بلڪ پوري کائنات قربان ڪرڻ لاءِ به تيار آهي.

عشق رسول ﷺ ۾

جڏهن مڪي پاڪ جي سر زمين تي ڪائنات جي محبوب ﷺ جن پوري مخلوق کي رب ڪريم جو پيغام پهچائي رهيا هئا ته

”اي انسانو، صرف هڪ الله جي عبادت ڪريو، انهيءَ جي سامهون جهڪو، انهيءَ ذات حقيقي کي سجدو ڪيو، پاڻ هٿ سان بت ٺاهي، انهيءَ کي سجدا نه ڪيو، اهو ظلم آهي، گناه آهي اگر توهان بتن کي سجدا ڪندؤ ته توهان کي جهنم جي باه ۾ جلايو ويندو، صرف حقيقي رب ڪريم کي سجدو ڪيو، جنهن توهان کي پيدا ڪيو آهي.“

اهو اعلان ٻڌي مڪي جي ڪافرن ۾ ڪهرام مچي ويو، هر طرف واويلا ٿي وئي ته هي پنهنجي ابن ڏاڏن جي دين کان ڦري ويو آهي، انهيءَ ڪري ڪافر حضور ﷺ جن جي جان جا دشمن بنجي ويا، جيڪو به آنحضرت ﷺ جن جو پيغام ٻڌندو هو ته انهن کي سختيءَ سان منع ڪندا هئا، انهن کي طرحين طرحين جون تڪليفون ڏيندا هئا، انهن کي دردناڪ عذاب ڏيندا هيا جو انهن واقعات کي پڙهي دل ۽ جسم ڪانڊارجي وڃي ٿو، پر عشق مصطفيٰ ﷺ ۾ اهي پروانا هر قسم جا عذاب سهندا رهيا پر ڪڏهن به پنهنجي محبوب کان جدائي اختيار نه ڪيائون، توڙي جو انهن کي جلايو ويو، يا قاسي ڏني وئي، يا انهن کي تانڊن تي سمهاريو ويو، يا گهٽين ۾ گهليلو ويو، يا شهيد ڪيو ويو، پر هي جان نثار مصطفيٰ ﷺ هر ظلم جو، هر جبر جو مقابلو، عشق مصطفيٰ ﷺ جي سبق سان ڪندا رهيا.

جيئن پٺاڻي گهوت رحمت الله عليه فرمايو ته:

سوري آهي سينگار، اصل عاشقن جو،

مڙن، موٽن، مهڻو ٿيا نظاري نروار

ڪسڻ جو قرار، اصل عاشقن کي.

هڪ دفعي حضور ﷺ جن پنهنجي صحابن سان گڏ هڪ جبل جي ڀرسان ٺهيل گهر ۾ ويٺا هئا (جنهن کي دار ارقم چيو ويندو آهي) اتي پنهنجي صحابه ڪرام کي عشق الاهيءَ جا سبق سيکاري رهيا هئا ته هڪ صحابي عرض ڪيو ته: يارسول الله! فداڪ ابي وامي.

اسان کي اجازت ڏيو ته هاڻي ڪعبه الله شريف ۾ وڃي مڪي جي ڪافرن کي اسلام جو پيغام سرعام پهچائون، پاڻ ڪريم ﷺ جن هر شيءِ جي حقيقت کان واقف هئا، ان ڪري پاڻ فرمايائون ته ”اوهان کي مڪي جا ڪافر تمام گهڻيون تڪليفون ڏيندا توهان اڃان ٿورڙا آهيو اهي تڪليفون ڪيئن برداشت ڪري سگهندو؟“ اهو ٻڌي انهيءَ صحابي رسول وري عرض ڪيو ته ”يارسول الله ﷺ اوهان جي حڪم تي سر ڪٽائڻ لاءِ تيار آهيون، ڪڏهن به ڪنهن ظالم جي سامهون نه جهڪنداسين، اوهان جو پيغام ضرور پهچائينداسين“ اها محبت ڏسي پاڻ ڪريم ﷺ انهن سڀني کي اجازت ڏني، اهو ٻڌي سڀئي خوش ٿيڻ لڳا، انهيءَ خوشيءَ ۾ مخمور ٿي پنهنجي محبوب ﷺ جن جو پيغام پهچائڻ لاءِ ڪعبه الله شريف پهچي ويا، هر هڪ صحابي پنهنجو پيغام پهچائڻ شروع ڪيو، پر جڏهن هي عاشق صحابي سڀني ڪافرن کي پاڻ ڏانهن متوجہ ڪري رهيو هو ته اهو عجيب منظر هو، جنهن تي ملائڪ به رشڪ ڪري رهيا هئا جيئن ئي ڪنر گڏ ٿيندا ويا ته هي محبوب نبي ڪريم ﷺ جن جو سڄو عاشق تاريخ جو ٻيو يون خطبو ڏيڻ لاءِ ڪعبه الله ۾ بيهي چوڻ لڳو ”اي مڪي جا ڪافرو، هي محبوب نبي ڪريم ﷺ اسان سڀني ڏانهن رحمت بنجي آيو آهي، انهيءَ جو هر حڪم مڃو، صرف الله تعاليٰ جي عبادت ڪري، انهي جي ذات کان ڊڄو، اهو ئي توهان جو پروردگار آهي.“

هي الفاظ نه هئا بلڪه ڪافرن لاءِ پهاڙ هئا، جنهن کي ٻڌي ڪافر باهه ٿي ويا، هر طرف کان ڦري آيا ۽ اچي صحابي رسول کي مارڻ شروع ڪيائون، جنهن ڪري سندس سڄو منهن سخت زخمي ٿي پيو، هو بيهوش ٿي پيو، پوري جان رتوڇاڻ بڻجي وئي، اها حالت ڏسي هن صحابي جي قبيلي جي ماڻهن اعلان ڪيو ته اگر هن صحابيءَ کي ڪجهه به ٿيو ته اسين ڀلي ڪافر آهيون پر ڪافرن کان

پلاند ضرور ڪنداسين، پوءِ انهيءَ بيهوشي جي حالت ۾ ئي هن عاشق صادق کي سندس گهر پهچايو ويو، اها حالت جڏهن جيگل ماءُ ڏني ته ان جي دل ذرا ڌاڙي وئي، پنهنجي ٻچي جي اهڙي ڪيفيت کي ڪيئن ٿي برداشت ڪري سگهي، انهيءَ ڪري پاڻ روئڻ شروع ڪيائين ۽ ڪجهه پنهنجي ٻچي سان ڳالهائڻ شروع ڪيائين ته جيئن هوش ۾ اچي، جيگل امڙ ڳالهائڻ جي ڪوشش ڪندي رهي پر هي عاشق پنهنجي محبوب جي محبت پهچائڻ جي تڪليف جي ڪري بيهوش رهيو، ڪافي دير کانپوءِ جڏهن پاڻ اڪڙيون ڪڍي نهاريائون ته پنهنجي سامهون ڪافي ماڻهو ڏٺائون ۽ پنهنجي جيگل کي به روئندي ڏٺائون، جيگل امڙ پنهنجي ٻچي کي جيئن ئي هوش ۾ ڏٺو ته صدقو ٿيڻ لڳي، ”منهنجا ٻچا توهان جي طبيعت ڪيئن آهي؟“ ان جو جواب هن صاحبي اهڙو ڏنو جنهن کي سون جي پاڻي سان لکيو وڃي ته به انهن جو حق ادا نه ٿي سگهندو، هن عاشق چيو ته منهنجو محبوب ڪيئن آهي؟ اهي لفظ جڏهن ڪارن ٻڌا ويا ۽ اهي چوڻ لڳا ته هن کي ايتري مار ملي آهي جو بيهوش ٿي ويو آهي، پوءِ به پچر نه ٿو ڇڏي، ايئن سڀ قبيلي وارا هليا ويا.

هي عاشق نبي وري بيهوش ٿي ويو پر وري ٻئي دفعي جڏهن هوش ۾ آيو ته امڙ پنهنجي ٻچي تان گهور ٿيڻ لڳي ۽ طبيعت پڇڻ لڳي ته پاڻ فرمايائون ته جيگل امڙ مون کي محبوب جي خبر ٻڌاءِ ائين چئي وري بيهوش ٿي ويو جڏهن وري هوش ۾ آيو ته جيگل امڙ پنهنجي ٻچڙي کي پيار مان چمڻ لڳي ۽ چوڻ لڳي ته ”ٻچڙا اي منهنجي جگر جا ٽڪرا مون کان تنهنجي تڪليف ڏسڻ برداشت نه ٿي ٿئي تنهنجي اها حالت ڏسي منهنجو سينو ڇاڪ ٿي پيو آهي اي منهنجا سهڻا پٽ! هي کير جو گلاس پيءُ ته توکي ڪجهه قوت ٿئي.“ اهي لفظ ٻڌي عاشق صادق جي اکڙين ۾ پاڻي اچي ويو ۽ چوڻ لڳو ته ”اي منهنجي مڙي امڙ، اي منهنجي جيگل ماءُ! مون کي منهنجي پنهنجي محبوب ﷺ جي باري ۾ ٻڌاءِ ته پاڻ ڪيئن آهن؟“ امڙ چوڻ لڳي ته ”ٻچا مون کي ڪهڙي خبر ته توهان جو محبوب ڪيئن آهي؟ ٻچڙا آئون ڇا ڪريان توهان جي محبوب کي ڪٿان ڏسان، جو توهان کي حال احوال ٻڌايان، اي منهنجي جان! توهان ڪجهه کير پي وٺو ته

اوهان کي تڪليف ڪجهه گهٽ ٿئي ”اهي الفاظ پنهنجي جيجل امڙ جا ٻڌي هن عاشق عرض ڪيو ته ”اي منهنجي پياري امڙ، خدا جي ذات جو قسم! جيستائين پنهنجي محبوب نبي ڪريم ﷺ جن جو ديدار نه ڪندس ان وقت تائين مون کي هڪ ڏاڻو ڪاٺڙ ۽ ڪير جو ڍڪ پيئڻ به حرام آهي.“

جيجل امڙ چيو ته ٻچا آئون توهان جي محبوب کي ڪٿي ڳوليان، پاڻ فرمايائون ته ”اي جيجل امڙ حضرت ام جميل (فاطمه) بنت خطاب وٽ وڃ انهيءَ کان پڇا ڪري اچ ته منهنجو محبوب ڪٿي آهي؟“ پوءِ جيجل سڌو فاطمه جنهن جي ڪنيت ام جميل هئي ان وٽ آهي جيڪا حضرت سعيد بن زيد جي گهرواري هئي امڙ سڳوري چوڻ لڳي ته ”حضرت محمد رسول الله ﷺ جن ڪٿي آهي منهنجو ٻچڙو ان جي باري ۾ پڇي رهيو آهي“ ان وقت اسلام ظاهر ڪرڻ تمام مشڪل هو ان ڪري حضرت ام جميل فاطمه بنت خطاب چيو ته مون کي ڪا به خبر ناهي اگر تون چاهين ته آئون پاڻ هلي تنهنجي ٻچڙي کان پڇان، امڙ چيو ته پلي هل، پوءِ ٻئي جڻيون گڏجي آيون جيئن ئي گهر ۾ پهتيون ته بيبي ام جميل فاطمه بنت خطاب جي نظر هن محبوب جي صحابي تي پئي ته هن کان دانهن نڪري وئي ۽ چوڻ لڳي ته ”ظالمن توهان سان ظلم ڪيو آهي الله تعاليٰ انهن کان ضرور بدلو وٺندو“ ان وقت هن محبوب جي ديواني حضور ﷺ جن جي متعلق پڇا ڪئي ام جميل جواب ڏنو ته توهان جي ماءُ وئي آهي آئون ڪيئن ٻڌايان، هن صحابي فرمايو ته انهيءَ جيجل جو ڪوبه فتنو نه ڪر، پوءِ بيبي ام جميل فرمايو ته سالر، صالح في دار ارقم

يعني ”محبوب ﷺ جن بلڪل صحيح سلامت آهن ۽ حضرت ارقم صحابي جي گهر ۾ آهن.“ جيستائين محبوب ڪريم ﷺ جن جو ديدار نه ڪندس تيستائين ڏاڻو پاڻي حرام آهي.“

پوءِ رات جو انتظار ڪرڻ لڳا جڏهن اونداهي رات ٿي وئي ته دار ارقم جي طرف هلڻ لڳا اهڙي طرح هلي رهيا هئا جو هي محبوب جو پروانو وڃ ۾ هو هڪ طرف بيبي ام جميل ٻئي طرف سندس والده هلي رهيون هيون انهن جي هٿن جي ٽيڪ جي پير پير ۾ ڏئي هلي رهيو هو هي عاشق اهڙي زخمي حالت ۾

به اونداھي رات ۾ پنهنجي محبوب جو ديدار ڪرڻ ڪرڻ لاءِ پٿريلي زمين تان هلي رهيو هو جڏهن حضرت ارقم جي گهر ۾ آيا ۽ حضور ﷺ جن جي نظر هن عاشق صادق تي پئي ته پاڻ سڳورا ۽ اصحاب سڳورا پاڪر پائي چمڙي ويا، اهڙي طرح جو رسول الله ﷺ جن هن عاشق جي مٿان جهڪي پاڪر پائڻ لڳا ۽ هن کي چميون ڏيڻ لڳا ۽ اصحاب سڳورا به ائين ئي هن کي پاڪر وجهڻ لڳا هن محبوب جي ديواني لاءِ جيڪا حضور ﷺ جن جي ڪيفيت هئي ان کي هن طرح بيان ڪيو ويو آهي ته:

واڪب عليه رسول الله ﷺ فقبله وَرَقَ لَهُ رَقَّةٌ شَدِيدَةٌ.

”حضور ﷺ جن جهڪي پيا انهيءَ صاحبي تي پوءِ ان کي چمڻ لڳا ۽ حضور ﷺ جن جي حالت تمام گهڻي رقت واري بنجي وئي.“

انهيءَ موقعي تي هن اصحابي عرض ڪيو ته ”يار رسول الله ﷺ منهنجا والدين توهان تان قربان.“ منهنجي منهنجي تي ظالمن ڏاڍا ڏک هنيا آهن انهيءَ ڪري تڪليف آهي باقي مون کي ٻي ڪنهن به شيءِ جي پرواهه ناهي، يار رسول الله ﷺ.

منهنجي امڙ منهنجي ڏاڍي خدمت ڪئي آهي پر هن وقت دعا گهرو ته ڪلمو پڙهي اوهان تي ايمان آڻي، پاڻ ان وقت دعا لاءِ هٿ کنيائون ته اها هڪدم ڪلمو پڙهي مسلمان ٿي وئي.

اهو عاشق رسول ﷺ ڪير هو؟ جنهن ايڏيون تڪليفون سٺيون، پر پنهنجي محبوب تان جان قربان ڪرڻ کان به پوئتي نه هڻيو ۽ اهو اعلان ڪندو رهيو ته جيستائين ديدار محبوب جو نه ڪندس تيستائين ڪجهه به نه ڳالهائيندس، اهو عشق جو شهنشاهه، اهو شمع رسالت جو پروانو، اهو ڪائنات جي محبوب جو يار حضرت سيدنا ابوبڪر صديق رضي الله عنه هو، جنهن جي عشق کي پڙهي وار وار ڪانڊارجي وڃي ٿو، اها هئي محبت رسول ﷺ جي جهلڪ، جو محبوب جي سامهون ڪسڻ لاءِ تيار هئا، پر غير وٽ جهڪڻ لاءِ نه، محبوب جي دين جي خاطر پنهنجي جان جي بازي لڳائڻ ڪا مذاق ناهي انهيءَ عشق کي حاصل ڪرڻ لاءِ درد صديق رضي الله تعاليٰ عنه جي ضرورت آهي،

عشق ابوبڪر رضي الله تعالى عنه جي ضرورت آهي، دل صديق رضي الله تعالى عنه جي ضرورت آهي، ادب صديق رضي الله تعالى عنه جي ضرورت آهي.
 روء زمين تي نگاهه ڪئي ڏسجي ته هر طرف حسن ۽ خوبصورتِي، سڪ، سونهن وفا، ناز ۽ عشق محبت جا عجيب ۽ انمول موتي ملندا پر هي مقام نه انهيءَ عاشق لاءِ حضور ﷺ جن فرمايو ته اگر انبياءَ کان سواءِ روء زمين وانجي ايمان جو مقابلو صديق اڪبر رضي الله عنه سان ڪجي ته به صديق اڪبر جي ايمان زياده ٿي ويندو.

ڪاريهر جو قهر...!

حضور ﷺ جن پنهنجي محبوب رب جو پيغام رات ڏينهن پهچائي رهيا هئا، ڪيترا ئي خوش نصيب انسان اسلام جي رنگ ۾ رنگجي رهيا هئا جنهن کي الله تعالى جو رنگ به سڏيو ويو آهي هاڻي هر طرف کان ٽولن جا ٽولا شمع رسالت جي چوڌاري گڏ ٿيڻ لڳا، هر طرف دين اسلام جي سرهاڻ ڦهلجڻ لڳي، جنهن ڪري مڪي جي ڪافرن کي سخت صدمو رسيو، ان ڪري سڀني ڪافرن پاڻ ۾ گڏجي صلاح ڪئي ته ڪنهن به نموني (معاذ الله) نبي ڪريم ﷺ جن کي شهيد ڪري ڇڏجي ته جيئن ڪوبه ماڻهو اڳتي اسلام جي دائري ۾ داخل نه ٿي سگهي، پوءِ سڀني ڪافرن متفق ٿي شيطان جي اڳواڻي ۾ جيڪو نجد جو شيخ ٿي آيو هو، اها صلاح ڪئي ته هر قبيلي مان هڪ هڪ شخص نڪري ۽ اڄ رات ئي نبي ڪريم ﷺ جن جي گهر کي گهيرو ڪجي ۽ گڏجي حملو ڪجي ته (معاذ الله) حضور ﷺ جن شهيد ٿي وڃن، اسان سان جنگ نه ڪري سگهن.

الله تعالى پنهنجي محبوب جو محافظ آهي ان رات ئي الله تعالى پنهنجي محبوب نبي ڪريم ﷺ جن جي لاءِ حڪم فرمايو ته اڄ اوهان کي هجرت ڪرڻي آهي، پوءِ پاڻ ڪريم ﷺ جن حضرت علي ڪرم الله وجهه کي پنهنجي بستري تي سمهاري پاڻ يسين شريف پڙهندي ڪافرن جي مٿي تي ڌوڙ وجهندي وڃان وڃان نڪري ويا پر ڪافرن کي خبر به نه پئي، پاڻ جيئن ئي سيدنا

صديق اڪبر رضي الله عنه جي گهر ۾ آيا ته سيدنا صديق اڪبر قربان ٿيڻ لڳو حضور ﷺ جن فرمايو ته هجرت ڪرڻ جو حڪم ٿيو آهي توکي به مون سان گڏ هجرت ڪرڻي آهي.

ان کان بعد سيدنا صديق اڪبر رضي الله عنه جي گهر ۾ جيڪي به درهر رکيل هئا سي سڀ کنيائون، سامان به کنيائون، مڪي جي پٿريلي زمين تي محبوب ڪريم ﷺ جيئن ئي هلڻ لڳا ته ڪافي تڪليف جي ڪري سندن پير مبارڪ زخمي ٿي پيا، اها حالت ڏسي سيدنا صديق اڪبر رضي الله عنه جن پنهنجي محبوب لڄپال کي پاڻ ڪلهن تي کنيو، هي نظارو آسمان جا ملائڪا، حورون غلمان، جنت جا چوڪيدار، غور سان ڏسي رهيا هئا ته هي ڪهڙو عشق آهي، جو هن جبل تي هڪ عاشق صادق پنهنجي 53 سالن جي محبوب ڪريم ﷺ جن کي ڪلهي تي کڻي غارثور جي طرف وڃي رهيو آهي، جيئن ئي غارثور وٽ پهتا ته حضرت سيدنا صديق اڪبر رضي الله عنه پاڻ غار ۾ لهي ويا، ان کي صاف ڪرڻ لڳا جڏهن غار صاف ٿي ويو ته پنهنجا ڪپڙا ڦاڙي انهي غار جا سوراخ بند ڪيائون باقي هڪ سوراخ بچيو، ان کي پنهنجي پير جي ڪڙي سان بند ڪيائون، پوءِ پنهنجي محبوب ﷺ جن کي عرض ڪيائون ته اي محبوب هاڻي غار صاف آهي، اچو آرام ڪريو، حضور ﷺ جن اچي سيدنا صديق اڪبر رضي الله عنه جن جي جهوليءَ ۾ مٿو مبارڪ رکي سمهي رهيا، هي پيارو منظر هو، جو ٻنهي جهانن جو سردار، اڄ پنهنجي دوست صديق اڪبر جي جهولي ۾ آرام فرمائي رهيو هو، سيدنا صديق اڪبر رضي الله عنه جون نظرون پياري محبوب جي پاڪ چهري تي کتل هيون، محبوب جو چهرو سامهون هو، دنيا جي ڪا پرواهه نه هئي.

هي ديد ڪهڙي نه ڀاڳن واري هئي، جيڪا صرف پنهنجي محبوب جي چهري جو ديدار ڪري رهي هئي محبوب جيئن ئي غار ۾ آرام فرمائي رهيا ته هڪ عشق جو عجيب واقعو پيش آيو، هڪ عاشق به سوين سال پهريان انهيءَ انتظار ۾ ويٺو هو، ڪڏهن منهنجو نبي ڪريم ﷺ هن غار ۾ ايندو ۽ مونکي ديدار ڪرائيندو، جنهن لاءِ هڪ پيغمبر خوشخبري ٻڌائي هئي ته هن غارثور ۾

اهو محبوب ايندو جنهن لاءِ پوري دنيا ديواني هوندي، اهي لفظ ٻڌندي ئي هن عاشق دعا گهري هئي ته ڪاش! مون کي سوين سال عمر ملي وڃي جيستائين منهنجي محبوب جي ديدار جي جهلڪ نصيب ٿئي تيستائين موت نه اچي، گويا هن طرح چئي رهيو هو ته:

پوءِ موت ماري ته ماري،
اول مولا مون کي محبوب ڏيکاري.

سجڻ جي اچڻ جي ڪري سڄي غار ۾ خوشبو ٿي وئي، هر طرف هٻڪار هئي، انهيءَ ڪري هن عاشق کي به محسوس ٿي ويو ته اڄ دلبر محبوب درشن ڪرائڻ لاءِ پهچي رهيو آهي، پوءِ ته خوشيءَ مان ڪڏندو غار جي چوٽيءَ ڏانهن لڳو، پر هر طرف کان رستو بند هو، صرف هڪ جاءِ تان جتي غار ۾ سوراخ هو، ان سوراخ تي هڪ عاشق جي پير جي ڳڙي رکيل هئي، اتان اندر وڃڻ جي ڪوشش ڪرڻ لڳو، پر رستو نه مليو، ان ڪري چڪ هڻڻ لڳو پر پوءِ به پير پري نه ٿيو، ان ڪري ڪاوڙ ۾ اچي زهر وارا چڪ هڻڻ لڳو، پر وريو ڪجهه به نه رستو ائين ئي بلڪل بند هو، پر زهر وارن چڪن اهو اثر ڪيو جو هن عاشق رسول ﷺ جن جي چهري پاڪ تي ڪريا، انهيءَ تي حضور ﷺ جن سجاڳ ٿي پيا ۽ فرمايائون ته:

ما لڪ يا ابا بڪر قال لدغت فداڪ ابي وامي.

”اي ابوبڪر! توهان کي ڇا ٿيو؟ عرض ڪيائين ته يار رسول الله ﷺ ماءُ پيءُ توهان تان قربان، ڪا شيءِ ڏنگي رهي آهي.“

حضور ﷺ جن مُرڪي فرمايو ته ”اي صديق اڪبر! اهو به تو جهڙو عاشق آهي ان به ڪافي انتظار ڪيو آهي پر رستو بند ڏسي توکي چڪ هڻي رهيو آهي، اهو هڪ نانگ آهي ان ڪري پير پري ڪر ته اهو به ديدار ڪري.“ پوءِ پاڻ پنهنجي وات جو لعاب حضرت ابوبڪر صديق جي ڳڙيءَ کي لڳايائون، جيڪا ترياق بنجي وئي جنهن کي به نانگ وغيره ڏنگيندو هو ته ان کي ابوبڪر صديق رضي الله تعالى عنه جي ڪڙي ڏوئي پياريندا هئا ته زهر ختم ٿي ويندو هو. پوءِ

اهو نانگ آيو ۽ محبوب جو ديدار ڪري معذرت ڪندي هليو ويو، هي سڀ عشق هو جو نانگ جا چڪ برداشت ڪيائين پر پير نه هٽايائين ته متان نانگ منهنجي محبوب کي تڪليف پهچائي، ان وقت محبوب به سندن جي جهولي ۾ آرام ڪري رهيا هئا، سوچي پيو ته شايد وري اهڙو موقعو نصيب نه ٿئي ۽ حضور ﷺ جن ناراض ٿين ڇو ته منهنجو محبوب ڪائنات جو محبوب هو، ان کي ڪير ناراض ڪرڻ جو تصور به نه ٿو ڪري سگهي.

مال به قربان!

عشق مصطفيٰ ﷺ ۾ پروانن نه صرف پنهنجي جان قربان ڪرڻ لاءِ تياري ڪئي پر بچا ٻار، ماءُ پيءُ، ڌن دولت مطلب ته پوري ڪائنات به قربان ڪرڻ لاءِ تيار هئا، هي سفير عشق جي باني حضرت سيدنا صديق اڪبر رضي الله عنه جي رسول اڪرم ﷺ جن جي مٿان مال قربان ڪرڻ جو مثال ڪائنات جي وجود تائين روءِ زمين تي گونجندو رهندو، هي عاشقان رسول جي وچ ۾ هڪ اتفاق نه پر عشق مصطفيٰ ﷺ ۾ اڳرائين حاصل ڪرڻ جو سبق هو.

جڏهن ڪائنات جي محبوب ڪريم ﷺ غزوہ تبوك جي موقعي تي حڪم فرمايو ته ”جان و مال خدا جي قربان ڪرڻ لاءِ تيار ٿي وڃو.“ ان وقت تمام صحابه ڪرام هن امر کي پورو ڪرڻ لاءِ خوشيءَ مان جهومي جهومي پنهنجي محبوب جي بارگاهه ۾ راه خدا ۾ خرچ ڪرڻ لاءِ جيترو ٿي سگهيو مال کڻي آيا، ان وقت سيدنا عمر فاروق رضي الله عنه به موجود هو، سڌو پنهنجي گهر ۾ آيو ۽ گهر ۾ ڪافي مال هو ان ڪري پوري گهر جو سامان به اڌ ڪيائين، سوچيائين ته:

اليوم اسبقت ابا بکر ان سبقتہ يوماً.

”اڃا جيڪو گهڻو مال آهي، آقا ﷺ جن جي بارگاهه ۾ پهچائي.

سيدنا ابوبڪر صديق رضي الله عنه کان اڳرائي حاصل ڪري سگهيس ته ممڪن آهي ته ڪري سگهان.“

پوءِ جيئن سڄو سامان کڻي بارگاهه رسالت ۾ پيش ڪيائين ته حضور ﷺ جن فرمايو ته ”اي عمر گهر ۾ ڪجهه ڇڏي آيو آهين؟“ عرض ڪيائين ته

”يارسول الله ﷺ اڌ مال کڻي آيو آهيان، اڌ گهر ۾ ٻچن لاءِ ڇڏي آيو آهيان،“
 ڪجهه دير کانپوءِ سيدنا ابوبڪر صديق رضي الله عنه به پهچي ويو، اچي بارگاہ رسالت ۾ پنهنجو سامان پيش ڪيائين، حضور ﷺ جن فرمايو ته:
 يا ابا بڪر ما ابقيت لاهلڪ.
 ”اي ابوبڪر پنهنجي گهروارن لاءِ به ڪجهه ڇڏي آيو آهين؟“
 عرض ڪيائين ته:

يارسول الله ﷺ فداڪ ابي وامي ابقيت لهر الله ورسوله.
 ”گهر ۾ صرف الله تعاليٰ ۽ ان جي محبوب ﷺ جو نالو ڇڏي آيو آهيان.“
 اهو ٻڌي حضرت فاروق اعظم رضي الله تعاليٰ عنه فرمايو ته سيدنا
 ابوبڪر صديق رضي الله عنه کان راه خدا ۾ خرچ ڪرڻ ۾ ڪير به اڳرائي نه ٿو
 ڪري سگهي هي عشق مصطفيٰ ﷺ جي جهلڪ هئي، جو پوري گهر جو سامان
 کڻي آيا ۽ پنهنجي ٻچن لاءِ به ڪجهه نه ڇڏيائون ڇو جو سيدنا ابوبڪر صديق
 رضي الله عنه کي خبر هئي ته ڪائنات جي محبوب پاڻ فرمايو ته.

لايومن احدكم حتي اكون احب اليه من والده وولده والناس اجمعين.
 (بخاري شريف)

”توهان مان ڪوبه ان وقت تائين مومن نه ٿو ٿي سگهي جيستائين مون کي
 پنهنجي ٻچن، والدين، پنهنجي جان کان به وڌيڪ عزيز سمجهي، وڌيڪ محبوب
 سمجهي.“

انهيءَ فرمان تي محبوب جي پرواني عمل ڪري ڏيکاريو جو پورو گهر
 قربان ڪري ڇڏيو، هي انهيءَ عاشق صادق جي محبت جو مثال آهي جنهن لاءِ
 ڪائنات جي محبوب پاڻ فرمايو آهي ته:

”صديق اڪبر جي مال جو بدلو ان کي صرف الله تعاليٰ ئي پاڻ ڏيندو“
 ڇو ته ان محبوب جي رضا جي لاءِ جاني ومالي قرباني اهڙي طرح ڏني جنهن جو
 مثال انسانيت لاءِ مشعل راهه آهي.

جسم جا ڪپڙا به قربان!

ڪاش! اهي ڏينهن ياد ڪري محبوب جي صحابه ڪرام جي زندگي کي ڏسي اسان کي به اهڙي محبت نصيب ٿئي، جهڙي صحابه ڪرام جي وار وار ۾ سمائل هئي پر اهو تمام مشڪل آهي ڇو ته صحابه ته هاڻي ڪو به ٿي نه سگهندو، جيڪڏهن انهن پيارن جي غلامي نصيب ٿئي ته به وڏي سعادت آهي، انهن سان محبت ڪرڻ به ايمان جو جزو آهي، هي ڪائنات جي محبوب جي محبت جو مثال آهي، جنهن محبت کي رب ڪريم قبول فرمائي اعلان فرمايو ته:

قل لہ اراض عني فقرک هذا امر ساخط (ازالة الخفا)

”اي محبوب! ان صديق اکبر (رضي الله عنه) کي ڇڻو پنهنجي فڪر کان راضي آهي يا ناراض.“

هي محبت رسول ﷺ جي فنائيت جو مقام هو، هي عشق رسول ﷺ ۾ قربان ٿيڻ جو مقام هو، هڪ دفعي ڪنهن سائل اچي سوال ڪيو ته يا صديق اکبر، هن سائل کي خالي نه مونايو، سيدنا صديق اکبر رضي الله عنه پنهنجي جان جا ڪپڙا به ڏئي ڇڏيا ۽ پاڻ کوسادو لباس جنهن ۾ بئڻ به نه هئا، اهي به ڪجين جي ڪانين سان سبيل هئا ڪجيءَ جي ڦرهن سان ڳنڍيل هئا، اهي ڪپڙا پهري ويا هئا، اها عشق رسول ﷺ جي نشاني ڪهڙي طرح پيش ڪجي، انهيءَ کي بيان ڪرڻ لاءِ قلم کي طاقت ناهي، قلم جون دانهون نڪري وڃن ٿيون، اديبن جو ادب ختم ٿي وڃي ٿو، صرف ايترو بيان ڪجي ٿو ته جيئن ئي سيدنا صديق اکبر رضي الله عنه پنهنجي جان تي ڪجيءَ جي ڦرهن سان ڳنڍيل ڪپڙا پاتا ته اها ادا مالڪ ڪريم کي ايتري پسند آئي جو ملائڪن کي حڪم فرمايائين ته ”اوهان سڀ صديق اکبر رضي الله تعاليٰ عنه جي سنت ادا ڪريو،“ پوءِ اهو وقت به اچي ويو، جو رب ڪريم حضرت جبرائيل عليه السلام کي فرمايو ته ”وڃ منهنجي محبوب کي ٻڌايو ته سيدنا صديق اکبر رضي الله عنه کي چوي ته. قل لہ اراض فقرک هذا امر ساخط.“

”اي صديق اکبر الله تعاليٰ جي طرفان عطا ڪيل فقيري تي راضي آهين يا ناراض؟“

اهي الفاظ جيئن صديق اڪبر رضي الله عنه ٻڌا ته پاڻ فرمايائون ته:
 انا عن ربي راض
 انا عن ربي راض.
 ”مان پنهنجي رب کان راضي آهيان.“
 هي ڪهڙي ادا هئي، هي ڪهڙو عشق هو، هي ڪهڙو مقام هو، سوچيو، سوچيو ۽
 سوچيندا رهو.....!

آقا ﷺ جي مراد

دنيا جي عشق ۽ محبت ۾ هي اصول ڏسڻ ۾ آيو آهي ته محبت ۽ عشق ڪڏهن به ڪنهن کان ڊڄڻ ناهن سڪيا. جڏهن دل ۾ چڻنگ ڏکندي آهي ته پوءِ اڪ ڇنڀ ۾ اهي راز ظاهر ٿي ويندا آهن جو ڏسندڙ اهو محسوس ڪندو آهي ته شايد هي سوين سالن جو پراڻو رشتو آهي، جيڪو محبت جي مالها ۾ ڳتيل آهي، هاڻي ظاهر ٿيڻ سان ئي هر پاسي خوشبو وکيري رهيو آهي، اهڙي محبت ڪنهن خوشنصيب جي مقدر ۾ تحرير ٿيل هوندي آهي، هي انهيءَ محبت جو مثال آهي اگر دل سان پڙهي عمل ڪجي ته سون تي سهاڳو آهي

سر زمين مڪي تي هڪ نوجوان کي عڪس محبت جو جلوو ڏيکاريو ويو جنهن کي ڏسي محسوس ڪيائين ته اهڙي حسين شيءِ جي تعريف الفاظن ۾ نه ٿي ڪري سگهجي، انهيءَ کي معلوم ڪرڻ لاءِ سوال ڪيائين ته هي ڇا آهي؟“ عالم غيب کان آواز آيو ته هي الله تعاليٰ جي محبت آهي، وري معلوم ڪيائين، ڪٿان ملندي؟ آواز آيو ته جڏهن توهان ڪائنات جي محبوب نبي ڪريم ﷺ وٽ پنهنجي غلطي جي معافي وٺندو، انهيءَ محبوب تي ڪلمو پڙهندو.

انهيءَ حسين صورت هن نوجوان جي دل و دماغ ۾ هڪ عجيب ڪيفيت برپا ڪري ڇڏي هر وقت انهيءَ سوچ ويچار ۾ مستغرق رهڻ لڳو، هڪ ڏينهن عجيب اتفاق ٿيو جيئن ئي هي نوجوان ڪعبه الله شريف ۾ آيو ۽ اتي ڏٺائين ته هن جي اڳيان حضور ﷺ جن سورة الحاقه جي تلاوت ڪري رهيا هئا جيئن ئي قرآن پاڪ جو آواز ٻڌائون ته پاڻ بيهي آرام سان ٻڌڻ لڳا، سوچڻ لڳا ته هي شخص شايد شاعر آهي، جيڪي مڪي جا ڪفار چون ٿا، اهو سچ آهي انهيءَ وقت حضور اڪرم ﷺ جن تي هيءَ آيت مبارڪ نازل ٿي:

”إِنَّهُ لَقَوْلُ رَسُولٍ كَرِيمٍ وَمَا يَقُولُ شَاعِرٌ قَلِيلًا مَّا تُوْمِنُونَ.“ (پاره 29 سورة الحاقه)
 ”بيشڪ اهو رسول ڪريم ﷺ جو قول آهي، ڪنهن شاعر جو قول ناهي، توهان مان ٿورڙا ايمان آڻين ٿا.“

اها آيت ڪريم ٻڌڻ سان دل ۾ سوچڻ لڳو ته هي جادوگر آهي ته انهيءَ وقت حضور ﷺ جن هيءَ آيت پڙهي ته:

”وَلَا يَقُولُ كَاهِنٌ ط قَلِيلًا مَّا تَدْكُرُونَ“ تَتَرَىٰ مِنْ رَبِّ الْعَالَمِينَ“ (پ 27 سورة الحاقه)

”يعني نه جادوگر آهي ٿورڙا توهان نصيحت حاصل ڪريو ٿا، هي ڪتاب الله تعاليٰ جي طرفان نازل ٿيل آهي.“

هيءَ آيت ٻڌي هن نوجوان جي دل ۾ نور ايمانيت پيدا ٿيڻ شروع ٿي ويو ۽ واپس گهر هليو ويو، پر هر وقت انهيءَ سوچ ويچار ۾ گم رهندو هو جيئن ته هي نوجوان بچين کان ئي ڪافرن سان گڏ رهيو هو ۽ مسلمان نه ٿيو هو انهيءَ ڪري ڪافرن هن نوجوان کي حضور ﷺ جن جي خلاف پڙڪايو، آخر اهو ڏهاڙو به اچي ويو جو اگهاڙي تلوار هٿ ۾ کڻي حضور ﷺ جن کي شهيد ڪرڻ جي ارادي سان هي نوجوان گهر مان نڪري ويو. پر کيس رستي ۾ اهڙو شخص مليو جنهن هن کي ٻڌايو ته ”نبي ڪريم ﷺ جن کي شهيد ڪرڻ کان پهريان پنهنجي گهر جي خبر چار له، تنهنجي پيٽ ۽ پيڻيو مسلمان ٿي چڪا آهن.“ جيئن ئي اها ڳالهه ٻڌائين ته ڪاوڙ ۾ ڳاڙهو ٿي ويو، سڌو اچي گهر ۾ پنهنجي پيٽ ۽ پيڻيو کي مارڻ لڳو پر ان جي پيٽ علي الاعلان چڻي ڇڏيو هو ته ”اسين مسلمان ٿي چڪا آهيون، هاڻي توهان جي مار اسان کي پنهنجي ارادي تان هٽائي نه ٿي سگهي.“

جيئن ئي اهي الفاظ ٻڌائين ته نرم ٿي ويو ۽ قرآن پاڪ جا ورق گهرايائين پوءِ جيئن ئي سورت طه جون آيتون ٻڌين ته بي اختيار چئي ڏنائين ته ”مون کي پنهنجي محبوب ڪريم ﷺ جن وٽ وٺي هلو،“ جيئن ئي حضور اڪرم ﷺ جن جي خدمت ۾ آيو ته پاڻ ان کي ڪلمو پڙهائون ۽ الله اڪبر جو نعرو بلند ڪيو، جنهن سان مڪي جا جبل به گونججي ويا، جيئن ئي آقا ﷺ جي چهري انور تي نظر پئي ته ديوانو بڻجي ويو.

جيڪو نوجوان ڪجهه گهڙيون پهريان دشمن بنجي آيو هو اهو هاڻي پنهنجي آقا ﷺ تي جان به قربان ڪرڻ لاءِ تيار ٿي ويو ۽ عرض ڪيائين ته هاڻي

ڪعبته الله شريف ۾ علي الاعلان نماز پڙهنداسين، پوءِ ڪائنات جي رنگين آسمان هي منظر ڏٺو جو هي قافلو علي الاعلان حرم پاڪ ۾ نماز پڙهي رهيا هئا.

اوهان کي خبر آهي ته اهو ڪير هو؟ اهو نوجوان سيدنا عمر فاروق رضي الله عنه هو جنهن اسلام آڻڻ سان گڏ جيڪو عشق و محبت جو سبق ياد ڪيو، ان کي حاصل ڪرڻ لاءِ جيڪڏهن روءِ زمين قربان ڪجي ته به ٿوري آهي، ان فاروق اعظم رضي الله عنه پنهنجي پوري زندگي پنهنجي محبوب آقا ﷺ جي محبت ۾ قربان ڪري ڇڏي، هي چند جهلڪيون آهن جيڪي عاشقان رسول ﷺ جي لاءِ فخر جو سرمايو آهن.

رت جا رشتا به ختم

عشق به ڪهڙي شيءِ آهي جو محبوب جي مٿان هر شيءِ، رشتا، وطن، مال، اولاد، عزيز اقارب ۽ سڀ ڪجهه قربان ڪرڻ لاءِ هر وقت عاشق کي تيار رهڻو پوي ٿو، هي حضرت عمر فاروق رضي الله عنه جي محبت جو عجيب مقام هو، اسلام جي پهرين جنگ مدينه پاڪ جي ويجهو بدر جي مقام تي لڳي، جنهن ۾ تقريبن 313 صحابه ڪرام نا مڪمل سامان سان گڏ، جذبي جهاد سان سرشار پنهنجي پيغمبر ﷺ جن تي قربان ٿيڻ لاءِ تيار هئا، ٻئي طرف مڪي جا تقريبن 1000 ڪفار سازو سامان سان گڏ وڏيون تياريون ڪري آيا، انهيءَ جنگ ۾ مسلمانن کي ڪاميابي ڪيئن نصيب ٿي؟ اهو آقا ﷺ جن جي هٿن مبارڪن جو ڪمال هو، پر حضرت عمر فاروق رضي الله عنه جي عشق جو مقام هن طرح هو جو جنگ جي ميدان ۾ سندن جو سڳو مامو عاص بن هشام بن مغيره ڪاوڙ ۾ تلوار هلائي رهي هو، جيڪو ڪافر هو، جيئن ئي عمر فاروق اعظم رضي الله عنه جي سامهون آيو ته حضرت عمر فاروق رضي الله تعاليٰ عنه اهڙو ته زور سان تلوار جو وار ڪيو جو ان جي مٿي کي چيري وڃڻ تائين پهچي وئي ۽ ان کي اڌو اڌ ڪري ماري وڌائين هي اعلان فاروق اعظم رضي الله تعاليٰ عنه ٿا

قيامت ڪري ڇڏيو ته منهنجو سڳو مامو جيڪو نبي ڪريم ﷺ جو دشمن هو اهو منهنجو دشمن آهي، هي گستاخ رسول آهي ته عمر فاروق رضي الله تعالى عنه جي تلوار ان کي چيري ماري ڇڏيندي، هي عشق جو عجيب مثال هو جنهن ۾ قريبي رشتا به ختم ٿي ويا.

صرف توهان جو ديدار ئي ڪافي آهي

نبي ڪريم ﷺ جن جي محبت ايمان جي نشاني آهي اها محبت ڪامل آهي ته ايمان به ڪامل آهي، هڪ دفعي حضور اڪرم ﷺ جن پنهنجي ازواج مطهرات کان ڪنهن سبب جي ڪري جدائي اختيار ڪئي، ان وقت پاڻ اڪثر ڪري جدا رهندا هئا ۽ هڪ غلام حضرت رباح سندن جي خدمت ۾ هوندو هو، پاڻ سڳورن ﷺ جن ڪجور جي وٺ جي ذريعي بالاخانہ ۾ ايندا ويندا هئا جنهن ڪري سندن کي ڪافي تڪليف پڻ ٿيندي هئي

انهيءَ واقعي جي خبر جڏهن پاڻ سڳورن ﷺ جن جي عاشق حضرت عمر فاروق رضي الله تعالى عنه جن کي پئي ته پاڻ پریشاني جي عالم ۾ ڪاشانه نبوي جي دروازي تي حاضري ڏنائون، اجازت طلب ڪيائون، دروازي تي غلام رباح موجود هو، ٽي دفعا اجازت نه ملي. آخر سيدنا فاروق اعظم رضي الله تعالى عنه فرمايو اي رباح منهنجي آقا ﷺ جن کي عرض ڪر ته مان صرف توهان جي زيارت لاءِ حاضر ٿيو آهيان، شايد توهان محسوس ڪيو ته پنهنجي نياڻي (بيبي) حضور جيڪا نبي ڪريم ﷺ جن جي گهرواري هئي، جي سفارش لاءِ آيو آهيان، واللہ ان امرني ان اضرب عنقها لأضرب عنقها (ازانة الخفا).

”يارسول الله ﷺ اگر توهان حڪم ڪيو ته حصه جو گردن ڪٽي ڇڏيان“

عشق انتها تي پهچي چڪو هو، ان ڪري حضور اڪرم ﷺ اجازت ڏني. سيدنا عمر فاروق رضي الله تعالى عنه جيئن ئي بالاخانہ ۾ آيو ۽ حضور اڪرم ﷺ جن کي هڪ ڪڇي جي تڏي تي ويٺل ڏٺائين، جتي آقا ﷺ جن آرام ڪندا هئا، انهيءَ ڪري سندن جي جسم مبارڪ تي تڏي جا نشان پئجي ويا هئا، اها حالت ڏسي حضرت عمر فاروق رضي الله تعالى عنه روئڻ لڳو، حضور ﷺ جن فرمايو ”اي ابن خطاب ڇو روئي رهيو آهين؟“

عرض ڪيائين ته ”يارسول الله ﷺ ڇو نه روئان، جو توهان جي پاڪ
جسم مبارڪ تي تڏي جا نشان ٿي ويا آهن جڏهن ته قيصر وڪسري باغ و بهار
غمر و غاليڇن تي آرام ڪري رهيا آهن.“

حضور اڪرم ﷺ جن فرمايو ته ”اي فاروق آخرت اسان جي لاءِ ۽ دنيا
انهن جي لاءِ آهي“ ۽ هي عشق مصطفيٰ ﷺ جي درد جي ڪهاڻي هئي جو
پنهنجي نياڻي جو گردن اڏائڻ لاءِ به تيار هئا، پنهنجي محبوب جي غربت کي
ڏسي روئي رهيا هئا، پر جڏهن دل جاءِ ملي ته پوءِ ڪجهه سڪون مليو، هي سڀ
ڪجهه صرف محبوب جي محبت ۾ هو.

هڪ دفعي نبي ڪريم ﷺ جن مال غنيمت ورهائي رهيا هئا ته هڪ
شخص حضور ﷺ جن کي چيو ته:
اعدل يا محمد ﷺ
”انصاف ڪيو اي محمد ﷺ.“

اهو ٻڌي عاشق جي وار وار ۾ گستاخ رسول جي الفاظن لاءِ نفرت
پڙڪي ۽ تلوار لهرائڻ لڳي ۽ عرض ڪيائين ته ”يارسول الله اجازت ملي ته هن
منافق جي گردن اڏائي ڇڏيان“ پاڻ ﷺ فرمايائون ته ”اي عمر! هي هڪ ناهي پر
هن جهڙا ڪوڙ پيدا ٿيندا جيڪي مون سان دشمني رکندا.“

حجر اسود کي چمڻ

هڪ دفعي حضرت سيدنا عمر فاروق رضي الله عنه ڪعبه الله شريف
جو طواف ڪري رهيا هئا جڏهن حجر اسود تي نظر پين ته بي اختيار چوڻ لڳا ته
اي حجر اسود توکي انهيءَ ڪري چمان ٿو جو توکي منهنجي محبوب ﷺ چميو
آهي جيڪڏهن رسول الله ﷺ توکي نه چمي ها ته مان به توکي نه چمان ها!
جڏهن محبوب ظاهري طور تي جدا ٿيندو آهي ته اها ڪيفيت بيان ڪرڻ
کان ٻاهر ٿي ويندي آهي، نبي ڪريم ﷺ جن جڏهن پنهنجي خالق حقيقي سان
ملڻ ويا هن دنيا کي الوداع چيائون ته ان وقت هر عاشق جي عجيب ڪيفيت هئي
پر سيدنا عمر فاروق رضي الله عنه جي ڪيفيت بلڪل مختلف هئي پاڻ اها ٻڌڻ

لاء به تيار نه هئا ۽ اگهاڙي تلوار هٿ ۾ کڻي چئي رهيا هئا ته جيڪو به محبوب جن لاءِ اهو چوندو ته ان جو گردن لاهي ڇڏيندس.

هي اها كيفيت هئي جنهن کي صرف عشق وارو ئي محسوس ڪري سگهي ٿو، دل و دماغ تي تصور محبوب سمايل هو، انهيءَ ڪري ٻي ڪا خبر بدن لاءِ به تيار نه هئا.

محمد ﷺ نالي جو ادب

هڪ دفعي هڪ شخص حضرت زيد بن خطاب رضي الله تعالى عنه جي پوڻي کي جنهن جو نالو محمد هو، انهيءَ نالي سان سڏ ڪري گهٽ وڌ ڳالهايو. جڏهن حضرت عمر فاروق رضي الله عنه جن کي خبر پئي ته پاڻ تڙپڻ لڳا انهيءَ وقت ئي ان جو نالو مٿي عبدالرحمان رکيائون ته جيئن ڪو محبوب جي نالي جي بي ادبي نه ڪري سگهي.

موت مديني ۾

محبت جي تقاضا آهي ته محبوب جي هر ادا محبوب لڳندي آهي، محبوب جو ملڪ به محبوب لڳندو آهي، محبوب جو قول و فعل به محبوب لڳندو آهي. ان ڪري سيدنا عمر فاروق رضي الله عنه هر وقت دعا گهرندا هئا ته ”ياالله مون کي موت اهڙو گهرجي جيڪو محبوب جي شهر ۾ هجي“ هي اها محبت هئي جنهن جي ڪري سيدنا عمر فاروق رضي الله عنه پنهنجي محبوب سان زندگي جي سفر ۾ به گڏ هئا ۽ اڄ به روضي پاڪ ۾ گڏ آهن ته قيامت ۾ به گڏ هوندا هي عشق مصطفيٰ ﷺ جي درد جي جهلڪي دل ۾ محسوس ڪري، اهو درد حاصل ڪرڻ لاءِ ڏينهن رات اها ئي دعا گهرجي ته عشق مصطفيٰ جي چٽنگ نصيب ٿئي

پڄا به قربان!

عشق مصطفيٰ ﷺ جا هزارين نه پر ڪروڙين مثال توهان کي دنيا جي تختي تي ملندا پر هي سيدنا فاروق اعظم رضي الله عنه جي عشق جو مثال آهي جنهن کي پڙهڻ ۽ ٻڌڻ سان وار وار ڪاٺدارجي وڃي ٿو، دل و دماغ چڪرائجي وڃن ٿا اي فاروق اعظم رضي الله تعالى عنه تنهنجي عشق کي ڪروڙين سلام..!

سيدنا ابن عباس رضي الله تعالى عنه جي خدمت ۾ ڪجهه دوست ويٺا هئا، انهن جي درميان اصحاب ڪرام جي ڳالهه شروع ٿي وئي، ڳالهه هلندي سيدنا صديق اڪبر رضي الله عنه جن جي شان تائين پهتي ۽ ان کان بعد ۾ سيدنا عمر فاروق رضي الله عنه جو ذڪر شروع ٿيو ته حضرت ابن عباس روئڻ لڳا، حَتّٰى ڪه پاڻ بيهوش ٿي ويا جڏهن هوش ۾ آيا ته پاڻ فرمايائون ته خدا تعاليٰ رحمت ڪري حضرت عمر فاروق رضي الله عنه جنهن قرآن ڪريم پڙهيو، پنهنجي نبي ڪريم ﷺ جن کان ان جو صحيح تفسير ۽ علم سکيو، ان تي عمل ڪري ڏيکاريو پوءِ سڀني سوال ڪيو ته اسان کي حضرت عمر فاروق جي حد لڳائڻ جي ڳالهه ٻڌايو، حضرت ابن عباس فرمايو ته هڪ دفعي عمر فاروق رضي الله عنه جي فرزند حضرت عبدالرحمان ابوشحمة مصر ۾ شراب پيتو، جنهن ڪري ان کي حضرت عمر بن عباس رضي الله تعالى عنه گهر ۾ بند ڪري حد لڳائي پر جڏهن انهيءَ ڳالهه جي حضرت عمر فاروق رضي الله عنه کي خبر پئي ته پاڻ حضرت عمر بن عباس کي خط لکيائون ته ”توهان تي تعجب آهي جو توهان منهنجي پٽ کي ماڻهن جي سامهون ڪوڙا نه هڻيا، هاڻي جيئن ئي هي خط اوهان کي پهچي ته ان کي اڳهاڙي پني واري اٺ تي ويهاري هڪڙي ڪپڙي ۾ ويڙهي موڪل ته جيئن ان کي پنهنجي برائيءَ واري ڪم جي خبر پئي“ پوءِ ائين ئي ڪيو ويو جيئن ئي حضرت عبدالرحمان ابوشحمة مديني ۾ پهتو ته پاڻ ان کي ماڻهن جي سامهون ڪوڙا هڻائڻ شروع ڪيائون، جڏهن 70 ڪوڙا لڳا ته ان پاڻي جو ڍڪ گهريو، پر ان کي حضرت عمر فاروق رضي الله عنه فرمايو ته ”توهان

کي حضور جن حوض کوثر جو پاڻي پياريندا، هي منظر ڏسي صحابه روئندا رهيا ۽ ابوشحمه پنهنجي بابي عمر فاروق رضي الله تعالى عنه کي رحم لاءِ عرض ڪندو رهيو ان تي فاروق اعظم رضي الله تعالى عنه فرمايو ته بچا تو تي ۽ مون تي الله تعالى رحم ڪندو جڏهن 80 ڪوڙا لڳا ته پٺ چيو ته: **السَّلامُ عَلَيْكَ يَا امِيرَ الْمُؤْمِنِينَ**.

حضرت عمر فاروق رضي الله تعالى عنه فرمايو ته **وعليكم السلام اي بچڙا، منهنجي محبوب ﷺ جن کي عرض ڪجانءِ ته يار رسول الله توهان جو غلام عمر فاروق رضي الله تعالى عنه توهان جي قرآن ڪريم ۽ ان جي حدن کي قائم رکڻ لاءِ جان جي بازي لڳائڻ لاءِ هر وقت تيار آهي، پوءِ پاڻ فرمايائون ته** ”اي غلام ڪوڙا هئ، جڏهن 90 ڪوڙا لڳا ته صحابه ڪرام روئي چوڻ لڳا ته باقي 10 ڪوڙا ٻئي دفعي لڳائجو، فاروق اعظم رضي الله تعالى عنه فرمايو ته ”جيئن گناه يا مصيبت پوئتي نه ٿي ٿئي، اهڙي طرح ڪوڙا هٿن به پوئتي نه ٿيندا،“ ان وقت اميرالمومنين عمر فاروق رضي الله تعالى عنه جي گهرواريءَ کي ڪنهن رڙ ڪري ٻڌايو ته اها به روئندي رهي، چوڻ لڳي، ”اي اميرالمومنين هڪ هڪ ڪوڙي جي عيوض پيادل حج ڪنديس، صدقہ خيرات ڪنديس، هن کي معاف ڪيو.“ پر پاڻ فرمايائون ته ”توهان جا حج هن حد جي برابر نه ٿي سگهندا“

پوءِ غلام مارڻ شروع ڪيو، جڏهن آخري ڪوڙو لڳو ته ان وقت حضرت ابوشحمه جو دم پرواز ٿي ويو، ان وقت عمر فاروق رضي الله تعالى عنه رڙ ڪئي ۽ فرمايو ته اي بچڙا الله تعالى تنهنجون خطائون معاف ڪري ڇڏيون.“ پوءِ ان جو مٿو پنهنجي جهولي ۾ رکيو ۽ فرمايو ته ”منهنجو ابو توتي قربان ٿئي تو سچائيءَ تي سر ڏنو، تون اهو آهين جو توتي تنهنجي ابي رشتہ دار به رحم نه ڪيو،“ پوءِ جيئن ماڻهن ڏٺو ته حضرت ابوشحمه فوت ٿي چڪو هو ته ان وقت تمام صحابه ڪرام روئي رهيا هئا. انهي واقعي کي 40 ڏينهن گذريا ته هڪ دفعي جمعي ڏينهن صبح جو حضرت حذيفه بن اليان خواب ڏٺو ته حضور ﷺ جن سان گڏ ابوشحمه آهن ۽ انهن کي 2 ساوا جوڙا ويڙهيل آهن، حضور جن ﷺ فرمايو ته ”حضرت عمر فاروق رضي الله عنه کي منهنجا سلام چئجان، اهو به

چئنجان ته ائين قرآن ڪريم پڙهي ان جي حدن کي قائم رکي، ”حضرت ابوشحمه چيو ته ”اي ابو حذيفه منهنجا به باپي کي سلام چئنجان الله تعاليٰ توکي پاڪ ڪري، جيئن تو مون کي پاڪ ڪيو.“

هن واقعي کي پڙهڻ کان بعد ۾ ڪجهه وقت ويهي دل ۾ تصور ڪيو ته هي ڪهڙو عشق هو، جو پنهنجي جگر جي ٽڪرن کي به حضور ﷺ جن جي دَسيل طريقي تي قربان ڪرڻ کان به نه ڪيڀائون، هي اهو عشق آهي جيڪو حضور ﷺ جن پنهنجي عاشقن جي سيني ۾ ڀريو هو، رڳ رڳ ۾ ڦوڪيو هو هتي عقل نه هلندو هتي علم نه هلندو صرف عشق جو مقام ...!

ذوالنورين شام جي سفر ۾

آڏي، رات جو هڪ نوجوان خواب ڏسي رهيو هو ۽ ان کي ڪو چئي رهيو هو ته اي نوجوان اتي سجاڳ ٿي محمد ﷺ جو ظهور ٿيڻ وارو آهي، هي الفاظ شام ملڪ جي سفر جي دوران هي نوجوان خواب ۾ ٻڌي رهيو هو، پوءِ جيئن ئي مڪي پاڪ ۾ واپس آيو ته حضرت سيدنا ابوبڪر صديق رضي الله تعالى عنه هن 34 سالن جي جوان کي ايمان جو پيغام پهچايو، اها دين اسلام جي شمع جي ڳالهه ٻڌندي ئي ڪلمو پڙهي مسلمان ٿي ويو، جيئن ئي ڪلمو پڙهيائين ته عشق مصطفيٰ جيڪو هن نوجوان جي مقدر ۾ تحرير ٿيل هو، ظاهر ٿيڻ لڳو، پوءِ واپس گهر آيو پنهنجي محبوب ﷺ جن جي پرچار ڪرڻ لڳو، ته سندس چاچي هن نوجوان کي هڪ رسي ۾ ٻڌي هڪ ڪمري ۾ بند ڪري ڇڏيو ۽ حد کان زياده تڪليفون ڏيڻ لڳو، جيئن تڪليفون وڌڻ لڳيون ته هن نوجوان جو به عشق جو نعرو علي الاعلان شروع ڪيو، پنهنجي چاچي کي هي الفاظ چئي ڏنائين ته ”اي چاچا! تنهنجي تڪليف مون کي محبوب کان جدا ڪري نه سگهندي ڪافي تڪليفن کان بعد ۾ هن نوجوان کي چاچي بيزار ٿي ڇڏي ڏنو ته جيئن ئي آزاد ٿيو ته سڌو اچي محبوب جو ديدار ڪيائين.“

هي شخصيت حضرت سيدنا عثمان غني رضي الله عنه جي هئي، پاڻ اسلام آڻڻ کان بعد ۾ پهريون شخص هو جنهن پنهنجي محبوب جي حڪم سان پنهنجي گهرواري سان گڏ هجرت ڪيائين

حضرت سيدنا عثمان غني رضي الله تعالى عنه پنهنجي محبوب جي عشق جو اصول هن طرح بيان ڪيو ته ”جنهن ڏينهن پنهنجي محبوب جي هٿ سان هٿ ملايم، ان ڏينهن کان وٺي هن هٿ سان پنهنجي اگهڙ کي به نه ڇهيو آهي، چوٽه هي هٿ منهنجي محبوب ﷺ جن جي هٿ سان مليو آهي هاڻي انهي هٿ سان اگهڙ کي ڇهڻ بي ادبي آهي“

هڪ دفعي هڪ سائل محبوب ڪريم ﷺ جن وٽ حاضر ٿيو پاڻ ان کي حضرت عثمان غني رضي الله عنه ڏانهن موڪليو، جنهن الله تعالىٰ جي نالي

جي وسيلي ۾ ڪجهه گهريو ته پاڻ ان کي الله جي راه ۾ ڪجهه خيرات ڏنائون، وري اهو ئي ساڳيو شخص حضور ﷺ جن جي وسيلي سان ڪجهه گهرڻ لڳو، ته پاڻ فرمايائون ته هي سڄو مال تنهنجو ته هي عثمان به تنهنجو، چونه اسان کي دين، ايمان، قرآن، رب رحمان به اسان جي محبوب جي ڪري ئي مليو آهي هي اهي پروانه هئا جنهن شمع رسالت تي هر شيءِ قربان ڪري ڇڏي.

قرآن پاڪ جو نزول

غزوه تبوك تي پاڻ ڪريم ﷺ جن مجاهدن جي لاءِ سامان جو اعلان فرمايو ته ان وقت حضرت عثمان غني رضي الله عنه محبوب جي بارگاه ۾ ئي سو اٺ سامان سان ڀريل پيش ڪيا، هڪ هزار دينار به پنهنجي محبوب ڪريم ﷺ جن جي حوالي ڪيا، پاڻ ڪريم ﷺ جن انهن درهمن کي پنهنجي جهوليءَ ۾ اٿلائي رهيا هئا ۽ هي الفاظ چئي رهيا هئا ته ”يا الله مان عثمان کان راضي آهيان تون به راضي ٿي“ ان وقت حضرت عثمان غني رضي الله عنه جي شان ۾ آيت نازل ٿي.

”قَالِذِينَ آمَنُوا مِنْكُمْ وَأَنفَقُوا لَهُمْ أَجْرٌ كَبِيرٌ“ (پاره 27 سورة الحديد)

”جن توهان مان ايمان آندو ۽ خرچ ڪيو، الله تعاليٰ جي راه ۾ انهن لاءِ وڏو اجر آهي.“

انهيءَ عجيب موقعي تي منهنجي محبوب نبي ڪريم ﷺ جن فرمايو ته حضرت عثمان رضي الله تعاليٰ عنه جيڪابه خطا ڪئي يا اڳتي ڪندو ته اها معاف آهي.

آهي ڪو عاشق!

مڪي پاڪ کان جڏهن مسلمان هجرت ڪري مديني ۾ آيا ته ان وقت پاڻي جي تمام ڪوٽ هئي، هڪ ئي ڪوه هو، جيڪو يهوديءَ جي حوالي هو، اهو به تمام مهانگي ڏوڪڙن عيوض پاڻي ڏيندو هو، جيڪي خريد ڪرڻ جي طاقت رکندا هئا اهي ته پاڻي وٺي ايندا هئا پر جيڪي غريب هئا اهي ڪاري پاڻي تي گذارو ڪندا هئا. اها خبر محبوب ڪريم ﷺ جن کي تمام گهڻي تڪليف پهچائي رهي هئي. انهيءَ ڪري پاڻ اعلان فرمائون ته ”آهي ڪو اهڙو مومن جيڪو هن ڪوه کي خريد ڪري مسلمانن لاءِ وقف ڪري ڇڏي؟“ جيئن ئي اهي پاڪ الفاظ سندن جي پاڪ زبان مان نڪتا ته ان وقت حضرت عثمان غني رضي الله عنه ڪوه کي خريد ڪري مسلمانن لاءِ وقف ڪري ڇڏيو.

آقا جي ياد ۾

حضرت عثمان غني رضي الله عنه جي محبت جو اهو عالم هو جو پنهنجي محبوب ڪريم ﷺ جن کي ياد ڪري راتيون روئيندا هئا ۽ هر وقت تصور يار ۾ مستغرق هوندا هئا، سڄي رات قرآن پاڪ پڙهندا هئا. فرمائيندا هئا ته ”هي اهو قرآن پاڪ آهي جيڪو مون کي محبوب ڪريم ﷺ جن ياد ڪرايو آهي.“ اطاعت رسول ﷺ ۾ عشق رسول ﷺ ۾، ادب رسول ﷺ ۾ حضرت عثمان غني رضي الله عنه جي زندگي عاشقن لاءِ راه هدايت آهي.

آقا کانسواءِ طواف نه ڪندس

حضور ﷺ جن جڏهن مڪي مڪرم ڏانهن عمري جي ارادي سان مديني کان هليا ته ان وقت پاڻ ڪريم ﷺ جن سان صحابه ڪرام به گڏ هئا، پاڻ

جڏهن حديده جي مقام تي آيا ته پاڻ حضرت عثمان رضي الله عنه کي مڪي پاڪ جي انهن مظلوم مسلمانن جي طرف موڪليائون جيڪي ڪمزور هئا ۽ ان سان گڏوگڏ مڪي جي ڪافرن سان ڳالهائون ڪرڻ لاءِ به موڪليائون. حضرت عثمان رضي الله تعالى عنه ڏاڍي تي سوار ٿي ڪعبه الله شريف ڏانهن اڪيلا پنهنجي محبوب جي فرمان مطابق هلڻ لڳا، رستي ۾ حضرت عثمان رضي الله عنه کي پنهنجو سئوٽ ايان بن سعيد بن عاص به مليو، پاڻ جيئن ئي مڪي پاڪ ۾ آيا ته مڪي جا ڪافر کين گهٽ وڌ ڳالهائڻ لڳا، پر پاڻ انهن کي ڪجهه به نه چيائون، آخر ڪار ڳالهين جي لاءِ ڪافر متفق ٿيا، ان وقت حضرت عثمان غني رضي الله عنه کي سوٽ چيو ته ”توهان آيا به آهيو توهان کي ڪعبه الله شريف جو طواف ڪرڻ جي اجازت آهي، اگر توهان طواف ڪرڻ چاهيو ته ڪري سگهو ٿا،“ عثمان غني رضي الله عنه اهو جواب ڏنو جيڪو سون جي ورقن تي به لکجي ته ان جو حق ادا نه ٿيندو. پاڻ فرمايائون:

يا ابن عمر ان لنا صاحباً لا يبتدع امراً هو الذي يكون عمله فنتبع اثره.
 ”اي منهنجا سوٽ، اسان کي محبوب ڪريم ﷺ جيڪو حڪم ڪندو آهي اسين انهيءَ جي اقتدا ڪيون آهيون، پنهنجي طرف کان ڪوبه ڪم نه ڪندا آهيون“
 انهيءَ ڪري مان طواف پنهنجي آقا ڪانسواءِ نه ڪندس.

هي حضرت عثمان رضي الله تعالى عنه جو عقيدو هو ته اگر حضور ﷺ جن جي غير موجودگيءَ ۾ طواف ڪرڻ جي اجازت ملي ته به طواف نه ڪندس، ڇو ته طواف به منهنجي محبوب جي ڪري نصيب ٿيو، جڏهن محبوب کي اجازت ناهي ته پوءِ اسين ڇا لاءِ طواف ڪنداسين، هي عشق مصطفيٰ ﷺ جو اعليٰ مقام هو جو اهڙي عبادت کي به محبوب جي مٿان قربان ڪري ڇڏيائون.

ان وقت ڪجهه ماڻهن اها ڳالهه هلائي ڇڏي ته حضرت عثمان رضي الله تعالى عنه کي ڪافرن شهيد ڪري ڇڏيو آهي، پاڻ ڪريم ﷺ جن ان وقت پنهنجي هٿ مبارڪ تي پيو هٿ مبارڪ رکي حضرت عثمان جي طرفان بيعت

ڪري رهيا هئا ۽ صحابه ڪرام به بيعت ڪري رهيا هئا ان وقت ڪنهن شخص چيو ته حضرت عثمان غني رضي الله تعالى عنه طواف ڪندو هوندو ته انهيءَ وقت حضور اڪرم ﷺ جن فرمايو ته:

فقال النبي ﷺ ومكث ما طاف حتى اطوف.

”جيستائين آئون طواف نه ڪندس تيستائين حضرت عثمان رضي الله تعالى عنه به طواف نه ڪندو.“

هي محبت جو مقام هو جو حضور ﷺ جن پاڻ گواهي ڏئي رهيا هئا ته طواف اسان کان سواءِ عثمان رضي الله تعالى عنه نٿو ڪري سگهي.
(ازالته الخفافه ج4)

ياالله! مان حضرت عثمان کان راضي آهيان!

حضرت عائشه صديقہ رضي الله عنها کان روايت آهي ته هڪ دفعي چار ڏينهن لڳاتار حضور ﷺ جن جي گهر ۾ ڪا به شيءِ کائڻ جي لاءِ نه هئي اهڙي حالت ٿي وئي جو ننڍڙا ٻار بک کان تڙپڻ لڳا. پوءِ حضور ﷺ جن گهر ۾ آيا ۽ فرمايائون ته ”اي عائشه! توهان وٽ ڪجهه سامان آيو يا نه؟“ مون عرض ڪيو ته ”يارسول الله، توهان کان سواءِ ٻيو ڪير کڻي ايندو؟!“ پوءِ پاڻ وضو ڪري نفل پڙهڻ لڳا ۽ دعا ڪرڻ لڳا.

ان وقت حضرت عثمان رضي الله تعالى عنه اچي ويو ۽ پڇا ڪيائين ته ”امڙ مومنن جي ماءُ، حضور اڪرم ﷺ جن ڪٿي آهن؟“ مون ٻڌايو ته ٻاهر نڪري ويا آهن. پاڻ بک جي ڪري ڪمزور محسوس ٿي رهيا هئا، اهو ٻڌي حضرت عثمان روئڻ لڳا، عثمان غني رضي الله تعالى عنه فرمايو ته ”دنيا ڪيتري نه بُري آهي،“ وري چيائون ته ”اي امڙ! توهان ڪنهن کي اسان مان ٻڌايو ها،“ ايئن چئي ٻاهر هليا ويا، ڪجهه دير کان پوءِ ڪيئي اٺ سامان سان ڀري کڻي

آيا، هڪ ڪنل ٻڪري ۽ ڀڳل گهٽ ۽ مانيون به ڪٽي آيا ۽ 300 درهم هڪ تبليهي ۾ به ڪٽي آيا مون کي قسم ڏنائون ته جڏهن به اوهان کي اهڙي ضرورت پئي ته مونکي ضرور ٻڌائجو، ڪجهه دير کانپوءِ پاڻ آيا ۽ مون انهن کي سمورو حال ڪري ٻڌايو، پاڻ ڪريم ﷺ اهو ٻڌي گهر ۾ نه وينا ۽ پاڻ مسجد شريف هليا ويا ۽ هي دعا گهرڻ لڳا:

”ياالله مان عثمان غني کان راضي آهيان ۽ تون به راضي ٿي“

حضرت ابو سعيد رضي الله تعالى عنه کان روايت آهي ته مان حضور اڪرم ﷺ جن کي ڏسندو رهيس ته پاڻ رات شروع ٿيڻ کان وٺي صبح صادق تائين دعا گهرندا رهيا ۽ فرمايائون ته ”اي عثمان رضي الله تعالى عنه الله تعالى تنهنجا سڀ گناه اڳيان، پويان، ظاهر، لڪيل، جيڪي به قيامت تائين ٿيندا، اهي معاف ڪري ڇڏيا.“

هي محبوب جي ديوانن جو ڪمال هو جو محبوب جي تڪليف کي پنهنجي تڪليف سمجهي انهن جي خدمت ڪندا رهيا

مظلوم جو رت قرآن تي

حضرت عثمان غني رضي الله تعالى عنه فرمايو ته ”رسول اڪرم ﷺ جن فرمايو ته“ اي عثمان غني رضي الله تعالى عنه، توهان شهيد ڪيا ويندو، اهڙي حالت ۾ جو توهان سورت بقره پڙهي رهيا هوندا، توهان جي خون جا قطرہ هن آيت تي ڪرندا:

”فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ.“ (پاره 1 سورت بقره)

اي عثمان تو تي اولهه ۽ اوڀر رشڪ ڪندا ۽ توهان جي قيامت جي ڏهاڙي سفارش قبول ڪئي ويندي.

حضور اڪرم ﷺ جن فرمايو ته ”اي عثمان تون فتنن جي وقت ۾ شهيد ڪيو ويندين ان وقت صبر ڪجان،“ هي محبوب ڪريم ﷺ جن جا الفاظ مبارڪ هر وقت عثمان غني رضي الله تعالى عنه جي ذهن ۾ گونجندا رهيا ته صبر ڪجان، آخر ڪار اهو ڏينهن به اچي ويو جو حضرت عثمان غني رضي الله

تعالیٰ عنہ خلافت ۾ فتنا شروع ٿي ويا ۽ هر طرف کان منافقن اسلام کي هڪ منظم سازش تحت ختم ڪرڻ جو ارادو ڪيو، ايتري قدر جو حضرت عثمان غني رضي الله تعالىٰ عنہ جي گهر کي باغين گهيرو ڪيو، ان وقت پاڻ پنهنجي محبوب جي فرمان کي سامهون رکندين صبر ڪندا رهيا ايستائين جو نبي ڪريم ﷺ جن جي پاڪ زبان مان نڪتل اهي الفاظ سچا ٿيا، ڪجهه باغي ڀت تان ٽپي هن عاشق کي شهيد ڪرڻ لاءِ آيا ۽ تاريخ جا وقت حيران آهن ته هن محبوب جي ديواني ڪابه مزاحمت نه ڪئي، پاڻ قرآن پاڪ پڙهندا رهيا ۽ ظالم ظلم ڪندا رهيا، سندن جي آڱرين کي ڪٽيو ويو، محبوب جي صحابي ڪجهه به نه چيو، اهو ئي قرآن پاڪ پڙهندا رهيا جيڪو پاڻ نبي ڪريم ﷺ جن جي زبان مبارڪ مان ٻڌو هئائون، آخر باغين حضرت عثمان رضي الله تعالىٰ عنہ کي شهيد ڪري ڇڏيو ۽ سندن جي جسر جو خون قرآن پاڪ جي هن آيت جنهن لاءِ محبوب پاڻ ٻڌائي ويا هئا ته:

”قَسِيكَفِيكَهُمُ اللَّهُ وَهُوَ السَّمِيعُ الْعَلِيمُ“

هن آيت ڪريم تي حضرت عثمان غني رضي الله عنہ جي خون جا قطرا ڪريا ۽ هي عاشق صادق پنهنجي محبوب سان ڪيل واعدي مطابق صبر سان پنهنجي جان قربان ڪري ڇڏي، هي اهو عاشق جنهن پوري زندگي ۾ پنهنجي محبوب کان جدائي اختيار نه ڪئي، هر شيءِ پنهنجي آقا ﷺ تان قربان ڪري ڇڏيائين. قرآن ڪريم جمع ڪيو سخاوت محبوب جي صدقي اهڙي ڪيائين جو ”غني“ جو لقب عطا ٿيس، محبوب سان اهڙي محبت ڪري ڏيکاريائين جو محبوب ڪريم ﷺ جن پنهنجون پاڪ 2 نياڻيون نڪاح ۾ ڏنس، جنهن ڪري پاڻ ”ذوالنورين“ بنجي ويا.

شال! الله تعالىٰ اهڙي عاشق جي محبت مان ڪجهه ڌڙو اسان کي به نصيب فرمائي.

دشمن کي سزا

حضرت ابو قلابه رضي الله تعالى عنه کان روایت آهي ته. قال كنت في رفقة بالشام سمعت صوت رجل يقول يا ويله النار فقلت اليه واذا رجل مقطوع اليدين والرجلين من الخفين اعمى العينين منكبا بوجهه فسأله عن حاله فقال الي كنت ممن دخل علي عثمان الدار فلما دنوت منه صرخت زوجته فلطمتها فقال مالك قطع الله يديك ورجلك واعمى عينك وادخلك النار فاخذتني رعدة عظيمة وخرجت هاربا واصابني ماتري ولم يبق من دعائه الا النار فقال فقلت له بعد لك وسحقا.

”حضرت ابو قلابه رضي الله تعالى عنه فرمايو ته مان هڪ دفعي شام جي سفر ۾ ڪجهه دوستن سان گڏ هئس ته اچانڪ هڪ مرد جو آواز ٻڌم، جيڪو چئي رهيو هو ته هائي بربادي هائي باه جو عذاب، پوءِ مان اچي ڏٺو ته هڪ شخص آهي جنهن جون ٻانهون ڪٽيل آهن ان جا پير ڪٽيل آهن، اکين کان انڌو هو، اونڌي منهن ڪريو پيو هو ۽ دانهون ڪري رهيو پوءِ مون ان کان سوال ڪيو ته ”توهان جي هي حالت ڇو ٿي آهي؟“ ان جواب ڏنو ته ”جڏهن باغي مديني پاڪ ۾ حضرت عثمان غني رضي الله عنه کي شهيد ڪرڻ لاءِ ان جي گهر ۾ گهڙيا ته مان به انهن سان گڏ هئس، جيئن اسان گهر ۾ گهڙياسين ته حضرت عثمان رضي الله تعالى عنه کي تڪليفون ڏيڻ شروع ڪيون سين ان وقت سندس گهرواري دانهون شروع ڪيون ته مون ان کي چماٽ هنئي، ان وقت حضرت عثمان غني رضي الله عنه فرمايو ته ”تنهنجا هٿ پير هلاڪ ٿين، تون انڌو ٿين، تون جهنم جي باه ۾ داخل ٿي،“ بس پوءِ ته وٺي پڳس، مون کي هن مصيبت اچي ورتو آهي، صرف باه جو انتظار آهي ته ڪڏهن مون کي جلائيندي“ پوءِ ابو قلابه فرمايو ته ”توتي لعنت ۽ خرابي هجي.“

محبوب ﷺ جن جي عاشق جي گستاخ جي سزا دنيا ۾ اها آهي ته آخرت ۾ ڪهڙو دردناڪ عذاب هوندو! الله تعاليٰ اسان سڀني کي صحابه ڪرام جي دشمني کان برائي ڪرڻ کان بچائي آهي.

هڪ معصوم جي عشق جي جهلڪ

هڪ گهاتي جهنگل ۾ پٿريلي زمين جي ڏکين رستن تان لڪي لڪي اهڙي طرح اڪيلو ويندو هو، جو ڪنهن کي تصور به نه هوندو هو ته هي معصوم ٻارڙو ڪهڙي پاسي وڃي رهيو آهي ۽ ڇو وڃي رهيو آهي، هي معصوم ٻارڙن جي راندين واري عمر جي دوران راند ڪرڻ ۾ دل نه ٿو لڳائي پر هڪ گهاتي جهنگل ڏانهن وڃڻ لاءِ پنڌڙا ڪندو هو، نه ڪنهن دوست کي ٻڌائيندو هو نه والدين کي ٻڌائيندو هو بس هڪ عشق جي چٽنگ هن معصوم جي دل ۾ ڍڪندي هئي، انهي چٽنگ کي وڌائي مڇ ڪرڻ لاءِ جنگهه ڏانهن نڪري ويندو هو، اتي پهچندو هو ته هن معصوم کان پهريان ئي هڪ عاشق پنهنجي محبوب کي راضي ڪرڻ لاءِ عجيب طريقو شروع ڪري ڇڏيندو هو، پوءِ هي معصوم به انهيءَ عاشق کي ڏسي پاڻ به ان سان گڏ انهي جهنگل ۾ اهو ئي ساڳيو ئي طريقو اختيار ڪندو هو، روزانو ائين هي ٻئي انهي مقام تي اچي محبوب حقيقي کي راضي ڪرڻ لاءِ ڪڏهن ڪنن تي هٿ رکندا هئا ته ڪڏهن ٻڌندا هئا ته ڪڏهن رڪوع ڪندا هئا، ته ڪڏهن سر سجدي تي رکي ڇڏيندا هئا.

هڪ ڏينهن اڃانڪ هن معصوم ٻار جو والد اتان لنگهيو، هي عجيب طريقو ڏسي پڇا ڪيائين ته ”هي ڪهڙو طريقو آهي توهان هي ڇا ڪري رهيا آهيو؟“ جواب مليو ته ”اسين مالڪ ڪريم جي عبادت ڪري رهيا آهيون.“ ان وقت والد پنهنجي معصوم ٻار کي چيو ته ”انهيءَ طريقي تي مضبوطيءَ سان هلجان، انهيءَ جوان جي ڏسيل طريقي کي لازم وٺ“ هي اهو معصوم ٻار هو جنهن الله تعاليٰ جي سامهون سجدو ڪري هڪ الله تعاليٰ جي عبادت جو آواز

بچين ۾ ئي ڪري ڇڏيو هو، اهو عاشق صادق محمد مصطفيٰ ﷺ جن هئا ۽
 معصوم ٻار حضرت علي المرتضيٰ ڪرم الله وجهه جن هئا (ازالة الخفا)
 حضرت علي ڪرم الله وجهه جن جي بچين ۾ ئي پنهنجي محبوب نبي
 ڪريم ﷺ جن سان محبت هوندي هئي، هميشه پنهنجي محبوب سان گڏ
 گذاريندا هئا ۽ پنهنجي آقا ﷺ جي هر حڪم تي ليڪ چوندا هئا، انهيءَ
 محبوب جي حڪم تي پنهنجي جان قربان ڪرڻ لاءِ به تيار هوندا هئا
 جيڪڏهن عشق جو سبق سڳو آهي ته حضرت علي ڪرم الله وجهه جن
 جي سيرت ۽ عقيدتي مان سڳي وڃي.
 حضور ﷺ جن پنهنجي صحابه ڪرام جي جيڪا تربيت فرمائي هئي
 انهيءَ جو مثال دنيا جي تاريخ ۾ ملڻ مشڪل آهي

تلوار جي سائي ۾

جڏهن حضور اڪرم ﷺ جن کي هجرت ڪرڻ جو حڪم مليو ته ان
 وقت پاڻ ڪريم ﷺ جن وٽ مڪي جي ڪافرن جون امانتون رکيل هيون پاڻ
 اهي امانتون حضرت علي ڪرم الله وجهه جي حوالي ڪري فرمايائون ته ”اوهان
 منهنجي بستري تي منهنجي چادر ويڙهي سمهي پئو ته جيئن ڪافر سمجهن ته
 حضور ﷺ جن آرام ڪري رهيا آهن، پوءِ صبح جو امانتون مالڪن کي واپس
 ڪري هليا اچجو.“

جيڪڏهن سوچيو وڃي ته هي عجيب منظر هو، جو هڪ 18،19 سالن جو
 نوجوان بي خوف بي پرواهه ٿي حضور ﷺ جن جي بستري تي اگهاڙين تلوارن
 جي سامهون آرام ڪري رهيو آهي، سندن کي ڪجهه به پرواهه ناهي، ڪوبه خوف
 ڊڄ ناهي، صبح جو جيئن سجاڳ ٿيا ته ڪافر حضرت علي ڪرم الله وجهه کي
 ڏسي پڇڻ لڳا ته حضور ﷺ جن ڪٿي آهن؟ پاڻ فرمايائون ته ”پهرو توهان ڏٺي
 رهيا آهيو پڇو وري مون کان ٿا؟ توهان کي خبر ناهي ڇا؟“ اها ڳالهه ٻڌي ڪافرن
 جي منهن ۾ گهنج پئجي ويا ۽ منهن مٿو پٽڻ لڳا، پر هن عاشق رسول ﷺ جي

محبت ۾ ڪا به لڇڪ نه آئي، بهادري سان امانتون ڪافرن کي پهچائي پنهنجي محبوب جي حڪم کي پورو ڪيائون.

حيدر ڪرار جو ايمان

هي مڪي جا محبوب مسافر جڏهن الله تعاليٰ جي حڪم سان هجرت ڪري مديني پاڪ آيا ۽ اتي ڪجهه تائيم رهيا ته مڪي پاڪ جي محبت ڪين چڪي ورتو، انهيءَ جي ڪري محبوب ڪريم ﷺ جن صحابه کي حڪم فرمايو ته ”تياري ڪريو ڪعبه الله شريف جي ديدار جي.“

محبوب ﷺ جو فرمان ٻڌندي ئي صحابه ڪرام تيار ٿيا، محبوب ڪريم ﷺ پنهنجي صحابه ڪرام سان گڏ جي مڪي پاڪ اچي رهيا هئا، جڏهن حديبه جي جاءِ تي پهتا ته پاڻ اتي ترسي پيا ۽ حضرت عثمان رضي الله تعاليٰ عنه کي مڪي جي ڪافرن سان ڳالهيون ڪرڻ لاءِ موڪليائون ته ”اسين جنگ ڪرڻ جي ارادي سان ناهيون آيا، صرف طواف ڪري واپس هليا وينداسين،“ پر ڪافرن اها ڳالهه نه مڃي، آخرڪار ڪجهه سرطن تي ناه ٿيو، پاڻ ڪريم ﷺ جن اهو صلح نامو لکرائڻ لاءِ حضرت علي ڪرم الله وجهه جن کي مقرر فرمايو سڀ کان پهريان پاڻ لکرايائون:

بِسْمِ اللَّهِ الرَّحْمَنِ الرَّحِيمِ

اهو ڏسي ڪافر چيو جيڪو مڪي وارن جي طرفان آيو هو، ته رحمن کي مان نه ٿو سڃاڻان، انهي ڪري لک، بِسْمِ اللَّهِ.

جيئن تون پهريان لکندو هئين ۽ صحابه ڪرام چيو ته توهان انهيءَ کي به ڏاهيو بلڪ صحيح آهي، پر نبي ڪريم ﷺ جن فرمايو ته ”اي علي تون لک جيئن چوي ٿو پوءِ پاڻ، بِسْمِ اللَّهِ لکيائون.

ان کان بعد حضور ﷺ جن فرمايو ته لک

هَذَا مَا قَضَىٰ عَلَيْهِ مُحَمَّدُ الرَّسُولُ ﷺ

پاڻ جيئن ئي محمد رسول ﷺ لکيائون ته ان ڪافر سهيل چيو ته اکر توهان کي رسول مڃون ها ته پوءِ توهان کي طواف کان منع ڇو ڪيون ها توهان سان جنگ ڇو ڪريون ها، ان ڪري اهو شرط مون کي قبول ناهي، پر توهان لکو محمد بن عبدالله، حضور ﷺ جن فرمايو ته مان بيشڪ الله جو رسول آهيان توهان جي انڪار ڪرڻ سان ڪوبه فرق نه ايندو جيئن ئي ڪافر اهي مٿائڻ جا لفظ چيا ته حيدر ڪرار جي خون جنبش شروع ڪئي، عشق پڙڪو کائي اٿيو، وار وار ڪانڊارجي ويو، دل مان درد نڪتو، زبان مبارڪ کان جيڪي ڪلما نڪتا اهي هي هئا ”اي ڪافر، هي هٿ ته ڪٽجي سگهي ٿو پر محمد الرسول جي اکر کي ليڪ ڏئي نه ٿو سگهي“ اهو ڏسي پاڻ ڪريم ﷺ حيدر ڪرار جي عشق کي سمجهي ويا ۽ قلم وٺي انهي جڳهه تي محمد ﷺ بن عبدالله لکيائون، هي محبوب جي صاحبي جو عقيدو ۽ عشق هو، اکر حضرت علي رضي الله تعاليٰ عنه جن ان اکر کي ليڪ ڏيان ها ته ڏئي پئي سگهيا، پر حيدر ڪرار جو ايمان اهو آهي ته پوري ڪائنات هڪ پاسي تي وڃي ته ٻه محبوب جي پاڪ نالي کي مٽائي نه ٿو سگهان.

اي حيدر ڪرار تنهنجي عشق کي ڪروڙين سلام . ! (سيرت النبي)

نماز ۽ ناز

دنيا جي تاريخ ۾ هزارين محبت جا مثال توهان کي ملندا پر هي مثال عشق مصطفيٰ ﷺ جي هڪ جهلڪ آهي
عن اسماع بنت عميس ان النبي ﷺ صلي الظهر بالصبا ثم ارسل عليا في حاجة فرجع وقد صلي النبي ﷺ راسه في حجر علي فلم يحركه حتي غابت الشمس فقال النبي ﷺ اللهم ان عبدك عليا احتبس بنفسه علي نبيك فرد عليه شرقها قالت اسماء فطلعت الشمس حتي وقعت علي الجبال وعلي الارض ثم قام علي فتوضا وصلي العصر ثم غابت وذاك في الصبأ.
(ازالة الخفافه ج 4)

”حضرت اسماء بنت عميس رضي الله عنها کان روايت اهي ته هڪ دفعي حضور اڪرم ﷺ جن مقام صبحاء تي نماز پڙهي (جيڪو خيبر جي قريب آهي) پوءِ پاڻ ڪريم ﷺ جن حضرت علي کي ڪنهن ڪم سان موڪليو، پوءِ حضرت علي واپس آيو ته حضور ﷺ جن حضرت علي جي جهولي ۾ پنهنجو مٿو مبارڪ رکي سمهي رهيا، ايستائين جو سج لهي ويو. پوءِ پاڻ ڪريم ﷺ جن سجاڳ ٿيا ۽ فرمايائون ته اي الله هن تنهنجي ٻانهي حضرت علي تنهنجي محبوب ﷺ جن جي ڪري نماز نه پڙهي آهي، انهيءَ ڪري سج کي واپس موٽاءِ حضرت اسماء فرمايو ته پوءِ سج واپس مٿي اڀري آيو، اولهه طرف کان ۽ ان جي روشني جبلن ۽ زمين تي ظاهر ٿي، پوءِ حضرت علي جن نماز لاءِ وضو ڪيو پوءِ پاڻ عصر نماز پڙهيائون ۽ ان کان بعد سج لهي ويو.“

(اهو واقعو مقام صبحاء تي ٿيو هو.)

عشق مصطفيٰ ﷺ جو سبق شير خدا کان وٺجي، هڪ طرف الله جي محبوب جي آرام جو خيال آهي ته ٻئي پاسي نماز آهي، پر حضرت علي المرتضيٰ شير خدا جو هي عقيدو آهي ته منڙي مصطفيٰ ﷺ جن جي صدقي نماز نصيب ٿي آهي انهيءَ جي ڪري اڄ جيڪا آزمائش آهي انهيءَ ۾ ڪاميابي ٿي، دنيا وارن کي قيامت تائين سبق ڏئي ٿو وڃان، جيڪڏهن جهولي ۾ منڙي آرام ڪري رهيو هجي ته نماز جو ٽائيم قضا ٿي وڃي ۽ سج لهي وڃي ته به اٿڻو ناهي، محبوب جو آرام ڦٽائڻو ناهي.

هي عشق علي جو سبق آهي، چوٽه نماز قضا ٿي وئي ته پنهل پاڻ ئي سج کي راپس آڻيندو، اگر محبوب کي تڪليف ٿي پوي ته اها حضرت علي جي نظر ۾ بي ادبي آهي، انهيءَ ڪري پاڻ خدا جي فرض کي في الحال ڇڏي ڏنائون پوءِ جڏهن محبوب آرام ڪري پاڻ خوشي سان سجاڳ ٿيا ته دلبر جي سامهون ديرئي نه هئي ۽ سج واپس وريو حيدر ڪرار نماز پڙهي ورتي

چڻي نھرايو

ابن عساڪر حضرت عبدالله بن عباس رضي الله تعالى عنه کان روايت ڪري ٿو ته هڪ دفعي حضور ﷺ جن وٽ گھر ۾ کائڻ لاءِ ڪجهه به نه هو، جڏهن اها خبر حضرت علي جن کي پئي ته محبوب جي بڪ جو حال ٻڌي پاڻ تڙپي پيا، ۽ گھر کان نڪري آيا هڪ يهودي وٽ آيا ۽ ان جي باغ کي پاڻي ڏيڻ جو ڪم ڪنيائون، پاڻ 17 ڏول پاڻي جا ڪڍيائون هر ڏول جي بدلي ۾ يهودي هڪ ڪجور ڏني، پاڻ اهي ڪجور وٺي سڌو حضور جن جي خدمت ۾ حاضر ٿيو، ڪجور پيش ڪيائون، پاڻ ڪريم ﷺ جن فرمايو ته ”اي ابوالحسن (علي سائين) توهان کي ان ڳالهه تي الله رسول جي محبت اڀاريو آهي نه؟“ عرض ڪيائين ته هاڻو يار رسول الله ﷺ الله ۽ رسول سان محبت ڪرڻ وارو ڪوبه اهڙو ناهي جنهن کي بڪ ايتري تيزي سان آئي هجي، جيئن ٻوڏ جو پاڻي هيٺاهين طرف وهندو آهي جيڪو الله ۽ رسول سان محبت ڪري ٿو اهو مصيبتن کان بچڻ لاءِ چڻي نھرائي ٿو. (ڪنز العمال ج 2)

هي محبوب جي شير جو فيصلو آهي ته اگر محبوب جن کي بڪ لڳندي آهي ته حيدر ڪرار پاڻ مزدوري ڪرڻ ويندو آهي ته متان منهنجي محبوب کي ڪا تڪليف پهچي، پوءِ اهي ڪجور پاڻ نه ٿو کائي پر پنهنجي محبوب جن جي خدمت ۾ پيش ڪري محبت جو اظهار ڪري ٿو، هي محبت جو ئي مقام آهي جنهن جي ڪري صحابه ڪرام پنهنجي هر شيءِ پنهنجي محبوب جن تان قربان ڪري دنيا کي سبق سيکاري ويا ته وفا جو اصول هي آهي ته محبوب جي هر ادا تي ديوانا هجو، محبوب جي هر حڪم تي جان قربان ڪرڻ لاءِ تيار هجو، محبوب سان اهڙي محبت ڪيو جو ڪائنات جو ذرو ذرو رشڪ ڪري.

عشق ٽانڊن تي جلائڻ لڳو

ڪائنات جي ڪارڻي محبوب ﷺ جي اعلان نبوت کانپوءِ شمع رسالت جا پروانا آهستي آهستي وڌڻ شروع ٿيا، روزانو ڪو نه ڪو شخص محبوب جي عشق جو قيدي بنجي اچي حاضر ٿيندو هو، جڏهن اها خبر مڪي جي ڪافرن کي پوندي هئي ته ڪاوڙ ۾ رجھندا هئا ۽ مظلوم مسلمانن تي ايتريون سختيون ڪندا هئا جو پهاڙ به هٽي وڃن ها، پر صحابه ڪرام پنهنجي محبوب ﷺ جي جهلڪ ڏسڻ کان بعد ۾ اهڙو عشق جو اصول قائم ڪري ڏيکاريائون جو ڪافرن جون دليون ڏهلجي وينديون هيون، ڪافرن کي ڏندين آڱريون اچي وينديون هيون، پر پوءِ به ڪافر تڪليفو ڏيڻ ۾ گھٽتائي نه ڪندا هئا.

هي هڪ غلام صحابي، هي مظلوم صحابي جيئن ئي ڪافرن کي نظر ايندو هو ته ان کي مارڻ شروع ڪندا هئا ايترو ماريندا هئا جو بيهوش ٿي ويندو هو پوءِ ڪافر تهڪ ڏئي کلندا هئا پر جڏهن هي عاشق هوش ۾ ايندو هو، ته وري لوهه جي زرهه پارائي هن ديوانه محبوب کي اس تي سمهاري ڇڏيندا هئا، جنهن ڪري زبان ٻاهر نڪري ايندي هئي، پر عشق مصطفيٰ ﷺ جو پروانو پوئتي هٽڻ لاءِ تيار نه ٿيو، اهو محبوب جو صحابي حضرت خباب بن ارت رضي الله تعالى عنه هو.

حضرت شعبي رحمته الله عليه کان روايت آهي ته هڪ دفعي حضرت عمر فاروق رضي الله تعالى عنه وٽ حضرت خباب بن ارت رضي الله تعالى عنه آيو ته پاڻ ان کي پنهنجي مسند تي ويهاريائون، پوءِ پاڻ ﷺ حضرت خباب رضي الله تعالى عنه کان پڇيائون ته توهان کي محبوب ﷺ جن جي عشق ۾ ڪهڙيون تڪليفون ڏنيون ويون؟ حضرت خباب رضي الله تعالى عنه جواب ڏنو ته هڪ دفعي ڪافرن مون کي پڪڙيو پوءِ باهه ٻاريائون ۽ ان جي ٽانڊن تي مون کي اڇلايائون، منهنجي سيني تي لت ڏئي بيهي رهيا، حضرت خباب رضي الله تعالى عنه پني تان ڪپڙو هٽايو ته وڏا ڪارا نشان ڏسڻ ۾ آيا، پاڻ فرمايائون ته منهنجي خون جي ڪري ٽانڊا وسامي ويندا هئا پر مون ڪڏهن به پنهنجي محبوب ﷺ

جن کي نه ڇڏيو، هي عشق هي محبت هي خلوص هو هي صحابه ڪرام جو منشور زندگي هو اگر ٿانڊن تي جلایا ٿئي ویا ته به محبوب جو دین نه ڇڏيائون هي وفا جو دستور قیامت تائين قائم رهندو.

حضرت خباب رضي الله تعالى عنه جن فرمايو ته مان لوهارڪو ڪم ڪندو هئس هڪ دفعي منهنجا ڪجهه پيسا عاص بن وائل ڪافر ڏانهن رهجي ويا ان ڪري مان ان کان پئسا وٺڻ ويس ته مان توکي پئسا ان وقت ڏيندس جڏهن تون اسلام ڇڏيندين، مون چيو ته الله جو قسم، تون مري وري زندهه ٿي پوندين ته به منڙي محمد ﷺ جن جو عشق نه ڇڏيندم، اهو ٻڌي عاص بن وائل چيو ته مان جڏهن مري وڃان ته پوءِ جڏهن اٿاريو وڃان ته توکي قرض ڏينداس، اتي مون وٽ مال ۽ اولاد گهڻو هوندو. انهيءَ جواب جي رد ۾ الله تعالىٰ قرآن ڪريم جون هي آيت نازل فرمايون.

”أَفَرَأَيْتَ الَّذِي كَفَرَ بِآيَاتِنَا وَقَالَ لَأُؤْتِيَنَّ مَالًا وَوَلَدًا.“ (پاره 16 سورتہ مريم)

(الله تعالىٰ فرمايو ته) ”اي محبوب ﷺ، توهان انهن ڪافرن کي ڏٺو جن اسان جي آيتن جو انڪار ڪيو ۽ چيو ته اسان کي مال ۽ اولاد ڏنو ويندو،“ ڇا اهي غيب ڏسي آيا آهن يا الله کان واعدو وٺي آيا آهن اسان اهو لکي رکنداسين ۽ عذاب کي وڌائيندا سين ۽ ان کان وٺي ڇڏينداسين جيڪو ٻڌائي ٿو ۽ اسان وٽ اڪيلو ايندو.

هي محبوب جي پروانن جو عشق ڏسي رب ڪريم پاڻ به پيو انهن دشمنن کي سزا ٻڌائي جيڪي صحابه ڪرام کي تڪليفون ڏئي رهيا هيا.

حضرت خباب رضي الله تعالىٰ عنه فرمايو ته هڪ دفعي حضور ﷺ جن جي خدمت ۾ آيم پاڻ ڪريم ﷺ جن ڪعبه الله شريف جي پاڇي ۾ ڇادر کي ٽيڪ لڳائي ويٺا هئا ۽ انهن ڏينهن ۾ اسان کي ڪافر تمام گهڻيون تڪليفون ڏيندا هئا مون عرض ڪيو ته يارسول الله ﷺ توهان الله تعالىٰ کان دعا چونه ٿا گهرو؟

پاڻ هڪدم سڌا ٿي ويهي رهيا سندن جو چهرو مبارڪ ڳاڙهو ٿي ويو، فرمايائون ته توهان کان پهريان اهڙا ماڻهو ٿي گذريا آهن جن کي لوهه جي ڪنگن

ڦٽي سان گوشت روڙي ڇڏيندا هئا صرف انهن جون هڏيون وڃي بچنديون هيون، پر پوءِ به دين تان نه ڦريا، الله تعاليٰ هن دين اسلام کي ضرور مڪمل ڪندو ٿا جو صنعا شهر کان وٺي حضرموت تائين پهچندو، ان وقت الله تعاليٰ کان سواءِ ڪنهن شيءِ جو خوف نه هوندو توهان جلدي چاهيو ٿا؟ يعني صبر ڪريو

(حيات صحابه ج اول ص 365)

جيڪڏهن عقل هلائجي ته عقل ختم ٿي وڃي ٿو، هي ڪهڙو اصول قائم ڪيو ٿي ويو جو ٽانڊن تي سمهڻ قبول ڪيائين، ٽانڊا ان عاشقن جي خون سان وسامي ٿي ويا سڄي جان باهر ۾ جلي رهي هئي زبان اڃ کان باهر نڪري رهي هئي، پر هڪ منزل هئي، هڪ وفا هئي، هڪ واعدو هو، هڪ اصول هو، هڪ بهادري هئي، هڪ غلامي هئي، انهن سڀني صورتن جو رخ محبوب مديني وارو سائين هو، جنهن کي راضي ڪرڻ لاءِ ٽانڊن تي جلڻ به قبول ڪيائون، پر پنهنجي محبوب جي گستاخي کي ڪنهن به صورت ۾ قبول نه ڪيائون.

ڪڏهن گهٽين ۾ ڪڏهن گهائين ۾،

ڪڏهن عاشق بند ٿيا ٿاڻن ۾،

ڪڏهن ٽانڊن تي ٿي يار سٿا،

ڪڏهن منصور سوريءَ ڇڙهيو يارو.

سڀني ۾ تلوارون

حضرت محمد مصطفيٰ ﷺ جن جي عشق ۾ وڏن ته قربانيون ڏنيون پر ننڍڙن ٻارڙن به نينهن نپائي ڏيکاريو، پنهنجي آقا ﷺ جن جي غلام ۾ نالو ڳڻائي ڏيکاريو، پنهنجي ٻاراڙين ٻولين ۾ اهڙو مثال قائم ڪري ويا جنهن جو مثال تاريخ ۾ ملڻ مشڪل آهي.

هن معصوم جي راند کيڏڻ جي عمر، هئي، امڙ جيگل جي جهولي ۾
 سمهڻ جي عمر هئي، پنهنجي شهر ۾ ننڍڙن ٻارڙن سان گڏ گهمڻ جي عمر هئي،
 هن معصوم کي اڃان پوري طرح اها به خبر نه هئي ته اسلام آڻڻ کان بعد ۾
 ڪهڙيون تڪليفون ڏسڻيون پونديون، هن ننڍڙي اهو ته سوچيو به نه ته هو مون
 کي به پنهنجا ڇڏي ويندا تڪليفون ڏيندا، تڪليف ۾ انسانيت جا ليڪا لتاڙي
 ڇڏيندا منهنجو ڪاٺ پيڻ بند ڪري ڇڏيندا

هڪ ڏهاڙي معصوم جيئن ئي مڙي محمد ﷺ جي جهلڪ ڏني ته دلبر
 نبي ﷺ تان گهور ٿيڻ لڳو، آقا ﷺ جن جا هٿ چمڻ لڳو، آقا ﷺ سان ٻوليون
 ٻولڻ لڳو، دلبر محبوب ﷺ جن به هن معصوم کي پيار ڪيو، هن کي ڪلمو
 پڙهايو، هن ننڍڙي جي مٿي تي شفقت جو هٿ گهمايو، هن کي پيار ڪيو، پاڻ
 سان گڏ ويهاريو، هن معصوم جي ته اڄ عيد هئي، جو پنهنجي محبوب ﷺ جن
 سان گڏ ويٺو هو، پنهنجي آقا ﷺ جي هر قول فعل کي غور سان ڏسي ٻڌي
 رهيو هو، جڏهن نوراني محفل مان اٿي پنهنجي گهر ڏانهن هلڻ لڳي ٿو ته صرف
 محبوب ﷺ جي تصور ۾ گر ڏسڻ اچي ٿو، هر وقت محبوب جي ديدار جي
 تلاش ۾ رهي ٿو، پاڻ کي پنهنجي وڏن کان ڇپائي ٿو ته جيئن انهن کي خبر نه
 پوي، آخر هڪ ڏينهن هن معصوم جي عشق جي خبر جهرجھنگ ۾ باهه لڳڻ
 جيان مشهور ٿي وئي، اها خبر جيئن ئي هن معصوم جي چاچي کي پئي ته
 ڪاوڙ ۾ ڳاڙهو ٿي ويو، هن معصوم کي زور زور سان چماتون هنڀائين، پر هن
 معصوم زبان مان هڪ به لفظ نه ڪڍيو، انهي تي چاچي کي تمام گهڻو غصو
 آيو، هن معصوم کي تڏي ۾ ويڙهي نڪ ۾ دونهون ڏيڻ لڳو، چوندو رهيو ته
 محمد ﷺ جن جو پاسو ڇڏي ڏي، ان ڏي نه ويندو ڪر، جيڪڏهن نه مڙندين ته
 روزانه ايئن تڪليفون ڏئي ساهه ڪڍي ڇڏيندو سانءُ.

اهي الفاظ جيئن ئي معصوم جي ڪنن تي پيا ته عشق جي زبان چوڻ
 لڳي ”اي چاچا هي جان، هي جسم، هي اکيون، هي زبان ٽڪرا ٽڪرا ٿي سگهن
 ٿيون، پر تون منهنجي رڳ رڳ مان وار وار مان دل دماغ مان مڙي مصطفيٰ
 ﷺ جي محبت، ادب، سچائي ۽ پيار نه ٿو ڪڍي سگهين.“

انهيءَ محبوب جي معصوم عاشق جو نالو حضرت زبير بن العوام رضي الله عنه هو.

هي معصوم جڏهن وڏي عمر جو ٿي ويو ته ان وقت به پنهنجي محبوب ﷺ سان گڏ گهاريل گهڙين ۾ جيڪي زخمر رسيا هئا اهي عشق مصطفيٰ ﷺ جون نشانيون پنهنجي سيني سان سجائي رکندو هو ۽ فرمائيندو هو ته هي زخمر قيامت ڏينهن منڙي مصطفيٰ ﷺ جو پاڙو نصيب ڪرائيندا هي محبت لازوال عبادت آهي، شال سيني کي نصيب ٿئي.

(حياة صحابه ج 1 ص 357)

ماءُ، پيءُ ۽ پٽ قربان

حضرت عثمان غني رضي الله تعالى عنه کان روايت آهي ته هڪ دفعي پاڻ ڪريم ﷺ جن سان مڪي جي پٿريلي زمين تي وادي بطحا تان هلي رهيو هيم ته ڏٺم ته حضرت عمار، حضرت ياسر، حضرت بيبي سميه رضي الله تعالى عنهم کي گرم واري تي ليٽايو ويو آهي، ۽ انهن کي سخت سزا ڏني ٿي وئي، جڏهن منڙي مصطفيٰ ﷺ جن تي حضرت ياسر رضي الله تعالى عنه جي نظر پئي ته عرض ڪيائين ته يارسول الله ڇا هي سڄي زندگي ايئين ئي ٿيندو رهندو؟ پاڻ فرمايائون ته اي آل ياسر صبر ڪريو، پوءِ پاڻ ﷺ دعا گهري اي الله آل ياسر جي مغفرت فرما، اي الله انهن جي مغفرت ضروري ڪري ڇڏ.

علامه ابن الكلبي لکي ٿو ته اسلام ۾ سڀ اول انهي مظلوم عورت حضرت بيبي سميه رضي الله تعالى عنها کي ابو جهل شرمگاه ۾ تير لڳائي شهيد ڪري ڇڏيو هو ۽ حضرت ياسر انهن تڪليفن ۾ انتقال ڪري ويو هو ۽ حضرت عبدالله بن ياسر کي به تير هنيائون، هي عاشق واري واري سان پنهنجي محبوب جي حڪم تي عمل ڪرڻ جي ڪري شهيد ٿيندا رهيا، پر راهه وفا تي سوڌي بازي نه ڪيائون، پنهنجي محبوب سان نينهن نپائي ڏيڪاريائون، ابو، امان، ٻچا قربان ٿي ويا پر عشق مصطفيٰ ﷺ ۾ ڪا شڪايت نه ڪيائون.

(حيات صحابه ج 1 ص 357)

عشق ۾ فقيري

مڪي پاڪ ۾ هڪ نوجوان تمام زياده خوبصورت، ڦوه جواني، حسين زلفن وارو، مالدار، والدين جو پٽ هو، هميشه عمدہ ۽ ريشمي ڪپڙا پهريندو هو، مڪي پاڪ جي تمام جوانن ۾ سهڻو لڳندو هو، جواني جي جنون ۾ مست هوندو هو، اهڙو عطر استعمال ڪندو هو جيڪو اڪثر ڪري بيا استعمال نه ڪري سگهندا هئا، ان وقت حضرموت جا چيل مشهور هئا ان ڪري اهي ئي بوت استعمال ڪندو هو، تمام ناز نخرن سان پليو هو، والدين هن سان تمام گهڻو پيار ڪندا هئا، هڪ دفعي مڪي پاڪ ۾ گهمي رهيو هو ته هن جي ڪنن تي آواز پيو ته مڪي جي زمين تي هڪ شخص نبوت جي دعويٰ ڪئي آهي الله تعاليٰ جي عبادت جو درس ڏئي رهيو آهي، اڪثر ڪري دار ارقم ۾ ويهي دين اسلام جو درس ڏئي ٿو، هن نوجوان دل ۾ ارادو ڪيو ته انهيءَ محبوب سان ملي ڏسجي، انهيءَ ارادي سان هڪ دفعي حضور ﷺ جن جي خدمت ۾ آيو جيئن ئي دلبر محبوب ﷺ جي چهري مبارڪ تي نظر پئي ته دل جي دنيا بدلجي وئي ۽ پنهنجي محبوب ﷺ جي هٿ مبارڪ تي ڪلمو پڙهي مسلمان ٿي ويو، هاڻي روزانه لکي لکي زيارت حبيب جي لاءِ ايندو هو، دلبر جو ديدار ڪري دل ۽ اکڙين کي ناري واپس هليو ويندو هو، هاڻي هر ڀل پنهنجي محبوب جي محبت ۾ محو رهندو هو، آخر اها خبر هن نوجوان جي والدين ۽ رشتہ دارن کي پئجي وئي جيئن ئي انهن کي خبر پئي ته هن نوجوان کي قيد ڪري ڇڏيائون، سنا ڪپڙا لهرائي ڦاٿل پارايائون، کاڌو پيتو بند ڪري ڇڏيائون، جيستائين نبي ڪريم ﷺ جن جو دين نه ڇڏيندين تيستائين توکي هن قيد ۾ رکيو ويندو، هن مظلوم عاشق جواب ۾ فرمايو ته توهان جا ڪپڙا، توهان باغ توهان جي اميري مون کي نه گهرجي، مون کي صرف مٺڙي محمد ﷺ جن جي محبت گهرجي، توهان جون تڪليفون مون کان عشق مصطفيٰ ﷺ ختم نه ڪري سگهنديون، انهي نوجوان جو نالو حضرت مصعب بن عمير رضي الله تعاليٰ عنه هو.

ياڻ اسلام آڻڻ کان بعد جيل ۾ بند رهيا، جڏهن مسلمانن حبس جي طرف هجرت ڪئي ته ان وقت پاڻ به مڪي کان ڀڄي هليو ويو، وري واپس مڪي آيو هاڻي هن جا والدين هن کي ڦاٿل ڪپڙن ۾ ڏسندا هئا، اهو حسن، اهي ڪپڙا، اها عياني اشي عشر واريون خوشبو سڀ وسري ويا، صرف هڪ محبوب ياد هوندو هو، جنهن جي ياد جي سهاري ئي زندگي گذاري رهيو هو. انهيءَ عاشق کي حضور ﷺ جن سڀ کان پهريان مديني پاڪ جو مبلغ بڻائي موڪليو.

حضرت مصعب بن عمير رضي الله تعالى عنه پنهنجي محبوب جي حڪم کي لبڪ چئي مديني ۾ آيا ۽ دين اسلام جو پيغام پهچايائون، هي عاشق جنگ احد ۾ شهيد ٿي ويو. شهادت کان بعد ۾ مٿڙي مصطفيٰ ﷺ جن حضرت مصعب بن عمير رضي الله تعالى عنه کي هڪ چادر جو ڪفن پهرايو، جيڪا ايتري ننڍي هئي جو منهن طرف ڇڪجي پئي ته پير ظاهر پاتين، اگر پيرن کان ڇڪجي پئي ته منهن ظاهر پيوڻي، هي چادر به حضرت مصعب بن عمير کي پنهنجي نه هئي پر حضرت امير حمزه به جنگ احد ۾ شهيد ٿيو هو، ان لاءِ 2 چادرون سندس پيٺ ڪڍي آئي هئي انهن مان هڪ امير حمزه ۽ ٻي حضرت مصعب بن عمير رضي الله تعالى عنه کي ڏني وئي هئي ۽ پيرن کان اڌر گاه وڌو ويو. هي انهيءَ عاشق صادق جي محبوب جو داستان آهي جيڪو مڪي پاڪ ۾ روزانو عمدہ ڪپڙا پائيندو هو، تمام گهڻو نفيس هوندو هو پر عشق مصطفيٰ ﷺ ۾ هر شي کي وساري ويهي رهيو، وطن وساريائين، والدين وساريائين، ايستائين جو ڪفن به پورو نه مليو، الله تعالى اربين کربين رحمتون نازل فرمائي انهن تمام عشاق عظام جي مزارات تي جن عشق مصطفيٰ ﷺ جي گل کي پوري دنيا ۾ پهچايو، انهي گل جي خوشبو اڄ ساري دنيا ۾ گونجي رهي آهي، انهي گل جي خوشبو مان ڪروڙين انسان حقيقي محبوب جي جلوي ڏسڻ لاءِ تربي رهيا آهن دلبر محمد ﷺ جي عشق و محبت جي چاشني جنهن به چڪي آهي انهي کي قامت تائين بي در تي ويڃڻ جي ضرورت ناهي، هي در ته اهڙو ئي آهي جتي ڪنهن به سوالي کي خالي ناهي موٽايو ويندو، هن در تي انسان ته ڇا پر جن به سوالي ٿي ايندا آهن اهي محبوب جن کان عشق جي ونڊ وٺي ويندا آهن، هن در

تي جانور به ٽولن جي صورت ۾ ايندا آهن ۽ پنهنجي محبوب جي زيارت ڪري زندگي جي هر خوشي وٺي ويندا آهن، هتي ته حجر شجر به ديدار مصطفيٰ ﷺ جي جهلڪ جا متلاشي آهن، ملائڪ سڳورا جيڪي گناهن کان به پاڪ آهن اهي به دلبر جي دربار کي ڏسڻ لاءِ دعائون گهرندا آهن، هتي ته شينهن، نانگ، جهڙا خطرناڪ جانور به ديدار محبوب لاءِ سڪندا آهن ڇو ته انهن کي به خبر آهي ته هن محبوب ﷺ جهڙو ٻيو ڪوبه دنيا ۾ پيدا ئي ناهي ٿيو.

تنهنجي قلمن ۾ قربان

اسلام ۽ ڪفر جي جنگ هلي رهي هئي، نبي ڪريم ﷺ جن پاڻ جنگ احد ۾ موجود آهن، جڏهن لڙائي زور شور سان هلي ته ان وقت ڪجهه صحابه ڪرام حضور اڪرم ﷺ جن جي چوڌاري پروانن وانگر بيهي رهيا، ڪافرن تيرن، نيزن ۽ تلوارن سان حملو شروع ڪيو، پر هي محبوب جا سڄا سپاهي پوئتي نه هٽيا، سيهي جي ديوار بنجي محبوب جي سامهون بيهي رهيا، جيڪو به زخم رسي پيو اهو محبوب جن جي ديواني جي سينن تي وسي رهيو هو، هر عاشق پنهنجي محبوب جي قلمن ۾ قربان ٿي رهيو هو، انهن صحابه ڪرام ۾ هڪ اصحابي حضرت زياره بن سڪن رضي الله تعالى عنه پاڻ سان گڏ ڪجهه انصاري وٺي حضور ﷺ جن جي چوڌاري سيهي جي ديوار بنجي ويو، جيڪو به تير اچي پيو اهو ڪنهن نه ڪنهن صحابي کي لڳي پيو، حضرت زياره بن سڪن رضي الله تعالى عنه انهن تيرن جا زخم کائي ڪري پيو، هاڻي محبوب ﷺ جي عاشق جا زندگي جا آخري لمعا هئا، هن عاشق کي حضور ﷺ جن جي سامهون کڻي آيا ته هن ديواني پنهنجو منهن حضور ﷺ جن جي قلمن تي رکي ڇڏيو، انهيءَ حالت ۾ محبوب ﷺ جي قلمن ۾ روح پرواز ٿي ويو.

(مسلم شريف غزوه احد)

انهيءَ موت تان ڪروڙين مرتبا قربان
تيري قلمون مين سر هو اور تار زندگي ٽوٽي

يہي انجار الفت هي يہي مرني کا حاصل هي

نڪل جائی در تيري تيري قدمون کي نیچي
يہي دل کي حسرت يہي آرزو هي.

جنتي گھوٽ

پوري ڪائنات ۾ جيڪي به خوبصورت شيون پيدا ٿيل آهن انهن سڀني شين مان خوبصورت انسان ذات آهي، ڇو جو انسان کي ئي اشرف المخلوقات جي نالي سان منتخب ڪيو ويو آهي، انسان ۾ مرد ۽ عورتون سڀ شامل آهن هر انسان کي خواهش هوندي آهي ته مون سان گڏ ڪو زندگي جو جيون ساٿي هجي، اهڙو سهڻو نصيب مديني پاڪ جي سر زمين تي هڪ گھوٽ حضرت حنظل بن ابي عامر رضي الله تعالى عنه به هيو، هي محبوب جو پروانو هو، زماني جي ريتن رسن جي مطابق اڄ تمام گھڻو سهڻو گھوٽ نظر اچي رهيو هو، ڇو ته هن عاشق جي اڄ ئي شادي ٿي هئي، انهي ڪري هر شخص هن کي پاڪر پائي مبارڪون ٿئي ڏنيون، دوست احباب ملڻ ٿئي آيا، هن جارشته دار تمام گھڻو خوش هئا، هي عاشق به پنهنجي نئين ڪنوار سان گڏ اڄ ڏاڍو خوش هو، ان جي تعريف الفاظن ۾ بيان ڪرڻ ممڪن ناهي، اڃانڪ حضرت بلال رضي الله تعالى عنه اعلان فرمايو ته اي صحابيو! هي ضروري اعلان ٻڌو منڙو مصطفيٰ ﷺ صبح جو جنگ احد جي تياري ڪري رهيا آهن ان ڪري سڀني مجاهدن کي ان ۾ شامل ٿيڻ ضروري آهي، بس هي اعلان ٻڌندي ئي هر طرف کان مجاهدين اسلام محبوب ﷺ جن جي دربار ۾ حاضر ٿيڻ لڳا.

حضرت حنظل رضي الله تعالى عنه جيئن ئي هي اعلان ٻڌو ته پنهنجي نئين ڪنوار کي چيائين ته محبوب ﷺ جن جي قدامن ۾ قربان ٿيڻ لاءِ وڃي رهيو آهيان، ڪنوار به ڪنوار هئي، مديني واري گھوٽ جي امتيائي هئي، ان به

پنهنجي گهوت کي خوشيءَ سان موڪل ڏني، هي گهوت اڄ جنگ احد جي معرڪي ۾ شامل هو، جڏهن جنگ احد شروع ٿي ته هر طرف کان تيرن، نيزن ۽ تلوارن جي راند هئي، مسلمان جيڪي ظاهري طور تعداد ۾ ڪافرن کان تمام گهٽ هئا، پر محبوب ﷺ جي حڪم تي جان قربان ڪرڻ لاءِ به تيار هئا، محبوب ﷺ پاڻ صحابه ڪرام جي صف بندي فرمائي، هڪ ٽولي کي جبل جي پاسي هڪ لڪ ۾ بيهاريائون، ته هتان ڪنهن به صورت ۾ نه هٽجو، پهريان مسلمانن کي فتح حاصل ٿي هئي ان ڪري صحابه ڪرام اهو لڪ ڇڏي ڏنو، هڪ صحابي منع ڪئي ته خبردار لڪ نه ڇڏيو، محبوب ﷺ جو حڪم آهي، پر ان وقت صحابه ڪرام رضي الله تعاليٰ عنهم جنگ جي ميدان ۾ لهي آيا، ان ڪري پويان ڪافرن حملو ڪري ڏنو، جنهن ڪري مسلمانن کي نقصان رسيو، اهو صرف انهيءَ جي ڪري جو محبوب ﷺ جو حڪم کي صحيح ادا ڪري نه سگهيا، جڏهن جنگ احد مڪمل ٿي وئي، ان وقت منڙو مصطفيٰ ﷺ پنهنجي صحابه کي گهرائي رهيو هو انهن ۾ حضرت حنظلہ رضي الله تعاليٰ عنه موجود نه هو، پاڻ پڇا ڪيائون ته حضرت حنظلہ رضي الله عنه ڪٿي آهي، ان وقت پاڻ ڪريم ﷺ جن آسمان ڏانهن نگاهه ڪئي ڏسي رهيا هئا ته سبحان الله! ملائڪ حنظلہ رضي الله تعاليٰ عنه کي غسل ڏئي رهيا آهن، چوڻ هُن عاشق جي تازو شادي ٿي هئي، هُن مرد مجاهد تي غسل واجب ٿي چڪو هو، جڏهن آمنه رضي الله تعاليٰ عنها جي لعل جو حڪم ٻڌائين ته انتظار نه ڪري، غسل به نه ڪري سگهيو، هر شي وسري وئي، نئين ڪنوار وسري وئي، انهيءَ ڪري ملائڪ هُن عاشق کي پاڻ هٿن سان غسل ڏئي رهيا هئا، انهيءَ ڪري هُن صحابي جو نالو ”غسيل الملائڪ“ رکيو ويو.

هِن صحابي جو عشق ته ڏسو ڪابه شي ياد نه رهي، ان محبوب ﷺ جو ئي تصور هو، هي ديوانا هئا، مستانا هئا، شيدائي هئا عاشق رسول ﷺ هئا، پروانا هئا الله تعاليٰ انهن صحابه ڪرام جي سيرت وڪردار، گفتار، عشق، جذبي، اخلاص ۽ سچائي کي سمجهڻ جي توفيق عطا فرمائي، انهن جي غلامن جي غلامن جي غلامي نصيب فرمائي

عشق ۽ وفا جو عجيب منظر

تاريخ شاهد آهي ته محبوب ڪريم ﷺ جي صحابہ جهڙو عشق پوري دنيا ۾ ڪڏهن به ڏسڻ ۾ ناهي آيو، جڏهن جنگ احد ختم ٿي ان ۾ جيڪي ڪافر قتل ٿيا هئا انهن جي وارثن هڪ سازش تحت ڪجهه قبيلي عضل ۽ قاره جا ماڻهو حضور ﷺ جن موڪليا انهن اچي پاڻ کي مسلمان ظاهر ڪيو ۽ عرض ڪرڻ لڳا ته ”يار رسول الله ﷺ اسان کي چند صحابہ قرآن ڪريم پڙهائڻ لاءِ ڏيو ته جيئين اسان جي قبيلن کي قرآن ڪريم پڙهائين،“ محبوب ته پوري دنيا لاءِ رحمت بنجي آيا آهن، ان ڪري هر وقت اهو چاهيندا هئا ته پوري انسانيت الله تعاليٰ جي حڪم تي عمل ڪري، انهيءَ ڪري حضور ﷺ جن انهن قبيلي وارن ڏانهن 6 يا 10 صحابہ ڪرام موڪليائون، انهن ۾ حضرت عاصم، حضرت زيد بن دثمه، حضرت خبيب رضي الله تعاليٰ عنهم به شامل هئا، هي صحابہ ڪرام انهن سازشي ڪافرن سان گڏجي مديني پاڪ کان مڪي طرف روانا ٿيا، جڏهن مقام رجيع تي پهتا ته انهن ڪافرن پهريان ئي 200 ڪافر جن ۾ 100 مشهور تير انداز هئا گهرائي اڃانڪ حملي جي سازش ڪئي، هي محبوب ﷺ جا پروانا سمجهي ويا، انهي ڪري هي ننڍڙو قافلو فڌفڌ نالي جبل جي چوٽي تي چڙهي ويو، انهن ڪافرن هنن صحابہ کي سڏ ڪيا ۽ چوڻ لڳا ته اسان توهان کي ڪجهه به نه چونداسين، توهان هيٺ اچو، اسان توهان جي بدلي ۾ مڪي وارن کان مال وٺنداسين، توهان کي قتل نه ڪنداسين، پر هي سفيران اسلام ڪافرن جي نيتن کي سمجهي ويا هئا، انهيءَ ڪري تير ڪڍي ڪافرن سان جنگ شروع ڪيائون، تير ختم ٿي ويا ته نيزن سان مقابلو ڪيائون، حضرت عاصم رضي الله تعاليٰ عنه ساڻين کي جوش ڏياريو ته هنن ڪافرن اسان سان دوکو ڪيو آهي انهي ڪري هنن سان سخت مقابلو ڪيائون، آخر هي ننڍڙو قافلو پنهنجي آقا ﷺ جي دين تي قربان ٿيڻ لڳو، حضرت عاصم رضي الله تعاليٰ عنه کي خبر هئي ته سلاف نالي عورت جنهن جا 2 ڪافر پٽ جنگ احد ۾ مارجي ويا هئا ان باس باسي هئي ته اگر حضرت عاصم رضي الله تعاليٰ عنه مون کي هٿ اچي ته ان جي مٿي جي کوپڙي ۾ شراب پيئنديس، انهيءَ جي ڪري حضرت عاصم رضي الله تعاليٰ عنه

دعا گهري ته يا الله منهنجو گردن تنهنجي راهه ۾ قربان ٿي رهيو آهي، انهي جي حفاظت ڪجانءِ، جڏهن حضرت عاصر رضي الله تعالى عنه شهيد ٿيو ته ان جي لاش تي ماڪي جون مڪيون ويهي رهيون، جنهن ڪري ڪافر ويجهو نه اچي سگهيا رات جو انتظار ڪرڻ لڳا رات جو مڪيون اڏامي وينديون پر رات جو تمام تيز بارش پئجي وئي ۽ لاش کي پاڻي ڪٽي هليو ويو اهڙي طرح هن شهيد جي جسم جي الله تعالىٰ ڪافرن کان حفاظت ڪئي.

اهڙي طرح ٻيا صحابي به شهيد ٿيا، باقي ٻه صحابه حضرت زيد ۽ خبيب رضي الله تعالىٰ عنه رهيا، جن کي ڪافرن دوڪي سان گرفتار ڪيو، حضرت زيد بن دثنه رضي الله تعالىٰ عنه کي صفوان بن امير يا حارث بن عامر جي اولاد 50 اٺن جي بدلي خريد ڪيو ۽ حرم پاڪ جي ٻاهر قتل ڪرڻ لاءِ موڪليو، جڏهن حضرت زيد حرم پاڪ جي ٻاهران پهتا ته اتي ڪافرن جو وڏو ميڙ گڏ ٿيو پيو هو، ان وقت حضرت ابو سفيان رضي الله تعالىٰ عنه به موجود هو، جيڪو ان وقت تائين مسلمان نه ٿيو هو، بعد ۾ فتح مڪي جي موقعي تي مسلمان ٿيو هو، حضرت زيد کي ابو سفيان چيو ته :

”اي زيد توکي خدا جي ذات جو قسم آهي هن وقت تون ڇا اهو پسند ڪرين ٿو ته تنهنجي جاءِ تي حضرت محمد ﷺ جن کي قتل ڪريون ۽ تون آرام سان هجين؟“

پر جيڪو حضرت زيد بن دثنه رضي الله تعالىٰ عنه جواب ڏنو انهيءَ تان ڪروڙين بار قربان، پاڻ فرمايائون ته خدا جي ذات جو قسم، مان ته اهو به برداشت نه ٿو ڪيان ته جو منهنجي محمد ﷺ کي پير ۾ ڪندو به لڳي ۽ آئون آرام سان ويٺو هجان، اهو جواب ٻڌي ڪافرن ۾ شور پئجي وئي، ابو سفيان چيو ته خدا جي ذات جو قسم جيئن صحابه ڪرام محمد ﷺ سان محبت رکن ٿا، اهڙي محبت دنيا ۾ ٻيو ڪير به نه ٿو رکي ڀٽائي گهوت رحمة الله عليه فرمايو ته

عاشق زهر پياڪ، وه ڏسي وسڪن گهڻو

ڪڙي ۽ قاتل جا هميشه حيراڪ

توڙي چڪن چاڪ ته به آه نه سلن عام سان.

ڪافرن جڏهن حضرت زيد بن رضي الله تعالى عنه جي محبت کي ڏٺو ته انهن جو عقل ختم ٿي ويو ۽ هوش خطا ٿي وين هن عاشق صادق کي پوري هجور جي وچ ۾ هڪ غلام فسطاس شهيد ڪري ڇڏيو.

غلاميئي رسول ۾ موت پي قبول هي
نه هو جو عشق مصطفيٰ تو زندگي فضول هي.

حُسن مصطفيٰ جي جهلڪ بُڪايلن لاءِ قرار

اگر تاريخ جي ورقن کي کوليو وڃي ته حسن يوسف جو منظر نظرن جي سامهون اچي ٿو، جڏهن مصر ۾ ڏڪار پيو، ان وقت مصر جي حڪومت وٽ اناج گڏ ٿيل هو ۽ انهيءَ کي آهستي آهستي عوام تائين پهچايو ٿئي ويو پر جڏهن باقي ٿي مهينا بچيا ته ان وقت مصر جو اناج ختم ٿي ويو، ان وقت حضرت يوسف عليه السلام کي فڪر ٿيو ته هاڻي اناج ڪٿان آڻيون. پاڻ انهيءَ فڪر ۾ محو هئا ته الله تعاليٰ حضرت جبرائيل عليه السلام جي ذريعي حضرت يوسف عليه السلام کي پيغام پهچايو ته پنهنجي چهري تان پردو هٽائي ڇڏيو جيڪو بڪايل توهان جي چهري کي ڏسندو ان جي بڪ ختم ٿي ويندي روايات ۾ اچي ٿو ته جيڪو شخص به حضرت يوسف عليه السلام جي چهري جي زيارت ڪندو هو ان جي بڪ ختم ٿي ويندي هئي.

(سيرت رسول ج 10، ص 228)

هي واقعو حضرت يوسف عليه السلام جي حسن جي جهلڪيءَ جو هو پر منڙي مصطفيٰ ﷺ جن جي زيارت ڪرڻ کان بعد ۾ اڃ، بڪ جو احساس ڪٿان رهندو؟ هتي ته گردن به ڪٽايا ٿئي ويا ته به ڪا پرواهه نه هئي حضرت ابوهريره رضي الله تعاليٰ عنه کان روايت آهي ته هڪ ڏينهن منڙو مصطفيٰ ﷺ پنهنجي حجري پاڪ کان ٻاهر آيو حالانڪ اهڙي وقت پاڻ ٻاهر نه نڪرندا هئا پر اڃ اچانڪ ٻاهر آيا.

لايخرج فيها ولايلقاه فيها احد.

”اهڙي وقت ۾ نه سڪندا هئا ۽ نه وري ڪنهن سان ملاقات ڪندا هئا“

پوءِ ڪجهه دير کان بعد ۾ حضرت سيدنا ابوبڪر صديق رضي الله
تعالٰي عنه بڪ جي ڪري ٻاهر آيا، حضور اڪرم ﷺ پنهنجي يارگار صديق
اڪبر رضي الله عنه کان پڇيو ته:

ما جاء بڪ يا ابا بڪر

”اي ابوبڪر صديق ڪيئن آيا آهيو؟“

محبوب ﷺ جي پرواني وفادار ساڻي عرض ڪيو

خرجت الي رسول الله ﷺ وانظر في وجهه والتسليم عليه

”يا رسول الله ﷺ صرف توهان جو ديدار ۽ توهان کي سلام عرض ڪرڻ لاءِ
حاضر ٿيو آهيان.“

ڪجهه دير کان بعد ۾ سيدنا فاروق اعظم رضي الله تعالى عنه به انهيءَ

رستي تان آيو ته حضور اڪرم ﷺ جن فرمايو

ما جاء بڪ يا عمر رضي الله تعالى عنه

”ڪهڙي ضرورت جي ڪري آيو آهين اي عمر؟“

شمع رسالت جي پرواني عرض ڪيو:

الجوع يا رسول الله ﷺ

”منهنجا محبوب ﷺ! بڪ جي ڪري آيو آهيان“

حضور ﷺ جن فرمايو ته:

وانا قد وجدت بعض ذالك

”مون کي به ايئن محسوس ٿي رهيو آهي.“

تنهن کانپوءِ منڙو محبوب ﷺ پنهنجي ٻنهي دوستن سان گڏ هڪ

صحابي حضرت ابو الهيثم بن تيهان انصاري رضي الله تعالى عنه جي گهر ۾

آيو جيڪو ڪجين جي هڪ باغ جو مالڪ هو پاڻ ڪريم ﷺ جن جي اجڻ جي

وقت حضرت ابو الهيثم بن تيهان انصاري رضي الله تعالى عنه گهر ۾ موجود نه

هو، گهر واريءَ ٻڌايو ته يار رسول الله! اسان جو گهروارو منر پاڻي پرن ويو آهي.

ايتري ۾ اهو صحابي به اچي ويو جيئن حضرت ابو الهيثم رضي الله تعالى عنه جي محبوب منڙي ﷺ جن جي چهري تي نظر پئي ته خوشي ۾ نه پيو ماڻي، محبوب ﷺ جن کي جڏهن بن صحابه ڪرام سان ڏٺائين ته دل ۾ جهومي رهيو هو هڪ عجيب ڪيفيت محسوس ٿي رهي هئي، سوچي رهيو هو ته ڪهڙي طرح خوشيءَ جو اظهار ڪيان، انهيءَ سرور ۾ سمورا گهر وارا محو ٿي ويا هئا درو ديدار، گل و گلزار، سڀ بهڪي رهيا هئا، حضرت ابو الهيثم رضي الله تعالى عنه جي انهيءَ ڪيفيت کي هن طرح بيان ڪيو ويو آهي

هي حديث سيرت جي ورقن تي اڪريل آهي جيڪي عاشقن جو سرمايو آهي:
يلتزم النبي ﷺ ويفديه بابه وامه (ترمذي شريف)

حضرت ابو الهيثم رضي الله عنه جيئن ئي گهر ۾ آيو ته منڙي محمد ﷺ جن سان چنبڙي ويو ۽ هي الفاظ چئي رهيو هو ته ”منهنجا ماءُ پيءُ اوهان تي قربان!“

ان کان بعد ۾ حضرت ابو الهيثم حضور ﷺ جن ۽ صحابه رضي الله تعالى عنهم کي ڪجين جي باغ ۾ وٺي آيا ۽ انهن کي تازيون ڪڇيون ڪارايائون، کاڌو پڻ ڪارايائون، شمائل ترمذي جي حاشيه تي هي عبارت لکيل آهي.
لعل عمر جاء يستلي بالنظر في وجه رسول الله ﷺ ڪماڪان يمنع اهل مصر في زمن يوسف عليه السلام ولعل هذا المعنى كان مقصود ابي بڪر وقد ادي بالطف وجه كانه خرج رسول الله ﷺ لما ظهر عليه بنور النبوت ان ابابڪر طالب ملاقاته وخرج ابوبڪر لما ظهر عليه بنور الولايت انه ﷺ خرج في هذا الوقت لانجاء مطلوبه.
(شمائل ترمذي حاشيه 3)

”حضرت عمر فاروق رضي الله تعالى عنه انهيءَ ڪري ٻاهر نڪتا هئا جيئن منڙي مصطفيٰ ﷺ جي زيارت ڪري پنهنجي بڪ ختم ڪن، جهڙي طرح حضرت يوسف عليه السلام جي زيارت ڪري مصر وارا بڪ ختم ڪندا هئا سيدنا ابوبڪر صديق رضي الله تعالى عنه جي اچڻ ۾ به اهوئي راز سمايل هو مگر رفيق سفر پنهنجو عرض نهايت ئي بياري انداز ۾ پيش ڪيو ۽ اهو به ياد

رڪن گهرجي ته حضور اڪرم ﷺ کي معلوم ٿي چڪو هو ته سيدنا صديق اڪبر رضي الله تعالى عنه ملاقات جي ارادي سان اچي رهيا هئا ۽ سيدنا ابوبڪر صديق رضي الله تعالى عنه کي به نور ولايت جي صدقي معلوم ٿي چڪو هو ته هن وقت مٿي مصطفيٰ ﷺ جو ديدار ضرور ٿيندو

محبوب جي ديدار جي جهلڪ صحابه ڪرام جي زندگي جي قائم رهڻ جو ذريعو هئي، انهيءَ ڪري ئي صحابه ڪرام پنهنجي بک ختم ڪرڻ لاءِ دلبر محبوب ﷺ جو ديدار ڪرڻ ايندا هئا، جيڪڏهن منهنجو محبوب ڪريم ﷺ پنهنجي حسن تان نوري حجاب جا پردا هٽائي ڇڏي ها ته پوءِ دنيا ۾ ڪا به طاقت محبوب ﷺ جو ديدا ڪري نه سگهي ها. هي محبت هئي جو صحابه پنهنجي محبوب وٽ ايندا هئا، سندن جي زيارت کي هر درد جو علاج سمجهندا هئا

اسيران حسن مصطفيٰ ﷺ جي محبت جا مثال جيڪي تاريخ جي ورقن تي لکيل آهن انهن جو رنگ ئي نرالو آهي حضرت عبدالله بن عمر رضي الله عنه به انهن عاشقان مصطفيٰ ﷺ جي صف اعليٰ ۾ شامل آهي پاڻ پنهنجي محبوب مصطفيٰ ﷺ جي نقش قدم تي هلڻ جو آغاز ڪيو هئائين ۽ انهيءَ محبت ۾ محبوب جون حديثون ياد ڪندو هو انهن حديثن جو رڪارڊ به محفوظ رکندو هو.

وكان ابن عمر يتحفظ ماسمع من رسول الله ﷺ ويسال من حضر اذا غاب من حضر اذا غاب من قوله وفعله وكان يتبع آثاره في كل مسجد صلي فيه وكان يعترض براحله في طريق رسول ﷺ عرض ناقتة وكان لا يترك الحج وكان اذا وقف بعرفة يقف في الموقف الذي وقف فيه رسول الله ﷺ.

(ابن سعد الطبقات الكبرى)

”حضرت عبدالله بن عمر رضي الله تعالى عنه جن رسول الله ﷺ جن کان جيڪي ڪجهه ٻڌندو هو ان کي ياد ڪري ڇڏيندو هو، حضور ﷺ جن جي غير موجودگيءَ ۾ سندن جي باري ۾ پڇيندو رهندو هو ۽ سندن جي اقوال و افعال جو پورو رڪارڊ رکندو هو، مٿي مصطفيٰ ﷺ جن جنهن جاءِ تي نماز پڙهي هئي،

انهيءَ جاءَ تي وڃي سجدا ڪندو هو، سفر جي دوران اهو رستو اختيار ڪندو هو جتان منڙو مصطفيٰ ﷺ گذرندو هو ۽ هر سال حج ڪندو هو انهيءَ جاءِ تي بيهندو هو جتي عرفات ۾ منڙو مصطفيٰ ﷺ بيهندو هو.“

هي عشق رسول ﷺ جو پيڪر اهي گليون وٺي هلندو هو جتان دلبر نبي ڪريم ﷺ هلندا هئا، هر وقت محبوب جي عبادت گاهه تي ڏسندو رهندو هو انهي جاين تي وڃي سجدا ڪندو هو، جڏهن به حضرت عبدالله بن عمر رضي الله عنه محبوب ڪريم ﷺ جن جو ذڪر ڪندو هو ته :

ما ذڪر بن عمر رسول الله ﷺ الا بكى، ولا مر علي ربيعهم الا غمض عينه ”محبوب ڪريم ﷺ جي ذڪر وقت روئندو هو ۽ جڏهن به محبوب ﷺ جن جي ماڳن، رهڻ وارين جاين تان گذرندو هو ته پنهنجيون اکيون بند ڪري ڇڏيندو هو.“ مشهور شاعر ڀٽائي گهوت رحمت الله عليه انهيءَ ڪيفيت کي هن طرح بيان فرمايو آهي:

اڪين ۾ ٿي ويه، واري ڇپر ڍڪيان،

تو کي مَر ڏسي ڏيھ، آئون نہ پسان ڪي پيو

حضرت عبدالله بن عمر رضي الله عنه جي محبت جي باري ۾ عجيب روايتون ملن ٿيون، هي عشق مصطفيٰ ﷺ جو پروانو هو هر وقت محبوب ڪريم ﷺ جن جي محبت ۾ گم رهندو هو، حضرت سيدنا عبدالرحمان بن سعد رضي الله عنه فرمايو ته حضرت عبدالله بن عمر رضي الله تعالى عنه جو پير مبارڪ سن ٿي ويو، مان به اتي وينو هئس مون عرض ڪيو:

اذكر احب الناس اليك فقال، يا محمداه فانتشرت. (الاصابه ج 4 187)

غلامِ رسول ﷺ

محبت هڪ اهڙو جذبو آهي اهڙي ڪيفيت آهي جنهن کي الفاظن ۾ بيان نه ٿو ڪري سگهجي، انهيءَ محبت ۾ جيڪو مزو آهي، انهيءَ جي هڪ جهلڪ محبوب ڪريم ﷺ جن جي غلام حضرت زيد بن حارث رضي الله عنه جي جذبي جي بيان ڪجي ٿي.

حضرت زید بن حارث رضی اللہ تعالیٰ عنہ پنهنجي والده سان گڏ نانائي وڃي رهيو هو ته اڃانڪ قافلي تي بنو قيس بن جسر جي ماڻهن ڇاپو هنيو ۽ قافلي وارن جي مال کي لٽيو، انهن حضرت زید بن حارث رضی اللہ تعالیٰ عنہ کي به پنهنجي جيجل ماءُ کان کسي ورتو، هي ننڍڙو روئندو رهيو پر ڌاڙيلن کي ڪو به رحم نه آيو، جيجل ماءُ پنهنجي معصوم ٻچڙي جي جدائيءَ ۾ بيحال ٿي وئي، جڏهن والد کي خبر پئي ته پنهنجي معصوم پٽ کي ڳولڻ لاءِ جبل، جهرجهنگ، شهر، ڳوٺ، مطلب ته هر جڳهه تي ملڻ جي ڪوشش ڪيائين پر في الحال ڪٿان به جواب نه مليو، هن معصوم ٻچڙي لاءِ سندس والدين هنجون هاريندا رهيا، پر ڪٿان به خبر نه پئي، اهي ڌاڙيل هڪ ڏهاڙي حضرت زید بن حارث رضی اللہ تعالیٰ عنہ کي مکي جي مشهور ميلي عڪاظه ۾ وٺي ويا جتي حضرت زید بن حارث رضی اللہ تعالیٰ عنہ کي حضرت بيبي خديجه الڪبريٰ رضی اللہ عنها جي ڀائٽي حڪيم بن حزام خريد ڪيو، حڪيم بن حزام حضرت زید بن حارث رضی اللہ تعالیٰ عنہ کي حضرت بيبي خديجه الڪبريٰ رضی اللہ عنها جي خدمت ۾ پيش ڪيو. هاڻي حضرت زید بن حارث رضی اللہ تعالیٰ عنہ بيبي خديجه الڪبريٰ رضی اللہ عنها وٽ رهڻ لڳو. جڏهن حضرت بيبي خديجه الڪبريٰ رضی اللہ عنها کي محبوب ڪريم ﷺ جن سان نڪاح جو شرف نصيب ٿيو ته بيبي صاحبہ حضرت زید بن حارث کي نبي ڪريم ﷺ جن وٽ پيش ڪيو، ان وقت حضرت زید بن حارث جي عمر 15 سال هئي. حضور اڪرم ﷺ جن جيئن ئي نبوت جو اعلان فرمايو ته حضرت زید بن حارث رضی اللہ تعالیٰ عنہ محبوب جي حڪم کي لبيڪ چئي ڪلمو پڙهيو، هاڻي حضرت زید بن حارث رضی اللہ تعالیٰ عنہ هميشه حضور اڪرم ﷺ جن سان گڏ هوندو هو. طائف وارن مٽڙي مصطفيٰ ﷺ جن تي پٿر وسايا ته حضرت زید بن حارث رضی اللہ تعالیٰ عنہ پنهنجي محبوب جي سامهون ڍال بنجي بيهي رهيو، جنهن حضرت زید رضی اللہ تعالیٰ عنہ به رت ۾ ڳاڙها ٿي ويا، پر پنهنجي محبوب ڪريم ﷺ جن کان جدا نه ٿيا.

منڙي مصطفيٰ ﷺ جڏهن طائف کان واپس اچي هڪ باغ ۾ آرامي ٿيا ته حضرت زيد بن حارث رضي الله تعالى عنه محبوب ﷺ جن حالت ڏسي روئي رهيو هو هن عاشق رسول ﷺ جي خوش نصيبي هئي جو هروقت منڙي ﷺ جن جي خدمت ۾ رهندو هو، هر وقت پنهنجي محبوب جي جلون جي سامهون رهندو هو.

حضرت زيد رضي الله تعالى عنه ته محبوب جي غلاميءَ ۾ خوش هو پرسندس جا والدين پريشان هئا، هن کي ڳوليندا رهندا هئا، هر شخص کان پنهنجي ٻچي جو ڏس پتو پڇندا رهيا، کين اها خبر به نه هئي ته زيد زندهه به آهي يا نه! انهيءَ غم ۾ حضرت زيد جي والد حارث بن شراهيل هڪ نوحو چيو هو، هڪ سال بنو ڪلب قبيلي جا ڪجهه ماڻهو بيت الله شريف ۾ حج جي ارادي سان آيا هي ماڻهو زيد رضي الله عنه جي والد صاحب جو چيل نوحو هڪ جاء تي پڙهي رهيا هئا حضرت زيد جو اتان گذر ٿيو، بنو ڪلب قبيلي جي ماڻهن جي نظر حضرت زيد تي پئي ته انهن سڃاڻي ورتو حضرت زيد کي سندن والدين جي پريشاني جو احوال ٻڌايائون، پاڻ سان گڏ هلڻ لاءِ زور پريائون، پر هن انڪار ڪيو، پوءِ ان قبيلي جي ماڻهن حضرت زيد جي والد کي وڃي خبر ٻڌائي. سندس والد پنهنجي پٽ جي خبر ٻڌندي خوشيءَ ۾ نه پيو ماڻهي، اتان پنهنجي ڀاءُ ۽ پٽ سان گڏ مڪي ۾ آيو، حضور اڪرم ﷺ جي خدمت ۾ حاضر ٿيو. عرض ڪيائين ته ”اي قريشي، اي ابن عبدالمطلب، اي حرم جا رڪوالو، اي غريبن جا مددگارو، مجبور ۽ بيوس پيءُ آهيان، جنهن کان پنهنجو معصوم بچڙو وڃڙي ويو آهي، انهيءَ جي جدائيءَ ۾ اسان جو گهر ماتم خانو بڻجي ويو آهي، هاڻي خبر پئي آهي ته هن مسڪين جو پٽ اوهان جو غلام آهي، خدا جي واسطي مون کي پنهنجو پٽ ڏيو، جيئن اسان جي اکڙين جو نار بڻجي.“

حضور ﷺ جن فرمايو ته حضرت زيد کي گهرايو وڃي جيئن ئي حضرت زيد حاضر ٿيو ته پاڻ ڪريم ﷺ فرمايو ته ”اي زيد، هنن شخصن کي سڃاڻين ٿو؟“ زيد عرض ڪيو، ”هاڻو، هي منهنجو پيءُ آهي ۽ هي ڀاءُ آهي.“

پاڻ ﷺ فرمايائون ته ”اگر زيد توهان سان هلڻ چاهي ته اسان توهان کي ڪو به فديو نه وٺنداسين، اسان رضا خوشيءَ سان هن کي اجازت ڏيون ٿا، باقي اسين هن تي سختي نه ڪنداسين.“

هي الفاظ حضرت زيد جو امتحان وٺي رهيا هئا. هڪ طرف ابو، امان، رشتہ دار ۽ خاندان هو، وطن هو، دوست هئا، بچپن جون يادگيريون هيون ته ٻئي طرف منڙي محمد ﷺ جي دامن هئي، محبوب ﷺ جن جي غلامي نصيب هئي، حضرت زيد پنهنجي والد صاحب جي طرف به ڏسي رهيو هو ۽ نبي ڪريم ﷺ جو ديدار به ڪري رهيو هو، آخر ۾ هي تاريخي عشق جا الفاظ ادا ڪيائون، جيڪي سچائي، خلوص، محبت، وفا، درد دل مان بي اختيار نڪري رهيا هئا.

ما انا بالذي اختار عليك احدا انت مني بمكان الاب ولا، فقلا ويحك يا زيد! اختار العبوديت علي الحرية وعلي ابيك وعمك و اهل بيتك، قال نعم الي قد ريت من هذا الرجل شيئا ما انا بالذي اختار عليه احدا ابدًا، فلما رى رسول الله ﷺ ذلك، اخرج الي الحجر، فقال يا من حضر اشهدوا، ان زيد ابني ارثه ويرثني فلما رى ذلك ابوہ وعمہ طابته انفسها وانصرفا. (الطبقات الكبرى)

”يارسول الله ﷺ توهان کان وڌيڪ مون کي ڪير به ناهي، توهان پنهنجي والدين جي جڳهه تي آهيو، حضرت زيد جي والد ۽ چاچي چيو ته اي زيد تون هلاڪ ٿي، تون غلامي قبول ڪرين ٿو، آزاديءَ کي ڇڏين ٿو، پنهنجي پيءُ، چاچي کي ۽ گهر وارن کي ڇڏين ٿو؟ چيائين ته هاڻو، مون هن محبوب ﷺ ۾ اهڙي شيءِ ڏٺي آهي، جنهن جي ڪري مون کي ڪير به پسند ڪونهي.“

جڏهن يتيمن جي يار، اڙين جي آڌار حضور ﷺ جن زيد جو جواب ٻڌو ته حضرت زيد کي پنهنجي جهوليءَ ۾ ويهاريائون ۽ فرمايائون ته ”هي منهنجو پٽ آهي. منهنجو وارث آهي هن جو وارث مان آهيان، توهان سڀ شاهد هججو.“

جڏهن پيءُ ماءُ ۽ چاچي سندس هيءُ منظر ڏٺو ته تمام گهڻو خوش ٿيا ۽ زيد کي حضور اڪرم ﷺ جن وٽ ڇڏي هليا ويا.

امام قريظي رحمته الله عليه لکيو آهي ته حضرت زيد هن طرح جواب ڏنو:

والله! العبوديتہ عند محمد ﷺ احب الي من ان يكون عندكم (سيرت رسول ج 10)
 ”خدا جو قسم! منڙي مصطفيٰ ﷺ جي غلام مون کي توهان وٽ آزاد رهڻ کان
 وڌيڪ پسند آهي.“

هي هڪ اهڙو منظر آهي، جنهن کي دل وارو، محبت وارو ۽ عشق وارو
 ئي سمجهي سگهي ٿو. هيءُ معصوم ڪيئن پنهنجا سڀ رشتا ٽوڙي محبوب
 ﷺ جي غلاميءَ کي پنهنجو سرمايو سمجهڻ لڳو

نڪل جائِي دم تيري قدمون کي نيچي
 بهي دل کي حسرت بهي آرزو هي

عشق مصطفيٰ ۾ بهانو

محبوب ڪريم ﷺ جن جي صحابه ڪرام جذبہ عشق کي هڪ تحريڪ
 بنائي ڇڏيو هو. هر عاشق پنهنجي محبوب ﷺ جن کي راضي ڪرڻ جا عجيب
 طريقا اختيار ڪندو هو ته جيئن هادي دوجهان سرور ڪائنات ﷺ جن کي راضي
 ڪري سگهان ته جيئن محبوب ﷺ مون تي مهربان هجن، اسلام جي پهرين
 جنگ بدر جي مقام تي لڳي، ان وقت منڙو مصطفيٰ ﷺ هڪ عظيم سپهه سالار
 جي حيثيت سان پنهنجي صحابه ڪرام کي جنگ جي ميدان ۾ صحن ۾ بيهاري
 رهيا هئا، ان وقت حضرت سواد بن عزيز رضي الله عنه صف کان ڪجهه اڳتي
 وڌي بيٺو پاڻ ڪريم ﷺ هن صحابي کي تير جي چنهب سان اشارو ڏئي فرمايو
 ته:

استو ياسوار

”اي سوار صف ۾ سڌو ٿي بيه.“

ان وقت حضرت سواد رضي الله عنه عرض ڪيو:

يا رسول الله ﷺ وجعنتي وقد بعثتك الله بالحق، فاقدني فكشف رسول الله ﷺ عن بطنه وقال استقد فاعتنته و قبل بطنه وقال ما علي هذا ياسواد؟ فقال رسول الله ﷺ احضر ماتري ولم آمن القتل، فالي احب ان اكون آخر العهد بك ان يمس جلدي جلد فدعا له رسول الله ﷺ بخير. (البدايه والنهايه ج 3 ص 271)

”يا رسول الله ﷺ توهان مون کي تڪلف بهجاني آهي، حالانڪ الله تعاليٰ توهان کي حق سان موڪليو آهي، انهيءَ ڪري مونکي (انهيءَ تير جو) بدلو ڏيو پوءِ حضور ڪريم ﷺ جن پنهنجي پيٽ مبارڪ تان ڪپڙو هٽايو، فرمايو ته بدلو وٺ (هي صحابي ته بهانو ڳولي رهيو هو) جيئن ئي حضور ﷺ اهي الفاظ فرمايا ته محبوب جي پيٽ مبارڪ کي چوڻ لڳو، حضور ﷺ جن فرمايو ته اي سواد! توکي ڪهڙي شيءِ، انهيءَ عمل ڪرڻ تي اڀاريو، عرض ڪيائين يا رسول الله ﷺ اوهان دسي، هيا اهو ته جنگ جو ميدان آهي تي سگهي ٿو ته هي منهنجو زندگي جو آخري لمحو هجي، مان شهيد ٿي وڃان، ان ڪري سوچيم ته آخر ڇا توهان جي جسم مبارڪ کي پنهنجي هٿن سان ڇهان، جسم ملایا (ته جيئن مون کي برڪت حاصل ٿئي) پوءِ حضور ﷺ جن ان جي لاءِ دعا خير فرمائي“

هڪ طرف آقا ﷺ جن جي تير جو اشارو آهي ته ٻئي طرف عاشق کي بهانو ملي ويو، انهيءَ ڪري بدلي جي ماد ڪيائين جيئن آقا ﷺ جن اجازت ڏني ته محبوب ڪريم ﷺ کي چنبڙي ويو ۽ محبوب جي جسم پاڪ کي چمڻ لڳو، هي هڪ ادا هئي، هڪ طريقو هو، هي هڪ بي مثال محبت هئي، صحابه ڪرام عجيب بهانا ڳوليندا هئا، موقعو ايندو هو ته عقل کي پونتي رکي عشق تي عمل ڪري روءِ زمين جي مخلوق کي عشق رسول ﷺ جو عجيب طريقو سيکاريندا هئا جنهن طريقي تي هلي هڪ عاشق پنهنجي محبوب حقيقي کي راضي ڪري سگهي ٿو.

آخري خواهش

دنيا جي تاريخ عجب خبرون ٻڌايون آهن. عجيب قصا ٻڌايا آهن. عجيب طريقا ٻڌايا آهن. عجيب معلومات ڏني آهي. پر هي عشق مصطفيٰ ﷺ جي قيدي جي ڪهاڻي آهي، جنهن پنهنجي زندگي جي آخري سام م، آخري لمحن م آخري ساهه ۾ هيءَ تمنا ڪئي ته:

”منهنجي محبوب کي منهنجا سلام چئجو.“

هڪ فطرتي اصول آهي ته محبت هميشه پنهنجا رشتا اختيار ڪندي آهي جنهن وقت محبوب سان محبت ٿي ويندي آهي ته هر شئي وسري ويندي آهي، نه گهر ياد ايندو آهي نه مال نه اولاد، نه تير، نه بيم، نه ڪولا، نه خوف ۽ نه ڪو خطرو هر وقت محبوبن جي تصور جو غلبو هوندو آهي، جنڪ احد جي موقعي تي هڪ صحابي محبوب ﷺ جن تان جان قربان ڪري رهيو هو عجيب رنگ هو، هر طرف کان هن اصحابي تي تيرن، تلوارن، نیزن جي بارش ٿي رهي هئي، جنهن ڪري حضرت سيدنا سعد بن ربيع سخت زخمي ٿي پيا، هن عاشق جي جسم ۾ ٻارنهن زخم نیزن جا آر پار ٿي ويا، تلوارن، تيرن جا تقريباً 70 زخم الڳ هئا، هي عاشق زخمي حالت ۾ رت ۾ گاڙهو ٿي بيوهو، حضور اڪرم ﷺ جن حضرت سعد بن ربيع جي خبر لهڻ لاءِ حضرت ابي بن ڪعب رضي الله عنه کي موڪليو، حضرت ابي بن ڪعب رضي الله عنه ڳوليندو ڳوليندو حضرت سعد بن ربيع وٽ پهتا، ڏٺائون ته حضرت سعد زخمي حالت ۾ شهيدن جي وچ ۾ پيو آهي، حضرت ابي بن ڪعب فرمايو ته ”اي سعد مون کي رسول الله ﷺ جن توهان جي خبر لهڻ لاءِ موڪليو آهي،“

حضرت سعد جيئن ئي محبوب ڪريم ﷺ جن جو اسم شريف ٻڌو ته بي اختيار ٿي ويو ۽ هي الفاظ چيائين:

فاذهب اليه فاقرئه مني السلام واخبره الي قد طعنت اثنتي عشرة طعنته ، واني قد انفذت مقاتلي، واخبر قومك انه لا عذر نهم عند الله، ان قتل رسول الله ﷺ واحد منهم حي. (موطا امام ج 2 ص 465)

آي ابن ابي كعب تون و جي مزي، محمد مصطفي ﷺ کي منهنجا سلام عرض ڪري ۽ ٻڌائجان ته مون کي ٻارنهن نزن جا زخم ٿيا آهن ۽ مون به مخالف جي جسم مان نيزو ٽپائي ٻار ڪڍيو آهي. منهنجي قوم کي ٻڌائجان ته اکر رسول الله ﷺ کي ڪجهه به ٿيو ۽ توهان مان ڪوبه ماڻهو زندهه بچيو ته قيامت ۾ الله تعاليٰ توهان جو عذر قبول نه ڪندو.

يعني هر هڪ محبوب نان پنهنجي جان قربان ڪري هي ڪهڙو عشق هو. ڪهڙو سوز هو، جو پاڻ ته آخري پساهن ۾ آهن پر اتي به پنهنجي محبوب کي ياد ڪري رهيا هئا هن جي جان ۾ بي انداز زخم، جيڪي بلوار، نيزن ۽ تيرن جا لڳل هئا، آخري پساهه هئا. دنيا کي ڇڏڻ وارا هئا، سڄي جان رتو ڇاڻ ٿي وئي هئي پر هن عاشق کي صرف پنهنجي محبوب ﷺ جو فڪر آهي. محبوب ﷺ جن جي يادگيري آهي. محبوب ﷺ جن جو تصور آهي. آخري گهڙي ۾ به بين صحابہ ڪرام کي خبردار ڪري رهيا هئا ته اي صحابو! پنهنجي جان قربان ڪجو، پنهنجا ٻچڙا قربان ڪجو. پر منهنجي محبوب ﷺ جن کي تڪليف ۾ نه ڇڏجو.

ڪانس! مان زندهه هجان ها ته محبوب ﷺ جن جا ڪروڙ دفعا قربان ٿيا ها

نڪل جائي دم تيري قدمون کي نيچي
بهي دل کي حسرت، بهي آرزوي

ننڍڙو شهيد

اڄ جديد نيڪنلوجي ۽ ترقي جو دور آهي. هر طرف سائنس جي ڳالهه ٿي رهي آهي، زندگي جي هر سعي ۾ عجب ڦيرڦار ڏسڻ ۾ اچي رهي آهي، هر

طرف ماڻهو فڪرمند آهي، پر ان معصوم عاشق جي معصوميت آهي، جنهن جي
جسم جي خون جي قطرن سان دين اسلام جي آبياري تيل آهي

جنگ بدر جي موقعي تي هڪ نندرو نوجوان مجاهدبن اسلام جي صفن
۾ لڪي لڪي گهمي رهيو هو ته جيئن محبوب ڪريم ﷺ جي سامهون شهادت
جو درجو نصيب ٿئي ۽ قيامت جي دهاڙي مان به فخر سان چئي سگهان ته باللله
مان مڙي محمد ﷺ جن جي عسڪر ۾ ڪل آهيان. منهنجي خون ۾ به محبوب
ﷺ جي محبت سمائل آهي.

هي اها محبت آهي جيڪا عمر کي نه ٿي ڏسي، ذات کي نه ٿي ڏسي،
هٿيار کي نه ٿي ڏسي، پر جذبي کي صرف سچائي، کي ڏسي ٿي، هي معصوم
نوجوان به انهيءَ سوح ۾ مجاهدبن اسلام جي صف ۾ گهمي رهيو هو. جڏهن
مڙو محمد ﷺ صحابه ڪرام جون صفون سڌيون ڪري رهيو هو ته ان وقت
حضور ﷺ جن هن نوجوان حضرت عمار بن ابي وفاق رضي الله عنه کي
فرمايو ته ”اي بچا! توهن جي عمر ننڍي آهي. توهان کي اجازت آهي ته توهان
وابس وڃو“ حضرت محبوب ﷺ جن جي ساک سان اهي الفاظ ٻڌي هو
تڏهي اٿيو، اڪڙين ۾ آب اچي ويو ۽ عرض ڪرڻ لڳو، ”يار رسول الله ﷺ، مون
ني نگاهه ڪرم فرمائي اجازت ڏيو، منهنجي خون کي به اوهان تي قربان ٿيڻ جو
موقعو نصيب ٿئي.“

حضور اڪرم ﷺ جن ش عاشق رسول ﷺ جي عرض کي قبول
ڪرڻ فرمايو، اجازت ڏئي انهيءَ نوجوان کي تلوار به ڏنائون هيءُ ننڍرو نوجوان
محبوب ﷺ کان اجازت ملڻ کان بعد ۾ خوشي ۾ سرسار ٿي ويو. جڏهن جنگ
سرو ۽ ٿي ته محبوب جي دشمنن تي تلوار کڻي ڪاهي ٿي. هي معصوم
جوانمردي ۽ همت سان تلوار کڻي ڪاهي ٿي. هي معصوم تلوار هلائي رهيو هو.
عرس، فلڪ، هي عجيب مظهر ڏسو ته هي نوجوان ڪيئن نه بهادري سان وڙهي
رهيو، هي آخر هي محبوب تلوار ۽ سر جي رخن ۾ ڪٽيل (زخمي) ٿي پيو ۽
پنهجي محبوب سان قربان ٿي ويو. هن جي عمر لڳ ڀڳ ۱۰ سال هئي

الطبقات الكبرى ج ۶

هن ننڍڙي عمر ۾ ايڏي محبت، ايڏي بهادري، ايتري سڪ، ايترو عشق، هي ڪا مذاق ناهي، هي سر جو سودو آهي، هي عشق جي بازي آهي، انهيءَ عشق ۾ ئي نوجوان ننڍڙي شهادت نصيب ٿي.
پٽائي گهٽ رحمت الله عليه فرمائي ٿو:

ستها پاڻءَ مَ سڀ، ٻچا واسينگن جا،
جنين جي جهڙپ هاڻي هنڌان نه ڇري.

هي ننڍڙو نوجوان حضرت سعد بن ابی وقاص رضي الله عنه جو ننڍو ڀاءُ هو. جنهن پنهنجي محبوب سان ڪيل واعدو پورو ڪري ڏيکاريو ته شل منهنجي جان اوهان تان قربان ٿي وڃي.

حضرت عبدالله رضي الله عنه ۽ دشمن پيءُ:

عاشق هر شيءِ قربان ڪري سگهي ٿو پر محبوب ﷺ جن جي خلاف ڪجهه به بدن برداشت نه ٿو ڪري، هي عشق جو داستان هڪ منافق پيءُ ۽ ان جي مجاهدي جو آهي. حضور اڪرم ﷺ جن مڪي پاڪ کان هجرت ڪري مديني آيا، پاڻ مديني پاڪ ۾ اسلام جو پيغام پهچايائون، ان وقت مديني ۾ منافقن جو سردار عبدالله بن ابی هو حضور اڪرم ﷺ جن جي مديني پاڪ ۾ اچڻ کان پهريان عبدالله بن ابی سردار سڃاتو ويو، ان وقت مديني پاڪ ۾ اچڻ کان بادشاهه نيتو هو، پر جڏهن منڙو محبوب ﷺ جن جي مديني پاڪ ۾ آيو ته عبدالله بن ابی جون سرگرميون ختم ٿي ويون، انهيءَ ڪري هن کي تمام گهڻو غصو هو، هر وقت پاڻ کي بادشاهه بنائڻ جي تيارين ۾ سازشون ڪندو رهندو هو ته جيئن مسلمانن کي ختم ڪري ڇڏجي پر:

”جنهن کي رب رکي تنهن کي ڪير چڪي.“

عجيب اتفاق هو. هڪ طرف هي عبدالله بن ابی منافقن جو سردار هو نه ٻئي طرف وري هن جو پٽ حضرت عبدالله رضي الله عنه محبوب ڪريم ﷺ جو ڀروانو هو محبوب ﷺ جو صحابي هو. هڪ ڏهاڙي حضرت عبدالله رضي

الله عنه حاضر ٿيو، عرض ڪيائين ته ”يارسول الله ﷺ! منهنجو پيءُ توهان جي خلاف سازشون ڪري رهيو آهي، اگر اجازت ملي ته انهيءَ دشمن جو گردن لاهي توهان جي قدمن ۾ پيش ڪيان.“

روايت انه استاذن النبي ﷺ ان يقتل اباہ، قال لا تقتل اباک (المستدرک ج 3 ص 479)

”حضرت عبدالله رضي الله عنه عرض ڪيو ته يارسول الله ﷺ اگر اجازت ڏيو ته منافق پيءُ جو گردن لاهي توهان جي قدمن ۾ پيش ڪيان ٿاڻ ڪريم ﷺ فرمايو ”پنهنجي پنهنجي پيءُ کي قتل نه ڪر.“ هي اها محبوب هستي آهي جنهن لاءِ صحابه هر شيءِ قربان ڪري رهيا هئا، پر پاڻ ﷺ جن ان جي قتل کان ان ڪري منع فرمائي ته تنهنجو پيءُ آهي، پرعاشق پنهنجي جذبي جو اعلان سرعام ڪيو ته اگر اجازت هجي ته سڀ رشتا توڙي پيءُ جو ڪنڌ به اڏائي ڇڏيان هي عشق اها تپش آهي جنهن ۾ انسان صرف محبوب جي ياد ۾ گر آهي باقي ٻيا سڀ رشتا ختم ٿي وڃن ٿا، حضرت ابوهريره رضي الله تعالى عنه کان روايت آهي ته:

مر رسول الله ﷺ بعبد الله ابن ابي وهو في ظل اطلر، فقال عبد علينا ابن ابي كبشة فقال ابنه عبدالله بن عبدالله، يارسول الله ﷺ والذي اكرمك لئن شئت لا ڪيتك ايتك براسه، فقال، لا، ولكن براباك واحسن صحبة.

(مجمع الزوائد ج 9، ص 318)

”حضور اڪرم ﷺ جن هڪ جاءِ تان گذريا، جتي عبدالله بن ابي منافق ويٺو هو، ان منافق حضور اڪرم ﷺ جن کي ڏسي چيو ته ابن ابي ڪبشة هتان لنگهيو آهي اهي لفظ ٻڌي حضرت عبدالله رضي الله عنه جيڪو ان منافق ابي جو پٽ هو، عرض ڪيو ته يارسول الله ﷺ ان ذات جو قسم! جنهن توهان کي عزت وارو بنائي موڪليو آهي. اگر اجازت ڏيو ته هن گستاخ پيءُ جو گردن اڏائي ڇڏيان حضور ﷺ فرمايو ته پنهنجي پيءُ سان سهڻو سلوڪ ڪر“

هي حضرت عبدالله رضي الله عنه جي جرات ۽ سڃاڻي هئي جو پنهنجي بيءَ کي به ذرا ذرا ڪرڻ لاءِ تيار هو، ڇو ته اهو منافق سڀ کان وڏو ڪندو هو، جنهن کي حضرت عبدالله هميشه لاءِ ختم ڪرڻ چاهيو ٿي.

غزه بني مصطلق کان واپس ٿيڻ وقت هڪ جاءِ تي عبدالله بن ابي منافق تاجدار مدينه ﷺ جن جي شان ۾ گستاخي جا الفاظ چيا، ان وقت هن منافق جو سڳو پٽ حضرت عبدالله رضي الله عنه تلوار کڻي بيهي رهيو ته اي منافق پيءُ! اڄ تون ذليل آهين، اهي لفظ تون پاڻ چئو، ورنه ته گردن ڪٽي ڇڏيندوسان.

حضرت اسامه بن زيد رضي الله عنه هن طرح بيان فرمايو: لما رجع رسول الله من بني مصطلق قام ابن عبدالله بن ابي فسل علي ابيه السيف وقال لله علي الا اغمدة حتي تقول محمد الاعز وانا الاذل قال، ويلك! محمد الاعز وانا الاذل فبلغت رسول الله ﷺ فاعجبه وشكره هاله. (مجمع الزوائد ج 9 ص 317)

”جڏهن رسول اڪرم ﷺ جن بني مصطلق جي غزوه کان واپس موٽيا ته حضرت عبدالله رضي الله تعالى عنه پنهنجي پيءُ تي تلوار کڻي بيهي رهيو ۽ فرمايو ته خدا جو قسم، ان وقت تائين تلوار نه رکندس، جيستائين تون اهو نه چوندين ته مان منافق ذليل آهيان، مٿڙو محمد ﷺ زياده عزت وارو آهي، پوءِ عبدالله بن ابي چيو ته هلاڪ ٿي وڃين، مان زياده ذليل آهيان حضور ﷺ جن زياده عزت وارو آهي، جڏهن هي ڳالهه محبوب ڪريم ﷺ جن تائين پهتي ته پاڻ حضرت عبدالله جي جرات کي پسند ڪيائون ۽ ساراهيائون.“

تنهنجا پير چُمان

طائف جي ميدان ۾ ڪافرن ظلم جي انتها ڪري ڇڏي، ايترا يتر هنيائون جو محبوب ڪريم ﷺ جي ذات بابرڪات جو جسم مبارڪ رت سان ڀرجي ويو، پر پاڻ ڪريم ﷺ انهن کي ڪجهه به نه چيو، صرف دين اسلام جو

پيغام پهچايائون، جڏهن محبوب ڪريم ﷺ جن طائف کان واپس اچي رهيا هئا ته رستي ۾ هڪ باغ ۾ ڪجهه ترسي پيا، هي باغ ربيع نالي هڪ شخص جو هو. هي شخص محبوب ڪريم ﷺ جو سخت دشمن هو، ان جا ٻه پٽ باغ ۾ موجود هئا، عتبہ ۽ شيبه هنن جڏهن سيد الانبياء ﷺ جن کي ڏٺو ته انگورن جو هڪ ڇڳ پليٽ ۾ وجهي پنهنجي غلام عداس جي هٿان حضور ﷺ جن ڏانهن موڪليو. عداس انگور حضور ﷺ جن جي خدمت ۾ پيش ڪيا، پاڻ بسم الله پڙهي انگورن ۾ هٿ وڌائون ته عداس جو نظرون محبوب ڪريم ﷺ جن جي چهري انور تي ڪپي ويون، عداس کي خبر هئي ته هتان جا ماڻهو بسم الله ناهن پڙهندا حضور اڪرم ﷺ جن فرمايو ته:

”توهان جو ملڪ ڪهڙو آهي؟، توهان جو ڪهڙي دين سان تعلق آهي؟“

عداس عرض ڪيو ته ”مان عيسائي آهيان، نينوا جي شهر جو رهاڪو آهيان“ حضور اڪرم ﷺ جن فرمايو ته ”اهو نينوي جيڪو يونس بن مٽي جو سنهر آهي“ عداس حيرت سان ڏسڻ لڳو ۽ عرض ڪيائين ته ”توهان يونس بن مٽي کي سڃاڻو ٿا؟“

پاڻ فرمايائون ته ”ها اهو منهنجو ڀاءُ آهي، الله تعاليٰ جو پيغمبر آهي ۽ مان به الله جو نبي آهيان“ اهي محبوب جا الفاظ ٻڌندي ئي عداس اٿي بيو ۽ مٿي مصطفيٰ ﷺ جي پيشانيءَ کي چمڻ لڳو، پيرن کي چمڻ لڳو ۽ جڏهن عداس واپس آيو ته ان کي مالڪن گهٽ وڌ ڳالهايو، پر هي پهريون عداس نه هو ڇو ته هن جي دل خريد ٿي چڪي هئي. هن جي رڳ رڳ ۾ محبوب ڪريم ﷺ جن جي محبت سمانجي چڪي هئي، عداس جي وار وار ۾ جذب رسول ﷺ ڄمڪي رهيو هو، ان ڪري پنهنجي باغ جي مالڪن کي بي خوف هي الفاظ چئي ڏنائين ته

ما في الارض خير من هذا. (سيرة النبوي ج 2، ص 286)

”اڄ هن روء زمين تي محبوب ڪريم ﷺ جن کان ڪو بهتر ناهي“

هي ته گڏ به نه رهيو، عداس ته ڪجهري به نه ڪئي هئي عداس ته پهريان
ڏٺو به نه هو، پر هي عشق چو؟ ان جو جواب صرف نگاه مصطفي ﷺ جي
جهلڪ آهي.

وه اپني نگاهون سي مستانه بناتي هين
زحمت هي نهين ڏيتي، مي خوار ڪو پيني ڪي

سفیر قریش جو عشق

حضور اڪرم ﷺ جن جي نگاه ڪرم جي ڪهڙي طرح تعريف
ڪجي، دنيا ۾ اهڙا الفاظ ئي ناهن، جيڪي محبوب ڪريم ﷺ جن جي تعريف
بيان ڪن، هڪ دفعي مڪي جي قريسن جي طرفان حضرت ابورافع رضي الله
تعالیٰ عنه کي حضرت محمد ﷺ جن جي خدمت ۾ قاصد بنائي موڪليو ويو. ان
وقت ابو رافع مسلمان نه هو، جڏهن حضرت ابو رافع رضي الله عنه جي نگاه
حضور اڪرم ﷺ جن جي جهري انور تي پئي ته دل هٿن مان هلي وئي ۽
عرض ڪرڻ لڳو، ته ”بارسول الله ﷺ، مان هاڻي واپس وڃڻ نه ٿو چاهيان، مون
کي پاڻ سان ڪڍ رهايو.“ حضور ﷺ فرمايو ته ”توهان قریش جي طرفان قاصد ٿي
ايا آهيو ان ڪري، پهرين واعدي مطابق قريسن وٽ واپس وڃو، پوءِ پلي اچجو.“
حضرت ابورافع رضي الله عنه کي نگاه مصطفي ﷺ قيد ڪري ڇڏيو
هو، ان ڪري واپس وڃڻ نه پيو چاهي، پر مٿڙي محمد مصطفي ﷺ جن
جو حڪم هو، سو انهيءَ ڪري دلبر حڪم کي اڪڙين تي رکي واپس هليو ويو پر
هن کي هاڻي مزو نه پيو اچي، هر وقت تصور ياد ۾ مست هو. دبدار محبوب جي
جهلڪ لاءِ تڙبي رهيو هو، هن عاشق کي هتي سڪون ئي نه پيو اچي، ان وقت
کان وٺي جڏهن هڪ جهلڪي دني هٿين انهيءَ جهلڪ کي ئي برداس نه ڪري
سگهيو هو، حالانڪ پهريان مسلمان نه هو، پاڻ فرمائي ٿو

بعثني قريش الي رسول الله ﷺ فلما رايت رسول الله ﷺ القى في قلب الاسلام فقلت يا رسول الله ﷺ اني والله لا ارجع اليهم ابدا فقال رسول الله ﷺ اني لا اخيس بالعهد ولا اجبس العهد، ولكن ارجع، فان كان في نفسك الذي في نفسك الان فارجع. (ابوداؤد ج 3 كتاب الجهاد)

”حضرت ابو رافع رضي الله عنه فرمايو ته مون كي قريشن حضور اكرم ﷺ جن جي طرف موڪليو مون جڏهن محبوب ڪريم ﷺ جن كي ڏٺو ته اسلام منهنجي دل ۾ گهر ڪري ڇڏيو مون عرض ڪيو، يا رسول الله ﷺ مان هاڻي واپس نه ويندس، حضور اكرم ﷺ جن فرمايو ته مان واعدي خلافي نه ڪندس توهان كي هتي روڪي به نه رڪندس، پر توهان هاڻي موٽي وڃو، جيڪڏهن توهان جي دل ۾ هميشه اهڙي محبت رهي ته واپس هليا اچجو“

حضرت ابو رافع رضي الله عنه فرمايو ته مان مونجي حضور ﷺ جن جي خدمت ۾ آيم ۽ ڪلمو پرهيم ۽ نبي ڪريم ﷺ جن جي محبت كي پنهنجي منشور زندگي بنايم.

تنهنجو حسين چهرو

جڏهن دل جي دنيا تي محبت پير رکندي آهي ته پوءِ انهيءَ دل ۾ صرف محبوب ئي نظر ايندو آهي پوري ڪائنات وسري ويندي آهي، پوري خدائي هڪ پاسي هوندي آهي، پر محبوب جي محبت اهڙي طرح عاشق كي قيد بڻائي ڇڏيندي آهي جو ٻئي ڪنهن شيءِ جو تصور به نه ايندو آهي، اها محبت ڪنهن کان ڊڄندي ناهي، ڪنهن کان لڪندي ناهي، ڪنهن کان روڪي به ناهي سگهبي، صرف هڪ يار جي تجلجي مان جنهن كي هڪ ڌڙو به ماي ويو ته پوري رو، زمين ان تي رشڪ ڪندي آهي، اهڙي محبت محبوب ڪريم ﷺ جن جي صحابه ڪرام جي نصيب ۾ لوح و قلم ۾ تحرير ٿيل آهي

حضرت ابوهريره رضي الله عنه کان روايت آهي ته لشکر یمامہ جو سپہ سالار ثمامہ بن اثال گرفتار ٿيو ۽ ان کي بارگاہ رسالت ۾ پيش ڪيو ويو. حضور اڪرم ﷺ جن فرمايو ته ثمامہ کي مسجد نبوي جي ٽنهي سان ٻڌي ڇڏيو، تن ڏينهن تائين ان کي مسجد نبوي جي ٿڙ سان ٻڌو ويو، تئين ڏينهن حضور اڪرم ﷺ جن سان ڳالهائڻ جو موقعو نصيب ٿيو، حضور ﷺ جن فرمايو، ثمامہ کي آزاد ڪري ڇڏيو، جڏهن ثمامہ کي آزاد ڪيو ويو ته سڌو ڪجبن جي باغ ۾ آيو، اتي غسل ڪيائين پوءِ واپس محبوب ڪريم ﷺ جي خدمت ۾ حاضر ٿيو ۽ عرض ڪيائين ته ”بارسول الله ﷺ جيئن اڄ هن ظاهري قيد کان آزاد ڪيو اٿو، ائين ئي اڄ منهنجي دل توهان جي محبت ۾ قيد ٿي وئي آهي، مون کي ڪلمو پڙهايو.“

هي تاريخي الفاظ آهن جيڪي هڪ سپهه سالار محبوب ڪريم ﷺ جن جي حسن اخلاق کان بعد ۾ چيا.

يا محمد ﷺ واللہ مان کان علي الارض وجه ابغض الي من وجهک، فقد اصبح وجهک احب الوجوه کلها الي واللہ ما کان من دين ابغض الي من دينک فاصبح دينک احب الدين کلہ الي واللہ ما کان من بلد ابغض الي من بلدک فاصبح بلدک، احب البلاد کلها الي. (صحيح مسلم 3 کتاب الجهاد)

”عرض ڪيائين ته يارسول الله ﷺ خدا جي ذات جو قسم! زمين جي تختي تي توهان کان وڌيڪ ٻيو ڪير به ناپسنديدہ نه هو پر هاڻي توهان کان وڌيڪ ٻيو ڪير به محبوب ناهي، توهان جي دين کان وڌيڪ ٻيو ڪو دين ناپسند نه هو، ليڪن هاڻي توهان جو دين زياده محبوب آهي، توهان جي شهر کان وڌيڪ ٻيو ڪو شهر ناپسنديدہ نه هو، پر هاڻي توهان جي شهر کان وڌيڪ ٻيو ڪوبه محبوب شهر ناهي.“

هي صرف هڪ جهلڪ مصطفيٰ ﷺ جو ڪمال هو، جو جان جو دشمن بنجي آيل سپهه سالار لشکر وٺي جنگ لاءِ تيار ٿي آيل جڏهن حسن مصطفيٰ ﷺ جو نظارو ڏسي غور فڪر ڪيو ته دل جي دنيا بدلجي وئي، اڄ اهو ساڳيو ثمامہ حضرت ثمامہ رضي الله عنه بنجي ويو ۽ قيامت تائين ايندڙ نسل کي سبق عشق

سيڪاري ويو، ته محبوب جهڙو محبوب جي شهر جهڙو ٻيو شهر ڪوبه ناهي، جنهن محبوب جي شهر جا رب پاڪ پاڻ قسم کڻي ته ان جي شهر جهڙو ٻيو ڪوبه شهر ڪيئن ٿو ٿي سگهي:

”لَا قَسْرَ بِهَذَا الْبَلَدِ“

”اي محبوب مون کي هن شهر مڪي جو قسم (جنهن ۾ توهان رهندا آهيو)،“ جنهن دين کي رب پاڪ پاڻ پسند ڪري ان دين جهڙو ٻيو ڪهڙو دين، جنهن شهر ۽ دين جهڙو ڪير نه ٿو ٿي سگهي ته پوءِ حضور ﷺ جهڙو ڪير ڪيئن ٿو ٿي سگهي؟

پڻائي گهٽ رحمت الله عليه فرمائي ٿو:

اکڙين ۾ ٿي ويهه، واري چپر ڍڪيان
تو کي نه ڏسي ڏيهه آئون نه پسان ڪي پيو.

منهنجو سهڻو آقا هزارن ۾
سردار سونهي سردارن ۾

ملائڪن جو سردار

ڪائنات جو لڄپال نبي ڪريم ﷺ پوري خلق خدائي جو محبوب بنجي آيو، انهيءَ محبوب جي جهانڪ ڏسڻ لاءِ هر مخلوق ديواني هئي، هر شيءِ مستاني هئي، هر دل ۾ تمنا هئي هر اک کي انتظار هو، پنهنجي محبوب ﷺ جي ديدار جو، حتيٰ جو ملائڪه سڳورا به مٺڙي محمد مصطفيٰ ﷺ جن جي ديدار لاءِ تڙپندا هئا.

سورة والضحىٰ جو شان نزول بيان ڪندي مفسرين ڪرام فرمايو آهي ته جڏهن ڪنهن مصلحت جي خاطر حضور ﷺ جن تي وحي جو سلسلو ختم ٿي ويو ته ڪافر طعنا هڻڻ لڳا ته حضور ﷺ جن کي (معاذ الله) الله تعاليٰ ڇڏي ڏنو

آهي، جيئن ئي ڪافرن طعنا هڻڻ شروع ڪيا ته رب ڪريم پنهنجي محبوب ﷺ جن جي شان ۾ هي سورت سڳوري نازل فرمائي

بِسْمِ اللَّهِ الرَّحْمَنِ الرَّحِيمِ
 “وَالضُّحَىٰ وَاللَّيْلِ إِذَا سَجَىٰ... الخ”

ترجمو: ڪڇڙي منجهند جو قسم ۽ رات جو قسم جڏهن پردو وجهي جو توکي تنهنجي رب نه ڇڏيو ۽ نه ناپسند ڄاڻائين ۽ بي شڪ هر پوئين گهڙي تنهنجي اڳئين گهڙي کان بهتر آهي ۽ بيشڪ قريب آهي تنهنجو رب توکي ايترو ڏيندو جو تون راضي ٿي ويندين، ڇا ان رب توکي يتيم نه لڌو، پوءِ توکي جڳهه ڏنائين، ۽ توکي پنهنجي محبت ۾ بي اختيار لڌائين، پوءِ پنهنجي طرف واٽ ڏنائين، ۽ توکي ضرور تمند ڏنائين، پوءِ غني ڪري ڇڏيائين، پوءِ يتيم تي دٻاءُ نه وجهو ۽ سائل کي نه جهٽڪ، پنهنجي رب جي رحمت جو خوب چرچو ڪر

هن سورة شريف ۾ الله تعاليٰ پنهنجي محبوب کي وڏا انعام عطا فرمايا آهن، حديث پاڪ ۾ آهي حضور ﷺ جن هر وقت امت لاءِ غمگين هوندي هئا ۽ انهن جي بخشش لاءِ دعائون گهرندارهندا هئا، هڪ دفعي حضرت جبرائيل عليه السلام آيو ۽ حضور اڪرم ﷺ جن کان پڇا ڪيائين ته ”ڪهڙي ڳالهه جي ڪري غمگين آهيو؟“

محبوب ڪريم ﷺ جن فرمايو ته ”منهنجا گنهگارڙا امتي ڪيئن ڪندا؟، انهن لاءِ پريشان آهيان.“

الله تعاليٰ نبي ڪريم ﷺ جن کي فرمايو ته ”منهنجا محبوب اسين توکي عن قريب تنهنجي امت جي باري ۾ راضي ڪنداسين“

محبوب عرض ڪيو ته ”جيستائين هڪ به امتي جهنم ۾ هوندو ان وقت تائين مان راضي نه ٿيندس“

انهيءَ لاءِ رب ڪريم فرمايو ته ”منهنجا محبوب پريشان نه ٿيو، غمگين نه ٿيو، توهان جي شفاعت هر شخص لاءِ قبول هوندي، جنهن لاءِ توهان چوندؤ اهو توهان جو هوندو.“

هن سورة تي غور ڪجي ته الله تعاليٰ پنهنجي محبوب تي طعن جو سبب ڪان پهريان جواب ڏنو جڏهن ڪافرن جيوته الله تعاليٰ محبوب کي ڇڏي ڏنو آهي. ان وقت الله تعاليٰ فرمايو ته ”مون کي محبوب جي نوري مڪزي جو قسم، مون کي محبوب جي زلفن جو قسم، مون محبوب کي ٺاهي ڇڏيو“

سبحان الله، الله تعاليٰ جڏهن پنهنجي محبوب جي روئڻ جو سبب بڻيو، حالانڪه الله تعاليٰ پاڻ ڄاڻي ٿو منهنجي محبوب ﷺ عرض ڪيو ته امت لاءِ روناڻو ٿو، الله تعاليٰ فرمايو محبوب توکي هاڻي به ۽ اڳتي به ڀلائي آهي، محبوب عرض ڪيو، مون کي هر هڪ امتي ڪبي، الله فرمايو ته محبوب جيئن توهان راضي ٿيندئو، ايئن ئي ڪندس. پوءِ الله تعاليٰ پنهنجي محبوب کي پيار سان، شفقت سان، محبت سان دلداري ڏيندي فرمايو ته اي محبوب ڏسو توهان بجهن ۾ ني يتيم ٿي ويا هئا، توهان جو ابو توهان جي پيدا ٿيڻ کان پهريان وفات ڪري ويو هو. توهان جي جيجل امڙ 4 يا 6 سالن جي عمر ۾ وفات ڪري وئي. توهان جو ڏاڏو اسن سالن جي عمر ۾ وفات ڪري ويو، اي محبوب ان وقت به اسان توهان کي سنڀاليو، توهان جي پرورش ڪئي، توهان کي بي مثل دريتم بڻايو، توهان جو شان پوري دنيا ۾ بلند فرمايو، اي منهنجا پيارا محبوب، هاڻي اسان توهان کي ڪيئن ڇڏينداسين، اي منهنجا مڙا محبوب ﷺ هي ساري خدائي تنهنجي ڪري ڪائنات تنهنجي ڪري، پوري مخلوق تنهنجي ڪري اي محبوب توهان تي لامحدود نعمتون آهن، انهن جو ذڪر ڪيو، توهان پریشان ۽ غمگين نه ٿيو، مان الله تعاليٰ توهان سان گڏ آهيان.

الله ڏيڻ تي آ محبوب وٺڻ تي آ

صدقي ۾ محمد ﷺ جي هر ڪوئي وٺڻ تي آ.

جڏهن هي پيارو پيغام حضرت جبرائيل عليه السلام سورة والضحيٰ جي الفاظن ۾ محبوب ڪريم ﷺ جن کي پهچايو ته حضرت جبرائيل عليه السلام کان حضور ﷺ جن پڇا ڪئي، پاڻ فرمايائون ما جئت حتيٰ اشتقت اليڪ.

”اي جبرائيل توهان اچڻ ۾ ايتري دير ڪئي جو مون کي توهان جي ملاقات جو شوق ٿيو.“

حضرت جبرائيل عليه السلام عرض ڪيو ته ”اي منهنجا محبوب ﷺ مان پاڻ توهان جي زيارت لاءِ تمام گهڻو تڙپي رهيو هئس، توهان جي ديدار جي تجلبي لاءِ تڙپي رهيو هيم، پر منهنجا محبوب، الله تعاليٰ جو حڪم هو، انهيءَ ڪري حاضر ٿي نه سگهيم،“ جيڪي الفاظ حضرت جبرائيل عليه السلام چيا، ان کي تفسير خازن هن طرح نقل ڪيو آهي:

وانا كنت اشد اليك شوقا ولكنني عبد مامور وما ننزل الا بالمرربك.

(خازن ج 4، ص 485)

”اي منهنجا محبوب ﷺ مون کي توهان کان وڌيڪ توهان سان ملاقات جو شوق هو، پر اسان کي جڏهن الله تعاليٰ حڪم فرمائيندو آهي ان وقت حاضر ٿيندا آهيون.“

اي منهنجا محبوب جڏهن اجازت نه ملي، ڪجهه دير ٿي ته توهان جي ديدار لاءِ هي توهان جو خادم جبرائيل به تڙپي رهيو هو ته ڪڏهن محبوب جو ديدار نصيب ٿيندو.

لڳي تنهنجي تار آجن ڪي، دنيا ۾ اهي ديوانا،
اصحابي پهريون نمبر پيار پرهيوڙا پروانا
يوسف لاءِ يار هئي هڪڙي زليخان حيران
مدني لاءِ ملڪ سڄو ملڪ به هيڙا مستانا.

هي اهي محبت جا مثال آهن جيڪي ڪائنات جي ذري ذري تي قيامت تائين پهچندا رهن ٿا ۽ هي عشق مصطفيٰ ﷺ جون تجليون روءِ زمين کي، عرشن، ملائڪن، حورن، غلمانن ۽ جنت کي رشڪ ڏيارينديون رهنديون، ڪاش! انهيءَ درڙي مان هڪ درڙو به نصيب ٿي وڃي!

عشق ۾ ٿڙ جو روئڻ (هڪ دردناڪ منظر)

اسان انسان عقل کي استعمال ڪندا رهندا آهيون پوءِ ڪڏهن اسان جي عقل جو فيصلو صحيح نڪرندو آهي ته ڪڏهن غلط. پر جتي عشق فيصلو ڪندو آهي ان جو انداز ئي عجيب هوندو آهي، محبت ۾ جيڪو جنون هوندو آهي انهيءَ جي ڪري انسان هر شيءِ کان بي پرواهه ٿي ويندو آهي ته ماڻهو ڇا ٿا چون، هن مان ڪهڙو نقصان آهي، ڪهڙو فائدو، مستقبل ڪيئن ٿيندو، عزت جو ڇا ٿيندو؟

هنن سوالن جي جواب ڏي عاشق ناهي ڏسندو، پر پنهنجي محبوب ﷺ جن جي محبت ۾ مست هوندو آهي، حضور ﷺ جن پاڻ فرمايو:

حبك الشيء يعمي ويصر.

”ڪنهن شيءِ جي محبت توکي اندو، ٻوڙو ڪري ڇڏيندي آهي.“

جڏهن عام محبت جو اهو حال آهي جو انسان کي اندو ٻوڙو ڪري ڇڏي ٿي ته پوءِ محبوب ﷺ جن جي محبت جو ڇامقلم هوندو، آقا ﷺ جن جي پاڪ ڪلام ۾ ڪهڙو اثر هوندو، حضور ﷺ جن فرمايو:

ان من البيان لسحرا.

”بيشڪ ڪجهه بيانن ۾ جادو هوندو آهي.“

جڏهن عوام الناس جي بيان ۾ ايترو اثر هجي ته پوءِ دلبر محبوب ﷺ جن جي بيان ۾ ڪيترو اثر هوندو، جڏهن محبوب ﷺ جن جي هر ادا محبوب آهي ته پوءِ انسان ڇا ملائڪ ڇا جانور ڇا، تمام مخلوقات دلبر لاءِ ديواني آهي، محبوب جي جدائي برداشت جي طاقت نه ٿا رکن، محبوب لاءِ روئن پيا، اوچنگارون ڏين ٿا، اهڙو هڪ دردناڪ منظر هڪ ڪجي جي سڪل ٿڙ جو احاديث ۾ ملي ٿو، جنهن جي محبت کي ڏسي دل تڙپي پئي ٿي، ته ڪاش اسان کي به اهڙي محبت هجي!!

اسلام جي شروعاتي دور ۾ حضرت محبوب منڙي ﷺ مسجد نبوي ۾
 ڪجيءَ جي هڪ سڪل تڙ کي ٽيڪ لڳائي خطبو بيان فرمائيندا هئا. پاڻ ڪريم
 ﷺ جن بيهي صحابه ڪرام کي دين اسلام جو نوراني پيغام پهچائيندا رهندا
 هئا، اهو بيھڻ آقا عليه السلام جو عاشقان رسول کي تڪليف ڏئي رهيو هو، ان
 ڪري هڪ صحابي جنهن جو پٽ واڍو هو، ان صحابي عرض ڪيو، يارسول الله
 ﷺ اجازت ملي ته هڪ ممبر نهرائي اچان، پاڻ ڪريم ﷺ جن ان اصحابي کي
 اجازت عنايت فرمائي، صحابي خوشي ۾ نہ پيو ماڀي، جلدي ۾ هڪ ميمبر
 نهرائي آيو جڏهن ممبر کي مسجد ۾ رکيو ويو، حضور اڪرم ﷺ ان ممبر تي
 ويهي صحابه کي خطبو ڏيڻ شروع ڪيو ته ان وقت هڪ عجيب منظر پيش آيو،
 آهستي آهستي روئڻ جو آواز شروع ٿي ويو، صحابه ڪرام ڏسي رهيا هئا ته
 ظاهري طرح ڪوشخص نہ روئي رهيو آهي، بلڪ آواز وڌندو وڌندو ٿئي ويو،
 صحابه ڪرام آواز ٻڌندا رهيا، اها ڪيفيت ڏسي پاڻ ڪريم ﷺ ميمبر تان لهي
 آيا ۽ سڌو اچي ان سڪل ڪجي جي تڙ کي هٿڙا گهميائون، جيئن ئي منڙي محمد
 مصطفيٰ ﷺ جن تڙ کي هٿڙا هنيو ته تڙ سڌا ڀرڻ شروع ڪيا، (جيئن ٻار کي
 پرڇاڻبو آهي ته سڌا ڀريندو آهي) پوءِ پاڻ ﷺ ان کي پرڇائيندا رهيا ۽ آخر ۾
 انهيءَ تڙ روئڻ بس ڪيو، انهيءَ تڙ جي متعلق حضرت عبدالله بن عمر رضي
 الله عنه هن طرح روايت ڪئي آهي:

كان النبي ﷺ يخطب الي جزع، فلما اتخذ المبر، تحول اليه فحن الجرع، فاتاه
 فمسح يده عليه. (سنن دارمي ج 1 ص 29)

”حضور اڪرم ﷺ هڪ ڪجي جي تڙ کي ٽيڪ ڏئي خطبو ڏيندا هئا، پوءِ جڏهن
 ممبر ٺهي آيو ته حضور اڪرم ﷺ ممبر تي خطبو ڏيڻ شروع ڪيو، ته اهو تڙ
 روئڻ لڳو پوءِ حضور اڪرم ﷺ ان تڙ وٽ آيا ۽ ان کي هٿ مبارڪ گهميائون.“
 انهيءَ عشق مصطفيٰ ﷺ جي روئڻ ۾ جيڪو مزو ان تڙ کي آيو اها ته
 عاشق مصطفيٰ ﷺ کي خبر هوندي پر جيڪو پيار انهيءَ تڙ کي مليو، انهي
 پيار، شفقت، محبت، تان ڪروڙين دفعا قربان!

حضرت جابر بن عبدالله رضي الله عنه انهن عاشق ٿڙ جي ڪيفيت کي هن طرح بيان فرمايو آهي ته:

فصاحت النخلة صباح الصبي ثم نزل النبي ﷺ فضمها اليه تثن انين الصبي الذي يسكن

”ٿڙ ٻار وانگر روئڻ لڳو پوءِ حضور اڪرم ﷺ پاڻ ممبر تان لهي آيا ۽ ان ٿڙ جي ڀرسان بيهي ان کي پنهنجي پاڪر ۾ ورتائون، اهو ٿڙ ٻارن وانگر سڌڪا ڀري روئڻ لڳو ۽ سڌڪا ڀريندي ڀريندي خاموش ٿي ويا.“

واه نصيب! انهيءَ ٿڙ جا جنهن کي منڙي مصطفيٰ ﷺ پنهنجي رحمت واري جهولي ۾ ڇپايو، اهي نصيب پاڻ ئي نه ٿا ملن، پر مديني واري سائين جي محبت ۾ آه واري ڪرڻ کان بعد ۾ هڪ جهلڪ نصيب ٿئي ٿي.

حضرت انس بن مالڪ رضي الله عنه فرمايو ته:

فسمعنا للجزع صوتا كصوت العشار حتى نزل النبي ﷺ فوضع يده عليها فسكن. (بخاري شريف ص 125)

”اسان روئڻ جو آواز ٻڌو ته اهو ٿڙ روئي رهيو هو، جيئن ڏاجي پنهنجي ٻچي جي فراق ۾ روئيندي آهي پوءِ پاڻ ڪريم ﷺ جن آيا ۽ انهيءَ ٿڙ کي هٿ گهمايائون ته خاموش ٿي ويو“ هي عشق جو منظر ڏسي صحابه ڪرام فرمايو ته:

لولم احتضنه لحن الي يوم القيامة. (ابن ماجه)

”جيڪڏهن رسول الله ﷺ جن انهي ڪجي جي ٿڙ کي پاڪر نه پائين ها ته قيامت تائين محبوب ﷺ جي عشق ۾ روئندو رهي ها.“

انهيءَ عشق جي آواز کي عاشقن جي اڳواڻ مولانا جلال الدين رومي رحمته الله عليه هن طرح بيان فرمايو:

استن حنانه درهجر رسول،

نالہ میزد همچو ارباب عقول

عشق رسول ﷺ جي فراق ۾ ڪجي جو ٿڙ انسانن وانگي روئي رهيو

هو ته پوءِ حضور اڪرم ﷺ ان کي پاڪر پائي پرڇايو.

پس رسولش گفت کای نیکو درخت،
ای شده باسر تو همراز بخت

گر همی خواهی ترانخلي کنند،
شرقي و غربي ز تومیوه چنند

حضور اکرم ﷺ فرمایوت ای تَر، جنهن جي باطن ۾ ڀلائي آهي، اگر
تون چاهين ته توکي سائو سرسبز بنائي ڇڏيون ته جيئن تنهنجو ميوو مشرق ۽
مغرب وارا کائن.

ياداران عالم حقت سروي ڪنند،
تاترو تازه بمای تاابد.
اگر چاهين ته توکي الله تعاليٰ هميشه لاءِ جنت ۾ سرسبز بنائي ڇڏي

گفت آن خواهر که دایم شد بقاش،
بشنو ای غافل که از چوبی مباح.

ان تَر عرض ڪيو ته مان اهو ٿيڻ چاهيان ٿو جيڪو هميشه رهي ٻڌائي
غافل تون به سجاڳ ٿي هڪ سڪل تَر کان پوئتي نه رهو.
جڏهن هڪ تَر جي عشق جو اهو مقام آهي ته پوءِ انسان جي اندر ۾
جيڪا دل آهي اها دل هڪ اهر حيثيت جي حامل آهي ته انهيءَ دل ۾ ڪيترو درد
هجن گهرجي، اهو درد ته عشق وارن جو مقصود آهي، اها سڪ ٿي بنياد آهي، اها
محبت ئي هر شيءِ جو وجود قائم رکڻ لاءِ انمول غذا آهي، انهيءَ غذا مان جنهن
کي به ذرڙو مليو، اهو ڪامياب آهي، اها محبت پاڻ کي تڏهن ملندي جڏهن ان
کي حاصل ڪرڻ لاءِ ڪوششون ڪنداسين، انهيءَ محبت لاءِ هر شيءِ قربان
ڪنداسين، زندگي وقف ڪنداسين، اها محبت حقيقي رنگ ۾ حاصل ڪرڻ لاءِ
صحابه ڪرام ۽ عاشقان رسول ﷺ جن جي سيرت جو مطالعو ڪرڻ گهرجي.

محبت پاڻي من ۾ رندا روڙيا جن تن جو صرافن اڻ توريو اڳهايو (پاڻي رح)

اهڙي محبت جيڪو به رکندو ان کي ضرور منڙي مصطفيٰ ﷺ جن جو شفقت وارو محبت وارو، باجهه وارو، تجليات وارو، نورالاهي وارو ديدار نصيب ٿيندو، انهيءَ ديدار جي جهلڪي لاءِ پوري ڪائنات کي جاءِ ملي، ان کي زندگي ملي، اهڙي زندگي جنهن مخلوق کي عطا ٿي آهي اها صرف منڙي ﷺ جن جي صدقي ملي آهي ته هاڻي اها زندگي قربان به محبوب ڪريم ﷺ جن جي ذات بابرڪات تان ڪجي.

پاڻي صاحب رحمة الله عليه جن فرمايو:

جي پاڻين جوڳي ٿيان، ته سڱ سڀني ڇڏ،
اوڏو ٿي الف کي من مير سان گڏ،
هتان لاهوتي لڏ ته گر کي گڏجين ڪاٻڙي

هر شيءِ کي وساري الله ۽ ان جي محبوب ﷺ سان محبت ڪرڻ ئي ڪاميابي جو ذريعو آهي، باقي سڀ فنائيت آهي، اگر اهڙي محبت رکنداسين ته محبوب جو جلوو نظر ايندو.

اگر دل سان هن عاشق تڙ جي قصي کي پڙهيو وڃي ۽ سوچيو وڃي ته عجيب محبت جو مثال ملي ٿو، هڪ نصيحت، هڪ پيغام، هڪ وفا جي وضاحت، عشق جي مفهوم کي سمجهڻ جو سبق ملي ٿو اهو تڙ اسان کي چئي رهيو آهي ته ”اي انسانو، اي مسلمانو!، اي دنيا ۾ رهڻ وارو، چاتوهان کي محبوب ﷺ جو عشق آهي، اگر عشق آهي ته پوءِ توهان دلبر ﷺ جن جي جدائي ۾ روئڻ سکيا آهيو، محبوب جي هر ادا کي پنهنجو محبوب بنايو اٿو؟ محبوب ﷺ جي شهر سان محبت ڪئي اٿو؟ حضور ﷺ جن جي زندگي کي

پنهنجو مقصد بنايو اٿو؟ توهان صرف انهيءَ لاءِ پيدا ڪيا ويا آهيو ته جيئن اوهان ڪائنات جي محبوب ﷺ جن سان محبت ڪرڻ جو طريقو سکي، انهيءَ محبوب جا سڃا، پڪا غلام بنجو، اگر توهان ۾ محبت ناهي ته پوءِ توهان مان ٿڙ هزارين لکين ڀيرا وڌيڪ بهتر آهيان، چو ته منهنجي اندر عشق جي چٽنگ بريل آهي، ۽ توهان جو سڀني عشق کان خالي آهي، انهي ڪري لازمي آهي ته محبوب ڪريم ﷺ جو عشق پنهنجي رڳ رڳ ۾ وار وار ۾ رت جي قطري قطري ۾ پيدا ڪيو، اهائي زندگي آهي، اهائي عبادت آهي، اها ئي عشق جي معنيٰ آهي، اهو سبق انسان جي دل ۾ جڏهن مضبوط ٿي وڃي ٿو ته پوءِ محبوب به پنهنجي محب مان محبت ڪري ٿو، اها محبت، جنهن جو مثال تاريخ جي ورقن ۾ ملڻ محال آهي، اها سيرت، اهو اخلاق، اها محبت، اهو عشق وارو سوز پيدا ڪرڻ واري ذات ڪريم رب جي آهي پر اگر ڏٺو وڃي ته ان جو محور نبي ڪريم ﷺ جن جي ذات بابرڪات آهي، انهيءَ ڪري ڪائنات جو ذرو ذرو حضور اڪرم ﷺ جن سان محبت ڪري ٿو، آقا ﷺ جي عشق ۾ جانور، انسان، جيت پکي، پکڙ، وڻ ٽڻ ٻوٽا، ملڪ فلڪ، به روئندا آهن، چو ته عشق جي چٽنگ آهي ئي اهڙي شئي جنهن کي لڳي وئي ان کان هر شيءِ وسري ويندي، اها عشق واري چٽنگ سڀني عاشقان رسول ﷺ جي سڀني ۾ وڌندي رهي

ڪفن به محبوب جي چادر جو هجي.

نبي ڪريم ﷺ جن جي ذات بابرڪات سان جيڪا محبت صحابه ڪرام ڪري ڏيکاري، اهڙي محبت محبوب ڪريم ﷺ جي صحابياڻين عورتن کي به هئي، هي محبت جو مثال به هڪ عورت جو آهي، جنهن عورت پنهنجي محبوب کان هڪ انگل ڪيو هو هڪ تمنا ڪئي هئي صرف محبوب کي راضي ڪرڻ لاءِ.

هڪ دفعي هڪ عورت حضور اڪرم ﷺ جن جي خدمت ۾ عرض ڪيو
 ۽ يار رسول الله ﷺ هر ڪوشش ۾ توهان جي خدمت ۾ تحفو پيش ڪندو آهي
 منهنجي به تمنا آهي ته توهان جي خدمت ۾ تحفو پيش ڪيان ۽ اوهان ان کي
 قبول فرمايو ته جيئن منهنجي دل جي تمنا پوري ٿئي پوءِ اها عورت هڪ چادر
 کڻي آئي ۽ حضور ﷺ جن جي خدمت ۾ پيش ڪئي. حضور ﷺ جن اها چادر
 قبول فرمائي ته اها عورت خوشي ۾ باغ بهار ٿيڻ لڳي، هن عورت جي دل جي
 تمنا پوري ٿي وئي.

حضور ﷺ جن اها چادر پنهنجي جسم اطهر تي پهري صحابه جي
 محفل ۾ تشریف کڻي ويا ته هڪ صحابي عرض ڪيو، يار رسول الله ﷺ اها
 چادر مون کي عنايت فرمايو، حضور ﷺ جن اها چادر صحابي کي عنايت فرمائي
 صحابه ڪرام کي انهيءَ صحابي جو عمل پسند نه آيو، انهيءَ ڪري ان
 صحابي کي چوڻ لڳا ته جڏهن توکي خبر هئي ته محبوب ڪريم ﷺ ڪنهن به
 حوالي کي مالي ناهن موٽائيندا ته پوءِ توڻو چادر جي گهر ڪئي؟ اهو صحابي
 عشق رسول جو قيدي هو، ان ڪري جواب ڏنائين ته.

رجوت برڪتها حين لبسها النبي ﷺ لعلني اڪفن. (سيرت النبي ج 10 ص 291)
 ”جڏهن حضور اڪرم ﷺ انهيءَ چادر مبارڪ کي پاڪ جسم تي پهريو ته مون
 اميد ڪئي ته هاڻي انهيءَ چادر پاڪ جي برڪت حاصل ڪيان ۽ انهي چادر سان
 پاڻ کي ڪفن ڏياريان.“

حضرت سهل بن سعد رض الله عنه کان روايت آهي ته انهيءَ صحابي
 کي انهيءَ چادر مبارڪ ۾ ئي ڪفن ڏنو ويو. هي ڪيڏو نه پيارو ڪفن هو، جنهن
 چادر مبارڪ کي پاڻ ڪريمن ﷺ جسم اطهر سان لڳايو هجي، ان چادر جو شان
 به عجيب هوندو، انهيءَ ڪري صحابه ڪرام جو اهو پاڪ عقيدو ۽ ايمان هو ته
 محبوب ﷺ جن جي پاڪ جسم واري لڳل شيءِ برڪت وار آهي نه صرف
 دنيا ۾ پر قبر، قيامت، حشر ۾ به برڪت واري آهي

غم مصطفيٰ ۾ نظر ختم

حضور ﷺ جن سان جيڪو عشق و محبت جو جذبو صحابه جي اندر م سميل هو ان جو مثال تاريخ ۾ ملڻ محال آهي، جڏهن ڪائنات جو محبوب ﷺ هن ظاهري دنيا مان پردو فرمائي ويا ته ان وقت صحابه ڪرام جي عجيب دردناڪ ڪيفيت هئي.

حضرت عبدالله بن زيد رضي الله عنه ڪجي جي باغ ۾ ڪم ڪري رهيو ته ان کي ڪنهن ٻڌايو ته منڙو مصطفيٰ ﷺ هن دنيا مان برقعو فرمائي ويا آهن، هن عاشق رسول ﷺ جي سامهون جڏهن هي الفاظ چيا ويا ته هن صحابي رسول ﷺ جي دل تي غمن جا پهڙ ڪري پيا ۽ هن عاشق جي دل مان هڪ آه نڪتي.

”اللهم اذهب بصري حتي لا اري بعد حبيبي محمد ﷺ احدا.“

(المواهب اللدنيه ج2، ص 94)

”اي منهنجا الله منهنجي اکين مان ڏسڻ جي طاقت ختم ڪري ڇڏ، مان هاڻي محبوب ﷺ جن کان سواءِ ٻئي ڪنهن کي ڏسڻ نه ٿو چاهيان.“

الله تعاليٰ ان عاشق جي دعا قبول فرمائي ۽ ان جي نظر ختم ٿي وئي، هن عاشق جي جڏهن نظر ختم ٿي وئي ته ماڻهو ان جي عيادت لاءِ اچڻ لڳا. حضرت قاسم بن محمد رضي الله عنه فرمايو ته:

ان رجلا من اصحاب محمد ﷺ ذهب بصره فعادوه.

”جڏهن محبوب ﷺ جن جي هڪ صحابي جي نظر ختم ٿي وئي ته ماڻهو ان وٽ عيادت لاءِ اچڻ لڳا.“ افسوس ڪرڻ لڳا ته ان وقت هي محبوب جو عاشق چوڻ لڳو:

كنت اريدهما لانظر الي النبي ﷺ فاما اذا قبض النبي ﷺ فوالله مايسرنني ان بهما بظني من ظباء تباله.

”مان هنن اکين کي پسند انهيءَ ڪري ڪندو هئس ته جيئن مان هنن اکين سان محبوب جو ديدار ڪيان، هاڻي محبوب ﷺ ئي ظاهري دنيا مان پردو فرمائي ويا آهن انهيءَ ڪري اگر مون کي هرڻ جون اکيون ملي وڃن ته به خوش نه ٿيندس.“
هي ڪهڙو جذبه رسول هو، هي ڪهڙو جنون هو.
انهيءَ جي لاءِ ڀٽائي گهوت رحمة الله عليه فرمايو:

اکين ۾ ٿي ويهه ته واري چپر ڍڪيان،

تو کي مَر ڏسي ڏيهه آئون نه پسان ڪي ٻيو

عشق جڏهن دل ۾ جاءِ وٺندو آهي ته پوءِ هر شيءِ قربان ڪرڻي پوندي آهي انهيءَ عشق جا حقيقي پروانا اصحاب رسول ﷺ آهن، جن محبوب کانسواءِ ٻئي ڪنهن ڏانهن نظر کڻي نهارڻ پسند نه ڪيو، اگر ڪو عشق مصطفيٰ ﷺ ۾ روئي نه ٿو ته اهڙي اڪڙين کي ڀٽائي صاحب رحمة الله عليه هن طرح ڏوراپو ڏنو آهي.

اکين کان ڪين ٿيو جو رت نه رُنائون،

پلائيندي پرينءَ کي بيٺي ڏنائون،

تن اڪڙين کي آئون، ڪجل ڪهڙو پائيان.

ڀٽائي صاحب فرمايو ته اڪڙيون به اهي ڪم جون آهن جيڪي غم مصطفيٰ ﷺ ۾ روئڻ ٿيون، باقي جنهن کي عشق ناهي، اها اک سرمو پاڻڻ جي لائق به ناهي هي اهو مقام آهي جنهن کي صرف محبت وارا ئي سمجهي سگهن ٿا، باقي ظاهر عقل وارا اعتراض ڪندا، سوال ڪندا. پر هي عشق وارا چوندا ته هتي عقل نه هلندو، علم نه هلندو، صرف هڪ ڌل ۾ محبوب جي ديدار لاءِ هر شي قربان آهي.

هن دردناڪ منظر کي صاحب دل ئي سمجهي سگهي ٿو، جنهن اکين کانسواءِ انسان جي زندگي اڌوري هجي، جيڪي اکيون دنيا جي هر منظر کي ڏسي سڪون حاصل ڪنديون آهن، جنهن شخص کي اکيون نه هجن ته اهو پاڻ کي بدنصيب سمجهندو آهي پر هي ڪهڙو سفر هو ته صحابي عاشق رسول پاڻ دعا گهري رهيو آهي ته مولا مون کي اهڙيون به نه گهرجن جيڪي محبوب ﷺ

ڪانسواءِ ٻئي کي ڏسن. هي هڪ سوز جي ڪيفيت آهي، عشق جي ڪيفيت آهي، انهيءَ کي سمجهڻ لاءِ سوز ۽ عشق جي ضرورت آهي هر شخص کي اها ڪيفيت نصيب ناهي ٿيندي ڪو بخت وارو هجي.

هڪ دردناڪ دل جي تمنا

دنيا جي تختي تي جيڪا محبت ماءُ جي نصيب ۾ تحرير ٿيل آهي، ان جو پيار، شفقت، جيڪو اولاد سان آهي، اهڙو مثال دنيا جي تاريخ ۾ هر جاءِ تي موجود آهي، هر ماءُ پنهنجي اولاد سان محبت ڪندي آهي، هر عورت حد کان وڌيڪ محبت ڪندي آهي، پنهنجي اولاد، ڀائرن، يا والدين سان هي ان محبت رسول ﷺ ۾ قربان ٿيندڙن صحابه ڪرام جو منظر آهي جن صحابه ڪرام جي جيجل، پيٽ، ڏي ۽ هڪ عورت هئي، پر هي عشق رسول جواظهار شايد ڪڏهن ڪنهن جي نصيب ۾ نٿي، ڪنهن خوشبخت جي قسمت جو ستارو چمڪي ته ان کي ڪروڙين سلام...!!

جنگ احد جي موقعي تي جڏهن اها خبر مشهور ٿي وئي ته (معاذ الله) حضور اڪرم ﷺ جن کي شهيد ڪيو ويو آهي ته اهو دردناڪ منظر سامهون ڏسي صحابه ڪرام رضي الله عنه هوش وحواس گم ٿي ويا، هر طرف کان عجيب ڪيفيت معلوم ٿي رهيون هيون، هر طرف ڪهرام مچي ويو، مدينه پاڪ جا ماڻهو ٻاهر نڪري آيا، انهن ۾ ننڍڙا وڏڙا عورتون ۽ مرد شامل هئا، انهن عورتن ۾ انصار قبيلي جي هڪ عورت حضرت هند بنت حزام رضي الله عنها شامل هئي، هن جو ڀاءُ، پيءُ ۽ پٽ جنگ احد ۾ رسول الله ﷺ جن جي محبت ۾ پنهنجون جانين قربان ڪري وينا هئا، جڏهن جنگ احد کان واپسي تي ڪو صحابي رسول ﷺ انهيءَ عورت کي ملي پيو ته ان کي ٻڌائي پيو ته ”تنهنجو پٽ، پيءُ، ڀاءُ شهيد ٿي ويو آهي“ اهو ٻڌي هن صحابياڻي فرمايو ته ”اهي ڳالهيون نه ٻڌايو، مون کي محبوب ڪريم ﷺ جي باري ۾ ٻڌايو.“

ما فعل برسول ﷺ؟

”محبوب كريم ﷺ جن ڪيئن آهن؟“

وري اگر ڪو ٻيو صحابي اچي پيو ته اها ئي ڳالهه ڪري پيو ته هي عورت ساڳيو ئي جواب ڏئي رهي هئي مون کي منهنجي محبوب ڪريم ﷺ جن جي متعلق ٻڌايو، صحابه ڪرام فرمايو:
خير هو بحمد الله ڪما تحيين.

”الحمد لله! محبوب ڪريم ﷺ خيريت سان آهن، جيئن پسند ڪرين ٿي“
اهو ٻڌي هن صحابيائي عرض ڪيو ته ”مون کي منهنجي محبوب ﷺ جن جو ديدار ڪرايو، مون کي سڪون نه ٿو اچي.“
اروڻيه حتي انظر اليه.
”مون کي محبوب ﷺ جي زيارت ڪرايو ته جيئن مان پاڻ محبوب ﷺ جي زيارت ڪريان.“

جڏهن محبوب ڪريم ﷺ جن جي چهري انور جي تجلي ڏٺائين ته بلند آواز سان چوڻ لڳي:
يارسول الله ﷺ ڪل مصيبت بعدڪ جلل.

”يارسول الله ﷺ توهان صحيح سلامت آهيو ته ٻي هر مصيبت گهٽ آهي“
اگر دل وارو سوچي ڏسي ته هڪ طرف دنيا ۾ پيءُ، ڀاءُ، پٽ شهيد ٿيو پيو هجي ۽ انهن جو جسم خون ۾ ڳاڙهو لڳو پيو هجي، ماءُ، پيڻ جهڙي هستي هڪ عورت آهي، ان کي بار بار ٻڌايو وڃي ته تنهنجو خاندان شهيد ٿي ويو آهي، پر هي عورت ان جي پرواهه نه ڪندي اهي ڳالهيون ٻڌڻ به پسند نه ٿي صرف هڪ سوال آهي ته منهنجو محبوب ﷺ ڪٿي آهي، جڏهن اڃا ﷺ جي چهري تي نظر پوي ٿي ته يارسول الله ﷺ جو نعرو لڳائي عرض ڪري ٿي ته ”اي منهنجا محبوب توهان صحيح سلامت آهيو ته هي پٽ، ڀاءُ ۽ پيءُ جو غم ڪجهه به نه آهي، اسان جو ٻچو ٻچو، ابو امان توهان تان قربان“ هي صرف الفاظ نه هئا پر هنن ۾ صداقت، سوز ۽ جذبو به شامل هو.

هڪ نه رُسي هوت، گهوري باجهه ٻين تان،

متان چوي خان بلوچ ته هن ڪميٽي مان ڪين ٿيو.

پٽائي صاحب رحمته الله عليه به پنهنجي پياري انداز ۾ انهيءَ ڳالهه جي وضاحت ڪري ٿو ته صرف هڪ دلبر راضي هجي ته باقي ٻي ڪنهن شيءِ جي پرواهه ڪانهي.

ديدار مصطفيٰ ﷺ

صحابه ڪرام جي زندگي جو مطالعو ڪجي ٿو ته عشق محمد ﷺ جا عجيب واقعا سامهون اچن ٿا جيڪي محبت رسول ﷺ جو سبق سيکارن ٿا، امام شعبي رحمته الله عليه حضرت عبدالله بن زيد رضي الله عنه جي باري ۾ نقل ڪيو آهي ته هڪ ڏهاڙي حضور اڪرم ﷺ جي خدمت ۾ حاضر ٿيو عرض ڪيائين.

والله يارسول الله ﷺ لانت احب الي من نفسي ومالي وولدي، واهلي ولولائي اتيته فاراك لرايت ان اموت. (المواهب اللدنيه ج 2، ص 94)
”خدا جو قسم، يارسول الله ﷺ توهان مون کي جان، مال، اولاد کان زياده محبوب آهيو، جيڪڏهن مان روزانو توهان جو ديدار نه ڪيان ته منهنجو موت واقع ٿي ويندو، مطلب ته مان مري ويندس.“

هي صحابه ڪرام جي محبت جو داستان آهي، جنهن جي لاءِ الله تعاليٰ فرمايو:
رضي الله عنهم، ورضوا عنه.

”الله تعاليٰ انهن کان راضي آهي، اهي الله تعاليٰ کان به راضي آهن.“

الله تعاليٰ جي ذات جيڪا قرآن پاڪ ۾ گواهي ڏني آهي اها ڪا معمولي ڳالهه ناهي، اها الله تعاليٰ جي ذات جي شاهدي انهيءَ ڳالهه جو دليل آهي ته صحابه ڪرام پنهنجي محبوب ﷺ جي محبت ۾ جبلن کان وڌيڪ مضبوط، سچا پڪا هئا. انهيءَ ڪري ته الله تعاليٰ فرمايو ته:

”أُولَٰئِكَ هُمُ الْمُتَّوِمُونَ حَقًّا.“ ”اهي ئي مومنين حق تي آهن.“

الله تعاليٰ صحابه ڪرام جي عقيدي تي هلڻ جي توفيق عطا فرمائي

دعاء حاجات

يا الله يا احد يا واحد يا موجود يا جواد يا باسط يا ڪريم يا وهاب يا
ذالطول يا غني يا مغني يا فتاح يا رزاق يا علیم يا حكيم يا حي يا قيوم
يا رحمن يا رحيم يا بديع السموات والارض يا ذا الجلال والاکرام يا حنان يا
منان نفعني منک بنفحة خير تُفني بها عمن سواک ان تُسئلتوا فقد جاء
کم الفتح انا فتننا لک فتحا مبينا نصر من الله و فتح قريب. اللهم يا غني
يا حميد يا مبدیء يا معید يا ودود يا ذا العرش المجید يا فعال لما يريد اکفني
بخلالک عن حرامک و اغنني بقضیک عمن سواک و احفظني بما حفظت به
الذکر و انصُرني بما نصرت به الرسل انک عليٰ کُل شيء قدير.

هيءَ دعا هر تکليف، غم پريشاني، رزق جي تنگي دور ڪرڻ، قرض ختم
ڪرڻ، شادي وغيره هر ديني، دنياوي ضرورت پوري ڪرڻ لاءِ آزمائيل آهي
زواني هر نماز کان بعد 7 دفعا پڙهجي يا هڪ ئي جاء تي 41 دفعا
پڙهجي.

2: حضور ﷺ جن جي زيارت جي لاءِ هي درود شريف پڙهجي ۽
پريشاني ختم ڪرڻ لاءِ:
اللَّهُمَّ صَلِّ عَلَي سَيِّدِنَا مُحَمَّدٍ كَاشِفِ الْغَمِّ وَ مُحِلِّ الْمُشْكِلَاتِ صَلَواتُ و
سَلامًا عَلَیْكَ يا سَيِّدِي يا رَسُولَ اللَّهِ صَلِّ اللَّهُ عَلَیْكَ وَسَلِّمْ.

3: رزق ۾ ڪشادگي لاءِ:

روزانه 100 دفعا بسم الله الرحمن الرحيم، 100 دفعا درود شريف، 100 دفعه الله لطيف، بعباده يَرْزُقُ مَنْ يَشَاءُ وَهُوَ الْقَوِيُّ الْعَزِيزُ، 100 دفعا استغفر الله الذي الااله الا هو الحي القيوم واتوب اليه، 100 دفعا حسبنا الله و نعم الوكيل.

4: هر بيماري لاءِ مجرب عمل

بسم الله الرحمن الرحيم بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ.

يا شافي يا كافي يا سلام بحق ويشف صدورهم قوم مومنين. وشفاء لما في الصدور يخرج من بطونها شراب مختلف الوانه فيه شفاء للناس قل هو للذين آمنوا هُدي وشفاء ورحمة للمومنين واذا مرضت فهو يشفين. هي آيتون لڪي ۽ روزانه پاڻي ۽ ماڪي تي دم ڪري پيارجن انشاء الله هر بيماري ختم ٿي ويندي 41 ڏينهن.

5: محبت رسول پيدا ڪرڻ جي لاءِ

روزانه 1100 دفعا هي درود شريف پڙهجي.
اللَّهُمَّ صَلِّ عَلَي سَيِّدِنَا مُحَمَّدٍ تَوَارَ الْأَنْوَارِ وَسَيِّدِ الْأَسْرَارِ وَسَيِّدِ الْاَكْبَارِ.

6: ذهن جي ڪمزوري دور ڪرڻ جي لاءِ:

رَبِّ زِدْنِي عِلْمًا 111 دفعا روزانه هر جمع رات 4 رڪعتون نفل پڙهي ان ۾ سورة فاتحه کان بعد ۾ پهرين رڪعت ۾ يسين شريف، ٻي رڪعت ۾ خم، دخان ٽين رڪعت ۾ الم سجده چوٿين رڪعت ۾ سورة الملك پڙهي ان کان بعد ۾ سبحان الله، الحمد لله الله اڪبر 33 دفعا پڙهي ان کان بعد درود شريف پڙهي استغفار پڙهي دعا گهري اگر هي سورتون ياد نه هجن ته

پهريان نفل پڙهي بعد ۾ اهي سورتون ڏسي پڙهي انشاء الله جلدي حافظو
قوي ٿي ويندو.

7: شادي لاءِ

جنهن به عورت يا مرد جي شادي نه ٿئي يارشتي ۾ رڪاوٽ آهي ته 112
دعا پڙهي رَبِّ اِنِّیْ لِمَا اَنْزَلْتَ اِلَیَّ مِنْ خَيْرٍ فَقِیْرٌ.

8: امتحان ۾ ڪاميابي ٿيڻ جي لاءِ

حَسْبِيَ اللهُ وَنِعْمَ الْوَكِيلُ، 450 دفعا عشاء نماز کانپوءِ روزانه پڙهي

9: دعا جي مقبوليت لاءِ

12 رڪعتون نفل هڪ سلام سان پڙهجن ان کان بعد ۾ سجدي جي حالت
۾ ست دفعا فاتحه 7 دفعا آية الكرسي 10 دفعا ٽيون ڪلمو ۽ هيءَ دعا
گهرجي

اللهم اِنِّیْ اَسْئَلُكَ بِمُعَاقِدِ مِنْ عَرْشِكَ وَمُتَنَهِي الرُّحْمَةِ مِنْ كِتَابِكَ وَاسْمِكَ
الْاَعْظَمِ وَجَدِّكَ الْاَعْلٰی وَكَلِمَاتِكَ الثَّامَةِ.
ان کان بعد ۾ سلام ورايو ۽ دعا گهروان شاء الله قبول ٿيندي.

پورو ٿيو

مصنف جو تعارف

نالو: محمد ساجد المعروف راجب علي گهانگهرو

ولد: قائلر الدين عرف محمد جمن گهانگهرو

تاريخ پيدائش: 2.6.1979 جمعہ رات

ابتدائي تعليم: گوت جيئو خان گهانگهرو

ميٽرڪ: هاءِ اسڪول پڪا گهانگهرا 1994ع

انٽر: بي اي ۽ ايم اي: ڊگري ڪاليج ڪنڊيارو

داخله درس نظامي جامعہ عربيه غفاريہ درگاهہ الله آباد شريف

ڪنڊيارو 17 مئي 1994ع

دستار فضيلت: 2003ع

سلسلہ طريقت: نقشبنديه طاهريہ

فاروقي سٽرائٽ جو سبب: حضرت سيدنا عمر فاروق رضہ جن جي

ذاتِ اقدس سان قلبي و روحاني محبت جو رشتو

خدمات: سال 2005ع کان جامعہ عربيه غفاريہ درگاهہ الله آباد

شريف ڪنڊيارو ۾ درس و تدريس، لائبريري انچارج، فتويٰ

نويسِي جون ذميواريون.

مشغلو: ڪتابن جو مطالعو، تصنيف، تبليغ، سيرو تفریح

عمرہ شريف: حرمين شريفين جي حاضري 26 مارچ 2010 ۾

نصيب ٿي.